

దక్షిణ భారత చరిత్ర

(ప్రథమ భాగము)

మూలము :

డా॥ కె. కె. పి. శ్యామసుందర్; యల్.టి. డి.బి.టి; డి.ఫిల్; (ఆక్స్ ఫర్డ్)

మదరాసు విశ్వవిద్యాలయ ప్రధాన అధ్యాపకులు.

అనువాదము :

దేవరకొండ చిన్నికృష్ణశర్మ

ప్రకాశకులు :

దీ మోడరన్ పబ్లిషర్స్ (Regd) తేనాలి

Telugu Translation of South Indian History
(Vol. I)

By
Dr. K. K. PILLAI

Translator ·
D. CHINI KRISHNA SARMA

Copyright Kindly
Granted by the author
Dr. K. K. PILLAI,
MADRAS.

First edition : Nov. '59.

5000 Copies

Price : Rs. 2-50 n. p.

**Published under the auspices of the
Southern Languages Book Trust, Madras.**

TELUGU 42

Printed at :
Sri Ajanta Art Printers, Kollur.

ప రి చ యం

—X—

దక్షిణ భాషా పుస్తక సంస్థవారు ప్రోత్సహించిన ఉత్తమ గ్రంథ సంచయములోని తొలి ప్రచురణలివి. తమిళం, తెలుగు, మళయాళం, కన్నడం—నాలుగు దక్షిణాది భాషలలో విద్యాసాంస్కృతిక వికాసాలకు దోహదమిచ్చే ఉత్తమగ్రంథాలను చాకగా ప్రచురింప చేయాలనే సత్సంకల్పంతో, సముదార దూర దృష్టితో ఫోర్డు ధర్మనిధి వారు ఈ సంస్థ నిర్మాణాన్ని తలపెట్టారు. ఇందుకోసం వారు దక్షిణ దేశంలో ఉన్న ఏడు విశ్వ విద్యాలయాల ఉపాధ్యక్షులతోను సంప్రదించి ఈ నాలుగు భాషలు మాట్లాడే ప్రజలకు, మంచి మంచి పుస్తకాలను, ప్రచురణ కర్తలచే అందంగా అచ్చువేయించి అందరికి అందుబాటులో ఉండే సరసమైన ధరలకు అందచేయాలనే ఆదర్శంతో మూడేళ్ల కార్యక్రమాన్ని రూపొందించారు. వీరి కృషివలన మనకు లభించిన ప్రథమఫలాలివి. దీన్ని కూర్చడంలో వీరు ప్రాథమిక లిలో ఉండే విద్యతావ్యాసా జోలికి పోకుండా కేవలం మాతృభాషలో మాత్రమే అక్షరాస్యులైన, ఆంగ్ల భాషావాసనలేని అసంఖ్యాక సామాన్య ప్రజానీకాన్ని అలరించి, ఆకర్షించి, వారికి విజ్ఞానాన్ని, వినోదాన్ని, వికాసాన్ని పూర్తిగా అందించగల సులభ సుందర శైలిలో ఉన్న ఉత్తమ గ్రంథాలను మాత్రమే ఎన్నుకున్నారు.

ఉన్నత సారస్వత శ్రేణికి చెందిన స్వతంత్ర రచనలనే కాకుండా వైజ్ఞానిక, సాంస్కృతిక గ్రంథాలనూ, ప్రపంచ సారస్వతంలోని ఉత్తమగ్రంథాల అనువాదాలనూ కూడా ప్రచురింప చేయడం వీరి ప్రధాన లక్ష్యం.

ఒక్కమాటలో చెప్పాలంటే “ఉత్తమగ్రంథాలను చౌకగా అందించడం అనేదే దక్షిణభాషా పుస్తక సంస్థవారి పరమాశయం ఇందులో వీరెంతవరకు కృతకృత్యులైనదీ ఇవ్వాడీ గ్రంథాలనుబట్టి ప్రజలే నిర్ణయించవలసి ఉంది. ఇవ్వాడు ప్రారంభమైన ఈ కృషి ఫలితం బహుశా వచ్చే పది గుంపుల వరకు అంతగా కనబడక పోవచ్చు. కాని ఈ ప్రణాళిక అద్భుతమైనదని, అత్యంత ప్రధానమైనదనిమాత్రం దూరదృష్టి గలవారందరూ ఒప్పుకొనక లెప్పదు. ఇందుకుగల అవకాశాలనేకం. అందమైనఅచ్చుతో చౌకగా అందరికీ అందుబాటులో ఉండే ఈ ఉత్తమ గ్రంథాలు దేశంలో మారుమూల కుక్కమాలలో నివసించే లక్షలాది స్త్రీ పురుషులందరి జీవితాలకు కొత్త వెలుగునీ, విజ్ఞానాన్ని అందించగలవు.

దక్షిణభాషా పుస్తకసంస్థవారి కార్యక్రమాలు ప్రస్తుతానికి తమిళం, తెలుగు; మళయాళం; కన్నడం—నాలుగు దక్షిణాది భాషలకే పరిమితమై ఉండడం వింతకాదు. ప్రాచీన కాలంలో వింధ్యకు దక్షిణానఉండే దేశమంతా దక్షిణాపథమనే పేరుతో వ్యవహారంలో ఉన్నప్పటికీ, సాంస్కృతికంగా ఇక్కడ నివసించే ప్రజలందరూ ఈనాలుగుభాషలనూ వాటిప్రాంతీయ వికృతులను మాత్రమే వాడుక చేసేవారు. నిజానికి ఈ నాలుగు భాషలున్నూ ఒకే కోవకు చెందినవి. పీటినీ ‘ద్రావిడ’భాషలనడం నా అభిమతంకాదు. ఈరోజుల్లో ‘ద్రావిడ’ పదం జాతి, భాషా పరమైనదిగా కాక ప్రత్యేకమైన రాజకీయ ప్రాధాన్యాన్ని సంతరించుకోవడమే నాయీసంకోచానికి కారణం. ఈ నాలుగు భాషలకు మధ్య సహజమైన సన్నిహిత సంబంధాలు చాలా ఉన్నవి. వైగాఆర్యా వర్తంలో వ్యాప్తిలో ఉన్న

సంస్కృతికంటె భిన్నమైన దక్షిణ భారతీయ సంస్కృతికి ఈ పాఠం ఆటపట్టు. కర్ణాటక సంగీతసంప్రదాయం ఇక్కడిదే. అలాగే ఇక్కడి వాస్తు, శిల్ప సంపద ఉత్తరాది దానికంటె భిన్నమైనది. ఈ నాలుగు భాషలు మాట్లాడే ప్రజలు అనూచానంగా అనుసరించే సాంఘికాచార వ్యవహారలన్నీ కూడా ఒక్కటే.

దక్షిణభాషాపుస్తకసంస్థవారి ప్రోత్సాహం వల్ల ప్రచురితమయ్యే పుస్తకాలన్నీ దాక్షిణాత్య సంస్కృతిని ప్రతిబింబించేవిగా ఉండగలవని ఆశిస్తున్నాను. అయితే సంకుచితమైన స్వస్థాన భాషావేషానురతి శ్రుతిమించిపోకుండా సమగ్ర భారత సంస్కృతిని ప్రతిబింబింప జేసే పుస్తకాలను, విశ్వమానవ సౌభ్రాతృత్వాన్నీ, ప్రపంచ కల్యాణాన్ని కాంక్షించే ఉత్తమ గ్రంథాల అనువాదాలను ప్రచురించడం చాలా అవసరం.

పా. వేం. రాజమన్నారూ.

తొలి పలుకు

—X—

నేను మదరాసులో ఉన్నప్పుడు దక్షిణభాషా పుస్తక సంస్థ వారి పనిమీద నా చిరకాల మిత్రుడు జి. వి. కృపానిధి అనేక పర్యాయాలు నన్ను కలుసుకొని మాట్లాడే వాడు. మదరాసు విశ్వవిద్యాలయములో చరిత్రాధ్యయనముగా ఉన్న డాక్టరు. కె. కె. పిళ్ళేగారు “దక్షిణభారత సంక్షిప్త చరిత్ర” అనే గ్రంథం రచిస్తున్నారనీ, ఆ గ్రంథాన్ని పై సంస్థవారు ప్రకటన చేయిస్తారనీ అతను చెప్పగా విని చాలా సంతోషించాను. ఇప్పుడు ఆ గ్రంథం అచ్చుకి సిద్ధంగా ఉండటం నాకు ఎంతో ఆనందం కలిగించింది. మన చరిత్ర చక్కగా తెలుసుకొనడానికి ఈ గ్రంథం ఎంతో ఉపయోగిస్తుందనడంలో సందేహంలేదు.

చరిత్ర అనేది వాస్తవాన్ని చిత్రించేది కావాలి. ఆయా సంఘటనలు యథా తథంగా మనకు బోధపడాలి. అయినప్పటికీ చరిత్ర రచనలో నిర్దుష్టత, నిష్పక్షపాతవృత్తి అనేవి మనకు అలవడలేదు. ఏ సంఘటన కయినా కారణాలు, ఫలితాలు పేర్కొనేటప్పుడు సత్యాన్ని కప్పిపుచ్చటం సర్వసాధారణముగా కనబడుతున్నది. సుదీర్ఘమైన మనదేశ చరిత్రలో అనేక విప్లవాలు తటస్థించడంవల్ల చరిత్రకారుల దృక్పథాల్లో వైవిధ్యం గోచరిస్తున్నది. తమ మతాన్నిగాని, కులాన్నిగాని, సమర్థించే తలంపుతో సత్యం ప్రకటించవలసిన పవిత్ర బాధ్యతకు స్వస్తి చెప్పి, చరిత్రను తారుమారుచేసి ప్రజలకు నిజం తెలియకుండా

చేస్తున్నారు. దానివల్ల మనం మన సంస్కృతిని అలక్ష్యం చెయ్యడమే కాకుండా, చరిత్రను అవిధంగా మలుగువలసిన వ్యక్తుల అభిమతాన్ని పాటించి మన పూర్వులను గురించి యేమీ తెలిసికోలేక పోతున్నాము.

స్వాతంత్ర్యం రాగానే దేశంలో ఒకనూతనోత్సాహం బయలుదేరింది. పూర్వచరిత్ర, పూర్వపుణునతా, తెలుసుకోవాలని ఒక ఆకాంక్ష ఉదయించింది. దేశం అనేకప్రాంతాలుగా వేర్వేరుగా కనబడుతున్నా దేశంమొత్తంలో ఉన్నవారము అందఱుమూ ఒకటే అనేభావం దృఢంగా మనహృదయాల్లో నాటుకొన్నది. ఔత్తరాహులమైన మాకు దక్షిణదేశాన్ని గురించి యేమీ తెలియదు. చరిత్రను గురించి మాట్లాడవలసివస్తే అది కేవలం ఉత్తర హిందూస్థానానికి సంబంధించిందే అనుకొంటాము. దాక్షిణాత్యుల ఘనతను పూర్తిగా నిర్లక్ష్యం చేశాము. మద్రాసులో దాదాపు అయిదేళ్లు ఉండడం చేతనూ, దక్షిణదేశములోని అనేకప్రాంతాల్లో పర్యటిస్తూ ఉండడంవల్లనూ దాక్షిణాత్యుల వైశిష్ట్యము సంస్కృతి విశేషాలూ నాకు బాగా బోధపడ్డాయి. కొన్ని శతాబ్దాలపాటు బహుముఖాలుగా విజృంభించిన వారి వైతన్యవిశేషం నన్ను ముగ్ధుణ్ణి చేసింది. నాకు మనప్రాచీన చరిత్ర ఇంకా తెలుసుకోవాలనే కుతూహలం అత్యధికం. దేశచరిత్రలో ప్రముఖస్థానంఆక్రమించిన మహావ్యక్తుల్ని గురించి, సంఘాన్ని గురించి, పూర్వులు మనకు ప్రసాదించిన చిత్రలేఖనం,



శీల్పం, వేదాంతం, సారస్వతం, సంగీతం మొదలైనవాటిని గుఱించి, భౌతికవిజ్ఞానం, వైద్యం, గణితం, వాస్తు మొదలైన శాస్త్రాలను గుఱించి తెలుసుకోవాలనే ఉత్సాహం నాలో చాలా ఎక్కువ.

ప్రొఫెసర్ కె. కె. షిల్పేగారి ఈ గ్రంథం పండితుల్ని పామరుల్నికూడా నిస్సందేహంగా రంజింప జేస్తుంది. దక్షిణ భారతచరిత్ర తెలియని మనవారికి దీనివల్ల దేశచరిత్రా స్వరూపమూ, పురాతన సంప్రదాయాలూ, ఆశయాలూ, పూర్వుల శక్తి సామర్థ్యాలూ సమస్తము బోధపడగలవు. ఉత్తరదక్షిణ భారతాల అన్యోన్యత వృద్ధికాచిస్తూవచ్చిన అనేక శతాబ్దాల నాటి పరస్పర బాంధవ్యం వారు అర్థం చేసుకోగలరు, అందు వల్ల సమస్త భారతీయులూ. మన ఐకమత్యాన్ని ఆచరణ ద్వారా ఋజువు పరుస్తూ, బహుకాలానికి సంపాదించుకొన్న స్వాతంత్ర్యాన్ని పరి రక్షించుకోగలరని నేను విశ్వసిస్తున్నాను.

రాజభవనం,
బొంబాయి - 6
28-3-56

(సం) శ్రీ ప్రకాశ
బొంబాయి గవర్నరు,

విషయ సూచిక



ప్రథమాధ్యాయము:	త్రుట
1. చరిత్రపై భౌగోళిక పరిస్థితుల ప్రభావము	1
రెండవ అధ్యాయము :	
2. చరిత్రానుభూతి దక్షిణ హిందూ దేశము	11
మూడవ అధ్యాయము :	
3. బాహ్యప్రపంచంతో మొట్టమొదటి సంబంధము	31
చాలన అధ్యాయము :	
4. ప్రాచీన సామ్రాజ్య నిర్మాతలు	
ఐదవ అధ్యాయము :	
5. సంగమ కాలము యుగం	67
ఆరవ అధ్యాయము :	
6. రాచరికపు యుగం (క్రీ. శ. 500 - 900)	87
ఏడవ అధ్యాయము :	
7. హిందూ నాటకము	143
ఎనిమిదవ అధ్యాయము :	
8. చోళసామ్రాజ్యాలు - కడపటి చాళుక్యులు	168
9. సారస్వతం	213
తొమ్మిదవ అధ్యాయము :	
10. సముద్రముదాటిన - దక్షిణ భారత సంస్కృతి	240

చిత్ర సూచిక



1 నటరాజమూర్తి	... 11
2 ఇతిహాస పూర్వపు భారతదేశము	... 13
3 క్రీ. పూ. 200 - 300 మధ్యకాల దక్షిణ భారతదేశము	99
4 క్రీ. పూ. 500 - 900 ద. భారతదేశము	... 125
5 అమరావతి శిలాశిల్పము	... 126
6 అజంతా గుహలు	... „
7 ఎల్లోరా గుహలు	... 136
8 పాపనాథగుడి - పట్టాడక్కల్	... „
9 మహిషాసుర మర్దసి	... „
10 భగీరథుని తపస్సు	... „
11 సముద్రతీరపు దేవాలయము	... 166
12 బృహదీశ్వరాలయము	... „
13 అంగరాజ దేవాలయము	... „
14 కేశవాలయము	... „
15 దక్షిణభారతము క్రీ-శ 1100	... 199

దక్షిణ భారత చరిత్ర

ప్రథమాధ్యాయం

చరిత్రపై భౌగోళిక పరిస్థితుల ప్రభావము

“ప్రాచీన హిందూ దేశచరిత్రకారులు చాలామంది ఈనాటివఱకు కూడా దక్షిణ హిందూదేశం అనేది ఒకటి ఉన్నదనే విషయాన్ని గమనించకుండానే చరిత్రరచన చేస్తూ వచ్చారు.” అని వి. ఎ. స్మిత్ ఎంతో పరిశీలనమీద అన్నాడు. శాస్త్రీయ పద్ధతిలో క్రమబద్ధంగా హిందూదేశ చరిత్ర రచించిన వారిలో ఈయన మొదటివాడు. హిందూదేశచరిత్ర దక్షిణభాగంలోనే ఆరంభమయినదన్న సత్యం గురిస్తే స్మిత్ వాక్యంలో వింత లేదు. దక్షిణహిందూదేశంలోని భూమిచాలా పురాతనమయినదనీ, హిమాలయాలుకానీ, ఉత్తరహిందూదేశంకానీ సముద్రగర్భంనుంచి బయటపడటానికి పూర్వమే ఈ దక్షిణ భాగంలో మనుష్యులు నివసించేవారనీ భూగర్భ శాస్త్రజ్ఞులు చెప్పుతున్నారు. “శాస్త్రీయంగా హిందూదేశ చరిత్ర రచింపదలచినవాడు ఈనాటివఱకు చరిత్రకారులందరికీ వాడుకగా లక్ష్యంగా ఉన్న గంగాప్రాంతం వైపునుంచి తన దృష్టి మరల్చి మొట్టమొదట కృష్ణా కావేరీ వైశాల ప్రాంతాల వైపు ప్రసరింపజేయాలి,” అని ఒకభారతీయ విద్వాంసు డన్నాడంటే మనం ఆశ్చర్యపడనక్కరలేదు.

దక్షిణహిందూదేశచరిత్రను ఉత్తరదేశచరిత్రతో బాటు ఆదినుంచీ పరిశీలించకపోవటానికి చెప్పే కారణం ఏమంటే

అందుకు కావలసిన సాధనసంపత్తి కనబడటం లేదనే. అదీ కాక ఉన్న కొంచమైనా చరిత్రకారులు వినియోగించుకోక పోయారు. హిందూ దేశపు ప్రాచీనస్థితిని చిత్రించాలంటే దక్షిణ హిందూ దేశ ప్రాచీనత స్పష్టీకరించే ఆధారాలను వినియోగించి తీరాలి. ఎందుచేతనంటే దక్షిణహిందూ దేశభాగోభిక్షస్థితినిబట్టి అందులో చాలాభాగం ఉత్తరదేశంతో సంబంధం లేకుండానే ఎంతో పూర్వకాలంనుంచీ స్వతంత్రచరిత్రతో ఉన్నట్లు కనబడుతుంది.

వింధ్య సాత్పురా పర్వతాలూ వాటి పరిసరాల ఉన్న మహారణ్యాలూ దక్షిణ దేశాన్ని ఉత్తర దేశంనుంచి వేటు చేస్తున్నవి. అయితే ఈ వేటుపడడంవల్ల ఉత్తరానికి దక్షిణానికి సంబంధ బాంధవ్యాలుపూర్తిగా కట్టుపడలేదు. ఈపర్వతపు కనుమల వల్లనూ సముద్రంవల్లనూ రెండుదేశాల మధ్యా రాకపోకలకు అవకాశాలు ఉన్నాయి. కానిఉత్తరాన పుడుతూ వచ్చిన రాచరికపు తుపాల్లన్నిటికీ దక్షిణ హిందూదేశం తల వగ్గవలసిన అవసరం లేకుండా పోయింది. ఉత్తర హిందూ స్థానం మీదదండెత్తిన విదేశీయులు గంగా తీరందాటి దక్షిణానికి రాలేదు. ఉత్తరంనుంచి దక్షిణ హిందూదేశం గుండా ప్రవహించే నది ఒక్కటికూడా లేకపోవడంవల్ల ఉత్తరదేశంతో దక్షిణదేశానికి రాకపోకలు జరిగే అవకాశంలేకపోయింది.

ఉత్తరాన పర్వత శ్రేణులూ సర్పదా తపతీ నదులూ, అరేబియా సముద్రానికి బంగాళాఖాతానికి సమాంతరాలుగా ఉగిన పడమటికనుమలూ తూర్పుకనుమలూ, దక్షిణహిందూ దేశానికి ఒక విశిష్టతను తెచ్చాయి. వాస్తవానికి ఈద్విపకల్పం దక్షిణాభిముఖమైన ఒక త్రిభుజంలాగా ఉన్నది. దీని శీర్షం కన్యా

కుమారి. ఈ రెండు పర్వత పంక్తులూ నీలగిరివద్ద ఐక్యమైనాయి. ఇవి కొంచెం దక్షిణంగా సాగి అక్కడితో అంతమాత్రున్నాయి. ఆతర్వాత సముద్రమే.

పడమటి కనుమలకూ అరేబియా సముద్రానికీ నడుమ ఉన్న సన్నని భూభాగం చాలా సారవంతమైనది. ఇది కొంకణం, మలబారు అని రెండు చిన్న దేశాలుగా ఉన్నది. పడమటి కనుమలు తెంపు లేనివి. ఇవి సాధారణంగా 2500 అడుగుల ఎత్తుకు తక్కువ గాకుండా ఉన్నవి. నీలగిరి వద్ద పీఠి ఔన్నత్యం 7000 అడుగులు. పాలఘాట్ వల్ల మలబారుకు తూర్పు దేశంతో కొంత సంబంధభాంధవ్యాలకి అవకాశం కలిగినా మలబారు ఒక ప్రత్యేక భూభాగంగానే ఎన్నబడుతున్నది. మిగతా ద్వీపకల్పంతో దీనికి ఎక్కువ సంబంధం లేదు. తూర్పుకనుమలు అంత ఎత్తై నవికావు; తెంపులేనివికావు. సరిగా ఒకేవరుసలోనూ లేవు. అందు వల్ల ఈ పర్వత శ్రేణులు సముద్రతీరప్రాంతానికీ మధ్యవీరభూమికీ రాక పోకలకు ఆటంకాలు కలిగించేవి కావు. ఈవీరభూమి సముద్రపు మట్టంకంటే రెండువేల అడుగుల ఎత్తువఱకూ ఉన్నది మైసూరువద్ద ఇది తక్కిన చోట్ల కంటే ఎత్తుగా ఉన్నది. ఇందులోని దీప్రాంతాలు సారవంతాలైనా డెల్టాకాని ప్రాంతాలు ఫలవంతాలు కావు. మహారాష్ట్రతో కలిపి బొంబాయిరాష్ట్రం లోని పర్వత ప్రాంతాలు సారవంతాలు కానందువల్ల అక్కడి ప్రజలు సమీప ప్రాంతాల్లోని భూస్వాముల వద్ద కాయకష్టం చేసి జీవించాలి. ఇటువంటి పరిస్థితివల్ల వారు దృఢకాయులూ తమశక్తి మీదనే తాము జీవించవలసినవారూ ఐనారు. తిరునల్వేలి, దిండిగల్, సేలం జిల్లాలలోనూ, రాయలసీమ, హైద్రాబాదు, ప్రాంతాల్లోనూ ఇదేవిధంగా ఎంతో భూమి వ్యవసాయానికి పనికి

రానిదైంది. ఇక్కడిభూమి సారవంతమూకాదు; వర్షపాతమూ తక్కువ.

దక్షిణహిందూదేశంలో చాలా భాగం అక్టోబరు నెల నడిమినుండి సాగే ఈశాన్య ఋతుపవనం మీద ఆధారపడి ఉన్నది. మేనెల చివర నుంచీ ప్రారంభమయే నైర్ఘ్రతీ ఋతు పవనం వల్ల దక్కను పీఠభూమిలో అప్పుడప్పుడు వర్షాలు కురుస్తూ ఉంటాయి కాని, ఈ పవనంవల్ల కొంతగా మలబారు తీరాలలో విశేషవర్ష పాతం ఉంటుంది. పడమటితీరాన సరాసరి వర్షపాతం ఎనభై అంగుళాల పైగా ఉంటుంది. అయితే పడమటికనుమలకు తూర్పునఉన్న పీఠభూమిలో సరాసరి వర్షపాతం నలభై అంగుళాలకు కూడా తక్కువే. వ్యవసాయం చాలావఱకు ఋతుపవనం మీదే ఆధారపడి ఉంటుంది. అప్పుడప్పుడు వీచే గాలులవల్లకొంత, వఱదలూ తుపానులూ గాలివానలవల్ల మఱికొంతా కఱవులు తఱచూ కలుగుతూఉంటాయి. వీటివల్ల ప్రజలు జీవితంలోని కష్టసుఖాలన్నింటికీ అదృష్టమే ప్రధానమని భావించేవారాతారు.

వేర్వేరు ప్రాంతాల్లో వర్ష పాతం వేర్వేరుగా ఉన్నా దక్షిణహిందూదేశం అంతా ఉష్ణమండలఋతులోఉన్నది. ఉత్తర దేశంలో లాగా ఎండలు దుర్భరం కాకపోయినా సహజంగా దక్షిణహిందూదేశం ఉత్తర దేశం కంటే అధికోష్ణ మండలమే. వాతావరణం చెమ్మగా ఉన్నకొద్దీ వేసవి చలికాలాల మధ్య ఉష్ణోగ్రతల భేదంకూడా తగ్గితీరాలి. దక్షిణహిందూదేశంలో పశ్చిమతీరం చాల చెమ్మగా ఉంటుంది. కాని తూర్పుతీరానా మధ్య దేశంలోనూ నేల పొడిగాఉంటుంది. బళ్లారి పరిసరాలూ

మైనూరులోని ఉత్తర ప్రాంతమూ, పడమటి కనుమలకూ హైదరాబాదురాష్ట్రానికి మధ్యఉన్నబొంబాయిరాష్ట్రభాగము మొత్తం దక్షిణహిందూదేశంలో ఏమాత్రమూ చెమ్మలేని ప్రాంతాలు.

శీతోష్ణస్థితిగతుల ప్రభావాన్నికొందఱులెక్క చెయ్యరు. మానవుని బుద్ధిసూక్ష్మతమీదనూ శీతోష్ణస్థితిగతుల వల్లకలిగే అవరోధాలను అతిక్రమించడానికి తోడ్పడే భౌతికవిజ్ఞానశాస్త్రం మీదనూ వారికి ఎక్కువ విశ్వాసం ఉంటుంది. అయితే ప్రస్తుత పరిస్థితుల్ని బట్టి విచారిస్తే ఇది పూర్తిగా సత్యంకాదు. గతచరిత్రనుబట్టి ఆలోచిస్తే భౌతిక విజ్ఞానం ఎక్కువగా అభివృద్ధి చెందని కాలంలో శీతోష్ణస్థితుల వల్లనూ, ఇతర భాగోళిక పరిస్థితులవల్లనూ కలిగిన అసౌకర్యాలు ప్రజలజీవితాలమీద చాల వఱకు తమ ప్రభావం ప్రదర్శించాయి.

వర పాతమూ, పర్వతాలఉనికి, నదీగమనాన్నీ ఉపయోగాల్ని నిర్దేశిస్తాయి. పడమటి కనుమలవద్ద కురిసే విశేష వర్షం వల్లనే దక్షిణహిందూదేశాని కంఠటికి సౌందర్యం తెచ్చిన నదులు వృద్ధిపొందుతున్నాయి. భూమి పశ్చిమమునుండి తూర్పు వైపు వాలుగా ఉండడంచేత తపతీ సర్వదానదులుతప్ప తక్కిన నదులన్నీ పడమట శుట్టి తూర్పుముఖంగా మైదానాల్లో ప్రవహిస్తూబంగాఖాఖాతంలో కలుస్తున్నాయి. దక్షిణహిందూదేశ చరిత్రలో ఈ నదులకు చాలా ప్రాముఖ్యం ఉన్నది. పురాతన కాలం నుంచీ జనసంఖ్య యింతగాలేనిరోజుల్లో ప్రజలు సాధారణంగా నదీసరిసరాలలోనే నివసిస్తూవచ్చారు. పట్టణాలు రాజధానీ నగరాలూ నదీతీరాల మీదనే వెలసినాయి. పుహార్,

వాంచీ, మధురా, విజయనగరం, కంపిలీ, నదీతీరాల వెలసిన రాజధానీనగరాలు. ఇంతేకాక, నర్మదా, కృష్ణా, తుంగభద్రా మొదలయిన కొన్ని నదులు రాజ్యాలకూ సారవంతాలైన భూభాగాలకూ సహజాలైన ఎల్లలుగా పరిగణించబడుతూ వచ్చాయి. కృష్ణా తుంగభద్రానదులచేత పరివేష్టితమైన రాయచూర్ దుర్గం వెనకటి కాలంలో దక్కనులో అన్యోన్య జిగీష కల ప్రభుత్వాలకు కలహకారణంగా ఉంటూ ఉండడమే ఇందుకు దృష్టాంతం.

దక్షిణహిందూదేశాన్ని తుంగభద్రానది రెండు ముఖ్య భాగములుగా విభజించిందని చెప్పవచ్చు. ఈనదికి ఉత్తరాన ఉన్న భూభాగం దక్కను అనీ, దక్షిణాన ఉన్నది దక్షిణ హిందూదేశం అనీ ఒక పరిమితార్థంలో వ్యవహరించబడుతున్నాయి. అయితే నదులేకాక అసంఖ్యాకాలుగావున్న కొండలూ లోయలూకూడా ఈద్వివకల్పం వివిధరాష్ట్రాలుగా ఏర్పడడానికి కారణమైనా యనీ మనం గమనించాలి. ఆకొండలూ లోయలవల్లనే చాలా రాష్ట్రాలు ఒకదాని సరిహద్దునే మఱొకటి ఏర్పడ్డాయి. “తూర్పున ఉన్న రాష్ట్రాలూ, మధ్యపీఠ భూమిలోని పశ్చిమరాష్ట్రాలూ ఒక్క సామ్రాజ్యప్రవాహంలో మునిగినప్పుడు తప్ప సాధారణంగా వేరువేరుగానే ఉంటూ వచ్చాయని ఇటీవలి చరిత్రకారు డొకడు గుర్తించాడు.

నదులవల్ల సహజంగా సస్యసంపద వర్ధిల్లుతుంది. డెల్టా భూములలోను వర్షపాతంకల ప్రదేశాలలోను ముఖ్యమైనవంట పరి. గోదావరి, కృష్ణ, కావేరి డెల్టాలు సారవంతాలైన భూములలో చెప్పదగినవి. నదులనుంచి శ్రవ్యైన పంటకాలువలు నలు

వైపులా వ్యాపించి దక్షిణాపిందూదేశం అన్ని ప్రాంతాలకు సంబంధం కలిగిస్తున్నాయి. డెల్టాకానిప్రాంతాలలో వ్యవసాయం చాలా కష్టం. ఇటువంటి చోట్ల జొన్నలు కాయధాన్యాలు చెఱకు ప్రత్తి మొదలయినవి విశేషంగా పైరవుతాయి. మంచి నీటివసతి ఉన్నచోట ఎక్కడైనా సరే వరి తప్పకుండా ఉంటుంది. మఱి పేదలైన ప్రజలు జొన్నలూ మొదలైన చౌకధాన్యాల్నే ఉపయోగిస్తారు. వారు దృఢకాయలై ఉండడానికి బహుశా ఈ ఆహారమే కారణమై ఉంటుంది.

కొంకణం మలబారులలో వరి మాత్రమే కాకుండా కాఫీ, టీ, కొబ్బరి, మిరియాలూ, సుగంధ ద్రవ్యాలూ కూడా ఫలిస్తాయి. మలబారు, మైసూరు అడవులలో శ్రేష్ఠమైన, రక రకాల కలస దొరుకుతుంది. మైసూరు అరణ్యాలు ముఖ్యంగా గంధపు చెట్లకు ప్రసిద్ధాలు. ఆంధ్రదేశం వరిపంటకు సుప్రసిద్ధం. అంతేకాక ఇనుమూ సీసము మైకా మాంగనీసు మొదలైన ఖనిజాలు ఇక్కడ విరివిగా లభిస్తాయి. మైసూరులో బంగారు గనులూ, హైద్రాబాదులో బొగ్గుగనులూ, బుందేల్ ఖండు ఛోటానాగపూరు కడపలలో అక్కడక్కడ రత్నాల గనులూ ఉన్నాయి. కోయంబత్తూరు తిరునల్వేలి జిల్లాలోని కాయల్ ముత్యాలు ప్రపంచం అంతటా అమృతమాతా ఉండేవి.

విదేశవర్తకులు ఈ వస్తువులకోసం ఎగబడే వారంటే అతిశయోక్తి కాదు. ఈ ద్వీపకల్పానికి ఇరువైపులా ఉన్న సముద్రతీరం యావత్తు వాణిజ్యానికి ఎంతో ఉపయుక్తంగా ఉండేది. సముద్రతీరం అంతా తిన్నగా సాగిఉందికాబట్టి సహజ నౌకాశ్రయాలు చాలాతక్కువ. రెండు తీరాలలోను రేవులు

చాలా ఉన్నప్పటికీ పెద్దనాకలు ఆగదగినవిఎన్నోలేవు. ప్రస్తుతం బొంబాయి గోవా కొచ్చినులూ తూర్పుతీరాన మద్రాసు విశాఖపట్టణాలూ మంచి నౌకాశ్రయాలు. ఏది యేమైనా హిందూదేశవర్తకంలో నూటికి ఎనభయి అయిదువంతులు పైగా సముద్రం మీదనే జరుగుచున్నది. పూర్వకాలంలో శాతవాహనులకీ పల్లవులకీ చోళులకీ నాకలుండేవి. దూరప్రాచ్యంలో ఆంధ్రులూ తమిళులూ వలసప్రాంతాలు ఏర్పరచుకోవడంలో ప్రదర్శించిన చాకచక్యమూ, సింహళం మలయూ ద్వీపాలమీద చోళుల విజయాలూ సముద్రంమీద ఆధిపత్యం వహించటానికి తగ్గదైర్యసాహసాలూ సామర్థ్యమూ వారికి కలవని చాటి చెప్పుతున్నాయి. ఒక్కబెంగాలు దేశస్థులు తప్పితే తక్కిన ఉత్తర హిందూస్థాన వాసులు ఎవరూకూడా దాక్షిణాత్యుల సముద్రాధిపత్య వైశిష్ట్యాన్ని అందుకోలేక పోయారు. ద్వీపకల్పంగా ఉన్న దక్షిణహిందూదేశం యొక్క చరిత్రకు ఆ దేశానికి మూడువైపులా ఉన్న మూడు సముద్రాలతో గాఢ సంబంధం ఉన్నది. అయినప్పటికీ మధ్యయుగం తర్వాత దక్షిణ హిందూదేశ నౌకాదళంలో కాలానుగుణమైన మార్పులు జరుగలేదు. మహారాష్ట్ర సార్వభౌముడైన ఛత్రపతి శివాజీ నిర్వహించిన నౌకాదళం కూడా అంత సమర్థమైనదీ ఆధునికమైనదీ కాదు. నవయుగంలో నువ్రసిద్ధ దేశభక్తుడైన వి. డి చిదంబరం పిళ్లై దక్షిణ హిందూదేశపు నౌకాస్వరూపాన్ని సంస్కరించడానికి చేసిన ప్రయత్నం నాటి పాలకులైన బ్రిటిష్

విమాన యుద్ధాలు తల యెత్తక పూర్వం ఇండియా మీద సార్వభౌమత్వం వహించడానికి ప్రయత్నించిన యూర పియన్ ప్రభుత్వాలకు నౌకాదళం చాలా ప్రాముఖ్యం వహించింది. 18 వ శతాబ్దంలో ఇంగ్లీషువారికీ ఫ్రెంచివారికీ ఇండియాలో సంభవించిన పోరాటాలలో సముద్రాధిపత్యం ముఖ్యం అనే విషయం గుర్తించబడ్డది. బంగాళాఖాతం మీద బ్రిటిషు వారికి కల ప్రాబల్యం వల్ల వారు బెంగాలు నుంచి దక్షిణహిందూ దేశానికి అతివేగంగా మనుష్యులను ఆహారపదార్థములను చేరవేసుకోగలిగారు. అందుచేత ఫ్రెంచివారిని నిర్జించగలిగారు.

అయితే దక్షిణ హిందూ దేశంలోని పురాతన నౌకాశ్రయాలు సముద్రం విస్తరించడంవల్లగాని విధ్వంసం చెయ్యడం వల్లగాని శిథిలమై పోయాయి. తూర్పు తీరాన కావేరీవట్టణం కాయల్ రేవులమాదిరిగానే, పశ్చిమతీరాన ముజిరిస్, బకారాలు ఒకప్పుడు మంచిస్థితిలో ఉన్న రేవు పట్టణాలు. కాని సముద్ర విజృంభణానికి గుటిఅయి పోయాయి. అవి ఏకాలంలో శిథిలమైందీ నిశ్చితంగా చెప్పటానికి వీలు లేదు. కాని కనబడుతున్న ఆధారాలను బట్టి క్రీస్తుశకం ప్రారంభంలో ఒకటి రెండు శతాబ్దాలలోనే అవి పాడుపడినట్లు ఊహించవలసి వస్తుంది. కన్యాకుమారికి దక్షిణాన ఉన్న భూభాగం సముద్రగ్రస్తమై నట్లుశిలప్పదికారంలో కనబడుచున్నది. ప్రాచీనతమిళపురాణాలు కాలగర్భంలో లీనమయిన ఆదితమిళగ్రంథాలూ, కట్టడాలూ, పై విశ్వాసానికి ప్రోద్బలం కలిగిస్తున్నాయి. కాని ఆవిధంగా నశించిన దేశాల స్వరూపస్వభావాలు ఎలాంటివో చెప్పలేము. కొంతమంది గచయితలు అతిప్రాచీన కాలంలో సింహళం, మలయా, ఇండోనేషియా, ఆస్ట్రేలియా, ఆఫ్రికాలతో దక్షిణ

‘హిందూదేశాన్ని కలిపే ఒకానొక ‘లెమూరియా’ భూభాగం ఉన్నదనిసూచించారు. దక్షిణ హిందూ దేశంలోని ఆదిమవాసులకూ, ఆస్ట్రేలియా ఆఫ్రికాలలోని అనాది జాతులకూ, శరీర లక్షణాలలో గల పోలికలూ మలయాలోని జకూన్లకు ప్రాచీన దక్షిణహిందూదేశవాసులకూ, కాదర్లూ మలలేదన్లకు • ఆచార వ్యవహారాలలో కల సామ్యాలూ పై సిద్ధాంతాన్ని బలపరుస్తున్నాయి. అయితే ఇంతమాత్రంచేత అంగీకరించటం సమంజసం కాదు. ప్రస్తుతం మనకు లభ్యమయిన సామగ్రిని బట్టి కన్యాకుమారికి దక్షిణాన కొంత భూభాగం ఉన్నదని చెప్పటం తప్ప, ఆ భూభాగం విస్తీర్ణత మొదలయిన అంశాలేపీ నిర్ణయించేయ్యలేము. ఇంకా పరిశోధనలు జరిగినమీదట వివరాలు తెలియవచ్చును.



నటరాజమూర్తి

తిరువాలంగాడులోని కంచువిగ్రహము
మద్రాసు మ్యూజియంవారి అనుమతితో

రెండవ అధ్యాయం


చరిత్రకు పూర్వం దక్షిణ హిందూదేశం

ప్రపంచంలో మొట్టమొదటి మానవులు నివాసం ఆరంభించిన దేశాలలో దక్షిణభారతదేశం ఒకటి అని జంతుశాస్త్రజ్ఞలూభూతత్వ పరిశోధకులూ చెప్పుతున్నారు. ప్రాణినివాసానికి అటవప్టయినపర్వతాలుదక్షిణహిందూదేశంలోకనిపిస్తున్నాయి. అవన్నీ ఒరిస్సా, మైసూరు, ఆంధ్ర, మదరాసుప్రాంతాలలో ఉన్నాయి. ఈ ద్వీపకల్పంలో మానవ నివాసం కచ్చితంగా ఈకాలంనుంచి ఆరంభమైందని చెప్పటానికి అవకాశాలు లేకపోయినప్పటికీ ఆదిమ మానవ నివాస స్థలాలలో దక్కను పీఠభూమి ఒకటి అనటంలో సందేహం లేదు. జీవశాస్త్రసిద్ధాంతాలను బట్టి, దక్కను శీతోష్ణస్థితి గతుల్ని బట్టి, నర్మదా నదీ ప్రాంతాలలోలభించిన పురాతనపు అస్తివంజరాలను బట్టి, గోదావరి ప్రక్కలోయలలో దొరికిన ప్రాచీన మానవ కళేబరాలను బట్టి ఈవిషయం విశ్వసనీయ మౌతున్నది. దక్కను పీఠభూమిలో ఉన్నత ప్రదేశాలలో ఉన్న కొండలలో ఆదిమ మునుష్యునికి కావలసిన పండ్లూ, కాయలూ లభించేవి. అయిదు లక్షల సంవత్సరాల క్రిందటనే ఇక్కడ మానవ నివాసం ఆరంభమైందని ఊహించవచ్చును.

ప్రాచీన చరిత్రకు అందనికాలంనాటి పురాణాలలో మానవులు ఉపయోగించే వస్తువుల వర్ణన ఉన్నది. ఆ వస్తువు

లను బట్టి మానవ చరిత్ర ప్రపథమ శిలాయుగమనీ, ప్రాచీన శిలాయుగమనీ, నవీన శిలాయుగమనీ వేర్వేరు దశలుగా విభక్తమైంది. ఆ విధంగా ప్రారంభ శిలాయుగం, పురాతన శిలాయుగం, నవీనశిలాయుగం అని మూడు యుగాలు ఏర్పడు తున్నాయి. ప్రారంభ శిలాయుగంనాటి కొన్ని పరికరాల నమూనాలు కనిపించినా, దక్షిణహిందూదేశంలో ఆయుగానికి సంబంధించిన చెకుముకే రాతి ఆయుధాలు వగైరా ఉండేవని ఋజువు చెయ్యటానికి అవకాశం లులేవు. కాని రాబర్టు బ్రూక్స్ పూర్వ శ్రీ. శ. 1668 వ సంవత్సరంలో పల్లవరందగ్గరి పరిశోధన చేసిన పిమ్మట దక్షిణహిందూదేశంలోని చాలా ప్రాంతాలలో ప్రాచీన శిలాయుగంనాటి శిథిలాలు త్రవ్వి చూడడం జరిగింది. ఇనుము వంటి రాతితో చేయబడ్డ చేతి గొడ్డళ్లు, గండ్రగొడ్డళ్లు, కోరాలు, కత్తులూ, ప్రత్యేకంగా కర్నూలు పరిసరాలలోను గోదావరి తీరపు పల్లపు ప్రాంతాలలోనూ లభించాయి. నాటి యుగానికి సంబంధించిన వస్తుసామగ్రిని బట్టి విచారిస్తే అప్పటి మనుష్యులకు తాతికి మెరుగు పెట్టడంకానీ పదును పెట్టడం కానీ తెలియవని ఊహించవచ్చును. మోటు ఆయుధాలూ పరికరాలే కాకుండా వారు కొయ్య ఈటెలనూ, దండకట్టలను కూడా ఉపయోగించినట్లు కనబడుతుంది. గుంతకల్లులో దొరికిన కొయ్య దువ్వెన ఒకటి ఈ యుగంనాటిదిగా తోస్తుంది. ఏదిఏమైనా ప్రాచీన శిలాయుగంనాటి మానవజీవిత విధానాన్ని గురించి మనకు తెలిసింది చాలా స్వల్పం. దానికారణం మనకు లభించిన ఆనాటి పరికరాలస్వరూపం చెడకుండా ఉన్నవి లేనేలేవు.

6 1 కారవాహనసామాన్యము



- 1 ఆదిలాబాద్
- 2 సామర్లూరు
- 3 కర్నూలు
- 4 రామచంద్రాపురం
- 5 మైసూరు
- 6 మైసూరు
- 7 మైసూరు
- 8 కర్నూలు (కర్నూలు)
- 9 కర్నూలు (కర్నూలు)
- 10 తెలంగాణ
- 11 దిల్లీ
- 12 మైసూరు
- 13 ఆదిలాబాద్
- 14 మైసూరు
- 15 నాగార్జునసాగర్
- 16 మైసూరు
- 17 మైసూరు
- 18 మైసూరు
- 19 చిత్తూరు
- 20 మైసూరు
- 21 మైసూరు (కర్నూలు)
- 22 కర్నూలు
- 23 మైసూరు
- 24 కర్నూలు
- 25 కర్నూలు
- 26 కర్నూలు
- 27 కర్నూలు
- 28 కర్నూలు
- 29 కర్నూలు
- 30 కర్నూలు
- 31 కర్నూలు
- 32 కర్నూలు
- 33 కర్నూలు
- 34 కర్నూలు
- 35 కర్నూలు
- 36 కర్నూలు
- 37 కర్నూలు
- 38 కర్నూలు
- 39 కర్నూలు

ఇతిహాస పూర్వపు భారతదేశము

ఆకాలంలో మనుష్యుడికి స్థిరనివాసం అనేది లేదు. అతనికి పండ్లు కాయలూ ముఖ్యాహారం, వ్యవసాయం అంటే ఏమిటో అతనికి తెలియదు. అటుతరువాత కొంతకాలానికి వేటాడటం జీవనోపాధుల్లో ఒకటి అయింది. మరణించిన వారిని దహించటంకాని పూడ్చిపెట్టడంకాని జరిగేది కాదు. ఏ జంతువులో పక్షులలో ఆశవాన్ని తినివెయ్యాలి. శిలాయుగపు చివరిదశ క్రీ॥ పూ॥ 3500 సం॥ నుంచి క్రీ॥ పూ॥ 10000 సం॥ వఱకూ అని విజ్ఞుల అభిప్రాయము.

శిలాయుగానికి లోహయుగానికి మధ్య మిశ్రమ యుగం అనేది ఒకటి ఉన్నది. ఈ యుగంలో మానవుల పరికరాల పరిమాణం తగ్గుతూవచ్చింది. సిలికాకు బదులుగా చెకుముకి, వజ్రము, ఛెస్టు, సూర్యకాంతమూ మొదలయిన ఖని జాలతో ఆయుధాలుగానీ పరికరాలుగానీ తయారవుతూ వచ్చాయి. ఇలాంటి ఆయుధాలున్నూ వస్తువులున్నూ చాలా చోట్ల దొరికాయి. తిరునల్వేవి జిల్లాలో సాయర్ పురిం దగ్గర, కృష్ణ, గోదావరి దిగువప్రాంతాల భూగర్భాలనుంచి ఎన్నో ఇటువంటివి బయటపడ్డాయి. కర్నూలులోని గుండడుర్ల వగైరా స్థలాలలో ఆ కాలంనాటి కుండలుకూడా కనిపించాయి. ఈరకం వస్తువులు దీనితరువాతయుగంలోకూడా ఉపయోగంలో ఉండేవి, మైసూరులోని బ్రహ్మగిరి దగ్గర దొరికినవి ఇటువంటివే. ఈ మధ్యయుగంనాటి మనుష్యులు ముఖ్యంగా వేటమీద ఆధారపడి ఉండేవారు. వీరు ముఖ్యంగా ఎలుకల్ని గొట్టెల్ని వేటాడేవారు. శవసంస్కారం అనేది ఈ యుగంలోనే ఆరంభమైంది.

ఈయుగంలోని మానవ సంస్కృతిని గుర్తించటానికి చూడవలసినవి మెఱుగుపెట్టబడిన తాతిగొడ్డళ్ళు, ఇలా మెరుగు పెట్టదగ్గ శిలాయుధాలకీ శిలావస్తువులకీ ఒకవిశిష్ట పాఠాన్ని ఉపయోగించేవారు తిరునల్వేలి, నేలం, ఉత్తరాక్కాటు, చెంగల్పట్ జిల్లాలలో నవీనశిలాయుగానికి సంబంధించిన వస్తుసముదాయం లభించింది. వరంగల్లు, అనంతపురం, హైదరాబాదు, లలోను మైసూరులోనూకూడా నవీన శిలాయుగం నాటిమనుష్యులు నివసించినట్లు గుర్తులు కనబడుతున్నాయి. ఈకాలానికి మనుజులుస్థిరనివాసానికి అలవాటుపడ్డారు, స్థిరనివాసంతోబాటు వ్యవసాయం చెయ్యటం, జంతువుల్ని పెంచటం, తాతిని తాతిని తాకించి నిప్పు పుట్టించటం, పడవలు నిర్మించటం కూడా నేర్చుకొన్నారు. చేతితోకానీ సారెవల్ల కానీ కుండలుచెయ్యటం సర్వసామాన్యంగా ఉండేవి. ఈ యుగంలో నివసించిన ప్రజలు తమగృహకుడ్యాలమీద వేటలకూ నాట్యాలకూ సంబంధించిన చిత్రాలు రచించేవారు. దువ్వెనలూ హారాలూ ఎఱుకలతో పెంకులతో రుద్రాక్షలతో చేసిన ఆభరణాలూ నీరు నివసించిన ప్రాంతాల్లోనొరికాయి. వాటినిబట్టి వీరి అభిరుచులు మనం తెలుసు కోవచ్చును. నీరి పూర్వులవలెనే వీరు కూడా విగ్రహారాధకులు.

లింగపూజ యాయుగంలోనే ఆరంభమైందేమోనని పిస్తుంది, బళ్ళారిజిల్లాలో కస్తల్ కొండలో శిలానిర్మితా లైన లింగమూ ఎద్దూ కనిపించాయి. ఇవి ఈయుగంలో నిర్మించబడ్డవి కావేమో! శవపహనంకానీ శవఖననం కానీ ఈకాలంలో సర్వసామాన్యమైంది.

హిందూదేశంలో తాతియుగంతరువాత ఇనుప యుగం ప్రారంభమైందని మొన్న మొన్నటి దాకా అనుకొన్నాము. ఇనుము వాడకానికి పూర్వం రాగికానీ కంచుకానీ వాడకం లోకి వచ్చినట్లు ఎవరమూ అనుకోలేదు. కానీ ఇటీవల నవీనాంధ్ర దేశంలోపలి రాయచూర్ జిల్లాలోనూ, మైసూరులోని బ్రహ్మగిరి వద్దనూ దొరికినవస్తుసామగ్రిని బట్టి ఇక్కడ ఇనుము వాడకానికిముందే రాగీ, కంచూ ఉపయోగంలోకి వచ్చినట్లు తెలుస్తున్నది.

తిరునల్వేలి, అనంతపురం, కడప, కర్నూలు జిల్లాలలో కట్టాబకంలో, ఇనుప యుగంనాటి సంస్కృతి చిహ్నాలు లభించాయి. ఈయుగంలో నిర్మించబడ్డకొండగుహలు, మలబారులో తలస్సేరివద్దనూ, మదరాసు దగ్గట పెరంబూరు వద్దనూ, కోయంబత్తూరు జిల్లాలోని కనియంపుండి సిరుముగేల వద్దనూ తిరునల్వేలి జిల్లాలోని ఆదిచనల్లూరు వద్దనూ ఉన్నాయి. దక్షిణ హిందూదేశంలో ఈనాటివఱకూ కనబడ్డ చరిత్రాత్మక స్థలాలలో అతి ప్రాచీనమైన ఆదిచనల్లూరులో ఆనాటిమనుష్యుల పుట్టెలుకల అస్థిపేటికలు, చిట్టు ఊక కల పాత్రలూ, మెఱుగు పెట్టిన కుండలూ, ఇనుప పనిముట్లూ, బంగారు కంచు నగలూ, ఇంకా ఎన్నో విచిత్రాస్థిపంజరాలూ కనిపించాయి.

ఇక్కడ భూగుప్తపాత్రలలో ప్రత్యేకంగా దివ్యాలంకారాలైన సువర్ణశిరోవేష్టనాలూ, బంగారు సన్నాయి గొట్టాలూ, చిన్నపారలు బల్లెములవంటి ఆయుధాలూ కనిపించాయి. పాలస్తైనా, సైప్రస్, క్రీట్ దేశాలలో ఇదేవిధంగా క్రీ. పూ. 2000-1200 సంవత్సరాలమధ్య వాడుకలో ఉండే ఇటువంటి విశిష్టా

లంకారాలూ పరికరాలూ కనిపించటం ఆశ్చర్యకరం. ఇటువంటి విచిత్రవస్తువులు హిందూదేశంలో మితెక్కడా కనిపించలేదు. అందువల్ల ఆదిచనల్లూరులో దొరికిన ఈ చిత్రవస్తువులు, మధ్య ధరాసముద్రానికి తూర్పుప్రాంతాలనుంచివచ్చి, ఈ ప్రాంతంలో స్థిరపడ్డ కొందఱు వర్తకులకు సంబంధించినవని ఊహింపవలసి వస్తున్నది. అయితే ఈవిధంగా దొరికినవాటిలో బలైములాంటి ఆయుధాలేకాక ఇనుముతో చేసిన ధ్వజపీరాలూ, కంచుతో చేసిన కోడిబొమ్మలూ ఉన్నాయి. ప్రాచీన తమిళులు “మురు గన్” అని నామాంతరంకల కుమారస్వామిని సేవించేవారనే విషయం అందఱికి తెలుసు. ఆయన ఆయుధం బలైంవంటిది. మయూరధ్వజం ఆయన చిహ్నం. కావడిలో కుమారస్వామి విగ్రహాన్నీ, ఆయన పరికరాల్నీ మోసుకువెళ్లే భక్తులు ఒక రకమైన వేణువునుగూడా కొనివస్తూ ఉంటారు. పాలస్తైనా, సైప్రస్, క్రీట్ దేశాలలో కోడి, నెమళ్ల విగ్రహాలు ఇంత వఱకు దొఱకకపోవడంవల్లనూ, కుమారస్వామివంటి రూపలక్షణములుకల ఏ దేవుణ్ణయినా పూజించేసంప్రదాయం ఆ దేశాల్లో లేనందువల్లనూ, అదిచనల్లూరులో దొరికిన ఈ ప్రాచీన వస్తు సముదాయం తమిళజాతికి చెందిందే అని చెప్పవచ్చును. ‘పుర నానూరు’ అనే ప్రాచీన తమిళ పద్యసంచయంలోనూ, ‘మణి మేఘుల’ అనే కావ్యంలోనూ, మట్టిపాత్రలలో శవాలను భూస్థాపితం చేయుటను గూర్చిన (Urn Burials) వర్ణనలవల్ల, పై ఊహ బలపడుచున్నది.

అయితే పాలస్తైనా, సిరియా, సైప్రస్ లలో ఇటువంటి వస్తుసముదాయం ఉండడానికి కారణం ఏమిటి అనే ప్రశ్న

ఉన్నది. దాన్ని రెండుమూడు విధాల సమాధానాలు చెప్పుకోవచ్చును. దక్షిణ హిందూదేశంలో కొంతకాలం నివసించిన వైదేశీకులు ఇక్కడి సంప్రదాయాల్ని తమమాతృదేశాలలో ప్రచారంచేసిఉండవచ్చును- లేక ఇక్కడి వస్తుసముదాయాన్ని తీసికొని వెళ్లిఉండవచ్చును. అంతకంటెనూ నమ్మదగిన ఊహ ఏమిటంటే మధ్యధరా ప్రాంతాలనుండి వచ్చిన ఒకజాతివారు బహుశః ద్రావిడులు ఈచోటికీ ఇటువంటి సంప్రదాయాన్ని తెచ్చి ఉంటారు. అది ఈఅదిచనల్లారుప్రాంతంలోమఱికొంచెం వృద్ధిపొంది ఉంటుంది, ఎళ్ళిమాసియలో లభించిన భాగుప్త వస్తువులలో ఇనుప వస్తువే లేదు. అందు చేత అవి దక్షిణ హిందూదేశంలో లభించిన వస్తువులకంటె ప్రాచీనకాలానికి చెందినవై ఉండాలి. కనుక అదిచనల్లారుప్రాంతాలలోని పురాతన వస్తువులకు సంబంధించిన సంస్కృతి పళ్ళిమాసియానుంచి యిటువైపు వ్యాపించిందే అయి ఉంటుంది.

దక్షిణభారత పురాతన(చరిత్రకుముందరి) సంస్కృతిని గమనించేటప్పుడు గుర్తించవలసిన మఱొక విషయం ఉన్నది. దీనిలో మధ్యధరాప్రాంతపు క్రీ. పూ. 2500 - 1500 సంవత్సరాలనాటిసంస్కృతి కనిపిస్తున్నదని చరిత్రకారులంతాఅంగీకరించారు. ఆప్రాంతంలోని ఆనాటి వస్తునిర్మాణవిధానానికీ దక్షిణ భారతంలో ఇనుపవస్తువల నిర్మాణవిధానానికీ చాలా పోలికలున్నాయి. ఈ రెంటికాలాలకీ విశేషవ్యత్యాసం ఉన్నట్లు కనిపించదు. పురాతనప్రదేశాలను త్రవ్వి పూర్వకాలపు వస్తుసామగ్రిని సంపాదించే ప్రయత్నం దక్షిణహిందూదేశంలో పదేళ్ళకిందటినుంచిమాత్రమే ప్రారంభమయింది. చెంగల్పట్టు ఉత్తర దక్షిణ ఆర్కాటు జిల్లాలలో చాలాసామగ్రి దొరికింది. కుడ

కల్లులు (పాముపడగలాంటి శిలలు) టాయికల్లులు (ఛత్రాల వంటి శిలలు) మరికొన్ని మహాశిలలు నిట్టనిలువుగా వేర్వేరుగా పాతి పెట్టబడిఉన్నాయి. హైదరాబాదు మైసూరుల లోనూ ఇటువంటి సమాధిశిలలు లభించాయి. చెంగల్పట్టు జిల్లాలో సానూరు, అమృతమంగళం కుమ్మత్తూర్లోనూ, దక్షిణ ఆర్కాటు జిల్లాలో సెంగమేదులోనూ త్రవ్వకాలు పూర్తి అయినాయి. ఈ త్రవ్వకాలు జరిగిన చోట్లలో లభించిన వస్తువులు క్రీ. పూ. 200 సం॥ క్రీ. వె. 200 సం॥ మధ్యకాలానికి చెందినట్లు కనబడుతున్నప్పటికీ ఈరకంవస్తువులు ఇంకా ప్రాచీన కాలం అనగా క్రీ.పూ. 1000 సంవత్సరాలనాడే వాడుకలో ఉన్నట్లు తోస్తుంది. ప్రాచీన తమిళ సారస్వతం అంటే పురనా నూరు తోల్కప్పియం, నాటినాయ్, పదిత్రుపత్తు, మణిమేఖల, లాంటి గ్రంథాలతో నిమిత్తం లేకుండానే పైప్రదేశాలలో కొన్ని శ్రీరామచంద్రుని నేవించిన వానరబృందానికి కర్మా గారాలుగా ఉన్నట్లు చెప్పే ఒక ప్రాచీనగాథ ప్రచారంలో ఉన్నది.

1945వ సంవత్సరంనుంచీ జరుగుతూవచ్చిన భూగర్భ పరిశోధనల వల్ల భారతంలోని యీకాలం నిర్ణయించటానికి కొంత ఆధారం లభించింది. 1945వ సం॥లో అరికమేడుపగ్గర మార్టిమరు హీవ్విలర్ పరిశోధనల్లో క్రీ. వె. 1, 2 శతాబ్దాల నాటికి చెందిన కుండలూ ఇతర వస్తువులు బయటపడ్డాయి. 1947 లో బ్రహ్మగిరి దగ్గట జరిగిన విస్తృత పరిశోధనలవల్ల చరిత్ర కందనికాలంనాటి దక్షిణ హిందూదేశ సంస్కృతవైభవాన్నీ శిల్పాల ప్రాదుర్భావ కాలాన్నీ గుర్తించటానికి కొన్ని ఆధారాలు లభించాయి. బ్రహ్మగిరి దగ్గట లభించిన ప్రాచీన వస్తుసముదా-

యం మూడు తరహాలుగా ఉన్నది. మొదటిది శిలాయుగంలో అంత్యభాగానికి చెందినది. అంత్యభాగం అనడానికి కారణం ఏమిటంటే పీటిల్లో యినుమూ, కంచుల్తో చేసిన వస్తువులు కూడా ఉన్నాయి. రెండోది దక్షిణహిందూదేశంలో ఇతరస్థలాలలో లభించిన శిల్పాల వంటివి. మూడోది స్పష్టంగా క్రీ.పె.కివ శతాబ్దానికి చెందిన ఆంధ్ర సంస్కృతి నిదర్శన ప్రాయాలైన ఎఱ్ఱరంగు కుండలు, బ్రహ్మగిరివద్ద లభించిన పురాతనవస్తు సామగ్రిని బట్టి యీశిల్పాలు క్రీ. పూ. 700-400 సంవత్సరాల మధ్య కాలానికి చెందిన వని హై మెండార్ఫ్ ఉద్దేశించవలసివచ్చినది. అయితే యింతకు ముందు అనుకొన్న విధంగా మధ్యధరా సముద్ర ప్రాంతపు శిల్పాలు క్రీ. పూ. 2500-1500 సంవత్సరాల నడిమికాలానికి చెందిన వై నప్పుడు, ఇనుము చేరిక మాత్రమే నూతనంగా కనిపిస్తూ అన్నివిధాలా ఆవస్తుసముదాయానికి ప్రతిబింబాలుగా కనిపించే ఇక్కడి శిల్పాలు క్రీ. పూ. వెయ్యి సంవత్సరాల నాటివి అయి ఉంటాయని చెప్పకతప్పదు.

ప్రాచీన శిలాయుగం నూతన శిలాయుగాల మధ్య కాలములో దక్షిణ హిందూదేశంలో నివసించిన వారు ఏ జాతి వారు అనేది నిర్ణయించటం చాలా కష్టం. కొచ్చిన్ లోని కాదరులూ, పులయన్లూ, తిరువాన్కూరులోని మలపంద్రన్లూ వైనాడులోని పానియార్లూ, హైదరాబాదులోని చెంచులూ ప్రాచీన శిలాయుగనాటి ప్రజల సంతతి వారే. ఆహార సంపాదనకోసం మిత వ్యయం చేసే ప్రాచీన సంప్రదాయం వీరిలో ఇంకా ఉన్నది. వీరిలో కదర్లూ పులయన్లూ వంటి జాతుల కుటుంబ శరీరాల్లో ముఖ్యంగా జుట్టూ, వస్త్రాల్లో, నీగ్రోజాతి

లక్షణాలున్నాయి. చెన్నపట్టణం దగ్గర బయల్పడిన ప్రాచీన శిలాయుగపు పరికరాల వంటివి దక్షిణాఫ్రికాలో కూడ లభించడం ఇందుకొక నిదర్శనంగా కనబడుతున్నది. అయితే “ఈ సీగ్రోజాతి సంబంధం దక్షిణభారతానికి ఎల్లా కలిగింది?” అనే ప్రశ్నకు తృప్తికరమైన సమాధానం లేదు. దక్షిణభారతం ఆఫ్రికా ఆస్ట్రేలియా మలయా ఇంకా దూర ప్రాచ్యదేశాలతో కలిసే ఉండేది, అనే పురాతన విశ్వాసం అట్లాఉంచి ఆలోచిస్తే, ఈదేశాలతో ఉండే వ్యాపార సంబంధాలవల్ల నౌకలు శిథిలితాలై, దక్షిణహిందూదేశంలోనే స్థిరపడ్డకొందలు సీగ్రో ప్రజలవల్ల, వారి జాతి ఇక్కడ వృద్ధిపొంది ఉంటుంది అని ఊహించడం సమంజసంగా కనబడుతుంది.

ఇంతేకాక నవీనశిలాయుగంలో ఆస్ట్రేలియా ప్రాచీన వాసుల్లో; కోల్సు లేక కొలారియనులు అనే పేరుగల ఒకానొకజాతివారు దక్షిణభారతానికి వచ్చినట్టు తోస్తుంది. వీరిలో ఒకశాఖవారు ప్రస్తుతం అన్నామలైప్రాంతాల్లోని కొండజాతులవారికీ, ఒరిస్సాలోని పర్వతప్రాంతాలలో కల వర్ణధారులకీ మూలపురుషులైన అనాగరికులై ఉంటారు. దక్కను ఈశాన్య ప్రాంతాలలోను మధ్యప్రదేశ్ వాయవ్య ప్రాంతాలలో ఉన్న జ్వంగు, ఖరియా, గబడ, సదర భాషలకూ కురుకూభాషకూ మూలం ఈకొలారియన్ల ముండాభాష. అయితే యాకోలులు దక్షిణభారతానికి ఎందుకు వచ్చారో ఎప్పుడు వచ్చారో స్పష్టంగా నిర్ణయం చెయ్యడం సాధ్యం కాదు. అస్సాములోని ఖాసీ జాతివారిలో కొంతవఱకు మలబారు ప్రజల లక్షణాలు కొంతవరకు కోలుల లక్షణాలూ కనిపిస్తున్నాయి. అస్సాము

లోని మహాశిల్పాలకూ మలబారులోని మహాశిల్పాలకుపోలికలున్నాయి. అయితే పోలికలు శోలులు ఈహిందూదేశం ఈశాన్యభాగం నుంచి వాయవ్యంవైపు సముద్రతీరం వెంట వచ్చి స్థిరపడటం వల్లనే ఏర్పడ్డవో కేవలం పరస్పరసంస్కృతి సంబంధం వల్లనే ఏర్పడ్డవో నిశ్చితంగా చెప్పడం కష్టం.

(శ్రీమతి ఇరావతీ శార్ద్య అనే నవీన రచయిత్రి ఆస్ట్రేలియాభాషలకూదక్షిణహిందూదేశభాషలకూకలసంబంధమూ దక్షిణభారతీయుల కొన్ని సంప్రదాయాలూ ప్రాచీన శిలాయుగానికి చెందిన ప్రజలు పసిఫిక్ మహాసముద్రం మీదుగా దక్షిణ భారతానికి వచ్చారనటానికి నిదర్శనం అని అంటున్నది. ఇక ముందు జరిగే పరిశోధనలే యివింత ప్రశ్నకు స్పష్టమైన సమాధానం చెప్పాలి. ఏది ఏమైనా ఈశోలుజాతివారు రైతులు, నియమనిబంధనలు ఎటుగని గ్రామవాసులు. గుంపులుగాపోయి వేటాడటం, విందులు జుపుకోవటం వీటికి అలవాటు. వీరిమతం మూఢ విశ్వాసాలకు ఆలవాలం. దుర్యూలున్నాయనే నమ్మకమూ, పూర్వులు కొలుస్తూవచ్చిన దేవతల్ని ఆగాధించటం, దయ్యాలకూ భూతాలకూ జంటువుల్ని బలిఱివ్వటం ఈజాతిలో కనబడుతున్నాయి. ఈ ఆచారాలు కొన్ని ద్రావిడులకూ, ద్రావిడులవల్ల ఆర్యులకూ సంక్రమించాయి. ఏనుగు ముఖం కల దేవుడు(గణపతి)కోతిరూపు దేవుడు(సూనుమంతుడు)(ప్రాచీనఆస్ట్రేలియా ప్రజల దేవతలు. ఈప్రజల సంబంధంవల్లనే ఈదేవతలు ద్రావిడులకూ తర్వాత ఆర్యులకూ పూజ్యులైనారని చెప్పవలసి.

(1) చూడండి. డబ్ల్యు. టి. ఎల్. యార్ రచన నవీన హిందూజాతిలో ద్రావిడ దేవతలు అనే గ్రంథం (ప్రచురణ 1925వసం) 2వపుట

వస్తున్నది. ఇంతేకాక దయ్యూనూ, రకరకాల తుద్రదేవతలూ, ఈ ప్రాచీనమతంనుంచి హిందువులలో అన్ని శాఖలవారికీ ఆరాధ్య దేవతలుగా వచ్చారు. (2) శివారాధనా అంతకంటే ముఖ్యంగా పార్యతీ లేక దుగ్గారూపాలలో కాళీపూజా ఈ ప్రాచీనమతపు దేవతల్ని కొలిచే సంప్రదాయంబట్టి వచ్చినవే.

(3) నవీన శిలాయుగం ప్రారంభమైనప్పటినుంచీ దక్షిణ భారంతలో ప్రసిద్ధమైనచాతి ద్రావిడజాతి, వారి గృహనిర్మాణ వద్దతీ, విడాకుల సిద్ధాంతాలూ మధ్యధరా ప్రదేశ ప్రాచీన ప్రజల ఆచారవ్యవహారాలకు సంబంధించినవిగా కనబడుతున్నాయి. ప్రాచీన ద్రావిడులు మధ్యధరా ప్రాంతంనుంచి హిమాలయ పర్వతాలవాయవ్యపు కనుమలద్వారా ఉత్తర హిందూ దేశానికి వచ్చి అక్కడనుంచి క్రమక్రమంగా దక్షిణానికి చేరుకొన్నట్టు తెలుస్తున్నది. ద్రావిడభాషకూ బెలూచిస్థానంలోని బ్రహుయ్ భాషకూ కల పోలిక ద్రావిడులు వచ్చినటువంటి మార్గాన్ని నిర్ణయించటానికి ఒకసాధనంగా ఉన్నది.

ఆసియామైనరు వానులైన కొందరు మధ్యధరా ప్రజాసంతతివారు శాసనాదులలో “త్రమిలీ” అని అమూలినీపేర్కొ-

* (2) 1891వ సం॥ నాటి హిందూదేశపు జనాభా - 96వ పుట.

* (3) మానవజాతి వివరణ కాస్త్రుష్ట సంఘం పత్రిక - 96వ పుట.
సర్ మాస్ విలియమ్స్ వ్రాసిన బ్రాహ్మణమతమూ హిందూమతమూ అనే గ్రంథం (ప్రచురణ 1891) 84వ పుట.

సర్. ఎ. సి. లియాల్ వ్రాసిన “ఆసియా పరిశోధనము” అనే గ్రంథం (ప్రచురణ 1907) 49వ పుట.

నడచుూ, ఆ “తమిళి” అనే పదం “తమిళ” పదానికి సన్నిహితంగా ఉండడచుూ గమనిస్తే పై ఊహకు మఱిగొంత బలం చిక్కుతున్నది. దేవతారాధనలోనూ, దేవాలయ నిర్మాణ పద్ధతులలోనూ, నుమేరియన్లకూ, తమిళులకూ కల పోలికల వల్లనూ, మధ్యధరా ప్రాంతంనుంచి ద్రావిడులు ఇక్కడికివచ్చారని, ఊహించటానికి ఎక్కువ ఆధారం ఏర్పడుతున్నది. మిటాసీ ఎతామెట్, కుసీట్ మొదలయిన మధ్యధరాప్రాంత భాషలకీ తమిళానికి కల కొన్ని సంబంధాల వల్లనూ, ఇరాన్ ప్రాచీన వాసులైన కాస్పియన్లకూ, ద్రావిడులకూ రూపలక్షణాలలో కన్పించే సామ్యాలవల్లనూకూడా, కొంతమంది మధ్యధరా ప్రాంతీయులు ఇరాను చేరి, అక్కడనుంచి బెలూచిస్తానం, ఉత్తరహిందూదేశం చేరుకొని క్రమంగా దక్షిణభారతంలో స్థిరపడ్డారని ఊహించడంలో పొరపాటు లేదని చెప్ప వచ్చును. అయితే దీనికి విరుద్ధంగాద్రావిడులు మంగోలియానుంచి ఈశాన్యదిక్కున హిందూదేశం వేరి ఉంటారని ఒకప్పుడు కొందఱు అన్నారు. అసామ్యంలోని భాసీలకూ, కేరళప్రాంతంలోని కొన్ని జాతులవారికీ రూపలక్షణాలలో స్పష్టంగా కనిపించే కొన్నిపోలికలుకూడా, ఈసిద్ధాంతానికి బలం చేకూరుస్తున్నవి. అయితే ఇప్పుడు ఈపోలికలనేవి అంత వట్టిండుకోవలసినవి కాదనీ, అవి యేవో తాత్కాలికంగా ఎప్పుడైనా, ఎక్కడైనా కనిపించవచ్చుననీ, వాటిని బట్టే గట్టిగా సిద్ధాంతం చెయ్యడానికి వీలు లేదనిచాలామందిఅభిప్రాయపడుతున్నారు. దక్షిణభారతంలోని ప్రాచీన కాలపు శిల్పాలకీ భాసీజాతివారి ఈ శిల్పాలకీ ఎంతో భేదం వున్నది. ఈశాన్య హిందూదేశపు శిల్పాలు నవీన శిల్ప

యుగంనాటివిగా కనబడుతుండగా దక్షిణభారతంలోని శిల్పాలు ఇనుపయుగం నాటివిగా కనబడుతున్నాయి. ఇంతేకాక వాటి నిర్మాణవిధానాలలోనూ, శిల్పరచనలోనూకూడా చాలాభేదం ఉన్నది. పైపెచ్చు మధ్యధరా సముద్రప్రాంతపు శిల్పరచనకూ దక్షిణహిందూదేశపు శిల్పరచనకూ సామ్యం వున్నది. ఈ ఉభయ శిల్పరచనలలోనూ గవాక్షనిర్మాణంలో కల సామ్యం ఊరికే త్రోసివేయ దగినదికాదు. అందువల్ల ద్రావిడులు మంగోలియానుంచి వచ్చారనే సిద్ధాంతం నిలవడానికి అవకాశంలేదు. అయితే ద్రావిడులు విదేశంనుంచి ఇక్కడికి వచ్చారనే సిద్ధాంతాలన్నిటికీ వ్యతిరేకంగా, హిందూదేశంలో తమకు స్థిరనివాసానికి అనుకూలతలు కనిపించని కొందఱు ద్రావిడులుబెలూచి స్థానంనుంచి ఇరానూ, సుమేరియా, అక్కడనుంచి సుమేరియా మెసపొటేమియాలకూ, మధ్యధరా తీరానకల ఇతర ప్రాంతాలకూ వెళ్లారనే వాదం ఒకటి వున్నది. అయితే దక్షిణహిందూదేశంలోని మధ్యశిలాయుగంనాటి నిర్మాణాలలో ఇనుము ఉపయోగించటం కనిపిస్తున్నది. అదే కాలానికి చెందిన నిర్మాణాలు కనబడ్డ మధ్యధరా ప్రాంతంలో ఆనిర్మాణాలలో ఇనుము ఉపయోగించక పోవటంకూడా కనిపించుతున్నది. అందువల్ల మధ్యధరాసముద్ర ప్రాంతంలోని శిల్పరచనకు తర్వాతదే దక్షిణ హిందూదేశంలోని శిల్పరచన అని ఋజువౌతూ ఉన్నందువల్ల పై సిద్ధాంతం నిరాధారమని చెప్పవలసివస్తున్నది. రెండుజాతుల ప్రజలు ఒకరితోఒకరు పూర్తిగా కలిసి పోకపోతే పరస్పర సంస్కృతుల్ని సమన్వయ పరచుకోవటం జరుగదు గనుక కూడా, ఈసిద్ధాంతం నమ్మరానిదనవచ్చును. వాణిజ్యసంబంధ

మైనాడంటే, భిన్నజాతుల సంస్కృతులకు కొంతవఱకు సమ్మేళనం జరుగవచ్చును. కాని రాకపోకలకు అవకాశాలు చాల తక్కువగావున్న ఆ ప్రాచీన కాలంలో ఒకదేశంలోని ప్రజాసముదాయంయొక్క ఆచార వ్యవహారాలని మార్చగలిగినంతగా గాఢ వాణిజ్య సంబంధం వుండేనని ఊహించటం చరిత్రకారుల మతానికే విభిన్నమైనది. చిరకాలంనాటివిషయాలను గురించి ఇప్పుడు ఏర్పడుచుకొనే అభిప్రాయాల్నే ధృఢంగా విశ్వసించడం అంటే చాలాకష్టం. మొత్తంమీద మనకు తెలియవచ్చిన విశేషాలను బట్టి, మధ్యధరా సముద్రప్రాంతంనుంచి బయల్దేరి, వాయవ్యకనుమలనుండి ఇక్కడికివచ్చిన ఒకజాతివారు ద్రావిడులనేపేర ప్రసిద్ధులైనారనటం కంటే, ఇంకేమీ చెప్పటానికి ఆధారాలులేవు.

అల్లాలయితే, ఆవిధంగా ద్రావిడులు ఇక్కడికి వలసరావటం ఎప్పుడుజరిగింది? లేక ద్రావిడులకు ఒకవిశిష్ట నాగరకత ఏకాలంలో విస్తృతమైందీ? దీనికి అంతగా చారిత్రకాధారాలు లభించక పోయినా, ముందుగానే ఒక అభిప్రాయాన్ని ఏర్పడుచుకోకుండా, మనముందున్న సామగ్రిని బట్టి ద్రావిడుల పురాతన భూమి, వారి ఆచార వ్యవహారాలు మొదలయినవి సత్య జిజ్ఞాసతో పరిశీలించాలి. అరికమేడు త్రవ్వకాల్లో లభించిన పురాతన వస్తుసామగ్రి మొదలైన తెలిసిన విషయాలనుబట్టి, విదేశయాత్రికులు భూగోళశాస్త్రజ్ఞులు వ్రాసిన విషయాలనుబట్టి, ప్రాచీన తమిళ సారస్వతంలో ప్రశక్తమైన అంశాలను బట్టి, విచారినై క్రీస్తుశక ప్రారంభ శతాబ్దాల్లోనేమంచి నాగరకత నెలకొన్నట్లు

స్పష్టమౌతుంది. దీన్నిబట్టి చూడగా, బ్రహ్మగిరి దగ్గర లభించిన పురాతన శిథిలాల్లో కానవచ్చే సంస్కృతి ఇంతవఱకు అనుకొంటున్నటు క్రీ. పూ. 7వ శతాబ్దం నాటిది కాదనీ దానికి ఇంకా పూర్వం సుమారు క్రీ.పూ. 10వ శతాబ్దం నాటిదనీ తోస్తుంది. పశ్చిమాసియాలో క్రీ.పూ. 2500 సం॥ 1500 సం॥ల మధ్యకాలంనాటిదని అనుకొనే సమాధిశిల్పకళను అక్కడనుంచి మనదేశానికి వలస వచ్చిన ప్రాచీన ద్రావిడులు ఇక్కడ పరివ్యాప్తం చేసి ఉంటారు. రాగి, కంచూ, ఇనుమూ లభించటం కానీ వాటిని వినియోగించటంకానీ భారతభూమి యందే తటస్థించి ఉండటం చేతనూ, ఈవిధంగా తాతియుగం లోహయుగంగా పరివర్తన పొందటానికి మధ్య దీర్ఘ కాలం వ్యవధి ఉండి ఉండాలి గనుకనూ, ద్రావిడులు ఇక్కడికి వలస రావటం క్రీ. పూ 1500 సం॥ ప్రాంతాల గాక, అంతకు చాలాముందే (సుమారు క్రీశ 2500 సంవత్సరాలనాడే) సంభవించి ఉంటుంది. పాలస్తీనాపై ప్రెస్ లలోని ప్రాచీన వస్తువులకు అనుకృతులుగా అధిచనల్లారు త్రవ్వకాల్లో బయటపడ్డ నువర్ణనాణాలూ, ఇనుప పాతలూ క్రీ. పూ .2000 - 1200 సంవత్సరాల మధ్యకాలానికి చెంది ఉంటాయని నిర్ణయించిన పరిశోధకుల మాటలు పై ఊహను బలపరిచేవిగా ఉన్నాయి.

అయితే “మొహంజోదారో హరప్ప శిథిలాల్లోనూ, ఇంకా ఈశాన్యభారతంలోనూ, బయటపడ్డ సింధులోయ నాగరకతకు కారకులు ద్రావిడులే అని వక్కాణించటానికి ఏమైనా

ఆధారం ఉన్నదా?" అనే ప్రశ్న వస్తుంది. క్రీ. పూ. 2500సం॥ తర్వాతనే ద్రావిడులు హిందూదేశానికి వచ్చిఉంటే, క్రీ.పూ. 3000 సంవత్సరాలనాటి నాగరకతకు వారే కారకులు; అనటానికి అవకాశం లేనేలేదు. అయితే సింధునాగరకతపైన మధ్య ధరాప్రాంతీయ సంస్కృతిప్రభావం ఉన్నదనే మాటనిర్వివాదం. వాస్తవానికి మొహంజోదారో హరప్పా శిథిలాల్ని పరీక్షించిన నిపుణులు ఈనగరాలలో నివసించినవారు ఖలవిభేదాలు పాటించనివారనీ, ఆస్ట్రేలియా ఎలెఫైన్ మధ్యధరాప్రాంతం మంగోలియా భూభాగాల్లో నివసించిన ప్రాచీనజాతుల సంప్రదాయాలు వీరిలో ఉన్నవనీ నిశ్చయించారు. (4) ఇటువంటి పరిస్థితులలో సింధునాగరకతను ద్రావిడనాగరకతతో సరిపోల్చటం చరిత్రకారుల మతానికి విరుద్ధం. అట్లా అని ఆర్యనాగరతకూ దీనికి ముడిపెట్టటం అంతకంటేవిరుద్ధం. హరప్పాశిథిలాల్లో కాన్పించే సంస్కృతి అనార్యజాతులకు చెందిందని స్పష్టంగా కనిపిస్తున్నవి. ఋగ్వేద ప్రతిబింబిత సంస్కృతి కేవలం గామ జీవితానికి సంబంధించినది. సింధునాగరకత నగర జీవితానికి సంబంధించింది. సింధు దేశీయులకు ఎద్దూ పులీ ఏనుగు పరిచిత జంతువులైతే వేదకాలపు ఆర్యులకు ఆ పూ గుఱ్ఱమూ తప్ప పులీ ఏనుగులను గుఱించి తెలియనే తెలియదు. సింధు ప్రజల పాండ్య చిహ్నమైన మత్స్యాన్ని పోలిన మత్స్యానికి విశేష ప్రాముఖ్యం ఇచ్చారు. ఇది ఆర్యసాంప్రదాయంకాదు.

సింధువాసుల మతం ఆర్యమతం కానేకాదు. (5) అమృవార్జున పానువట్టమూ లింగమూ శివమూర్తి అనార్య మతంలో మాత్రమే కానవచ్చే దేవతా మూర్తులు. (6) తరువాత కాలపు ద్రావిడ లక్షణాలుతో కొన్ని పోలికలు కనిపించినప్పటికీ సింధు నాగరకతమీదనూ మధ్యధరా ప్రాంతీయ సంస్కృతిముద్ర ఉండనే ఉన్నది. మొహంజోదారో శిథిలాల్లో లభించిన కాంస్యనిర్మిత నర్తకీ విగ్రహంల్లో ఆస్త్రేలియా ప్రాచీన వాసుల లక్షణాలు ఉన్నాయి. ఆయావస్తు పేటికల మీద చెక్కినలిపి గుర్తింప గలిగేవఱూ సింధునాగరకత ఏజాతికి చెందిందో నిర్ణయించటం సాధ్యం కాదు. ఇప్పటికి చెప్పకోదగ్గ సమాధానం ఏమిటీ అంటే ద్రావిడులు హిందూదేశానికి వలస రావడానికి పూర్వమే మధ్యధరా తీరవాసులు కొంతమంది హిందూ దేశానికి వచ్చి అప్పటికి అక్కడ స్థిరపడి ఉన్న ఆస్త్రేలియా ప్రాచీన జాతివారితోనూ మంగోలియాజాతివారితోనూ కలసిపోయి ఉంటారని మాత్రమే.

తర్వాత వచ్చిన ద్రావిడులు కొంతకాలం ఈశాన్య భారతంలో నివసించి ఆర్యుల ఒత్తిడివల్ల క్రమంగా దక్షిణానికి పాటిపోయి అక్కడనే స్థిరపడినట్లు తోస్తుంది. ద్రావిడులందఱు ఒకేమాటు వలస వచ్చారనటానికి ఆధారంలేదు— కొందఱు మధ్యధరాప్రాంతీయులు సముద్రంమీదుగా వచ్చి హిందూదేశ

(5) హ్యూవర్టు పిక్గాట్ చరిత్రకు పూర్వం హిందూదేశము (1950)

(6) అసిథీ పృథ్వీదేవతలను ఋగ్వేద కాలంవాడు అశ్వలుపూజించే వారనే వాదం ఉన్నా ఆవాదం అంగీకరించ దగింది కాదు. ఆర్యులకు విగ్రహపూజలేవు. వాస్తవానికి ఛైదికమతం నిర్గుణబ్రహ్మసమాత్రమే ఆరాధించేది.

వశ్యమతీరాన నివాసం ప్రారంభించి ఉంటారు. అభ్యుదయోన్ముఖమైన నౌకాశ్రయం పేరుగానూ, బలవంతమైన జాతి నామంగానూ కేరళదేశంలో నుప్రసిద్ధులైన ముస్లీ, మైరీ నామాలు అస్సీరియాలోని ప్రాచీనజాతుల పేర్లైనట్లు తెలుస్తున్నది. ఏమార్గాన వచ్చినప్పటికీ ద్రావిడులు కూడా అప్పటికి భారతంలో నివసిస్తున్నవారితో ముఖ్యంగా ఆస్ట్రేలియా ప్రాచీన జాతివారితో సంబంధ బాంధవ్యాలు ఏర్పడుచుకొని వారితో కలసిపోయి ఉంటారు.

ఈనాడు భారతభూమిలో సీగ్రోజాతి చిహ్నం మృగ్యం. వారితర్వాతవచ్చిన ఇతర జాతులవారు ముఖ్యంగా ఆస్ట్రేలియా ప్రాచీన జాతివారు వారిని తమలో లీనం చేసుకొని ఉంటారు. మొట్టమొదటనే గుర్తించిన ప్రకారం దక్షిణ కేరళంలోని కాదర్గూ కొండజాతుల వారిలోనూ వైనాడులోని ఇరులాలలోనూ ఉత్తర హిందూస్థానంలోని కొన్ని కొండజాతులలోనూ సీగ్రోజాతి స్వరూప స్వభావాలు కొంతవఱకు కనబడుతున్నవి. ఆస్ట్రేలియా ప్రాచీనజాతి రూపలక్షణాలు ఆచార వ్యవహారాలు ద్రావిడ జాతిలో మిళితమైనాయి. ద్రావిడ శాఖి ఆర్యజాతికి ఇటువంటి సమ్మేళనమే తటస్థించినా దక్షిణ భారతంలో అది చాలా అల్పంగానే కనిపిస్తుంది. కాబట్టి దక్షిణ భారతీయుల స్వరూప స్వభావాది కాలైన జాతిలక్షణాలు సంక్లిష్టమైనవి. సాధారణంగా అందరూ ఉద్దేశిస్తున్నట్లు దక్షిణ భారతంలో ఒక విశిష్ట జాతిమాత్రమే నివసిస్తూ వచ్చినట్లు చెప్పటానికి వీలులేదు. ఇంతేకాక దక్షిణ భారతం ప్రాచీన చరిత్ర ఇప్పటికిన్నీ విస్ఫుష్టం కాలేదని జ్ఞాపకం ఉంచుకోవటం మంచిది.

మూడవ అధ్యాయం

బాహ్యప్రపంచంతో మొట్టమొదటి సంబంధం

ప్రాచీనకాలంనుంచీ దక్షిణభారతానికి ఈజిప్టు, మెసపొటేమియా, సుమేరియా. పాలస్తీనా దేశాలతో వాణిజ్య సంబంధం ఉన్నది. ఈజిప్టు ప్రభువులు హిందూ దేశంనుంచి అందులోనూ ముఖ్యంగా దక్షిణ దేశంనుంచి రవసెల్లాలు, చండకజ్జలను సన్నబట్టలుదిగుమతిచేసుకొంటూ ఉండేవారు. మలబారులో ఉత్పత్తి అవుతూ ఉండే లవంగ పట్ట కూడా అక్కడ ఎగుమతి అవుతూ ఉన్నట్లు క్రీ. పూ. 1500 సం॥ ప్రాంతాల నాటి ఈజిప్టు దేశ స్థల శాసనాల్లో కనిపిస్తున్నది. క్రీ. పూ. 800 సం॥ నాటికి దక్షిణ భారతానికి వచ్చి మాసియాకీ సముద్రయానం జరుగుతూ ఉన్నట్లు స్పష్టమైన ఆధారాలు ఉన్నాయి. ఆ సముద్రయానమున్నూ పర్షియన్ జలసంధి, ఎజ్జుసముద్రాలగుండా జరిగేది. సాలమన్ ప్రభువుకు మూడేండ్ల కొకమాటు బంగారమూ, వెండి, దంతపు సామానులూ, కోతులూ, నెమళ్ళూ, మంచి గంధపు చెట్లూ అమూల్యరత్నాలూ చేరుతూ ఉండేవని యూదు గ్రంథాల్లో కనబడుతున్నది. నెమళ్ళూ “తమిళ పరిభాషలో తుక్కిన్” మంచి గంధపు కజ్జలూ (తమిళ ప్రాంతాన పర్వతాలపై పెరిగే చెట్టు) దక్షిణ భారతంనుంచే ఎగుమతి అయేవి. క్రీ. పూ. 6వ శతాబ్దంలో నిర్మితమైన చంద్ర దేవాలయం (సుమేరియా రాజధానిలో కట్టిన గుడి) లోనూ, నెబూచదనజార్ లోని రాజభవనంలోనూ

మలబారులోని తేకుదూలాలు వాడారు. ఈశిధిలావశేషాలు క్రీ.పూ. 6వ శతాబ్దానికి ఇంకాముందేదక్షిణానికివచ్చియు భారతానికి వాణిజ్యం జరుగుతూఉన్నట్లు తెలియజేస్తున్నవి. సన్నబట్ట అనే అర్థం ఇచ్చే సింధు అనే పదం బాబిలోనియన్ భాషలో ఒకవిధమైన దుస్తుల పేరు కావడంచేత దక్షిణభారతానికి బాబిలోనియాకీ వర్తకసంబంధం ఉండేదని చాటుతున్నది. గ్రీకులు పశ్చిమాసియా దక్షిణభారతాల మధ్య వ్యాపార నిర్వహణకు పూనుకోవటంవల్ల దక్షిణభారతం యూరపులకు క్రీ.పూ. 500 సం॥ ప్రాంతాలలోనే వాణిజ్య సంబంధం ఏర్పడ్డది. ఈసంబంధాన్నిబట్టి దక్షిణభారతపు సరుకుల పేర్లు కొన్ని తిమిళపదాలు గ్రీకులు పరిగ్రహించినట్లు సోఫోక్లేస్, అరిస్టాఫేసీస్ ల వ్రాతలను బట్టి తెలుస్తున్నది. అరవంలోని అరిసి అనే తిమిళ పదంనుంచి పుట్టింది ఒరైజా అనే గ్రీకుపదం. ఇల్లాగే “కార్పియన్” అనేది కరువా (నున్నపుగాయి) అనేపదంనుంచీ, “జగ్గిబేరన్” అనేది “ఇంజవేర్” అనేపదంనుంచీ, “పెప్పరీ” అనేది “పిప్పలీ” (పొడుగుమిరియం) అనేపదంనుంచీ పుట్టిన వికృతులు.

క్రీస్తుశక ప్రారంభ శతాబ్దాలలో ఐరోపాతో దక్షిణ భారతానికి కల వాణిజ్య సంబంధం ఎలాఉండేదో తెలిసికొనటానికి అనేకులయిన ఐరోపావాసులు వ్రాసిన ఉంచిన అంశాలు మనకు చాలా ఉపయోగిస్తాయి. రోముచక్రవర్తి అగస్తస్కు సమకాలికుడైనప్రాబో వ్రాసిన భూగోళశాస్త్రమూ, క్రీ.శ. 60సం॥ ప్రాంతంలో ఒక అజ్ఞాత రచయిత వ్రాసిన “పెరిప్లస్” అనే గ్రంథమూ, ప్లినీ వ్రాసిన “వాస్తవచరిత్ర” (క్రీ.శ. 77వ సం॥) టాలెమీ వ్రాసిన భూగోళశాస్త్రమూ (క్రీ.శ. 150సం॥)

ఎన్నోవిశేషాలు తెలియజేస్తున్నాయి. ఈనై దేశిక రచయితలు పేర్కొన్న అంశాలు సంగంకాలంనాటి తమిళ గ్రంథాలలో కనబడే అంశాలకు సరిపోతున్నాయి. ఇటీవల పుదుచ్చేరి దగ్గటి ఆరిక మేడులో బయటబడ్డ వస్తువులూ ఇంకా దక్షిణ భారతం లోని అనేక స్థలాలలో త్రవ్వితీసిన అసంఖ్యాకమైన రోమను నాణెములును ఐరోపాకూ దక్షిణభారతానికీల చుట్టుకైన వాణిజ్య సంబంధాన్ని నిరూపిస్తున్నవి. మలబారు సముద్ర తీరాన ఉన్న రేవుపట్టణాలలో టిండిస్ (నేటిపొన్నాని) ముజిరిస్ (క్రాంగనూర్) నెల్సిండా (కోట్టయం) బాకేర్ (పోర్కాడ్) కుమరిలు ఆనాడు ప్రాముఖ్యం కల రేవు స్థలాలు.

తూర్పుసముద్ర తీరాన కొలొక్యోయ్ (కార్కేయ్) నికామా (నాగపట్నం) కమారా (కావేరీపట్టణం) పొదుకీ (పుదుచ్చేరి) సాపాట్నా (మార్కాణం) మసాలియా (మచిలీ పట్టణం) ఒరిస్సాలోని దోసరేన్ ప్రసిద్ధాలైన రేవుపట్టణాలు. తమిళకావ్యాలలో తొండీము స్త్రీలను గురించి మాత్రమే కాకుండా పశ్చిమతీరాన బందరు తూర్పుతీరాన కావేరీపట్టణం సాలియూర్లను గురించిన ప్రశస్తి కనిపిస్తున్నది.

దక్షిణభారతంనుంచి రకరకాల వస్తువులు, భారీగా ఎగుమతి అయ్యేవి. వాటిలో ముత్యాలు, వజ్రాలూ, కెంపులూ, మిరియాలూ, చండ్రకట్టలూ, టేకూ, రోజ్ వుడ్డు, మంచిగంధపు చెక్కలూ, రవసెల్లాలూ, బియ్యమూ, నున్నపురాళ్లూ, లవం గాలూ, దాచినచెక్క అల్లమూకూడా ఉండేవి. సింహాలూ, చిలుకలులూ, కోతులూ, నెమళ్ళూ చిలుకలూ, కూడా

ఎగుమతి అయ్యేవి. గాఢా, సీసమూ, ఇత్తడి, సీనా రేకు, కొన్నిరకాలపాత్రలూ, ద్రాక్షపండ్లు, ఇండియాకు ముఖ్యంగా దిగుమతి అవుతూ ఉండేవి. బానిసల్ని, పాడనేర్చిన గ్రీకు కన్యల్నూ ఐరోపావారు దక్షిణభారతానికి పంపేవారు.

రోమను చక్రవర్తుల కాలంలో రోమునగరంలో వ్యాపారం చాలా ఉచ్చస్థితిలోఉండేది. పాండ్యరాజు ఆస్థానం నుంచి అగస్త్యన్ చక్రవర్తి దగ్గరకు ఇద్దఱు రాయబారులు వెళ్ళారు. క్రీ.పె. 45 సంవత్సరం ప్రాంతంలో హిప్పాలస్ అనే అతను హిందూదేశానికి క్రొత్తసముద్ర మార్గం కనిపెట్టాడు. అందువల్ల పెద్దపెద్దఓడలు వ్యాపారపవనాల సాయంతో ఐరోపానుంచి మలబారు తీరానికి త్వరలో చేరుకోవచ్చునని స్పష్టమైంది. అంతకు పూర్వం ఇటువంటి ప్రయాణాలకు చిన్న చిన్న ఓడల్నే ఉపయోగించేవారు. అవి కేవలంతీరానికి చేరువ గానే ప్రయాణిస్తూ ఉండటంవల్ల చాలా ఆలస్యమయ్యేది. హిప్పాలస్ కృషిఫలితంగా ఇండియాకూ రోమునగరానికీ క్రీ.పె 1,2 శతాబ్దాలలో వ్యాపారం విరివిగా జరిగింది. దక్షిణభారతంలోని కొన్ని వ్యాపార కేంద్రాలలో రోమునులు ప్రత్యేకంగా నివసిస్తూ వచ్చిన పేటలు కనిపించాయి. ఈకాలంలో రోమను వస్తు విక్రయశాల ఒకటి ఉండేది. అరికమేడు త్రవ్వకాలలో ఇట్టి విక్రయశాల మూత్రమేకాళ మధ్యధరా ప్రాంతీయపు వస్తు పులనేకం బయటపడ్డాయి ఇండియానుంచి భారీగా దిగుమతి అయ్యే సరకులకుగాను రోమనులు చెల్లించవలసివచ్చే అపరిమితమైన కనక రజతరాసులు చూస్తూఉన్న రోమను ప్రజలనే కులు, భోగాలకోసం ఇంత ద్రవ్యం వెచ్చించటం కేవలం అను

చితం' అని గంపటగోళం చేసేటంతవఱకూ వచ్చింది. హిందూ దేశంలో సాగుతున్న వ్యాపారం కోసం రోమునగరం నుంచి ఏటా 50 మిలియన్ల సెస్టర్లు (అంటే సుమారు 600,000 పానులు) ఖర్చు అమృతని పైకి చెవ్వుతున్నాడు.

క్రీస్తు తర్వాత రెండవశతాబ్దం చివరికు గ్రీకుల పరిస్థితులు తాముమాటు కావటంవల్ల అరబ్బులే ఈవాణిజ్యం అంతా గుత్తకు తీసికొన్నట్లైంది. క్రీస్తుశకం ప్రారంభ శతాబ్దాలలో దక్షిణహిందూదేశంలోనూ, సింహళంలోనూ అరబ్బులు స్థిరనివాసాలు ఏర్పాటుకొని ఉండేవారు. తిరునెల్వేలి జిల్లాలో తూర్పుతీరాన నేటికిన్నీ లబ్బేలు అనే తమిళ ముస్లిములు అత్యధింగా నివసిస్తున్న కాయలప్పట్టణంలో అరబ్బులు ఆనాడు స్థిరవాసం చేస్తూ ఉండేవారు. కాయలప్పట్టణంవద్ద క్రీ.శ. 7వశతాబ్దం నుంచి 10వ శతాబ్దంవఱకూ ముద్రితాలవ్రతూవచ్చిన ముస్లిము నాణెములనేకం కాలెస్ట్రోకు లభించాయి. క్రీ.శ. 78వ సంవత్సరంలో సీరోచక్రవర్తి మరణించిన తర్వాత దక్కను ఉత్తర ప్రాంతంలో పశ్చిమ సముద్రతీరం వెంట జరిగినంత వర్తకం తమిళ దేశానికి రోమునగరానికి జరుగలేదు. దక్కనుతీరంలోని సామాన్యపు రేవుపట్టణాలట్లా ఉండగా పేర్ (లుగారా) సాపారా, పైతాన్, కల్యాణ్ రేవు పట్టణాలనుంచి విశేషంగా ఎగుమతి జరిగేదని రేవుపట్టణాల పూర్వచరిత్ర పరిశోధనవల్ల తెలుస్తున్నది. క్రీ.శ. నాలుగవశతాబ్దం అంతాకూడ దక్షిణ హిందూదేశం రోమునగరాల వాణిజ్యసంబంధం వెనుకటివలెనే జరిగింది, కానీ తర్వాత అది త్వరలోనే అంతరించింది.

అయితే ఈ మొత్తంకాలం అంతటిలోనూ దూరదేశాలలో ఈవ కాని దక్షిణహిందూదేశీయులే ఆధర్యం

వహించి జరుపలేదని గుర్తించుట అవసరము. అలెగ్జాండరు రాకకు పూర్వం భారతీయవర్తకులు బాబిలోనియా ఎట్టసముద్రాలనుబాటి అవతలికి వెళ్ళినలేదు. ఈవాణిజ్య ప్రథమ దశలో గ్రీకులు, ఈజిప్టుదేశస్థులగున్నా, అర్వాతి ప్ర.శ. 1, 2 శతాబ్దాలలో అర్వాకునా రోనునులున్నూ బాబిలోనియా ఎట్టసముద్రాల దగ్గరనుంచి హిందూదేశపు సముద్రము ఇంకా పై దేశాలకు తీసికొనిపోయి అమ్ముతూ ఉండేవారు. అయితే వారుకూడా ఈసమయమును అలెగ్జాండ్రీయాలోనే కొంటూఉండే వారు. భారతీయవర్తకులు సాధారణంగా అలెగ్జాండ్రీయాలోనే వస్తువులు విక్రయించుకొని వెనుకకు వచ్చేవారు. భారతీయ నావికులు ఎట్టసముద్రందాటి పశ్చిమానికి వెళ్ళకపోయినా వారు సముద్రయానంలో అందె వేసినవారు. ప్రాచీన నౌకాస్యరూపాలను గూర్చి పరిశోధిస్తే పూర్వం తూర్పుతీరాన మూడురకాల నావలు ఉపయోగంలో ఉండేవని తెలుస్తున్నది. కొన్ని సామాన్యపు నావలు. ఇవి నీరం పెంటనే పయనించేవి. కొన్ని పెద్దపెద్ద చెక్కలతో అమర్చిన పెద్దనౌకలు. కేవలం సుదీర్ఘ ప్రయాణాలకు ఉపయోగపడే మట్టి పెద్దనావలు.

ఇటు ఇండియాకు పశ్చిమదేశాలతో వర్తకం సాగు తున్నప్పుడే అటు తూర్పుదేశాలతోకూడా విరివిరిగా వ్యాపారం జరుగుతూ ఉండేది. దక్షిణహిందూదేశం తూర్పున మొట్ట మొదట చీనాదేశంతో వర్తకం జరుపుతూ ఉండేది. క్రీ.పూ. 7వ శతాబ్దానికి హిందూదేశపు సముద్ర తమ దేశానికివస్తూ ఉండేదని చీనాచరిత్రకారులు చెప్పుతున్నారు. తమిళ దేశంలో సిల్కుకు “సీనసు” అనీ పంచదారకు “చీనీ” అనీ వ్యవహారం ఏర్పడటం చీనా ప్రజల సాహచర్యం వల్లనే. ఇంతేకాక ఫిలి

మైన్సులో ఇటీవల భూగర్భంనుంచి బయటపడ్డ శిలాయుగం నాటి కత్తులూ, గొడ్డలూ, ఈటెలూ క్రీ.పూ. మొదటి సంవత్సరాలనాడు దక్షిణహిందూదేశంలో వాడుకలోవున్న పరికరాల మాదిరిగానేవున్నాయి. మలయా, జావా, ఉత్తర బోర్నియోలలో కూడా ఇటువంటివస్తువులు గొట్టివాయి. నీటి అన్నింటినీ బట్టి విచారిస్తే క్రీ.పూ. మొదటి సంవత్సరాల నుంచీ దక్షిణ హిందూ దేశానికీ ఫిలిప్పైను దీవులకూ వాణిజ్య సంబంధం ఉండేదని స్పష్టపడుతున్నది. అయితే పశ్చిమ దేశాలతో కల వ్యాపారం మాదిరిగా కాక తూర్పు దేశాలతో జరిగే వ్యాపారంలో భారతీయనౌకలే సుపయోగపడేవేరే ఉండేవి.

క్రీస్తు యుగోదయం నాటికి ఇసు రోమునగరం నుంచి అటు సుదూర ప్రాచ్య దేశాల వఱకూ జరుగుతూ ఉండే వాణిజ్యాని కంటటికి దక్షిణ భారతమే కేంద్రమయింది. భారతీయులే వైనా మలయాల నుంచీ యింకా చుట్టుపట్ల దేశాల నుంచీ సుపకులు కొని ఐరోపియనులకు అమ్మేవారు. దక్షిణ భారతం తూర్పు తీరాన జరిగే వర్తకంలో ప్రముఖులు మాత్రమేకాక, ఆంధ్రులూ బృహ్మచారులూ కూడా పాల్గొనేవారు. మసలియా ప్రాంతం (ఆంధ్రదేశం)లో నుంచి సన్న బట్టలూ, దొసరేన్ అనే నామంతరం గల ఒరిస్సా నుంచి దంతపు సామానులూ ఎగుమతి అవుతూ ఉండేవని ప్రాచీన నౌకా వాణిజ్య పరిశోధనవల్ల తెలుస్తున్నది. క్రీ. శ. 4 వ శతాబ్దానికి పూర్వం పశ్చిమ దేశాలతో దక్షిణ హిందూదేశపు వాణిజ్యం కొంతకాలం ఆగిపోయినట్లు కనబడుతున్నది కాని తూర్పు దేశాలతో గల వర్తక సంబంధం నిరాఘాటంగా సాగుతూనే వున్నదని గుర్తించటం అవసరం. ఇంతేకాక ఈవాణిజ్యం వల్ల

భారతీయులు ఆయా దేశాలలో నివసిస్తూ వుండటమూ భారతీయ సంస్కృతి అక్కడ పరివ్యాప్తం కావటమూ కూడా సంభవించాయి. దక్షిణ భారతం ప్రాకృతశిల్పమాల అతి దూరం వఱకూ వాణిజ్యసంబంధం గల్గిందంటే దేశమధ్యంలో వర్తకం ఎంత అభ్యున్నతిలో వుండేదో ఎంతకట్టు పట్టంతో జరిగేదో ప్రత్యేకంగా చెప్ప వలసిన పనిలేదు. బండల మీదను, జంతువుల మీదను సరుకు లెత్తించుకొని దేశం నలుమూలలకూ తిరిగి వర్తకం చేసే చనువ లను గుఱించి సంగం కావ్యాలలో విపుల వర్ణనలు కనిపిస్తాయి. వార వారమూ సెలవు రోజుల్లోనే కాకుండా పండుగ పండుగకూ సంతలు జరిగేవి. ఈసంతలలో వస్తు వినిమయం ద్వారానే విశేష వ్యాపారం జరుగు తున్నట్లు కనబడుతుంది. కొన్ని కొన్ని వస్తువుల వినిమయానికి కొన్ని కొన్ని నగరాలు ప్రసిద్ధాలుగా వుండేవి. నూలు వర్తకానికి ఉరయూరు ప్రధానకేంద్రం. ఉత్తర దక్షిణ భారతాలకు ప్రాచీన కాలం నుంచీ వాణిజ్య సంబంధం వుండి వుండాలి. కానిక్రి. పూ. కివ శతాబ్దం దగ్గర నుంచీ మాత్రమే చెప్పకో దగినంత వర్తకం జరుగుతూ వచ్చిందేమో అని అనుమానించవలసి వస్తున్నది. దక్షిణ భారతాన్ని గూర్చిన ప్రసక్తిలో మెగస్తానీసు ఇతర విశేషాలతో బాటు పాండ్యదేశంలో విరివిగా జరుగుతూఉండే ముత్యాలసేరణను గూడా పేర్కొన్నాడు. కాటిల్యూని అర్థశాస్త్రంలో దక్షిణ భారతంతోడి వాణిజ్యసంబంధానికికూడా ప్రాముఖ్యం ఇవ్వటం జరిగింది. అందులోనూ ముఖ్యంగా తామ్రపర్ణిమాక్తికాలనూ మధుర నేతబట్టలనూ గురించి ప్రశంస ఉన్నది. ఈదక్షిణోత్తర దేశాలకు రెంటికీ తూర్పుతీరం నెంటగానీ, ఒంగాళాఖాతం

మీదుగాగానీ మొత్తంమీద సముద్రం ద్వారానే వ్యాపారం జరుగుతూ ఉండేది.

అయితే ఉత్తర దక్షిణభారతాలకు గల సంబంధం వాణిజ్యమూలమనే నిర్ణయించటానికి వీలులేదు. చాలాపూర్వ కాలంనుంచీకూడా ఉత్తరంనుంచి దక్షిణానికి ఆర్యులు వలస వస్తూవుండేవారు. ఇల్లా వలసవచ్చినవారు క్రమంగా ప్రభువుల ఆచారాభిమానాలు సంపాదించి, దానివల్ల దేశంలో పలుకుబడి వృద్ధిచేసికొని తమ ఆచార సంప్రదాయాలను ప్రజానీకంలో ప్రవేశపెట్టుట ప్రారంభించారు. ఆర్యుల విశ్వాసాలూ, ఆచారాలూ ఈవిధంగా ద్రావిడ సంప్రదాయాలలో సమ్మిళితమై నాయి. అందువల్ల సంస్కృతి సమన్వయానికి ఎక్కువ అవకాశం కలిగింది. కాని దక్షిణభారతంలో ఆర్యమత ప్రభావం నిదానంగా ప్రారంభమై క్రమక్రమంగా అభివృద్ధి చెందినది యెవ్వరూ గ్రహించినట్లులేదు. “దక్షిణభారతంలో ఆర్యమత ప్రభావం” అనే గ్రంథములోచేసిన అవిచారిత సిద్ధాంతాలు వాస్తవానికి దూరంగా వున్నాయి. దానిలో పేర్కొన్నట్లు “గాల్ దేశంమీద రోమను ప్రభావం”తో దక్షిణభారతం మీద ఆర్యప్రభావాన్ని పోల్చటానికి వీలులేదు. అంతేకాక ఆర్యులఆచారవ్యవహారాలుకొన్ని ద్రావిడులుఅవలంబిస్తూవచ్చినప్పటికీ, ఆఅవలంబనం యావత్తూ ద్రావిడాచారాలకు కొద్దిపాటి మాక్కుగానే వున్నదికాని, మూలచ్ఛేదం చెయ్యలేదు. నిజం చెప్పనిలసినస్తే “ఉభయ సంస్కృతులకూ ఇక్కడ చక్కని సమన్వయం జరిగింది” అనే అనాలి. ఆర్యమత సంప్రదాయాలను చాలావాటిని ద్రావిడులుఅవలంబించుకొగా, అనేక ద్రావిడ సంప్రదాయాలను ఇక్కడ స్థిరపడ్డ ఆర్యులుకూడా

అలవటచుకొన్నట్లు ఎన్నో నిదర్శనాలు వున్నాయి. మేనత్త మేనమామబిడ్డలను వివాహమాడటం, మంగళసూత్రంకట్టడం, పసుపు కుంకుమలు వివాహమహోత్సవాల్లో ముఖ్యంగా వ్రవ యోగించటం, శుభకార్యాలలోనూ మేళాలలోనూ కొబ్బరి బొండానికీ తమల పాకులకీ ప్రాధాన్యం ఇవ్వటం, సతీసహగమ నమూ, వితింతువులగు కేశకుండనమూ, ద్రావిడ సంప్రదాయాలనుంచి ఆస్థలు పరిగ్రహించిన వాటిలో ముఖ్యంగా పేర్కొనవచ్చును. ఆకాలంలో ద్రావిడ ప్రజలకు ఆరాధ్యులుగా వుండే ఎంపత్తో దేవతలను గూర్చిన పురాణ కథలూ, ఇతిహాసాలూ ఆర్యవాఙ్మయంలో సుప్రతిష్ఠితాలైనాయి. ఆయా దేవతల పేర్లు, స్వరూప స్వభావాదులూ, ఆర్యులునమా దరించి, సమర్పించగా, పను మతిగ్రంథాల్లో ప్రవేశ పెట్టుకొన్నారు. కాంచెట్టు పెండ్లికొడుకుగా, పేవచెట్టు పెండ్లిశుంతురుగా భామించి రెంటికీ ఏవాహంచేసే సంప్రదాయం ద్రావిడులు ఆర్యులూ పరస్పర సంప్రదానముల్ని సమన్వయించుకొన్నారనటానికి చక్కని ఉదాహరణం. కాంచెట్టు ఆస్థలకు పరమ పవిత్రమైతే, పేవచెట్టు ద్రావిడులకు పరమ పవిత్రం. ఆర్య ద్రావిడ ప్రాచీన గాథల సహకారం పురాణవాఙ్మయంలో ప్రతిబింబిస్తున్నది. కాబట్టి చిక్కచివలు చెప్పదగించేమంటే ఆర్య ద్రావిడ సంస్కృతి సమన్వయమున్న రోమను-గాలు సంస్కృతి సమన్వయంతోకాక, గ్రీనుదేశంలో ప్రాచీన ఏజియర్ సంస్కృతికి తరువాతి హెల్లెనిక్ సంస్కృతికీ కలిగిన సమన్వయంతో పోల్చటం సముచితం.

ఇదీకాక ఆర్యులు మాతాత్మగా అసంఖ్యాకులుగావచ్చి, దక్షిణభారతాన్ని ఆక్రమించు కోనూలేదు. ఒక్కమాటుగా

ఇక్కడి ప్రాచీన ప్రజల ఆచారవ్యవహారాలను మార్చివేయనూ లేదు. అయితే విదర్భమహారాష్ట్రాలు ఆర్యావర్తానికి చేరువగా ఉండటంవల్ల ఆర్యసేనలు అక్కడికి దండెత్తివచ్చి, తమ ప్రభుత్వాన్ని ప్రతిష్ఠించుకోవటంతోబాటు, తమ సంస్కృతిని కూడా సమగ్రంగా అక్కడి ప్రజలమీద ఆకస్మికంగానే ప్రసరింప జేశారని ఊహించవచ్చును. ఈరెండురాష్ట్రాలకూ దక్షిణాన ఉన్న భూభాగానికి ఆర్యులు స్వల్ప సంఖ్యలో క్రమక్రమంగా చేరుకొన్నట్లు నాటి దేశ పరిస్థితులనుబట్టి ఆలోచిస్తే స్పష్టమౌతుంది. రామాయణం చదివి, అది దక్షిణ భారతంమీద ఆర్యవిజయం చాటుతున్నదని భావిస్తే పురాణాలకూ, చరిత్రకూకల భేదాన్ని గమనించకపోవటమే అవుతుంది. దక్షిణభారతానికి వలసవచ్చిన ఆర్యజాతినాయకుడైన అగస్త్యమహర్షి అద్భుతకృత్యాలు ఆస్నీ పరమ సత్యాలని భావించటానికి వీలులేదు. అగస్త్యమహర్షి కథలు ఋగ్వేదంలోనూ, ఇతిహాసాల్లోనూ, పురాణాల్లోనూ, వీటి అన్నింటి తర్వాత తలయెత్తిన తమిళ గ్రంథాలలోనూకూడా కనబడుతున్నాయి. ప్రాచీన కథలలో పేర్కొనబడిన అగస్త్యుడు సర్వత్ర ఒక్కడు కాడనీ, ఆపేరు కలవారు అనేకులు వుండేవారనీ, అనటం నిర్వివాదమైన విషయం. అనేక ఘట్టాలలో, అనేక పర్యాయాలు ప్రోక్షమైనంత మాత్రాన పురాణస్థ విషయంకానీ, అంతకంటే ప్రాచీనమైన విచిత్ర కథలలో ప్రచారమౌతూ ఉన్న విషయంకానీ, చరిత్రాత్మకమైన సత్యం కానేరదు. విశ్వామిత్రుని 50 మంది కుమారుల సంతతివారే ఆగ్రులు, పుగ్రులు, శబరులు పుళిందులు, మూతిబులు అని వేర్వేరు జాతులుగా పర్థిల్లారనీ, వీరికందఱికి దన్యులనే వ్యవహారం ఉండేదనీ ఐతరేయ

బ్రాహ్మణం చెప్పతున్నది. ఆర్యులు ఆక్రమించుకొన్నప్రాంతాలలో స్థిరనివాసం ఏర్పరచుకొన్నారని దీనినిబట్టి నిర్ణయించటం కష్టం. ఉత్తరభారత భౌగోళిక విజ్ఞానం జీర్ణించుకొన్న పాణిని క్రి.పూ. 600 సంవత్సరాల ప్రాంతాన జీవించినవాడు. ఈయన నర్మదానదికి దక్షిణంగా ఉన్న కళింగదేశం వరకూ మాత్రమే దక్షిణభారతంలో ఆర్యులు వ్యాపించినట్లు పేర్కొనటంవల్ల అతని తరువాతనే ఆర్యజాతి యింకా దక్షిణానికి వచ్చినట్లు ధ్రువపడు తున్నది. ఇది ఇలా ఉండగా క్రి. పూ 4 వ శతాబ్దం లోని కాత్యాయను డనే వైయాకరణి మఱికొన్ని దక్షిణ రాష్ట్రాలను పేర్కొన్నాడు. కనుక బహుశః క్రి. పూ. 6వ శతాబ్దానికి ఇవతల నుంచీ ఆర్యులు దక్షిణానికి వచ్చి ఉండవచ్చును.

దక్షిణానికి ఆర్యులను ఆకర్షించిన పరిస్థితులు ఎటువంటివై ఉంటాయి? గంగా తీరపు మైదాన వంటి సారవత్ప్రాంతాలకు ఆర్యులు నిరంతరంగా చేరున్నట్లుగా ఆకాలం నాటికి వారు దక్షిణ భారతానికి రాదగిన అవకాశాలు కానీ సారవ ద్భూములు గానీ కనబడవు. అసలు వారు అప్పటికి దక్షిణ భారతాన్ని గుఱించి ఆలోచించేవుండరు. తర్వాత ఎన్నో శతాబ్దాలకుగాని దక్షిణాన మనుష్యులు స్థిరవాసం ఏర్పఱచుకొందగిన పరిస్థితులు కలుగలేదు. అదీకాక ఆర్యావర్తం వారికి చాలనంతగా జనసంఖ్య పెఱుగనూలేదు. లేదా మఱి కొంత భూభాగం ఆక్రమించుకొందామన్న ఆలోచనకూడా వారికి కలుగలేదు. ఆర్యావర్తానికి దక్షిణపు సరిహద్దు వింధ్య పర్వతమే అని మనువు అప్పటికి నిర్దేశించేవున్నాడు. అందువల్ల క్రొత్తప్రాంతాలు ఆక్రమించుకోవాలనే ఆశయంతో ఆర్యులు దక్షిణానికి రాలేదు. మతం వ్యాప్తిచేయాలనే ఉత్సాహమే

వారిని దక్షిణ భారతానికి ఆకర్షించి ఉంటుందని చెప్పాలి.

బౌద్ధులూ జైనులూ దక్షిణ భారతంలో వర్తకం ప్రారంభించిన తర్వాత ఆర్యులకు కూడా తమ మతం దూర దేశాలలో వ్యాపింప జెయ్యాలని సంకల్పం కలిగి ఉంటుంది. ఈమునులు మొదట నిర్జన ప్రదేశాలలో ఆశ్రమాలు నిర్మించు కోవాలనే కుతూహలంతో దక్షిణానికి వచ్చి అటు తర్వాత ఇక్కడి ప్రజలకు తమ సిద్ధాంతాలు బోధించటం ప్రారంభించి ఉంటారు. క్రీ. పూ. 2, 3 శతాబ్దాల నాటి బ్రాహ్మవిగ్రహాలు అత్యంత దక్షిణ ప్రాంతాన ఉన్న గుహలలో లభించాయి. ఇక్కడి ఈవర్తమానికి “పంచపాండవమల” అనిపేరు. ఇది బుద్ధ దేవుని పేరుతో సంబధమున్న “పాండవపబ్బ” అనే శతాబ్దానికి రూపాంతరంగా కనబడుతుంది. ఇతరుల్నికూడా తమ మతంలో కలుపు కోవాలనే కోరికతోనే బుద్ధుని అనంతరం అర్యమత ప్రచారకులు ఇక్కడికి వచ్చారు. అశోకుని పదుమూడవ శిలా శాసనం వల్ల ఆంధ్రదేశం అంతటా అప్పటికి బౌద్ధమతం వ్యాపించి నట్లు తెలుస్తున్నది. గుంటూరు జిల్లాలోని భట్టిప్రోలులో దొరికిన క్రీ. పూ. 3 వ శతాబ్దం నాటి విగ్రహాలు ఈప్రాంతంలో ఆనాడు బౌద్ధమతం వేళ్లు పాదుకొన్న దనటానికి నిదర్శనాలు. అమృత చక్రవర్తి పరిపాలన జరుగుతున్న అతిప్రాచీన కాలంలోనే కాంచీ నగరం బౌద్ధమతానికి ఆచార్య పీఠంగా ఉండేది.

ఇదేవిధంగా క్రీ. పూ. 3 వ శతాబ్దంలో జైనులు కూడా ఇక్కడికి వచ్చినట్లు కనబడు తున్నది. మధుర, తిరునెల్వేలి జిల్లాలలోని గుహలలో కనబడుతున్న క్రీ. పూ. 3, 2 శతాబ్దాలనాటి విగ్రహాలలో కొన్ని జైన శిల్పాలు, జైన గ్రంథాలను బట్టి ఉత్తరభారతంలో తటస్థించిన విపత్తులనుంచి భయపడ

టానికి భద్రబాహువు అనే ఆచార్యుడు తన శిష్యులతో మైసూరు రాజ్యానికి వలసవచ్చినట్లు తెలుస్తున్నది. భద్రబాహువు తర్వాత విశాఖాచార్యుడనే దిగంబరస్వామి సశిష్యుడై, చోళ పాండ్య రాష్ట్రాలలో పర్యటించాడు. ప్రాచీనయతులు కేవలం మతవ్యాప్తికోసమే దక్షిణభారతానికి రాకపోయినా వారిలో ఈ అభిప్రాయంకూడా ఉండేది. క్రీస్తుయుగ ప్రారంభంలో సుప్రసిద్ధుడైన కుండకుండాచార్యుడు తమిళదేశంలో జైనమతం వ్యాపిపజెయ్యటానికి చాలా కష్టపడ్డారు. మణిమేఖల, శిలప్పదికారం వంటి ప్రాచీన తమిళ పురాణాలలో జైనసన్యాసులను గురించి, జైన సన్యాసినులను గురించి విశేష ప్రశంస కనబడుతున్నది. అనేక జైనమతప్రచారకులు కర్ణాటక రాష్ట్రంలో పర్యటించారు. క్రీ.శ. 2వ శతాబ్దంలో గాంగులు అధికారంలోనికి వచ్చేటప్పటికి జైనమతం ఇక్కడ స్థిర పడ్డది. రాజులుకూడా దీన్ని అభిమానించారు. శౌద్ధలూ జైనమతానికూడా పశ్చిమతీరాన ఉన్న రాష్ట్రాలలో నివసించారు. తిరువాన్కూరులో ప్రాచీనకాలంనాటి శౌద్ధజైనగుమాలు కనబడుతున్నాయి.

జైనలూ శౌద్ధలూ దక్షిణభారతంలో చేస్తున్న తీవ్రమత ప్రచారం గమనించిన బ్రాహ్మణులు తమ అనుచరులను కుండా మత ప్రచారం చెయ్యటానికి అక్కడికి పంపించారు. ఇందువల్ల సర్వసన్నాహాలతోనూ ఆర్యులు దక్షిణభారతానికి వలసరావటం క్రీ.పూ. 3వ శతాబ్దానికి ఇటీవలనే ప్రారంభమై ఉంటుంది. ఆనాడు ఈదేశంలో బలవంతులుగా ఉన్న రాజుల ప్రావళంతో బ్రాహ్మణులు తమ ఉద్యమం విజయవంతం చేసికొన్నారు, వారు రాజ గురువులూ, రాజనీతి నిర్ణేతలూ,

మంత్రలూ అయినావు. అందువల్ల సహజంగానే వారి ప్రతిష్ఠ వృద్ధిపొందింది. ఆర్య ద్రావిడ విశ్వాసాలుగానీ, పురాణాలు గానీ, సాంఘిక కార్యకలాపాలుగానీ, మతాచారాలుగానీ సమన్వితాలు కావటం క్రి.పూ. శివశతాబ్దం తరువాతనుంచే విశేషంగా జరిగింది. ద్రావిడులలోని కొంతమంది పండితులు బ్రాహ్మణుల ఉపదేశాలకు లొంగి వుంటారు. ఇందువల్లనే తమిళులలోని అరి వేలర్లు, తెలుగులలోని ద్రావిడ బ్రాహ్మణులూ ఆర్యమతంలో కలసిపోవటం జరిగి వుంటుంది. దీని ఫలితంగానే ఆర్య ద్రావిడ సంస్కృతులు రెండూ మత విశ్వాసాలలో ఏమి, ఆచారాలలో ఏమి, సంఘనియమాలలో ఏమి, సంప్రదాయాలలో ఏమి, భాషాసారస్వతాలలో ఏమి, అన్ని రంగాలలోను సమన్వయం సాధించుకొన్నాయి.

చతుర్థ ప్రకరణం

పాదీన సామాజ్య నిర్మాతలు

దక్షిణభారతంలో మొదట సార్వభౌమత్వం కలయిం చినవారు మౌర్యులు. చంద్రగుప్తుడు కాసీ బిందుసారుడు కాసీ మైసూరు వఱకూ దక్షిణాన సామ్రాజ్యం వ్యాపింప జేసినట్లు నిశ్చయంగా చెప్పటానికి ఆధారాలులేవు. మైసూరు రాష్ట్రం లోని బ్రహ్మగిరి, సిద్ధపురాలవద్దనూ, గుత్తి సమీపాన పున్న యెఱ్ఱగుడివద్దనూ లభించిన అశోకుని శిలాశాసనాలనుబట్టి అశోకుని పరిపాలనాకాలంలో అతని సామ్రాజ్యం ఇంతవఱకూ వ్యాపించినట్లు కనబడుతున్నది. సంగం వాఙ్మయంలో మౌర్యుల దక్షిణ దేశ దండయాత్రను గూర్చిన కొన్ని వివరాలున్నాయి. అందుచేత ఈవిషయంలో అనుమానించవలసిన పనిలేదు. ఈ దండయాత్ర చేసినది బిందుసారుడే కావచ్చును. బిందుసారుడు 16 రాజ్యాలను జయించినట్లు తారానాథుడు పేర్కొన్నాడు. ఇవి అన్నీ ఉత్తర భారతంలోనివే అయి వుండవు. ఇంతేకాక గ్రీకులు అతన్ని “అమిత్రఘాతకుడు” (శత్రువులను సంగహరించే వాడు) అని కీర్తించటంచేత అతను గొప్ప సేనాసీ, సీరుడూ, అని ఋజువుతున్నది. ఏమైనప్పటికీ దక్షిణభారతంలో బిందు సారునికి బలమైన ప్రతిఘటన ఉండినట్లే తోస్తుంది. బహుశా, ఆకారణంచేతనే కళింగ దేశంలో ఏవిధమైన మార్పులేక పోయింది. హతీగుంఢలోని ఖారవేలుని శిలాశాసనాన్నిబట్టి ఆలోచిస్తే బిందుసారుని కాలంనుంచీ తమిళరాజ్యాలు ఒక సమాఖ్యగా ఏర్పడి ఉన్నట్లు తెలుస్తుంది. ఈతమిళరాజ్య సమాఖ్య మౌర్యులను ఎదిరించి ఉండవచ్చును. పర్యవసానంగా

చెప్పవలసిన దేమంటే అశోక శాసనాలు లభించినస్థలాలనుంచి గుత్తివఱకూ, దాదాపు మదరాసువఱకూకూడా మూర్ఖ సామ్రాజ్యం వ్యాపించి ఉంటుంది. మూర్ఖులు పొదిలి కొండల వఱకూ కూడా ఆక్రమించు కొన్నారేమో! అది నిశ్చయంగా చెప్పలేము.

అశోకుని సామ్రాజ్యం క్షీణించిన తర్వాత దక్కనుపై భాగంలో ఆంధ్రజాతి వారైన శాతవాహనులు బలవంతులయినారు. శాతవాహనులను గూర్చి మనం తెలిసికొనటానికి ముఖ్యాధారాలైన పురాణాలూ, శాసనాలూ పరిశీలిస్తే ఆంధ్రులతో ఈరాజులకు దగ్గటి సంబంధం ఉన్నట్లు స్పష్టపడుతుంది. శాతవాహనులు అని శాసనాలలో పేర్కొనబడిన రాజులు ఆంధ్రులని పురాణాలు చెప్పతున్నాయి. శాతవాహన పదం ఆవంశానికి పూర్వజైన ఒకరాజుపేరు. ఆంధ్రులు అనేది జాతిపేరు అని ఊహించవచ్చును. శాతవాహన వంశంలో మొట్టమొదటిరాజు ఆంధ్రజాతీయుడని పురాణాలు పేర్కొనటం దీనికి నిదర్శనం.

ప్రప్రథమంగా ఆంధ్రులను గురించి చెప్పిన ఐతరేయ బ్రాహ్మణం వారు దస్యులని చెప్పతున్నది. దీనిలోనే వీరు విశ్వామిత్ర సంతతి వారనికూడా వివరణం వున్నది. గౌతమీ పుత్రశాతకర్ణి మొదలయిన శాతవాహన రాజుల పేర్లను పరిశీలిస్తే ఆరాజులు తమ పేరునకు ముందు తల్లి పేరుకూడా ఉంచుకునే వారనీ, తెలుస్తున్నది. ఈఅలవాటుబట్టి చూడగా ఆస్థులకూ ద్రావిడాంధ్రులకూ వివాహ బాంధవ్యాలు వుండేవని తోస్తుంది.

మొదట శాతవాహనరాజ్యం దక్కనులోని ఈశాన్య భాగాన మహారాష్ట్రమునకూ పరిసర ప్రాంతమునకుపరిమితమై ఉండేదని జ్ఞాపకం పెట్టుకోవాలి. ప్రాచీన శాతవాహనుల శాసనాలన్నీ ఈనాటి నాసిక్ లోనూ పూనా జిల్లాలోని నానఘాట్ లోనూ కనిపించాయి. హైందవ కావ్యాలుగానీ, పురాణాలుగానీ, టాలెమీ భూగోళశాస్త్రంగానీ శాతవాహనులరాజధాని “ప్రతిస్థానపుర” మనే చెప్పామన్నాయి. దీనినే ఈనాడు “పైరాన్” అంటున్నాము. కృష్ణానదిపై వఱకూ తూర్పువైపున ఈనాటి ఆంధ్రదేశంలో శాతవాహనుల అధికారం అపిమ్మటనే ఏర్పడ్డది. ఇది బహుశః పైని కాలంగాను జరిగి వుండవచ్చును. అతను ఆంధ్రరాజ్యం దక్కనులో తూర్పువైపున వున్నదని నిర్దేశించాడు.

మత్స్యపురాణములో వర్ణితమైన శాతవాహనవంశంలో కొంతమంది చక్రవర్తులపేర్లు చరిత్రలోని పేర్లకు సరిపోక గజవిజి పడవలసి వచ్చినప్పటికీ, మొత్తంమీద ముప్పైమంది రాజులు 460 సంవత్సరాలపాటు రాజ్యం చేశారన్నమాటను నమ్మవలసే వస్తున్నది. ఈవంశానికి మూలపురుషుడైన శ్రీముఖుడు క్రీ.పూ. 230 సంవత్సరాలనాటివాడు. ఇతనుసంగ వంశపు ప్రభువును తుదముట్టించి, కణ్వవంశపు రాజును సమూల ధ్వంసం చేసినట్లు కనిపిస్తున్నది. అతని తరువాత వారు మహారాష్ట్రాన్ని మాళవాన్నీకూడ జయించారు. ఈవంశమేలో మూడవవాడైన ఒకటవ శాతకర్ణి కాలంలో శాతవాహన ప్రభుత్వం ఉత్తరదక్కనులో చాలవఱకూ విస్తరించి మధ్య భారతంలోనూ వశ్చిమ భారతంలోనూకూడా వ్యాపించింది. అతను ఒక రాజసూయయాగమూ, రెండు అశ్వమేధయాగాలూ

చేసినట్లు మత్స్యపురాణం చెప్పుతున్నది. క్రీ. పూ. 172-116 సంవత్సరాలనడుమరాజ్యంచేసిన ఈవంశపువడవరాజైన రెండవ శాతకర్ణి మాళవదేశాన్ని జయించి మధ్య ప్రదేశాన్నికూడా తన బావుటా క్రిందకు తెచ్చాడు. అయితే యితని కాలంలోనే నువసిద్ధ కళింగరాజైన భారవేలుడు పరాక్రమించి శాతవాహనులకు సామంతులైన మహారాష్ట్రలోని రాధికలనూ, బీరారులోని భోజులనూ ఓడించి చాలామందిని చెఱవట్టినట్లు ఊహించవలసి వస్తున్నది. కాని భారవేలుడు ఈరెండువైపులా ఈరెండు దేశాలనూ చాటి మాత్రం పైకి వెళ్ళలేదు. ఆరెండు దేశాలే అతని రాజధానికి చాలాదూరాన వున్నాయి. ఇంకా దూరానికి దండెత్తి పోవటానికి అతను సాహసించలేదు.

ఈసమయంలో పల్లవశాఖకు చెందిన శకులతోనూ పశ్చిమ క్షాత్రపులతోనూ శాతవాహనులు యుద్ధాలు చెయ్యవలసి వచ్చింది. పశ్చిమ క్షాత్రపులలో మహాపరాక్రమవంతుడు, గొప్పవిజేతా అయిన నాహపాణుడు గుజరాతు కథియవార్లను పాలిస్తూ, కొంకణమహారాష్ట్ర దేశాలను తనకు సామంత రాజ్యాలుగా చేసికొన్నాడు. ఇందువలన శాతవాహనుల అధికారం కొంతదెబ్బతిన్నది. గౌతమీపుత్ర శాతకర్ణి (క్రీ.పూ. 106-80 సం॥) అనేక శత్రు దండయాత్రలను ఎదుర్కొనినిలిచిన మహావీరుడు. “ఇండోస్కీధియన్లనూ, ఇండోగ్రీకులనూ పార్థియనులనూ నిర్మూలించిన వాడు” అని ప్రసిద్ధి పొందాడు. ఇతని సామ్రాజ్యం ఉత్తరాన కథియవార్లనుంచి దక్షిణాన కృష్ణానది వరకూ పశ్చిమాన కొంకణంనుంచి తూర్పున బీరారు వరకూ విస్తృతమైనది. కాని యింత బలవంతుడైన చక్రవర్తి కాలంలోకూడా శాతవాహన ప్రభుత్వం ఈనాటి

సరిహద్దులలోని ఆంధ్రదేశాన్నంతటినీ శాసించలేదనే విషయం గమనార్హం. ఇతని టమారుడు రెండవ పులుమావి (క్రీ.శ. 130-159 సం॥) కాలంలోనే ఆలోటు తీటింది. ఈపులుమావి దక్షిణాన కడలూరువరకూకూడా తనసామ్రాజ్యాన్ని వ్యాపింప జేశాడు. ఇంతలో శాతవాహనులకు ప్రక్కలో బల్లములుగా ఉండిన శకులు వచ్చి మరాజపుత్త్ర స్థానంలోనూ, మాళవం లోనూ కొన్ని ప్రాంతాలను తిరిగి తమ స్వాధీనంలోనికి తెచ్చు కొన్నారని, అక్కడి నుంచి ఈరెండు ప్రభుత్వాలకూ ఆదేశాలు ముఖ్య యుద్ధరంగాలుగా మాటిపోయాయి.

శాతవాహన రాజులలో చివటి గొప్ప చక్రవర్తి శ్రీ యజ్ఞశాతకర్ణి (క్రీ.శ. 174-203 సం॥) ఇతనువచ్చి మభారతంలో శకులను నిశ్శేషంగా ఓడించాడు. శ్రీయజ్ఞ శాతకర్ణి గతించిన తరువాత రాజకుటుంబంలో కలిగిన చీలికవల్ల సామ్రాజ్యం చిన్నచిన్న రాజ్యాలుగా విచ్ఛిన్నమై పోయింది. మూడవ శతాబ్ది సగం గడచే సరికి అనేక రాజ వంశాలు తలయెత్తి శాతవాహన సామ్రాజ్యంలోని భిన్నభిన్న ప్రాంతాలను స్వతంత్రంగా పాలించుకొనటం ప్రారంభమైంది, అక్కడనుంచి నాలుగువందల సంవత్సరాలపాటు దక్కనులో ఆంధ్రశాతవాహ నులే ప్రాబల్యం వహించారు. దక్షిణదేశంలో అతి ప్రాచీనమైన సామ్రాజ్యం నిర్మించి, విజయవంతంగా పాలించిన ఘనత వీరికి దక్కింది. వీరు ఉచ్చదశలో ఉన్నప్పుడు సామ్రాజ్యం తూర్పు సముద్రంనుంచి పశ్చిమసముద్రం వరకూ విస్తరించింది.

ప్రభుత్వము:- శాతవాహనుల ప్రభుత్వ విధానం మూర్ఖ పరిపాలనా విధానాన్నే అనుసరించినట్లుకనబడుతున్నది

ఉభయుల కాలంలోనూ చక్రవర్తికి మంత్రులకు కల పదవీ గౌరవాలు యథాతథంగా ఉండటం మూత్రమేకాక రాజోద్యోగుల హేమాదాలుకూడా రెంటిలోనూ ఒకేవిధంగా పేర్కొనటం జరిగింది. వైదేశిక దండయాత్రలనుంచి దేశాన్ని రక్షించ వలసిన వారు మహా సేనాపతులు. వీరికింది అధికారులకు సేనాపతులు అనిపేరు. దేశంలో శాంతి భద్రతలను కాపాడ వలసిన ముఖ్యోద్యోగులు మహా తలవరులు వీరి కింది ఉద్యోగులను తలవరులు అనేవారు. పరి పాలన మహా మాత్రులది. రాజ ప్రతినిధులు, న్యాయాధికారులు, ముఖా మాత్రులే. వీరే రాయబారులుగాను కోశాధికారులుగానూ, మహాసాధ్యక్షులుగానూ ప్రభుత్వ కార్యాలయ నిర్వాహకులుగానూ, ముద్రానప్తలు గానూ అనేక బాధ్యతాయుత పదవులు నిర్వహించే వారు. సామ్రాజ్యం అనేక మండలాలు (అహారాలు) లేక రాష్ట్రాలుగా విభక్తమై ఉండేది. ప్రతి రాష్ట్రానికి ఒక్కొక్క అమాత్యుడు ఉండేవాడు. మహా సేనాపతులు, రాజధానికి దూరాన ఉన్న రాష్ట్రాలలో నివసిస్తూ ఉండేవారు. వీరు కూడా అమాత్య పదవులు నిర్వహించేవారు అయితే మహా సేనాపతులు రాష్ట్ర పాలకులుగా ఉండటం శాత వాహన చరిత్ర ఉత్తర ఖండం లోనే వీరు కేంద్రంలో కూడా పరిపాలనా శాఖలో కొన్ని కొన్ని పదవులు నిర్వహిస్తూ ఉండేవారు. కేంద్ర ప్రభుత్వం గ్రామ పరిపాలన విషయంలో ఎక్కువ జోక్యం కలిగించు కొనేది కాదు. పైనికోద్యోగులే రాజోద్యోగుల పర్యవేక్షణలో స్థానిక పరిపాలన జరుపు కొనేవారు. ఈ గ్రామ పరిపాలకులతో

కొన్ని అంతస్తులుండేవి. వీరిలో అత్యున్నత పవనలో ఉండేవారిని రాజా అనేవారు. వీరికి రాజసౌరవం ఉండేది. కొంతమంది తమపేర నాణెములు కూడా ముద్రించారు. వీరి క్రింది ఉద్యోగులను మహా భోజాలు, మహారథులూ అనేవారు. ఈ మహాభోజాలూ, మహారథులూ వీరవంశ సంజాతులై ఉండేవారు. వీరిలో చాలామంది పడమటి దక్కను వారు. మహా సేనాపతులు వీరి తర్వాత పేర్కొన దగినవారు. ఈమహా సేనాపతులు అనేక బౌద్ధులు నిర్వహిస్తూ ఉండేవారు. కొందఱు కొన్ని కొన్ని మండలాలకు ప్రధానాధి కారులుగానూ, మరి కొందఱు కేంద్రంలో ఉన్న తోద్యోగులు గానూ ఉండేవారు. ఈ రకరకాల ఉద్యోగులు తమ తమ విధులను నిర్వహిస్తూ ఉంటే ప్రభుత్వానికి దేశంలో శాంతి భద్రతలకు భంగం వాటిల్లకుండా చూడటం తప్ప వేరే పని ఉండేది కాదు దానికి కారణం ఏమంటే ఈనాడు ప్రభుత్వం అమలు జరిపే దేశోద్ధరణ కార్య కలాపాలను ఆకాలంలో స్థానిక ప్రజలే నిర్వహించే వారు.

సంఘం:- నాటి సంఘ వ్యవస్థను గురించి ఆలోచించే ముందు వైదేశీకులు అనేకులు మన దేశాచారాలను అవలంబించి ఇక్కడి సంఘంలో విలీనమై నారిని జ్ఞాపకం పెట్టుకోవాలి. శకులు, గ్రీకులు మొదలయినవారు వ్యాపారం కోసం ఇక్కడ స్థిర నివాసం ఏర్పాటుచే కొన్నారు. కాలక్రమాన వీరు భారతీయ సంప్రదాయాల్ని అలవర్చుకొన్నారు. ధేనుకోటలో నివసించిన కొందరు గ్రీకులు భారతీయ పేర్లతో పెట్టుకొన్నారు, వీరు కార్ల గుహా నిర్మాణానికి చాలా సాయం చేశారు.

కొండలు భారతీయ వనితలను పెండ్లాడి కేవలం హిందూ మతస్తులే అయినా, గౌరవించుకొని ప్రాబల్యం కల శకులు క్షత్రియులై వా పగా పరిగణన లోనికి వచ్చారు.

బౌద్ధులూ, జైనులూ, బ్రాహ్మణులూ కూడా ఉత్తర భారతం నుంచి దక్షిణానికి వచ్చి శాతవాహన సామ్రాజ్యంలో ఎవరి మతం వారు ప్రచారం చేసి కొంటూ ఉండేవారు. అయితే ఈ సూక్ష్మమతాలవారూ కూడా చక్రవర్తుల ప్రాపకం సంపాదించు కొనటానికి తమలో తాము పోటీలు పడుతూ ఉండేవారు. బౌద్ధులను కొంత వఱకు ప్రభుత్వపు ప్రాపకం కలిగింది కానీ, అంతకుండా బ్రాహ్మణులే ఎక్కువ పలుకుబడి సంపాదించారు. సూతనంగా హిందూమతం అవలంబించిన శకులు మొదలయిన వారు బ్రాహ్మణులను వారి సంస్థలనూ విశేషంగా ఆదరించే వారు, శకు ఉపపదత్తుడు ఒక చోట బ్రాహ్మణులను ఎంకోధనమూ, 16 గ్రామాలూ, 300000 గొల్లలూ ఒహూకరించాడు. మఱొక చోట బ్రాహ్మణులకు ఎనిమిది కన్యావానాలు చేసి సంవత్సరం పొడుగునా సంపర్కణలు చేశాడు. శాతవాహన చక్రవర్తులు అనేకులు బ్రాహ్మణులనూ, బ్రాహ్మణమతాన్నీ అభిమానించారు. శాతవాహనులలో మూడవ చక్రవర్తి వేదోక్తాలైన అనేక యజ్ఞాలు చేశాడు. బ్రాహ్మణ భక్తుడుగా నున్నప్పటికీ గౌతమీపుత్ర శాతకర్ణి ఆర్యమతి సంప్రదాయాలను పోషించాడు. బ్రాహ్మణులు, క్షత్రియులు, వైశ్యులు, శూద్రులు, అనే నాలుగు కలాలనూ వాటివాటి ధర్మాలనుంచి చ్యుతి పొందకుండా రక్షించాడు. ఇందువల్ల.

ఇతని కాలంనాటికి బ్రాహ్మణుల పలుకబడిచాలాఉచ్చస్థాయిలో ఉండేదనీ, ఆర్యమతంలో వర్ణభేద సిద్ధాంతం తలయెత్తి బలపడుతూ వచ్చిందనీ ఊహించవచ్చును. పదిహేడవశాతాబ్దవాహన చక్రవర్తి అయిన హాలుడు పరమ శివభక్తుడు. ఆకాలంనాటి శిలాశాసనాలవల్లనూ, శిల్పాలవల్లనూ, ముఖ్యంగా ఇంద్రుడు, విష్ణువు, శివుడు, స్కందుడు (కుమారస్వామి) అనే దేవతలను ప్రజలు ఆరాధించేవారని తెలుస్తున్నది. హాలుని “సప్తశతి”లో శివుడు, స్కందుడు గణేశుడు (గణాధిపతి), కృష్ణుడు అనే దేవతలను గూర్చిన ప్రశంస కనిపిస్తుంది.

వైదేశికులు హిందూమతంలో చేరుతూ ఉండటంవల్ల, వృత్తిభేదాలనుబట్టి కులాలలో వేర్వేరుశాఖలు ఏర్పడుతూ వచ్చాయి. గొల్లలు(గోలికులు) కాపులు (హాళికులు) ముర్ఖకులు (క్షత్రియులలోఒక శాఖ) అనేకులాలు ఈకాలంలోనే ఏర్పడ్డాయి. అయితే వర్ణభేదం తీవ్రంగా పాటించటం మాత్రం ఉండేదికాదు. అప్పడప్పుడు వర్ణాంతర వివాహాలు జరిగేవి, ఒక్కొక్క సమయంలో క్షత్రియులు వైశ్యకుల వృత్తిఅయిన వాణిజ్యాన్ని అవలంబిస్తూ వచ్చారు.

సంఘంలో స్త్రీలకు విశేష గౌరవం ఉండేది. దేవాలయాలకూ, గుహలకూ, అనేకమైన మతసంస్థలకూ స్త్రీలు విరివిగా దానధర్మాలుచేస్తూఉండేవారు. అమరావతీశాసనాలు చూస్తే ఈవిషయం మరింత స్పష్టపడుతుంది. ఎందరో స్త్రీలు ఎన్నో విరాళాలు ఇచ్చినట్లూ, ఎన్నో దేవమందిగాలు సత్రాలు కట్టించినట్లు వాటిలో కనబడుతున్నది. ఆకాలంలో స్త్రీలను భర్త బిరుదుతోనే వ్యవహరించటం ఒకవిశేషం, మహా

భోజిమహారథిని అనేచి ఇటువంటి పేర్లే. పురుషులతో బాటు స్త్రీలు కూడా మతసంబంధమైన ఉత్సవాలలో గానంచేస్తూ నృత్యం చేస్తూ దేవతారాధన చేస్తున్నట్లు, పరిషత్తులలో పాల్గొంటు ఉన్నట్లు కొన్ని అమరావతి శిల్పాలలో కనబడుతున్నది. ఇక్కడి స్తంభాలమీద కొన్నిచోట్ల మతప్రధానాలైన వేడుకలు పురాణశ్రవణాలు జరిగే విధానాలు చిత్రించబడ్డాయి. నీటిలో కనబడే శ్రోతృబృందంలో స్త్రీలే ఎక్కువమంది కనబడుతున్నారు.

శాతవాహనకాలనాటి దుస్తులూ అలంకరణ ఎలా ఉండేవో ఈ శిల్పాలనుబట్టే గ్రహించవచ్చును. కేశాలంకరణలో స్త్రీలూ, పురుషులూ కూడా విశేషశ్రద్ధ వహించేవారు. స్త్రీలు సాధారణంగా ముఖం పై భాగాన జుట్టు రెండుపాయలుగా పాపిడీతీసి, వెనుకభాగాన కొవ్వగా అమర్చుకొనేవారు. కొందఱు జుట్టు అంతా తలకు ఒకప్రక్కగాగానీ, ముఖానికి పై భాగంలోగానీ చేర్చి మొగ్గ ఆకారంలో ముడుచుకొనేవారు. తలచుట్టూకానీ, ముడిచుట్టూకానీ పూసలదండలు అలంకరించుకొనేవారు. పురుషులు తల ముందుభాగంలోనే జుట్టు ముడివేసికొనేవారు. ముడికి వెనుక తలపాగ ధరించేవారు. కన్యే రీగుహలో చిత్రించబడ్డ ఒక పురుషమూర్తికి తలకు ముందు భాగం కొంచెంవదలి తలపాగా ధరించినట్లే చిత్రించబడ్డది.

నాటి స్త్రీలూ పురుషులూ కూడా అలంకారాల విషయంలో అతిశ్రద్ధ వీసికొనేవారు. కణ్ణాభరణాలూ, కంకణాలూ, ముసలూ, హారాలూ, పూసలదండలూ, స్త్రీ పురుషులకు సమానమైన అలంకారాలు. అయితే స్త్రీలు పురుషులకంటె

ఎక్కువ మురుగులను లేక గాజులను ధరించేవారు. అందెలు స్త్రీలకు విశిష్టభూషణాలుగా ఉండేవి. సాధారణంగా అన్ని అలంకారాలూ పూసలతో, ముత్యాలతో, బంగారంతో పొదుగబడిఉండేవని భట్టిప్రోలువద్ద బయటపక్క పుగాలన శిథిల సామగ్రివల్ల బోధపడుచున్నది.

అనాటి జనుల వేషధారణ ఎటువంటిదో శిల్పాలవల్ల కూడా తెలిసికోవలసి వున్నది. అమరావతీ నాగాస్తునకొండ శిల్పాలలోని పురుషమూర్తులకు ధోవతులూ ఉత్తరీమాలూ ముఖ్యమైన దుస్తులుగా చిత్రించబడ్డాయి. ఈపురుషమూర్తులు శకుల వేసాలనుబట్టి చిత్రించినవి అయి ఉంటాయి. హిందూ మతం స్వీకరించిన వైదేశీకుల వేషధారణ విచిత్రమైనది. ఒక ధోవతి కట్టుకోవటం, బుజాలమీదగాగా ఉత్తరీయపు అగడులు జాటవిడవటం పురుష వేష చిహ్నంగా వుండేది. కొన్నికొన్ని చోట్ల మాత్రం ఉత్తరీయంలో వక్షస్థలం ఆచ్ఛాదించటం ఉత్తరీయపు అడుగులంచులు నౌకాశ్శీనటకూ వ్యాసించి ఉండటం కనబడుతున్నది. ధోవతికితోవల ఉపవస్త్రం కట్టుకొనటం సర్వసాధారణం. స్త్రీలు గెండుమూడు మడతలుగా ఉన్న పొడుగైన వస్త్రంపేసిశరీరోపకభాగాన చుట్టకొనేవారు. సాధారణంగా స్త్రీలు వక్షస్థలం ఆచ్ఛాదించుకొనటం ఎగుగరు అమరావతీ శిల్పాలలోని ఒక్కస్త్రీమూర్తికి మాత్రమేరొమ్ము కప్పివేసే పైటవున్నది.

వృత్తులనుబట్టి ఏర్పడుతూవచ్చిన కులాలవల్లనే సంఘ మర్యాదలు ఏర్పడుతూవచ్చాయి. గాఢ్రహాలకులుగా ఉన్న రాజవంశజులకు ఎక్కువ గౌరవం ఉండేది. వర్తకులూ, నౌకా

వ్యాపారం చేసేవారూ వీరితర్వాత గౌరవించదగినవారు. వర్తకసంఘాలు ఉచ్చస్థాయిలో ఉండేవి. నగరాలలోని పుర పాలకసంఘాలలో ఈ వర్తకసంఘానికి చాలా పెద్ద పెద్ద అధికారాలు ఉండేవి. రైతులు, నైపులు, కమసాలులు, వడం గులు, ఇతర మైన చేతివనుల వారూ ఈ వర్తకులకన్న తక్కువ స్థాయిలో ఉండేవారు. సాలెవారూ, కర్షకులూ, తెలికలూ, కుమ్మరులూ మొదలయినవారు శ్రేణులనేపేర కార్మికసంఘాలు ఏర్పడుచుకొనేవారు. ప్రతిసంఘానికి సేతీ అనే అధ్యక్షుడు ఉండేవాడు. ఒక్కొక్కసంఘానికి ఒక్కొక్క కార్యాలయమూ, సమావేశమందిరమూ (నిగమసభ) ఉండేవి.

వాణిజ్యము:-వర్తకసంఘాలు, చేతివనివారి సంఘాలూ ఉండటంవల్ల వ్యాపారమూ, పరిశ్రమలూ క్రమక్రమంగా అభివృద్ధి అవుతూఉండినట్లు విస్పష్టంగా బోధపడగలదు. వాస్తవానికి అతిప్రాచీనకాలంనుంచీ ఆంధ్రులు స్వదేశంలోనూ, సముద్రందాటి • చెళ్ళవలసిన ఇతర దేశాలలోనూ వాణిజ్యం చాలా చాకచక్యంతో చేస్తూఉండేవారు. పెరిప్లస్ గ్రంథం కారుడు ఆంధ్రుల వాణిజ్యకౌశలాన్ని చాలా ప్రశంసించాడు. పైరాన్, టగారా, జమ్నూర్, కన్హాటకం, నాసిక్, నైజాయతీ నగరాలు నౌకావ్యాపాగానికి ప్రసిద్ధకేంద్రస్థలాలు. బ్రాచి, సోపారా, కల్యాణ నగరాలు నౌకావాణిజ్యంలో ముఖ్యపాత్ర వహించిన రేవుపట్టణాలు. కృష్ణా గోదావరుల డెల్టాలలోని మసేలియా ప్రాంతంలో ఎన్నో రేవుపట్టణాలను టాలెమీ పేర్కొన్నాడు. ఈ రేవుపట్టణాలనుంచి మలయా, తూర్పు

ఇండియా దీవులతో నౌకావాణిజ్యం చాలా చురుకుగా సాగేది. బహుశః తూర్పుదక్కనులో నౌకావాణిజ్యం క్రీ. శ. రెండవశతాబ్దానికి అత్యున్నతదశకు వచ్చిఉంటుంది. యజ్ఞశ్రీ శాతకర్ణి నాణెములకు ఒకనైపు నౌకామద్రకూడా ఉండటం గమనార్హం. అతనికి వ్యాపారనౌకల నిరంతరప్రయాణాలకు రక్షకంగా ఒక పెద్ద నౌకాదళమన్నూ ఉండేదనటం నిస్సందేహం. పైనచెప్పిన ఈ సంఘాలు ప్రజల ఆర్థిక సాంఘిక పరిస్థితులను చక్కదిద్ది, ఉచ్చదశకు తీసికొనివచ్చాయి. నాసిక్ లోని ఒక శిలాశాసనం ఒక వదాన్యుడు రెండు సాలెసంఘాల వయన 3,000 కాహావణాలతో ఒక నిధిని స్థాపించి దానిమీద వచ్చే వడ్డీని పౌద్ధసన్న్యాసులకు దానంచెయ్యటానికి ఏర్పాటు చేసినట్లు చాటుతున్నది. ఇటువంటి మఱికొన్ని శాసనాలలో ఇంకా వేర్వేరు సంఘాలు పౌద్ధసన్న్యాసులకు వైద్య సాహాయ్యంతోసం నిధులు ఏర్పాచినట్లు కనబడుతున్నది. ఈవిధంగా ఆ కాలంనాటి సంఘాలు సంఘక్షేమానికి అనేక విధాల ధనసాహాయ్యంచేసి కృషిచెయ్యటమేకాకుండా ప్రజల నుండి ధనం వసూలుచేసి సత్కార్యాలతోసం నిధులు ఏర్పాచి అచంచలంగా ఆ సదాశయాలు నెఱవేఱటానికి కృషి చేసేవి.

ఈకాలంలో ఐశ్వర్యసముపార్జనం బాగా జరుగుతూ వచ్చినప్పటికీ ప్రజలు మత ధర్మాలను ఎంతమాత్రంచిన్నచూపు చూడలేదు. దక్కను పౌద్ధమతచరిత్రలో క్రీస్తుశకం తొలి రెండుశతాబ్దాలు అత్యుజ్జ్వల కాలంగా ప్రసిద్ధికెక్కిందికూడాను.

శాతవాహనరాజులు పరమత సమానం కలవారు. వారి సామ్రాజ్యంలో హిందువులు, జైనులు, బౌద్ధులు సంపూర్ణ స్వేచ్ఛ అనుభవించారు. ఈరాజులలో కొందఱు బౌద్ధమతాన్ని అవలంబించారు. మఱికొందఱు హిందూమతాన్ని అవలంబించారు. అయినప్పటికీ వీరు ఇతరమతాలనుగౌరవిస్తూనే ఉండేవారు. ఒక్కరుకూడా పరమతపీడా కళంకితులు కాలేదు. బ్రాహ్మణ రక్షకుడని చాటుకొన్న గౌతమీపుత్త్ర శాతకర్ణి కూడా బౌద్ధులకు విశేష సత్కారాలు చేసినట్లు కనబడుతున్నది. ఆరాజులు బౌద్ధవిహారాలు స్తూపాలు, వైత్యాలు హిందూదేవాలయాలతోబాటే కట్టించారు. అయితే హిందూదేవాలయాలన్నీ కాలపురుషునిపదఘట్టనలకుశిధిలితాలూకాగా అదృష్టవశాత్తు బౌద్ధగుహలూ స్తూపాలు, నేటికీ నిలిచేవున్నవి. అనేక గుహలు వైత్యాలు (పూజామందిరాలు) గానూ, బౌద్ధభిక్షువులకు (లాయనాలు) వసతిగృహాలుగానూకూడా ఉపయోగపడటానికి వీలుగా తొలిచారు. కార్తీ, కన్హేరి, నాసిక్ లలోని బౌద్ధగుహలకు చాలామంది విరాళాలిచ్చారు. అమరావతిలో ప్రతిష్ఠితమైన స్తూపాన్ని పెంచి సుందరశిల్పాలతో మనోజ్ఞంగా నిర్మించటంద్వారా దక్కను శిల్పాలలో బౌద్ధశిల్పరచనకు విశేషపాముఖ్యం లభిస్తూ వచ్చింది. ద్రావిడాంధ్రుల సంస్కృతి వర్ధిల్లటానికి అమరావతీ శిల్పకళ ఎంతో దోహదం చేసిందని ఇటీవలి గ్రంథకర్త ఒకరు వ్రాశారు. శాతవాహన సామ్రాజ్యంలో ఒక్కఅమరావతి యందే కాకుండా గుడివాడ, ఘంటసాల, గుమ్మడిదుర్లు అల్లూరు మొదలైన

చోట్లకూడా ఎన్నో నూతన స్తూపాలు నిర్మించటం చేసి పురాతనపువాటిని పునర్నిర్మించటంకానీజరుగుటూచచ్చింది. పీటిలో ఒక్కబుద్ధవిగ్రహాలేకాకుండ ఎందఱోప్రసిద్ధులైనబౌద్ధాచార్యుల విగ్రహాలుకూడా ప్రతిష్ఠించారు. బుద్ధదేవునికి సాష్టాంగనమస్కారాలు చేస్తున్నట్లుకాక, కానుక లర్పించటానికి వస్తునట్లుగా కొందరు భక్తుల రూపాలుకూడా చిత్రించారు. అతి సహజంగానూ, వాస్తవికంగానూ చిత్రించబడ్డ ఈశిల్పాలు సాంచీలోని పురాతన శిల్పాలకంటే ఎంతో ఉత్తమంగా ఉన్నాయి. బుద్ధజన్మఘట్టం ప్రదర్శించే శిల్పం బర్హూత్ గంగారాజులలో సందర్భమే వివరించేశిల్పాలకంటే కళాదృష్ట్యా ఉన్నతస్థాయిలో ఉన్నాయి. బుద్ధజీవితంలోని ప్రధాన సంఘటనలు అనగా ఏనుగును వశపఱచుకోవటం, సందునితో సంభాషణ మొదలయినవి ఎన్నో ప్రదర్శించేశిల్పాలు ఉత్తమ కళాఖండాలు. శాతవాహనకాలంలో ఆంధ్రదేశంలో. శిల్పకళకు ప్రసిద్ధికెక్కిన మఱొకప్రదేశం నాగార్జునకొండ. అమరావతీ శిల్పకళ తదనంత రాభివృద్ధి ఇక్కడ కనబడుతున్నది. బుద్ధదేవుని చరిత్రనూఅనేక జాతకకథలనూ వివరించేశిల్పాలు నాగార్జునకొండలో సృష్టించారు. ఇవి అమరావతీశిల్పాలంత మెరుగైనవి కాకపోయినా, స్ఫుటంగానూ, ఆకర్షణీయంగానూ కనిపిస్తాయి. ఈశిల్పాలన్నిటిలోనూ నాగరాజుల్ని చిత్రించటం ఒకవిశేషంగా కనిపిస్తుంది. బుద్ధుడు నాగములమీదకూర్చుండగా అవిఆయనశిరస్సుకుపైన పడగలు విప్పినట్లుగా కొన్ని శిల్పాలున్నాయి. కొన్నిస్తూపాలు

సర్పాకారంలో ఉన్నాయి. ఇక్కడి ప్రాచీనజాతులవారి సహవాసంచేత బౌద్ధులు ఈనాగళిల్లాలను నిర్మించి ఉండవచ్చును.

సారస్వతరంగంలోకూడా శాతవాహనుల సాహిత్య ప్రియత్నమూ, విశాలదృష్టి సర్వమతసామరస్యమూ ప్రతిఫలిస్తున్నాయి. దేశభాషలస్థానంలో సంస్కృతాన్ని ప్రవేశపెట్టటానికివారు ఎంతమాత్రమూ ప్రయత్నించలేదు. హాళచక్రవర్తి ప్రాచీన మహాగాష్ట్రభాషలో ఒకపద్యకావ్యం రచించారు. దానిలో 700 పద్యాలున్నాయి. అవి ప్రేమగీతాలు. ఆయన మంత్రిశర్వవర్మ సంస్కృత ప్రాకృతభాషల సంబంధం తెలపటానికి ఒకవ్యాకరణం వ్రాశాడు. మరియు శాతవాహన చక్రవర్తి కొలువులోని గుణాధ్యక్షుడనే మంత్రి పైశాచిక ప్రాకృతంలో “బృహత్కథ” అనే పేరప్రసిద్ధకథలు అనేకం రచించినట్లు ప్రసిద్ధి. అయితే ఆయుగం మొత్తంమీద సంస్కృత భాషకే ఎక్కువ గౌరవం ఉన్నట్టు తోస్తుంది. ప్రాకృతభాషకు బదులుగా కావ్యరచనకు సంస్కృతాన్నే ఉపయోగించటం ప్రారంభమైంది. శాసనాలలోని ప్రాకృతభాషలో సంస్కృత శబ్దాల్ని యధేచ్ఛగా ఉపయోగించటం సాగింది.

కళింగపతి ఖారవేలుడు:- శాతవాహనుల తరువాత సామ్రాజ్యం నిర్మించుకొన్న వారిని గురించి తెలుసుకోటానికి ముందు శాతవాహనుల కాలంనాడే బలవంతులుగా ఉన్న కళింగ రాజులయిన చేదివంశీయులను గురించి తెలుసుకోవాలి. క్రీస్తు పూర్వం ఒకటవ శతాబ్దంనుంచీ మహామేఘవాహన వంశంలోని చేదికుటుంబపు రాజులపరిపాలనలో కళింగంబలపడుతూవచ్చింది.

ఈచేదిరాజులు మగధరాజకుటుంబంలోనివారు. వీరు మగధ నుంచి నూతనంగా రాజ్యం సంపాదించాలనే తలంపుతో దక్షిణా నికివచ్చి కళింగ దేశం ఆక్రమించుకొని ఉంటారు.

కళింగరాజులలో ఖారవేలుడు గొప్పవాడు. ఇతను క్రీ. పూ. 1వ శతాబ్దంలోనివాడై ఉంటాడు. ఈతని గుటించి తెలుసుకోవటానికి హాతిగుంధశాసనం ఎంతో ఉపకరిస్తున్నది. అయితే యితను రాజ్యానికివచ్చిన 13 సంవత్సరాల వఱకూ కలిగిన సంఘటనలు మాత్రమే దానిలో కనబడుతాయి. శాత వాహన సామంతులైన రాష్ట్రీకులనూ, మహాభోజులనూ ఇతడు జయించినట్లు వెనుకనే తెలుసుకొన్నాము. అతను మగధ, అంగరాజులనూ, దక్షిణపుకొసలో పాండ్యులనుకూడా ఓడించాడు. ప్రజల 'బాగుకోసం వ్యవసాయానికి కాలువలు త్రవ్వించాడు. అనేక భవనాలు కట్టించాడు. ఇంకా ఎన్నో సౌకర్యాలుకూడా చేశాడు. లలితకళలంటే ఎక్కువ అభి మానం కలవాడూ, ప్రత్యేకించి గాయకుడూ కావటంవల్ల ప్రజలలో కళాభిరుచి, తద్వారా మనోవికాసమూ కలగటానికి తఱచూ నృత్యప్రదర్శనాలూ, సంగీతపరిషత్తులూ మొదలయిన వేడుకలెన్నో జరిపించేవాడు. తాను జైనుడుకావటంవల్ల జైన భక్తులకోసం ఎన్నో గుహలు తొలిపించాడు. పూజామంది రాలు కట్టించాడు. చేదిరాజ్య పతనం ఎలాజరిగిందో స్పష్టంగా తెలియదు. రాజుల బలహీనత కారణం కావచ్చును. ఖార వేలుని అనంతరం కొంతకాలానికి కళింగం చిన్న చిన్న సంస్థా నాలుగా ఖండఖండాల్లో నది.

శాతవాహనుల తర్వాతివారు:- శాతవాహనసామ్రాజ్యం క్షీణించటం మొదలుపెట్టగానే ఎక్కడి సామంతులక్కడే స్వతంత్రులై నారు. ఆవిధంగా మహారాష్ట్రలో ఆభీరులూ, బీరారు ప్రాంతంలో వాకాటకులు, పశ్చిమ కర్ణాటకలో చుతూలు, తలలెత్తారు. ఈచుతూలు తర్వాత కడంబులవల్ల పదచ్యుతులయారు. శాతవాహనరాజ సంతతివారు కృష్ణాముఖ ద్వారంచుట్టుపక్కల ఆంధ్రదేశాన్ని పాలించారు. వీరిని ఇక్ష్వాకులు ఒకప్పడూ, బృహత్పలాయను లొకప్పడూ, సాలం కాయనులు ఇంకొకప్పడూ, విష్ణుకుండినులు మఱొకప్పడూ ముట్టడించి, చిట్టచివఱకు పదభ్రష్టుల్ని చేశారు. ఇంతలో కంచిలో బలవత్తురులొత్తున్న పల్లవులు విజృంభించి శాతవాహన సామ్రాజ్యంలోని అగ్నేయప్రాంతాన్ని కబళించివేశారు. దక్కను యావత్తు నాలుగువందల ఏళ్ళపాటు ఏకచ్ఛత్రాధిపత్యంగా వలిన శాతవాహన ప్రభుత్వం చివఱకు ఇల్లా అస్తమించింది. తర్వాత చాళుక్యులు సామ్రాజ్యం నెలకొల్పగలిగేవఱకూ దక్కను ఈవిధంగా చిన్న చిన్న రాజ్యాలుగా విభక్తమై ఉన్నది. శాతవాహనుల క్షీణదశలో తలయెత్తిన వివిధ రాజ వంశాలలో మధ్యప్రదేశప్రాంతంలో తలలెత్తిన వాకాటకులు క్రీ. శ. 3వ శతాబ్దం చివఱి పాతక సంవత్సరాలనుంచి 6వ శతాబ్దం సగంవఱకూ బలవంతులై ప్రభుత్వం చేశారు. ఈ వాకాటకులు ఎక్కడివారో స్పష్టంగా చెప్పటానికి అవకాశాలు లేవు. వీరిలో కొందఱు బుందేల్ ఖండులోని బగత్ నుంచి వచ్చినవారు. మఱికొందఱు తూర్పుదక్కనులోని ఆంధ్ర

ప్రాంతంవారే. వాకాటకవంశానికి మూలపురుషుడైన వింధ్య శక్తి అనే బ్రాహ్మణ ప్రభువు అనేక స్థూలలో జయం పొందిన మహావీరుడని అజంతాలోని ఒక శాసనంవల్ల తెలుస్తున్నది. అతని కుమారుడు ఒకటవ సవరసేనుడు, (క్రీ. శ. 300-340 సం॥) గాఢ్యాన్ని విస్తరింపజేసి సార్వభౌము డని పింఛుకొన్నాడు. తన విజయాలను చాటడానికి అనేక యుగాలు చేశాడు. ఇతను బుందేల్ఖండు మొదలైన సైదగా బాదు వజ్రూ వాకాటక సామ్రాజ్యాన్ని స్థాపించాడు. ప్రభావతీగుప్త అనే రాణి యుక్తవయస్సుగాని తన కుమారుని తరపున రాజ్యం చేసినట్లు కనబడుతుంది. ఆమె కుమారుని అనంతరం సింహాసనం ఎక్కినవారిలో రెండవ దుప్రసేనుడు (క్రీ. శ॥ 390-95 సం॥) గుప్తచక్రవర్తి అయిన రెండవ చంద్రగుప్తని కూతురిని వివాహం చేసుకొన్నాడు. వాకాటకవంశంలో చిట్టచివటి గొప్ప చక్రవర్తి హరిసేనుడు (క్రీ. శ॥ 486-515 సం॥). ఇతను కుంతల, మాళవ, దక్షిణకోసల, కళింగ, త్రిశూట (ఉత్తరకోంకణం), లాట (దక్షిణఘాట్నరం), ఆంధ్ర దేశాలను జయించాడు. అజంతా శిల్పాలలో వాకాటకులు నిర్మింపజేసిన ఉత్తమ కళా ఖండాలు; మతసంధానిశిల్పాలు కూడా ఉన్నవి. వీరు ప్రత్యేకంగా కొన్ని దేవాలయాలను గుహలలో వెలయింపజేశారు 16, 17 వ అజంతాగుహల వరుసగా వాకాటరాజైన హరిసేనుని మంత్రి, సామంతిగా కూడా కట్టించారు. ఇక్కడ చిత్రితాలయిన అద్భుతపద్మాలవల్లనేకాక, ప్రత్యేకంగా అనేకరూపాలలో అలీనుందరింగా నిర్మించబడ్డ

స్తంభాలవల్లకూడా ఈ గుహలు తక్కినవాటికంటే విశిష్టంగా కనబడుతాయి. హరిశేనునికాలంనాడు వెలసిన అజంతాలోని ఒక శాసనం కొందఱు వాకాటకరాజుల విజయాలను కీర్తిస్తున్నది. హరిశేనుని అనంతరం సింహాసనం ఎక్కినవారు ఎవరో ఏమీ తెలియదు. కాని కొంతకాలానికే అనగా క్రీ. శ. 6వ శతాబ్దం మొదటి పాతికసంవత్సరాలకే వాకాటక సామ్రాజ్యం శత్రువులవల్ల పతనమైపోయింది. కాదంటులు దక్షిణ మహారాష్ట్రాన్ని ఆక్రమించారు. కాలచుర్యులు ఉత్తర మహారాష్ట్రాన్ని వశపఱచుకొన్నారు. ఇక క్రీ. శ. 550 సం॥ నాటికి వాతాపిలోని చాళుక్యులు వాకాటక సామ్రాజ్య శేషాన్ని కబళించివేశారు.

కదంబులు:- చాళుక్యుల అభ్యుదయాన్ని పరిశీలించే ముందు కదంబుల బౌద్ధత్వం గమనించాలి. ఈకదంబ వంశానికి మూలపురుషుడు మయూరశర్మ అనే బ్రాహ్మణుడు. ఇతను కంచీలో ఉన్నతవిద్యాభ్యాసం చేస్తూఉండగా ఒక పల్లవాళ్ళి కుడు ఇతనిని పరాభవించటంవల్ల రోషంకలిగి ప్రతీకారేచ్ఛతో రణశూరుడై విజయంపొంది వీరలోకంలో నువ్రసిద్ధుడైనా డట. ఇతను పల్లవరాజ్యంలోని పశ్చిమభాగం కొంత జయించాడు. పల్లవులు ఇతనిని, సామర్థ్యాన్ని మెచ్చుకొని క్రీ. శ. 345 సంవత్సరాన పశ్చిమతీరాన వనవాసిచుట్టూఉన్నప్రాంతానికి ఇతనిని అధిపతిగాచేశారు. ఇతను ఉత్తరభారతం నుంచి కొంతమంది బ్రాహ్మణులను తనరాజ్యానికి రప్పించుకొని, వారికి స్థిరవసతులు కలిగించాడట. ఈవంశపు రాజులలో గొప్ప వాడైన కాకుత్స్థవర్మ గుప్త వాకాటక, గాంగరాజపుత్రులకు

తన కూతుండ్రను ఇచ్చి వివాహాలు చేశాడు. కాదంబరాజు లకూ పల్లవులకూ తఱచూ యుద్ధాలు జఱుగుతూ ఉండేవి. క్రీ. శ. 475—90 సంవత్సరాలమధ్య రాజ్య మేలిన కదంబ రాజు మృగేశ్వర్ పల్లవుల నేగాక గాంగులనుకూడా ఓడించాడు. ఇతడు గొప్పజైనపండితుడూ, జైనమతాభిమానీ కావటంచేత పలాసికలో ఒకజైనదేవాలయం కట్టించాడు. క్రీ.శ. 537—47 సంవత్సరాలలో కదంబరాజ్యం పాలించిన కరివర్మను అతని సామంతుడైన ఒకటవపుల కేశి అనే చాళుక్యరాజు ఓడించాడు. అంతటితో కదంబుల ప్రభుత్వం అంతరించింది. వాతాపి రాజధానిగా చాళుక్య సామ్రాజ్యం విస్తరించింది.

పంచమ ప్రకరణం

సంగమకావ్యయుగం

శాతవాహనులు దక్కను పరిపాలిస్తున్న కాలంలో దక్షిణపు అంచలాల్లో చేర, చోళ, పాండ్యరాజ్యాలుండేవి. ఈరాజులను గురించి మొట్టమొదటిప్రశంస భారతంలో కనబడుతున్నది. వీరు భారతయుద్ధంలో పాల్గొన్నవారు. ద్రావిడ దేశాన్ని పాలించినవీరు మొట్టమొదట ఉత్తర భారతం నుంచి వచ్చిన వారే అయిఉండవచ్చును. పాండ్య పాండవ శబ్దాల సారూప్యాన్ని బట్టి, పాండవకాంతద్రావది అనేక భర్తృక అయినట్లే, ఇక్కడి కొన్ని జాతులలో గృహనికి స్త్రీయే పెత్తనదారుగా వుండటం మొదలయిన వాటినిబట్టి ఉత్తర భారతం నుంచి వచ్చిన పాండవ సంతతివారే యీ పాండ్యులనీ ఊహించవలసి వస్తున్నది. అశోకుని కాలం నాటి ప్రాచీన శాసనాలలో దక్షిణ భారత ప్రసక్తి వచ్చినచోట మౌర్యుల కాలంలోకూడా వీరు స్వతంత్రులుగా వున్నట్లుకనబడుతున్నది. పాండ్యులకు పొరుగు రాజులుగా ప్రసిద్ధులైన సత్యపుత్రులే సంగంకావ్యాలు పేర్కొన్న కొంగరులు లేక కొసరులు కావచ్చును.

మెగడం అనే నామాంతరంకల తిరువతి (తమిళ హానికి) తమిళరాజ్యానికి ఉత్తరపు సరిహద్దుగా ఉండేది. తమిళ రాజ్యానికి తూర్పు పడమరలలో సముద్రము సరిహద్దుగా ఉండేది. ఈనాటి కేరళమూ, మైసూరులోని దక్షిణ భాగమూ

తమిళరాజ్యంలోనే చేరిఉండేవి. తూర్పుతీరాన పులికాట్ నుంచి మధురవరము చోళులపాలనలో ఉండే, మధుర, తిరునెల్వేలి, నంజినాడ్ లో కొంతభాగమూ పాండ్యుల ఏలుబడిలో ఉండేవి. పశ్చిమతీరాన గోకర్ణంనుంచి కన్యాకుమారివరము చేరగాష్ట్రం లోని భాగం, ఈ మూడు పెద్దరాజ్యాలతోను, అయిస్, కోసర్లవంటి చిన్నరాజ్యాలుకూడా ఉండేవి.

ప్రాచీన తమిళులనుగూర్చి తెలుసుకోవటానికి సంగం వాఙ్మయమే ప్రధానమైన ఆధారం. కాని, సంగంయుగం ఎప్పటినుంచి ఎప్పటివరకు నిర్ణయించటం అలావుండగా, కలగాపులగంగా కనిపిస్తున్న చారిత్రక సామగ్రినిబట్టి క్రమ బద్ధంగా తమిళచరిత్రను వివరించటంకూడా అశక్యంగా ఉన్నది. సంగంవాఙ్మయంయొక్క ఉత్పత్తికానీ, విస్తృతకానీ సరిగా ఏ యే కాలాలలోనిదో నిర్ణయించటానికి అవకాశాలు లేవు. ఇరాయినార్ అహంబురల్ అనే తమిళచ్ఛందశాస్త్రానికి విశదీకరించే గ్రంథం సంగంవాఙ్మయంలో అతిప్రాచీనమైనది. ఇది ఎంతవెనుకకునెట్టినా క్రీ. శ. 8 వ శతాబ్దాన్ని దాటిపోదు. ఇంతేకాక దీనిలో తేలికగా విశ్వసించరాని అద్భుతవిషయాలు కూడా కనిపిస్తాయి. మొత్తంమీద 9900 సంవత్సరాల కాలం పాటు మూడురకాల సంగంవాఙ్మయాలూ వర్ధిల్లాయనీ, దీనిని వెలయించిన కవుల సంఖ్య 8598 మంది అనీ, ఈ కవులలో కొందఱు దేవతలుకూడా ఉన్నారనీ ఇందులో పేర్కొనటం జరిగింది. ఇది ఎంతమాత్రమూ నమ్మటానికి వీలులేనిదిగా

కనబడుతుంది. కాని సంగంవాఙ్మయం అంతటిలోనూ పురాణా ద్యద్భుత విషయశ్లేష్టం కానిది లేనేలేదు. తరువాత వచ్చిన తమిళ కావ్యాలలో సంగంవాఙ్మయాన్ని గూర్చిన ప్రశంస అలావుండగా, ఇందులో కనబడే కొందఱు రాజుల పేర్లు, కవుల పేర్లు చూస్తే ఈ మొత్తం వాఙ్మయం అంతా అవిశ్వసనీయం కాదనీ, కొంత ఊహాశీఠమైన అభూతకల్పన ఉన్నా, కొంత వాస్తవంకూడా ఉన్నదనీ స్పష్టపడుతుంది.

అసలు సంగంవాఙ్మయంలో మూడుదశలు ఉన్నాయో లేక అంతా ఒక్కటేనో నిర్ణయించటానికికూడా వీలులేదు. మధురలో నుస్థిరులు కావటానికి పూర్వం పాండులు రెండు చోట్ల రాజధానులు నిర్మించుకొనటం జరిగిందని సంగం వాఙ్మయంలో కనబడుతున్న అంశాన్ని మహాభారతమూ, పైని రచించిన నైసర్గికచరిత్ర అనేగ్రంథమూ బలపరుస్తున్నాయి. మధురకు రావటానికి పూర్వం పాండులు కపటపురం రాజధానిగా రాజ్యమేలినట్లు వీటివల్ల ధ్రువపడుతున్నది. మూడురాజధానలలో ఒకదాని తరువాత ఒకటిగా పాండులు రాజ్యపాలనంచేసి వుండటం అసంభవం కాకపోవచ్చును. మొదటి రెండు సంగంవారూ అనేక కావ్యాలు సృష్టించుకొన్నట్లు ఆవాఙ్మయం కంఠోక్తిగా చెప్పుతున్నది. అయితే ఈవాఙ్మయంలో చాలాభాగం నశించింది. ఇప్పుడు కనిపించేవాటిలో సంగంవాఙ్మయం మూడవదశలో వెలసినగ్రంథాలమేఎక్కువ.

మూడవ తమిళసంగం యుగం క్రీ.పూ. 500సం॥నుంచి వెయ్యిసంవత్సరాలు అంటే క్రీ.వె. 500సం॥ల మధ్యకాలం

లోనిదై ఉంటుంది. నిశ్చితంగా దీని ఆద్యంతాలు పేర్కొనటం అసాధ్యం. క్రీ.శ. 7వ శతాబ్దంనాటి గేయవాఙ్మయ కర్తలు పేర్కొన్న విషయాలనుబట్టిన్నీ, అనేక సంగం కావ్యాలలోను గేయాలలోనూ కనబడుతున్న చారిత్రక విషయాలనుబట్టిన్నీ ప్రాచీనపు గ్రీకు గ్రంథకర్తల వ్రాతలూ, సంగంవాఙ్మయంలో వాణిజ్యాన్ని గురించిన విశేషాలుపరస్పరసమన్వితాలు అవుతూ ఉండటంవల్లనూ, దక్షిణభారతంలో దొరకైన క్రీస్తుశకం ప్రారంభంనాటి రోమను నాణెముల వల్లనూ, సంగంవాఙ్మయంలోని పెద్దపెద్ద కావ్యాలన్నీ క్రీస్తుశకం మొదటిమూడు శతాబ్దాలలోపలనే పుట్టివుంటాయని రూఢి అవుతున్నది.

ప్రస్తుతం కనబడుతున్న సంగంకావ్యాలలో తొల్కాస్యం ద్వితీయ సంగంయుగంలోనిదనీ, ఎత్తుత్తోగై, పత్తుప్పాట్టు, పది నెంకిల్కణక్కు, సిలప్పదిగారం, ఘణిమేఖలై అనేవి తృతీయ సంగంయుగంలోనివనీ చెప్పతారు. ఎత్తిత్తోగైలో నట్రినై, కరుంతొగై, పదిట్రప్పాటు, పరిపాడకా, కలిత్తోవై, అగనాగూరు అయింగురునూరు, పులెనానూరు, అహనానూరు అనే ఎనిమిది కావ్యాలు ఉన్నవి. పత్తుప్పాట్టు అనగా పది పద్యభాగాల సంతలనం. పది నెంకిల్కణక్కులో 18 సీతి ప్రధానాలైన చిన్న కావ్యాలున్నాయి. పారంపర్యవిశ్వాసం ఒక ప్రక్కకు వుంచి విచారించితే, తృతీయసంగం యుగంలో విరచితాలనబడే కావ్యాలన్నీ నిజంగా ఆయుగంలోనే పుట్టాయా; అనే సందేహం కలుగుతుంది, ఎత్తుత్తోగై పత్తుప్పాట్టులుమాత్రం

ఈయుగానివే అయినా, మొత్తం 18 చిన్న కావ్యాలలో చాలా వఱకున్నూ, మణిమేఖల, సిలప్పదికారాలున్నూ ఈయుగానికి కొంత ఇటీవలికాలంలోనే పుట్టినట్లు కనిపిస్తాయి. తిరుక్కురళి మాత్రం ఈపురాణాలకంటె ప్రాచీనం అని నిస్సందేహంగా చెప్పవచ్చును. అందులోని భావాలను పరిశీలించితే అవి సంగం కావ్యాలకు సమకాలపు భావాలుగా కనిపిస్తాయి. నాలదియార్ లోని ముత్తరయార్ అనేవిభాగం క్రీ.శ. 9వ శతాబ్దంలోని ముత్తరయార్ సేనాపతుల కాలంలో విరచితమైనట్లు కనబడు తున్నది. బహుశక ఈచిన్న కావ్యాలలోనూ అధికభాగం క్రీ.శ. 6, 9 శతాబ్దాలమధ్య పుట్టి ఉంటాయి.

సంగం వాఙ్మయంలో పురనానూరు, పదిట్రుప్పాట్టు పత్తుప్పాట్టు నాటి చరిత్ర తెలుసుకొనటానికి చాలా ఉపయోగపడతాయి. అయితే ఆయుగంలోని రాజవంశాలలో దేని తర్వాత ఏది ఎప్పుడు అధికారానికి వచ్చిందీ విస్పష్టంగా తెలియడం లేదు. కొందఱు రాజుల చరిత్రలు ఇందులో కనిపిస్తాయి కాని ఏరాజు ఏకాలంలో వాడో అనిర్దిష్టంగా ఉన్నది. పదిట్రుప్పాట్టులో చేరరాజులను గుఱించిన చాలా విశేషాలు ఉన్నాయి కానీ, అక్కడకూడా కాలనిర్ణయంమాత్రంచేయటానికి అవకాశాలు లేవు. పదిట్రుప్పాట్టు లోని మొదటి చివటి ఆశ్వాసాలు ఈరాజుల కనబడక పోవటం కూడా ఒక దురదృష్టమే. చేరరాజులను గుఱించి చెప్పేటప్పుడు వారి వంశ వృక్షమూ, ఎవరు ఏం తెంత కాలం ప్రభుత్వంచేసిందీ పదిట్రుప్పాట్టు వివరిస్తు

న్నది. అయితే చేరరాజులలో రెండు శాఖలున్నాయి. ఒక శాఖ వారు వాంచిలో ప్రభుత్వం చేస్తూ ఉంటే రెండో శాఖ వారు తొండిలోనుండి రాజ్యం చేశారు, (ఈ వాంచి ఎక్కడిది అనేది ఒక క్లిష్టమైన ప్రశ్నగా ఉన్నది, ఇది పశ్చిమ సముద్రతీరాన క్రాంగనూరు సమీపంలో ఉండేదని కొందరి అభిప్రాయం. తిరుచనాపల్లి జిల్లాలోని కరువూరే అనాటి వాంచి అని మరి కొందరి అభిప్రాయం.)

మనకు లభించిన చారిత్రక సామగ్రిని బట్టి విచారిస్తే వాంచి పశ్చిమ తీరస్థమే అనటానికి అవకాశాలు ఉన్నాయి. అయితే చేరరాజులు కొందఱు కరవూరులో కూడా రాజధాని ఏర్పఱచు కొని వుండవచ్చును. అయితే చాలా సందర్భాలలో ఈ ప్రధాన శాఖలకూ కల బాంధవ్యం ఎటువంటిదో తెలుసుకొనటానికి అవకాశాలు లేవు. అంతేగాక ఏరాజుకు ఏది ముఖ్యనగరమో కూడా విశదంగా లేదు. ఇంతేగాక పురనానూరులో చాలా మంది చేర రాజుల ప్రశంస వున్నది. కానీ పదిట్టుప్పట్టులో పేర్కొన్న రాజులకూ వీరికీ కల బాంధవ్యం ఎటువంటిదో అనూహ్యంగానే వున్నది. పది ట్టుప్పట్టులో కీర్తితులయిన ఎనిమిది మంది రాజులలో చేరరాజైన సెంగుట్టువాన్ ను ప్రసిద్ధుడైన మహారాజు. సిలప్పదికారం ఇతని విజయాలెన్నో ప్రశంసిస్తున్నది, పరనార్ మహాకవి ఈ చక్రవర్తి చరిత్రకు అయిదవ ఆశ్వాసం అంతావినియోగించాడు. హిమాలయాల వజ్రసూ సాగిన అతని దండ

యాత్ర వేలిర్ సామంతరాజైన నన్నన్ పరాజయము, నెరివాయిల్లో తొమ్మిదిమంది చోళరాజులకూటమిని విచ్చిన్నంచేయటం, కోంగర్లను పరాజితులను గావించటం మొదలయిన వెన్నో సిలప్పదికారంలో వర్ణితమైనాయి. అయితే చారిత్రికంగా ఇవి ఎంతవఱకు నిజమో నిర్ణయించటం కష్టం. సెంగుట్టువార్ గొప్పకర్మిష్టి; అనేకయాగాలు చేసినవాడు; హరిహరుల నిద్దఱిసీ సమదృష్టితో ఆరాధించిన పరమభక్తుడు. సిలప్పదికారం, పదిట్రప్పట్టులు ఈమహారాజు కరికాలచోళునిదాహిత్యాలలో ప్రథమగణ్యుడని పేర్కొంటున్నాయి.

చోళులలో కరికాలుడు చాలాగొప్పచక్రవర్తి. అతను చేరులనూ, పాండ్యులనూ ఓడించటమేకాకుండా, వహైప్పరండలై వద్ద కట్టకట్టుకొనివచ్చిన తొమ్మిదిమంది రాజులను నిర్జిగచాడు, అతని పరాక్రమగాథలు పురనానూరు, పోరునఱ్ఱుప్పదైలలోనూ, మణిమేఖల శిలప్పదికారాలలోనూకనబడుతున్నాయి. కరికాలుడు వ్యవసాయాభివృద్ధికోసం వంటకాల్యలుత్రవ్వించటం కావేరిపట్టణంలో వాణిజ్యాన్ని, పరిశ్రమల్ని, అభివృద్ధిచెయ్యటం పత్తిసప్పలై విశేషంగా వర్ణిస్తున్నది. సంగం వాఙ్మయంలో వర్ణితుడైన కరికాలుడు మంచి వ్యక్తిత్వంకలవాడు. కలింగట్టుప్పరణి విక్రమచోళన్ ఉళా మొదలైన ఇటీవల గ్రంథాలలో అతని గురించి కొన్ని అద్భుత కల్పనలు పున్నప్పటికీ, కొంతసత్యంకూడా ఉన్నది.

సంగం పద్య కావ్యాలలో ఇరవైమందికి పైగా పాండ్యరాజుల పేర్లు కనిపిస్తాయి. నెడుంజలియన్ మదురైక్కాంది

కావ్యానికి కథానాయకుడు. అతను తలయలంగనంలో తన్నెదిరిందిన చేర చోళ రాజుల్ని, మఱి అయిదుగురు చిన్న సామంతుల రాజుల్ని, జయించాడు. పురనానూరు, అహననూరు, కురుంతోగై, నట్టివైలలో అనేక వద్యాలలో అతని ప్రశంస కనిపిస్తున్నది. రణప్రియుడుగానూ, కవిపోషకుడుగానూ, అనేకయాగాలు చేసిన హైందవ కర్మిష్టిగానూ, సంగం యుగంలోని పాండ్య చక్రవర్తులలో అతను అత్యంత ప్రసిద్ధుడైనాడు. నెడుంజెలియన్ తరువాత పాండ్య రాజ్యాన్ని ఏలినవారిలో ఉగ్రపెరువలుతి మహా పరాక్రమ వంతుడు. కన్నప్పర్ సేనానిని లొంగదీసికొన్నాడు. ఆమహారాజు చక్కని కవి గూడాను. అహననూరు కావ్యంలోని పద్య సంకలనాలలో అతను కూడా పాలు గొన్నట్లు ప్రసిద్ధి వున్నది. ఈయుగంలోని మరొక పాండ్యరాజు “ఒల్లయ్యారును” స్వాధీనపరచుకొన్న “భూతప్పండియన్” అనేరాజుకవి. అతను గొప్పశూరుడు, ఉదారుడు. స్నేహపాత్రుడు. స్వప్రీతి సమర్పిత హృదయుడుగా అన్నివిధాలా ఉత్తముడుగా కీర్తితుడైన చక్రవర్తి.

సంగంకావ్యాలలో ఈమూడు వంశాలరాజుల చరిత్రలు మాత్రమేకాక, తమిళ దేశంలో వేఱువేఱు, చిన్నచిన్నరాష్ట్రాలను పాలించిన అనేక సామాన్యరాజుల చరిత్రలు కూడా వున్నాయి. వారందరిలోను, ఎయ్ అందిరన్, పారి అనే వారు ఔర్య స్థైర్యాలకూ కవిపోషణకూ ప్రసిద్ధికెక్కారు. మరి ఐదుగురు ఇతరరాజులనుగురించికూడా, ఇదేవిధంగా ప్రశం

శీంచటం కనబడుతుంది. వీరికి వెల్లాలన ప్రకంఠనిపేరు. అయితే వీరు ఏయేవంశాలకు చెందినవారో, చేరులు చోళులు పాండ్యులు అనే ముఖ్య రాజవంశాలకు వీరికి ఎటువంటి బాంధవ్యం వున్నదో, తెలుసుకోవడానికి అవకాశాలులేవు.

ఇటువంటి లోపాలు తప్పితే సంగం సారస్వతంలో ఎన్నో తెలిసికోదగిన విశేషాలు వున్నాయి. చక్రవర్తిత్వం యొక్క తత్వమూ, పరిపాలకుల ఆదర్శాలూ, మొదలయినవి దీనిలో తేట తెల్లంగా కనబడుతాయి. రాజులు సహజంగా యుద్ధప్రియులు మాటిమాటికీ యుద్ధాలు జరుగుతూ వుండేవి. యుద్ధంలో ధైర్య స్థైర్యాలను ప్రకటించటం వల్లనే, పురుషులు సంఘంలో మంచి గౌరవం సంపాదించేవారు. ఏడుగురు రాజులను ఓడించటం, అత్యద్భుత విషయంగా ఎన్నికకు వచ్చేది. ఆవిధంగా పరాజితమైన రాజసత్తకం కిరీటాలను ఒకమూలగా గ్రుచ్చి, విజేత ధరించేవాడు. అదే ఆతని విజయానికి ముఖ్య చిహ్నంగా వుండేది. రణరంగంలో మరణించటంగానీ, కొన ఊపిరివరకు శత్రువులతో పోరాడుతూ వుండటంగానీ, వృత్తమ చక్రసర్పి లక్షణమని భావించేవారు. రెండవ ఏథన్ అనేచేర రాజు రణరంగంలో వెన్నుమీద తీవ్రంగాగాయపడి ఆమరణ ప్రాయోపవేశం చేశాడు.

మహారాజుల కర్తవ్యాలను గురించిన సంపూర్ణ వివరణం ఈసంగంకావ్యాలలో కనబడుతున్నది. నిష్పక్ష పాతంగా న్యాయపరిపాలన చెయ్యడం, అనదలకూ పేదలకూ

రక్షణకల్పించటం, ప్రజల ఆర్థికపరిస్థితులను, బాగుపరచటం ప్రజాక్షేమంకోసం మతప్రోక్షాలైన వివిధయజ్ఞాలనూ శాంతులనూ జరపటం, రాజులముఖ్యకర్తవ్యాలు, 'ప్రభుత్వానికి సంఘానికి, ఆచారసంప్రదాయాలలో భేదాలు సంభవించినప్పుడు రాజసంప్రదాయం ప్రజలకు ఆదర్శప్రాయంగా ఉండాలి,' అని భావించేవారు. రాజు భోగలాలనుడుకాక, తన శీలంచేత, మత ధర్మపరిచాలనచేత, విజ్ఞానంచేత, సంఘానికి ఉత్తమలక్ష్యంగా ఉండాలని అనేక పద్యాలలో కనబడుతున్నది. రాజనామం సార్థకంచేసుకోవాలనే ప్రభువుబాధ్యతలు ఎటువంటివో, కురళో అనేకావ్యం నువిదితంచేస్తున్నది.

సంగం, చుగంలోని గాజులు నుప్రసిద్ధులనటంనిర్వచనం. వీరు పండితపోషకులు మాత్రమేకాక స్వయంగా కవిత్వం చెప్పగలవారు. కవులయందు వీరు విశేషాదరంచూపి, అమాత్యులు గానూ, ఇతర రాజ్యాలలో రాయబారులుగానూకూడా నియమించారు. కళలకూ, ముఖ్యంగా కవిత్వానికి, సంగీతానికి విశేషమైన ప్రోత్సాహం కల్పించారు.

ఎప్పుడైనా సింహాసనంకోసం పోరాటాలు జరుగుతూ వచ్చినా, సాధారణంగా రాచరికం వంశపారంపర్యంగానే ఉండేది. న్యాయశాస్త్ర సిద్ధాంతలనుబట్టి రాజే సర్వాధికారి అయినప్పటికీ, కవులు, అమాత్యులు, మతపీఠాధిపతులు మొదలయినవారి సమ్మతితోనే ప్రభుత్వం సాగేది. రాజు ప్రజలకు తొండ్రవంటివాడుఅనేభావంఉండేది. "అయింపుంకులు"

“ఎన్నెరియం” అనేపేరులతో దేశపరిపాలనలో మహారాజుకు సలహా యివ్వటానికి కొంపమంది నియుక్తులై ఉండేవారు. మహారాజు వీరి సాయంతో పరిపాలన నిర్వహించేవాడు.

“మానమ్” లేక “సాటియిల్” అనేది న్యాయస్థానం పేరు. లోకానుభవంకల పెద్దలు న్యాయసూక్తులుగా ఉండి తిగవులు పరిష్కరించేవారు. ప్రభుత్వవిధానంలో ఏదైనా ముఖ్యమైనమార్పు చెయ్యటం అవసరంగా కనిపిస్తే మహారాజు ఈ న్యాయస్థానంతో సంప్రదించే వాడు. ఈ “మానమ్” కు “అవై” అనే నామాంతరం కూడా ఉన్నది. నేటి మన శాసనసభకు ఎంత అధికారం ఉన్నదో ఆనాడు దీనికి అంత అధికారం ఉన్నదని “కురళి”వల్ల విశదమౌతున్నది. ఈ “మానమ్” సలహాలను రాజుతప్పకుండా పాటించేవాడు. అయినప్పటికీ మానమ్ సభ్యులు ప్రస్తుత ప్రజాస్వామికంలో శాసనసభలకు ఎన్నిక అయిన సభ్యులమాదిరిగా ఎన్నికైన వారని మాత్రం గట్టిగా చెప్పలేము.

సంగంవాఙ్మయంలో నాటి ప్రజాజీవితం వర్ణితమైనట్లుగా రాజోద్యోగుల విధులు హోదాలు మొదలయినవి వివరంగా చెప్పటం కనబడదు. ప్రాచీన తమిళకవులు ప్రకృతీసముపాసకులు మాంసబీజితంలో తటస్థించే ఘట్టాలను కన్నులగట్టినట్లు వర్ణించారు” అని పి.టి. శ్రీనివాసఅయ్యంగార్ అన్నారు. వారు రచించిన కావ్యాలలో సందర్భానుసారంగా చేసిన వర్ణనలు మొదలయినవాటివల్ల ఆనాటి సాంఘికపుకట్టుబాట్లు, మత

సంప్రదాయాలు, కళాభివృద్ధి, విద్యలు మొదలయినవి ఎల్లా ఉండేవో చక్కగా తెలుసుకోవచ్చును. కావ్యాలలో ప్రసక్తాలయిన ఆయావర్ణనలు ఏవో కొన్ని ప్రత్యేక ఘట్టాలలోనివే అయినా అతి వాస్తవికంగానూ సహజంగానూ చిత్రితాలయినాయి.

ప్రాచీన తమిళులు భూస్వభావాన్నిబట్టి తినాయీలనే అయిదు తెగలుగా దేశాన్ని పేర్కొన్నారు. “పల్లె” అంటే ఎడారిభూమి; “కురింజీ” అంటే పర్వతసీమ; “ముల్లై” అంటే వనసీమ; “మరుదం” అంటే నదీప్రాంతపులోయ; “నైడల్” అంటే సముద్రతీరపుభూమి. ప్రజల జీవితంకూడా వారునివసిస్తూ ఉండే ప్రాంతపు భూస్వభావాన్నిబట్టి మారుపుచెందుతూ ఉంటుంది. వృత్తులు, అలవాట్లు మాటిపోతాయి. “పల్లె” తెగకు చెందిన ప్రాంతాలలోని ప్రజలు స్థిరంగా ఒకచోట నివసించేవారుకారు. “ముల్లై” అనే వనమయ సీమలలో నివసించేవారు గొల్లలవలె గొట్టెలు, మేకలు మొదలయిన జంతువుల్ని పెంచుతూ, వాటివల్లనే జీవిస్తూఉంటారు. “కురింజీ” భూవాసులకు వేట ప్రధానవృత్తి. “మరుదం” ప్రాంతీయులకు వ్యవసాయమూ, “నైడల్” భూవాసులకు చేపలను పట్టటమూ ముఖ్యవృత్తులు. తమిళులు ఈ పంచవిధ భూభాగాలలోనూ నివసిస్తూ వచ్చారు. కాలక్రమాన ఒకప్రాంతంవారు మరొకప్రాంతానికి వెళ్ళటం జరిగినప్పటికీ జీవనపద్ధతులలో కొంత మార్పువచ్చినా ఆయాప్రాంతాల ప్రజల ప్రధానవృత్తు

లలో మాత్రం మార్పులు రాలేదు. అందువల్ల సంగమయుగం లోని తినాయీలలో ఒక్కొక్కదానికి ఒక్కొక్క ప్రత్యేకత ఉన్నప్పటికీ ఒక తినాయీకీ మఱొక తినాయీకీ సర్వసాధారణ లక్షణాలుకూడా ఉండటమూ, అయిదు తినాయీలు అఖండ భూభాగంగానే భావించటమూకూడా ఉండేది.

వారి ఇండ్లు కూడా ఆ నిరాడంబరతకు తగ్గటే ఉండేవి. కొండలలో గానీ అడవులలోగానీ, నివసించేవారు. మట్టిగోడలుకల పూరిండ్లలో నివసించేవారు. పురనానూరులో వర్ణితమైన ఇల్లు అతిసాధారణమైనది. దానిని ఇల్లు అనటంకంటె పందిరి అనటమే ఉచితమేమో! నదీప్రాంతపు లోయలయందు విశాలమైన ఆవరణలుకల పెద్ద పెద్ద యిండ్లు కట్టుకొనేవారు. ధనవంతులు వేసగిలో నివసించటానికి ఒక ఇల్లు, తక్కిన కాలాల్లో నివసించటానికి ఒకయిల్లునిర్మించుకొనేవారు. చాలా అంతస్తులుగల పెద్దమేడలుకూడా వుండేవి. మహారాజప్రాసాదాలు అత్యున్నతాలై అతి విశాలంగా ఉండేవి. వాటిలో ఎన్నో అంతర్భాగాలు, ఎంతో భోగసామగ్రి ఉండేవి. గృహ నిర్మాణకళ ఆ కాలంలో బాగా అభివృద్ధి చెందింది. వాస్తు శాస్త్రానుగుణంగా శిల్పులు, ఏవిధంగా మహాభవనాలు నిర్మించేవారో “నైఋత్యార్చనై”వల్ల తేటతెల్లమౌతుంది. రాజభవనాలనూ, ఇంకా ఇతరమైన పెద్ద పెద్ద ఇండ్లనూ, నిర్మించటానికి పండువులుకలు ఉపయోగించే వారు. వీటిలో చాలా వాటికి మిద్దెలూ, మొగసాలలూ, ఉండేవి. పురాణయుగంలో రాజ

భవ గాలకు పెద్ద సింహద్వారములు, బురజులు, ఉండేవి. కృత్తిమ దీవాలూ, మంచాలకు చక్కలూ, సలఘటికా యంత్రాలూ ఉండేవి.

ఆ నాటి ప్రజల ఆహారం తర్వాత యుగాలలో మాదిరి గానే ఉండేది. ధనవంతులు వరి బియ్యనూ, పాలూ, నెయ్యి, కూరగాయలూ, పండ్లూ ఉపయోగించేవారు. ఇక మిగిలిన సంఘాల వస్తువులూ, ఋతుభేదాలనుబట్టి పెట్టుకొనే ఊకు గాయూ, సర్వ సాధారణాలే. బియ్యం సామాన్యంగా గింజి, ఆకుకూరలతో కాలక్షేపం చేసేవారు. అన్ని జాతులవారూ మాంసాహారం తీసుకొనేవారు. జైన బౌద్ధుల సహవాస ఫలితంగా క్రమంగా మాంసాహారం విసర్జించటానికి ప్రయత్నాలు జరిగాయి. మద్యం ప్రసిద్ధ పానీయంగా ఉండేది. తాంబూలం వేసికొని వారు తిక్కువ. అశస్త్రులనూ, అసవలనూ, ఆవరించటం ఉత్తమ ధర్మమని తమిళుల అభిప్రాయం. పేదలకు సం తర్పణ చెయ్యటం ఒక పవిత్ర కార్యం అని భావించేవారు. ఉత్సవ సందర్భంగాకానీ, దానప్రీతిచేగానీ, సంతర్పణలు తమిళుల జరుగుతూ ఉండేవి.

వస్త్రధారణం శీతోష్ణస్థితిగతుల కనుగుణంగా నిరాడంబరంగా ఉండేది. పురుషులు రెండు వస్త్రాలు ధరించేవారు. ఒకటి దోవతి, రెండవది ఉత్తరీయం. బహుశః నాడటంకూడా ఉండేది. అవి బహుశః గ్రీకులను చూచి ఏమీ అలవాటు చేసికొని వుండవచ్చును. దుస్తులు చాలా శ్రేష్ఠంగా వుండేవి అ

టంలో సందేహం లేదు. ధనవంతులు చుహారాజులు ఎటువంటి దుస్తులు ధరించేవారో ఆనాటి సారస్వతంలో వర్ణితమై ఉన్నది. అయితే బీదలు, యోగులు కొన్ని రకాల చెట్ల పట్టలను గానీ జంతు చర్మాలనుగానీ ధరించే వారు.

నాటి ప్రజలకు పాచికలు మొదలయిన పంచెపు క్షీడల యందు విశేషమైన ఆసక్తి ఉండేది. ప్రజానామాన్యపు వినోదం కోసం జరిగే పంచెపు క్షీడలు సాధారణంగా “మానమే” ఎదుటనే జరిగేవి. యువకులందఱూ ఆటలలో పాల్గొనేవారు. ధనవంతులూ, చుహారాజులూ తమ భవనాల ఎదుట గొప్ప పరిషత్తులు ఏర్పాటుచేసి పురాణగోష్ఠులూ, కావ్యపరనాలూ జరిపించేవారు. తఱచూ ఉత్సవాలు జరిగేవి. సంగమయుగం చివరిభాగాన వాటిసంఖ్యా నిర్వహణ విధానాలూ వృద్ధిపొందాయి. ఉత్సవసందర్భాలలో మల్లయుద్ధాలూ, ధనుర్విద్యా ప్రదర్శనలూ, పాటకచ్ఛేదాలూ, నాట్యాలూ, నాటకాలూ ఏర్పాటుచేసేవారు. సైనిక శిక్షణనిమిత్తం ప్రతిగ్రామంలోనూ పోరవై, మురంకలారి అనే సంస్థలు పనిచేస్తూ ఉండేవి. రణ పాండిత్యం ఎవరికెంతవఱకు అభ్యిందీ పరీక్షించటం ఉత్సవాలలో ఒకప్రత్యేక కార్యక్రమంగా ఉండేది అందువల్ల ప్రతిసంవత్సరము ఇటువంటి కార్యక్రమాలలో ఉత్సవాలు జరుగుతూఉండేవి. ప్రజలకు సైనిక శిక్షణ ఇవ్వటం కోసం విశేష శ్రద్ధవహించి ఇటువంటి ఉత్సవాలు ఏర్పాటుచేసిన వారిలో అగ్రగేసుడు పెరునర్కిల్లి (పోరవైకోట) ఈయుగంలో రణకౌశలమీద

ప్రజలకు కలిగిన ఆసక్తి అనంతమై స్త్రీలుకూడా, అత్యంత శ్రద్ధతో యుద్ధవిద్యలను అభ్యసించటంవఱకూ వచ్చింది. రాజు కోసమూ, దేశంకోసంమూ ప్రాణత్యాగానికైనా, సంసిద్ధులు కావలసిందని, గృహలక్ష్ములు తమ భర్తలనూ, కుమారులను ప్రోత్సహించి, రణరంగాలకు పంపేవారు.

మనోవికాసంకోసం యువకులకు అవసరమైన శిక్షణ యివ్వటంకూడా జరుగుతూఉండేది. సారస్వతమూ, గణితమూ సమర్థులయిన అధ్యాపకులు యువకులకు బోధించేవారు. సంగీతమూ, నృత్యమూ, అభినయమూ, ఉన్నతస్థాయిలో నేర్పటం జరిగేది. నృత్యగాన ప్రదర్శనలు జరుపుతూ దేశపర్యటనంచేసే “పానార్” అనే సంస్థ లలిత కళాభివృద్ధికి ఎంతో తోడ్పడ్డది. ప్రత్యేకంగా సంగీతకళాభివృద్ధికి ఎక్కువ దోహదం జరిగింది. ఈ సంగంయుగంలో సంగీత సంబంధమైన లక్షణ గ్రంథాలుకూడా బయలుదేరాయిగాని దురదృష్టవశాన అవి నశించిపోయాయి.

లలితకళలన్నీ దేవతారాధనకు వినియోక్తాలయేవి. అయితే “తొల్కప్పియం” అనే తమిళ వ్యాకరణంలో ఈ దేవతలపేర్లు కనబడకపోయినా మిగిలిన సంగంయుగంనాటి గ్రంథాలలో ఆయా దేవతల్ని పేర్కొనటం జరిగింది. త్రిమూర్తులయిన బ్రహ్మవిష్ణుమహేశ్వరులను విశ్వసించి ఆరాధించటం నాటి ముఖ్య సంప్రదాయంగా కనబడుతున్నది. ఇంతేగాక పురనానూరువంటి గ్రంథాలలో శివుడు, మురుగన్, కొఱ్ఱవై, అనే దేవతలను గూర్చిన ప్రశంస ఉన్నది. ఈ దేవతలకోసం కట్టిన

ఆలయాలు ఇప్పటికీ నిలిచి వున్నాయి. సిలప్పదికారం నాటికి శివుడు, మురుగన్, విష్ణువు, బలదేవుడు, ఇంద్రుడు, శని అనే దేవతలకు ఆలయాలు కట్టటం జరిగింది. ఆర్యమత విశ్వాసాల ప్రభావం ద్రావిడ ప్రజలమీద ప్రసరించటం పురనానూరు వంటి గ్రామాలనుబట్టి గ్రహింపవచ్చును. ఈ మురుగన్ అనే ద్రావిడ దేవుడే కుమారస్వామి ఆర్యుడై వచ్చినాడు. ఈయనకు ఆఱు ముఖాలు, పన్నెండుచేతులు. తమిళుల యుద్ధదేవత “కొఱవై ఆర్యుల దేవత అయిన “దుర్గ” అయినది. విష్ణువు, లక్ష్మీ, ఇంద్రుడు, బ్రహ్మ అనే దేవతలను ఆరాధించటం వుత్తర భారతంనుంచి దక్షిణభారతం నేర్చుకొన్నది.

అయితే ఈ మతపరివర్తనం సరిగా ఏకాలంలో జరిగిందో నిశ్చయించటానికి ఆధారాలు కనబడవు. క్రీ.పూ. రివశతాబ్ది దగ్గరనుంచీ జైనబౌద్ధుల పువదేశాలు దక్షిణభారతంలో విశేషాచరణ పొందటం జరిగింది. దీనికి ఎదురుదెబ్బతీయటం కోసం బ్రాహ్మణులు కృషి ప్రారంభించారు. తర్వాత క్రమ క్రమంగా బ్రాహ్మణ ద్రావిడమతాలు అన్యోన్య పరివర్తనం పొందటం, దక్షిణభారతీయులు అందఱూ హిందువులు అనే భావం సుస్థిరంకావటం జరిగింది. అయితే సంగమయుగంలో జైనబౌద్ధహిందూమతాలు పరస్పర సామరస్యంతో వ్యవహరిస్తూ వుండేవి. క్రీ.శ. రివశతాబ్దంవఱకు ఈ త్రిమతాలకూ మైత్రీ తప్ప అన్యోన్య శత్రుత్వం వువయించనేలేదు. నాయనార్ యుగం నాటికి అంటే క్రీ.శ. 7,8 శతాబ్దాలలో మూడుమతాలు ముక్కోణపు పోటీలో పడ్డాయి.

తమిళసంఘవ్యవస్థలో ఆర్యమత ప్రభావం స్పష్టంగా కనిపిస్తుంది. వర్ణంలేక రంగునుబట్టి కులవిభజన అనేది ఆర్యమతం నుంచి వచ్చినదే. ప్రాచీనతమిళ సంఘంలో వృత్తులనుబట్టి జాతి విభేదాలు ఉండేవి. పురనానూరులోని ఒక పద్యం నాలుగు కులాలను పేర్కొన్నది. అవి టుడియార్ పానన్, పరయార్, కదంబన్ అనేవి. అయితే తొల్కప్పియం పరిశీలిస్తే వృత్తులను బట్టి యేర్పడ్డకులాలు మఱికొన్ని నెల్లార్ (భూస్వాములు) వనిగార్ (వర్తకులు) వనైవాలర్ (కూలీలు) అడియార్ (పాలేరులు) వంటివికూడా ఉన్నట్లు తెలుస్తున్నది. అయితే అవ్యవస్థితంగా ఉన్న ఇటువంటి కులాలమీద ఆర్యమత ప్రభావం ప్రసరించగానే వర్ణాన్నిబట్టి ముఖ్యంగా నాలుగురకాలకులాలకు అవకాశం కలిగింది. ఈరెండురకాల కులవిభజనలూ కొంతకాలం గడిచేసరికి పూర్తిగా ఏకీభావం పొందాయి. పురాణాలలో వీటికి సమన్వయం సాధించారు. వర్ణప్రధానంగా ఏర్పడ్డ ఆర్యకుల చతుష్టయంలోనూ కడపటిదైన శూద్రకులం వృత్తిభేదాలనుబట్టి అనేక శాఖలుగా చీలిపోయింది. బ్రహ్మక్షత్రియవైశ్యులందరూ ఉత్తర దేశంనుంచి దక్షిణదేశానికి వచ్చినవారే అని ఋజువు చెయ్యటానికి ఏమీ ఆధారాలులేవు. కొంతమంది బ్రాహ్మణులు మాత్రమే ఉత్తరభారతంనుంచి వచ్చారు. వీరే ఇక్కడవున్న వేర్వేరు కులాలవారిని తమ మతంలో చేర్చుకొన్నారు. ఇక్కడి క్షత్రియలూ, వైశ్యులూ అనేవారు ఆర్యమతం అనుసరించిన కొన్ని ద్రావిడ జాతులవారు మాత్రమే అయి ఉంటారు,

క్రీ పూ. శివ శతాబ్ది తర్వాత ప్రారంభం అయిన ఈ మత పరివర్తనం సంగం యుగం నాటికి పూర్తి అయి ఉంటుంది ఇక ద్రావిడులనీ ఆర్యులనీ వేర్వేరుగా సేర్వోనడానికి వీలులే కుండా ఉభయజాతులూ చిక్కగా పెసవేసుకొని ఉంటాయి. వర్ణాంతర వివాహాలు పనికిరావనే సిద్ధాంతం ఈ కాలంలో వేళ్లు పాదుకొని ఉంటుంది. ప్రాచీన తమిళసంఘంలో రహస్యవివాహం బహిరంగ వివాహం అని రెండురకాల వివాహాలు ఆచరణలో ఉండేవి. కాని సంగంయుగం ప్రారంభంనుంచీ ఈ ఆచారానికి మార్పు వచ్చింది. శిలప్పదికారాది పురాణాల ప్రాదుర్భావ సమయంనాటికి ఆర్యసంప్రదాయ ప్రకారం అగ్నిసాక్షికవివాహం ఆచారమైంది. కొన్ని తమిళాచారాలను ఆర్యులుకూడా పరి గ్రహించారు. మాంగల్యచిహ్నంగా వరుడు వధువు మెడలో తొళికట్టటం, మృత్యుడైన పతితో సతి సహగమనం చెయ్యటం వితంతువులకు కేశఖండనం చెయ్యటం ద్రావిడులనుంచి (తమిళుల నుంచి) ఆర్యులు నేర్చుకొన్నారు.

సంగంయుగంలో స్త్రీకిగల గౌరవం అసామాన్యం. ప్రాతివ్రత్యం పరమధర్మంగా భావించేవారు. పతివ్రత అయిన ఇల్లాలు ఇంటికి అమూల్యాభరణం అని ప్రశంసించేవారు. స్త్రీలకు తగినంత స్వేచ్ఛ ఉండేది. అనవసరపు భయాలకులోను గాకుండా సాంఘిక కార్యకలాపాలలో పాల్గొంటూ ఉండే వారు. కార్యావసరం కోసం ఇల్లుదాటి చెళ్లవలసివచ్చినప్పుడు నిస్కారణంగా భయపడేవారుకారు. కాని కేవలంధనకాంత్యతో ధనిక యువకులకు శరీరాన్ని అప్పగించే యువతులు (వేశ్యలు) కూడా ఉండేవారు, వీరికి సంఘంలో గౌరవంలేదు.

ఈవిధంగా సంగం సారస్వతంనుంచి ప్రాచీన తమిళ సంఘం ఎల్లాడీవించింది కిన్నులగట్టినట్లు దర్శించ గలుగు తున్నాము. నాటిప్రజలు అసంతృప్తి ఎరుగరు; పరాన్నభుక్కులు కారు. విశ్వాసం, పాతివ్రత్యం, పావిత్ర్యం, పరోపకారిం, మొదలయిన ప్రశస్తలక్షణాలు కోకొల్లలుగానూ, సర్వాంతర్యాములు గానూ కన్పించేవి. ఈనైతిక బలంతో పాటు అర్థబలమున్నూ పుష్కలంగా ఉండేది. భౌతిక జీవితాభ్యుదయానికి తగినంత కృషికూడా జరిగేది. త్వరలోనే వాణిజ్యం ఉన్నత స్థాయికి వచ్చింది. పరిశ్రమకూ, వ్యాపారకూ, వ్యవసాయకూ అభివృద్ధి కావటం వల్ల ప్రజలు సిరిసంపదలతో తులతూగుతూ సోల్గానులై జీవించేవారు.

షష్ఠ ప్రకరణం

రాచటికపుయుగం

(కీ॥ శ. 500 సం॥ ౧-౧౧ 900 సం॥ వఱకు)

శాతవాహన సామ్రాజ్యం పతనమైన తర్వాత దక్కను మీద తమ సర్వాధికారాన్ని ప్రతిష్ఠించు కోవాలని అనేక రాజ వంశాలు ఏలా ప్రయత్నించినా మనం తెలిసికొన్నాం. కాని క్రీ. శ. 6 వ శతాబ్దంలో చాళుక్యులు తలయెత్తిగానే ఈ అన్యోన్య కలహాలు అంతరించాయి; గాఢకీయంగా కొంత నిలకడ కలిగింది. పురాణగాథలనుంచి విచారిస్తే చాళుక్యుల ఉత్పత్తిని గురించి అనేకాలు అనేక విధాలుగా అభిప్రాయ పడు తున్నామని హూణులు, శకులు, సెల్యూసిస్లు మొదలైన విదేశీయులు కన్యాకులతో కలిసి పోచూరిన వారే చాళుక్యులయూ రనీ కొండటి అభిప్రాయం. చాళుక్య చరిత్ర పరిశీలిస్తే కన్నడి గులకూ చాళుక్యులకూ దగ్గరి సంబంధం ఉండి ఉంటుందని తోస్తుంది. క్రీ.శ 7 వ శతాబ్దంలో తమిళ దేశానికి వచ్చిన మార్కాన్ త్సంగు “చాళుక్యులు క్షత్రియులమని చెప్పుకుంటున్నారని వ్రాశాడు.

చాళుక్య వంశానికి మూల పురుషుడు ఒకటవ పులకేశి. ఇతను వాతాసీ నగరం స్వాధీనంచేసుకొని, అదేరాజధానిగా పరిపాలన ప్రారంభించాడు. తన సార్వభౌమత్వం నిరూపించు కోవడానికై, అశ్వమేధం మొదలైన యాగాలు చేశాడు. (క్రీ. శ. 535-560 సం॥) ఈ వంశంలో రెండవపులకేశి (కీ॥ శ॥ 611 - 642 - సం॥) ను ప్రసిద్ధుడు. ఇతను కదంబులనూ, గాంగులనూ

ఇంకా ఇరుగు పొరుగు రాజులనూ ఓడించి దక్షిణా పథానికి సార్వభౌముడైనాడు.¹ చరిత్ర ప్రసిద్ధుడైన హర్షచక్రవర్తిని నర్మదానదిని దాటి రాకుండా నిలువరించిన గౌరవం ఇతనికి దక్కింది. కాని పల్లవ రాజైన ఒకటవ నరసింహ వర్మ ఇతనిని నిర్బింది వాతాపిని కూడా వశపఱచు కొన్నాడు.

దక్షిణాపథంలో సుప్రసిద్ధమైన రాజవంశాలలో పల్లవ వంశం ఒకటి, కాని ఈ పల్లవులు ఎక్కడికాలో తెలియటం లేదు. వీరు పార్థియనులలోనివారో, తమిళరాజవంశాలకు చెందినవారో కూడా తెలియదు.² అయితే వీరు శాతవాహనులకు సామంతులై ఉండి అశోకశాసనాలలో ఉదాహృతులైన పుళిందుల అనంతరం రాజ్యాధికారాన్ని చేపట్టినవారు కావచ్చును. ఈ “పల్లవ” (చిగురు) అనేశబ్దం ప్రాకృత సంస్కృత సమ్మిశ్రితమైన “తోండై” (తీగ) అనే శబ్దంనుంచి పుట్టినది. పల్లవరాజధాని అయిన కాంచీనగరం చుట్టుప్రక్కల ప్రాంతాలకు “తోండైనాడు” అనే పేరు ఉండేది.

పల్లవచరిత్ర నాలుగుదశలుగా విభజింపవచ్చును. మొదటిది ప్రాకృతశాసనయుగం నాటిది. రెండవది సంస్కృత శాసన

¹ ఇశ్వర తన తమ్ముడైన విష్ణువర్ధనుణ్ణి తూర్పున నెల్లూరునుంచి విశాఖపట్టణం వఱకూ తాను జయించిన దేశానికి రాజప్రతినిధిగా నియమించాడు ఈ విష్ణువర్ధనుడు కొంతకాలానికి స్వతంత్రుడై తూర్పు చాళుక్యులకు మూలపురుషుడైనాడు, వాతాపి చాళుక్యవంశం చాలాకాలం రాజ్యంచేసి చివటకు రాష్ట్రకూటులవల్ల పదభ్రష్టత పొందింది.

² ఇండోపార్థియను శాఖకు చెందిన ఒక తెగవారు పల్లవులకు మూలపురుషులైయుండవచ్చును. వీరు శాతవాహనులకు సామంతులై తర్వాత పల్లవులనేపేర స్వతంత్రులైయుండవచ్చును.

యుగం నాటిది. మూడవది పల్లవాభ్యుదయం వివరించే పురాణ గ్రంథాల నాటిది. చివటిది పల్లవ పతనకాలం నాటిది. ప్రాచీన పల్లవరాజులలో ఒకడైన విష్ణుగోపుడు రెండవ సముద్రగుప్తుని దక్షిణ దేశ దండయాత్రలో అతనికి సాయపడ్డాడు.

పల్లవచరిత్రలో ఉజ్జ్వలమైన మూడవదశ సింహ విష్ణువు (క్రీ. శ. 574 - 600 సం) తో ప్రారంభమైనది. ఇతను చోళులనూ, పాండ్యులనూ జయించి, తన రాజ్యాన్ని దక్షిణ దిశను విస్తరింపజేశాడు. ఇతనికిమూడు సుప్రసిద్ధుడైన ఒకటవ మహేంద్రవర్మ. (క్రీ. శ. 600 - 630 సం) ఇతను కపి, గాయకుడూ, అనేకశిల్పకళాఖండాలను నిర్మింపజేసినవాడూను. పల్లవచక్రవర్తులలో ఇతను అసమానఖ్యాతి గడించాడు. ఇతనికాలంలోనే రెండవపులకేశి పల్లవరాజ్యంలోని ఉత్తర భాగంమీదదండెత్తి వేంగీనగరాన్ని స్వాధీనపఱచుకొన్నాడు. అయితే పుల్లలూరుదగ్గట మహేంద్రవర్మ పులకేశిని అడ్డుగించాడు. ఈ మహేంద్రవర్మ తర్వాత ఇతనికిమూడు ఒకటవ నరసింహవర్మ రాజ్యానికి వచ్చాడు. (క్రీ. శ. 630 - 668 సం) ఇతనూ సుప్రసిద్ధుడే. ఇతను చేర, చోళ, పాండ్యరాజులనూ, సింహళరాజులనూమాత్రమేకాక చాళుక్యులనుకూడా ఓడించి, చాళుక్యరాజధానిఅయిన వాతాపీనగరాన్ని పట్టుకొన్నాడు. హర్షచక్రవర్తిని ఓడించిన రెండవపులకేశి ఇతనిచేతులలో పరాజితుడై అంతరించాడు. బహుశః అతను యుద్ధభూమిలో మరణించియుండవచ్చును. తండ్రివలెనే ఈ నరసింహవర్మకూడా శిల్పకళను బాగా పోషించాడు. మామల్లపురంలో ఎన్నో గుహలు తొలిపించి దేవాలయాలుగా నిర్మింపజేశాడు. ఇతని బిరుదుపేర ఆ చోటికి మహామల్లపురం అనే పేరు వచ్చింది.

చాళుక్య వల్లవ సంఘరణ రెండవపులకేశితో అంత రించలేదు. తర్వాతకూడా ఉభయసంతతులవారూ ఘర్షణ పడుతూనేఉన్నారు. ఒక్కొక్కప్పుడు చాళుక్యులు వల్లవులను ఓడించేవారు. ఇంకొకప్పుడు అధికనష్టంతో పరాజితులయ్యే వారు. అయితే అవృష్టవశాత్తూ విజయాదిత్యచాళుక్యుడు సింహాసనం ఎక్కినతర్వాత (క్రీ. శ. 696 - 733 సం॥) ఈ రవర వలు అంతమై దేశం శాంతియైమైనది. ఇతనికి సమకాలికు డయిన వల్లవరాజు రెండవనరసింహవర్మ (క్రీ.శ. 680-720సం॥) కూడా శాంతిపియుడే. వీరిద్దరూ నిర్మాణాత్మకకార్యాల్లో మనస్సు చొప్పించి ప్రజలను చల్లగా పాలిస్తూ అనేక సుందర దేవాలయాలను నిర్మించారు.

కాని రెండవ విక్రమాదిత్య చాళుక్యుడు (క్రీ.శ. 733సం॥ 744సం॥) తిరిగి వల్లవులలో యుద్ధాలు ప్రారంభించాడు; “వల్లవమల్ల” బిరుదాంకితుడైన రెండవ నందివర్మ (క్రీ.శ. 744 సం॥—766) కాలంలో కాంచీనగరాన్ని పట్టుకొన్నాడు. ఈ రెండవనందివర్మ అటుపాంశ్యులతోకూడా తీవ్రంగా పోరాడ వలసివచ్చింది. చివటకు చాళుక్యరాజు కాంచీనగరానికి కొంత నష్టంకలిగించినా, దేవాలయాలనుంచి దోచుకొన్న ఆభరణాలను తిరిగి ఇచ్చివేసి ప్రజలను సంతృప్తిపరచాడు. ఈవిక్రమాది త్యుడు రాజ్యవిస్తరణకంటె పరాక్రమ ప్రదర్శనం చేతనే తన చాళుక్యవంశానికి కీర్తి తేవాలనే పట్టుదలకలవాడు; కనుక తిరిగి వల్లవరాజుకు రాజ్యం ఇచ్చివేశాడు. చాళుక్యరాజులలో చిట్టచివరి సమర్థుడైన రాజు ఇతను మాత్రమే. ఇతని కుమారు డైన కీర్తివర్మ రాష్ట్ర కూటులతో పోరాడుతూ పదభ్రష్టుడై

నాడు. అంతటితో రివశతాబ్ది సగవడ గడచేసరికి వాతాపి చాళుక్య సామ్రాజ్యం అంతరించింది.

(క్రీ.శ. 4వశతాబ్దినుంచీ ఆభీరులనుంచి పుణికిపుచ్చుకొన్న ధైర్య ఘైర్యాలుతో రాష్ట్రకూటులు దక్కనులో ప్రాముఖ్యం సంపాదించుకోవటం మొదలుపెట్టారు. దక్కను చరిత్రకాలంలో విభిన్న సమయాలలో విభిన్న ప్రదేశాలలో రాజ్యాలు పాలించారు. మానాపుర రాష్ట్రకూటులు క్రీ.శ. 5, 6 శతాబ్దాలలో మధ్యభారతం పాలించారు. బీరారు రాష్ట్రకూటులు 7, 8 శతాబ్దాలలోనూ, మల్కేడ్ రాష్ట్రకూటులు 9వ శతాబ్దం లోనూ ప్రాబల్యం సహించారు. యాదవుల సంతతివారే రాష్ట్రకూటులనికాని, మహారాష్ట్ర వాసులే రాష్ట్రకూటులనికాని చెప్పటం సమంజసంకాదు. 'రాష్ట్రాధికారి అని అర్థం ఇచ్చే "రాష్ట్రకూట" శబ్దం చాళుక్య శాసనాలలో కనబడుతున్నది. కాబట్టి చాళుక్యరాజ్యంలో రాష్ట్రాధికారులుగా ఉన్నవారే తర్వాత తర్వాత రాష్ట్రకూట నామంతో ఏర్పడ్డవంశానికి మూలపురుషులై ఉంటారు. రాష్ట్రకూటులభాష కన్నడం కనుక శాతవాహన కాలంలోనో తరువాతనో కన్నడప్రాంతానికి అధికారి అయిన ఒక ఉన్నతోద్యోగి సంతతివారే రాష్ట్రకూటులై ఉండవచ్చును.

ప్రాచీన చాళుక్యులు బలవత్తులుగా ఉన్న కాలాన రాష్ట్రకూటులు వారికి అనుచరులై ఉన్నారు. క్రీ. శ. 752 వ సంవత్సరంలో దంతిదుర్గం అను రాష్ట్రకూట రాజు

చాళుక్యరాజైన రెండవ కీర్తివర్మను ఓడించినప్పటి నుంచీ రాష్ట్రకూటుల ప్రాబల్యం హెచ్చింది. దండిదుర్గని అనంతరం సింహాసనం ఎక్కిన ఒకటవ కృష్ణుడు (క్రీ. శ. 750 వ సం॥ -775 సం॥) చాళుక్య ప్రభుత్వాన్ని పూర్తిగా కూలద్రోసి, తన రాజ్యం అన్ని దిక్కులా విస్తరింప జేశాడు. మొట్టమొదట దక్షిణ కొంకణాన్నీ తర్వాత గాంగులనూ జయించాడు. చివట తూర్పు చాళుక్యుల రాజ్యాలను కూడా జయించాడు. ఇతను ఎల్లోరాలో కైలాసం అనే దేవాలయం నిర్మించాడు. ఇతని తర్వాత సుప్రసిద్ధుడైన రాష్ట్రకూట రాజు ధ్రువుడు (క్రీ.శ 780 సం॥ -794 సం॥). ఇతను పల్లవుల మీదనూ మాళవ దేశపు ఘూర్జరుల మీదనూ, వంగదేశపు పాలుల మీదనూ దండయాత్రలు చేసి విజయ లక్ష్మిని వరించాడు. మూడవ గోవిందుడు (క్రీ. శ. 794 సం॥-814 సం॥) రాష్ట్రకూటరాజు లందరిలోనూ పరాక్రమ వంతుడని ప్రసిద్ధి గన్నవాడు; పల్లవులనూ, తూర్పుచాళుక్యులనూ, కనోజ్ వంగ రాజులనూ ఓడించాడు. ఇతని విశాల సామ్రాజ్యం వింధ్య పర్వతాల దగ్గర నుంచి టంగభద్రవరముకూ కల దక్కను అంతటా విస్తరించింది. ఒకప్పుడు పశ్చిమభారతంలో రాష్ట్రకూటుల ప్రాబల్యం అత్యధికంగా ఉండేది. క్రీ. శ. 9 వ శతాబ్దంలో భారతదేశానికి వచ్చిన ఒక అరేబియా దేశస్తుడు ఆకాలంలో “ప్రపంచ ప్రసిద్ధులైన నలుగురు చక్రవర్తులలోనూ రాష్ట్రకూట చక్రవర్తి ఒక” డని పేర్కొన్నాడంటే ఆనాటి రాష్ట్రకూటులు ఎంత బలవంతులూ ఉండినాడో వచ్చును.

గోవిందునికుమారుడైన అమోఘవర్షుడు (క్రీ.శ. 815 సం॥ 878 సం॥) వాతాపి చాళుక్యుల ప్రభుత్వాన్ని సహూలంగా నశింపజేశాడు. కాని గాంగులలో జరిగిన పోరాటంలో వెనుకంజవేసి గాంగరాజుకు తనపుత్రికనిచ్చి వివాహంచేశాడు. ఇతను జైనమతసిద్ధాంతాలనూ నమ్మినవాడూ, కర్ణాటభాషను పోషించినవాడూను. యుద్ధాలకంటే శాంతినే వాంఛించినవాడు. అయితే తన సుదీర్ఘజీవితంలో రాష్ట్రకూటవంశ ధీరత్వానికి ఎన్నడూ అవఖ్యాతి తీసికొనిరాలేదు. 10 వ శతాబ్దం సగం గడిచేవఱకూ రాష్ట్రకూటుల బలం చెక్కుచెదఱలేదు. అటుతర్వాత మాళవపాలకులైన పరమారులు రాష్ట్రకూటరాజ్యంమీదికి దండెత్తారు. ఆ సమయంలోనే జైలపుడనే చాళుక్యసామంతుడు రాష్ట్రకూటప్రభుత్వాన్నే నిర్మూలించాడు. కల్యాణీ వచ్చిన చాళుక్యవంశ ప్రభుత్వాన్ని క్రీ. శ. 975 సం॥లో సంస్థాపించాడు.

ఒక్కసారి పల్లవచరిత్రవైపు దృష్టి మళ్ళిస్తే పల్లవ మల్లుని పుత్రుడు దంతివర్మ (క్రీ. శ. 755 - 826 సం॥) రాష్ట్రకూటరాజైన మూడవగోవిందునిచేత పరాజితుఁగు కావటమే కాక, పాండ్యులవల్లకూడా ఇఱుకునపడ్డాడు. కాని దంతివర్మ కుమారుడైన మూడవనందివర్మ (క్రీ. శ. 844 - 866 సం॥) ప్రతాపశాలి కావటంవల్ల పాండ్యులను తెల్లారుపద్ద ఓడించాడు. నందివర్మ కుమారుడు నృపతుంగుడు (క్రీ. శ. 866 - 896 సం॥) తండ్రి గెలుపువల్ల విశేషలాభం పొందాడు. పుదు

క్రిందవఱకూ దక్షిణదిశను తనరాజ్యం నిరాటంకంగా విస్తరింపజేసుకొన్నాడు. పల్లవరాజులలో చివరివాడు అపరాజితుడు. (క్రీ॥ శ॥ 879 - 897 సం॥) ఇతను ఘోరకోణంవద్ద పాండ్యులను ఓడించాడు. కాని చోళరాజైన ప్రథమాదిత్యుని చేతిలో పరాజితుడైనాడు. అందువల్ల తొండైనాడుమీద పల్లవుల అధికారం నశించింది. అప్పటినుంచీ పల్లవులు బలహీనులై కొంతకాలంవఱకూ సామాన్యరాష్ట్రస్థితిపరులుగా కాలక్షేపం చేశారు.

పల్లవులకు ప్రక్కలోబల్లెములనంటి పాండ్యుల చరిత్ర సామాన్యమైనదికాదు. సంగమయుగానికి తర్వాత “కలాభ్రులు” అనేవారివల్ల చేర చోళులతోపాటు పాండ్యులకూడా కొన్ని యిక్కట్లకు గుటిలియినారు. క్రీస్తుశకం 4 వ శతాబ్దంనుంచి 6 వ శతాబ్దంవఱకు మొత్తం తమిళాహాన్ని చికాకుపెట్టిన ఈ కలాభ్రులు కర్ణాటకప్రాంతీయులు అని తోస్తున్నది. ఈ కలాభ్రుల ఒత్తిడినుంచి తమిళాహానికి విముక్తి కల్గిందిన ఘనత పాండ్యరాజులకమైన కడుంగన్ (క్రీ॥ శ॥ 590 - 620 సం॥)కు దక్కింది.

కడుంగన్ తర్వాతవారు అప్రతిమాన శక్తిసామర్థ్యాలతో చేరులతోనూ, అయిలతోనూ, పోరాడి తమ అధికారాన్ని స్థిరపఱచుకొన్నారు. పల్లవులు పాండ్యులకు ఆగర్భ శత్రువులైనారు. అట్టివారిని పాండ్యులు చాళుక్యులతోకలసి తీవ్రంగా ప్రతిఘటించారు. ఆవిధంగా అరికేసరిమారవర్మ

(క్రీ. శ. 670 - 700 సం॥) ప్రథమ విక్రమాదిత్య చాళుక్యుని సాయంత్రో పల్లవులతో యుద్ధంచేశాడు కానీ ప్రయోజనం లేకపోయింది. కాని క్రీ. శ. 730 వ సంవత్సరంనుంచి 765 వ సంవత్సరం వఱకు పాండ్యదేశాన్ని చాలించిన ప్రథమ రాజ సింహుడు, నందివర్మ పల్లవమల్లుని అనేకవర్గాయూలు ఓడించి కొంత కాలం నంది గ్రామంలో చెఱసాలలో నిర్బంధిండాడు. తర్వాత పల్లవ మల్లుడు కొం గుచేర రాజుల మైత్రి సంపాదించి మళ్ళీ ఎదురు తిరుగగా అప్పటి పాండ్య రాజైన ప్రథమ వర గుణుడు (క్రీ. శ. 765 సం-815 సం) శత్రురాజులతో సమానంగా బలగం పెంచుకొని వారిని పూర్తిగా ఓడించాడు కాని వరగుణుని తర్వాత సింహాసనాధిష్ఠితుడైన అతని కుమారుడు శ్రీమూర శ్రీవల్లభుడు (క్రీ. శ. 815 సం-862 సం) కొద్ది కాలంలోనే మూడవ నందివర్మ చేతి పరాజితుడైనాడు. అటు తర్వాత తిరిగి బలం చేకూర్చుకొని శ్రీపురంబియం వద్ద పల్లవులను గెలచాడు. కాని ఈ నిరంతర యుద్ధాల వల్ల ఉభయలూ బలహీనులై చోళులు తల యెత్తక ముందే విస్మృతులైనారు.

ఇక క్రీస్తుశకం ఆఱవ శతాబ్దంనుంచి పదో శతాబ్దం వఱకూ చేరుల ప్రాభవం ఎల్లా ఉండేదో ఒక్కమారు పరిశీలిద్దాం సంగం యుగానంతరం కొన్నిశతాబ్దాలవఱకూ చేర చరిత్ర అయోమయం. మళయాళ కావ్యం కేరళోల్పత్తి సంస్కృతకావ్యం కేరళమాహాత్మ్యమూ 18వ శతాబ్దంనాటివి. అవి చారిత్రకదృష్టితో బయలుదేఱినవికావు కనుక వాటిని

బట్టి చేరచరిత్ర ఇదీ అనటానికి నీలుచేదా, కలాభుల ఒత్తిడివల్ల ఏర్పడిన విషయ పరిస్థితులనుబట్టి కేరళం తమిళదేశ రాజకీయాలకు కొంతకాలంపాటు మూరమై ఉండవచ్చును. ఈతాటస్థం క్రీ||శ|| 4, 5 శతాబ్దాలలోనిది అయి వుంటుంది. కేరళలలో సంబూద్రులు ప్రవేశించిన తర్వాత పరిస్థితులు మూటిపోయినాయి. సంబూద్రులు అయ్యలైనప్పటికీ ఆర్యజాతి దక్షిణ భారతానికి సుసంఘటితంగా తఱలి రావటానికి ముందే వారు వచ్చినట్లు కనబడుతుంది. కేరళోన్నతికావ్యాన్నిబట్టి విచారిస్తే సంబూద్రులు ఉత్తరభారతంనుంచివచ్చినవారుకాదనీ, దక్కను నుంచే దక్షిణానికి వచ్చిన వారనీ తెలుస్తున్నది.

సంబూద్రులగాకతో కేరళం సాంఘికరాజకీయ మత సంప్రదాయాలన్నింటిలో అద్భుతమైనమాట్టవచ్చింది. రాజులను సింహాసనం ఎక్కించటంలోగానీ, పదభ్రష్టులను చెయ్యటంలో గానీ వారు అద్భుతపాత్ర నిర్వహించారు. పరశురాముడు ప్రాచ్యభారతంనుంచి భాను విక్రముడనే రాజకుమారుణ్ణి తీసికొనివచ్చి, కేరళ రాజ్యాధిపతిగాచేసి, అతని తమ్ముణ్ణి ఉత్తర కేరళంలో రాజప్రతినిధిగా నియమించినట్లు పురాణం చెప్పుతున్నది. తర్వాతకొంత కాలానికి రాజుకూ సంబూద్రులకూ వైమనస్యం కలిగి, అతన్ని పదభ్రష్టుణ్ణిచేసి తామే పరిపాలనా భారం వహించారు. పిమ్మట తిరునవైలో సమావేశమై కేయ పెరుమాళ్ అనే అతన్ని పర్వతపంక్తికి తూర్పు ప్రాంతంలో నివసించేవానిని తమకు రాజుగా ఎన్నుకొన్నారు. ఈపెరుమాళ్

వంశంలోనివారు ఇరవై అయిదుగురు కేరళాన్ని పాలించినట్లు ప్రసిద్ధి. ఈ పేరుమాళ్లలో ఉత్తర కేరళాధిపత్యం వహించిన వారు కొందఱూ, దక్షిణ కేరళాధిపత్యం వహించినవారు కొందఱూగా మొత్తంమీద రెండుశాఖలు ఉన్నాయేమో! కాని పెరుమాళ్ వంశంవారు కొంతకాలం కేరళాన్ని పాలించినట్లు మాత్రం కనబడుతుంది. దేశానికి బయటనుంచి రాజులను ఎన్నుకొవటం అనేది బహుశః ఇరుగుపొరుగు ప్రాంతాలనుంచి దండెత్తివచ్చి విజేతలయిన వారికి విధేయులై సింహాసనం సమర్పించటమే కావచ్చును.

పెరుమాళ్ రాజులలో కులశేఖర ఆళ్వార్ రాజ్య పరిపాలనా చాళచక్ర్యంచేతనూ, మతసంబంధ సారస్వతసృష్టివల్లను సుప్రసిద్ధుడైనారు. అతను యోగి అయినప్పటికీ ఇహ జీవితం కూడా విజయవంతంగా నిర్వహించాడు. అతను రచించిన కొన్నిపద్యాలవల్ల చేర చోళ పాండ్యరాజులు అతని సార్వభౌమత్వం అంగీకరించినట్లూ, కొంగునాడూ కిల్లిమలైలమీద కూడా అతని అధికారం చెల్లుతూఉండినట్లూ తెలుస్తున్నది. అయితే కులశేఖర ఆళ్వార్ ఏనాటివాడో నిశ్చయించటానికి ఆధారాలు లేవు. అనేకులు అనేకవిధాల అభిప్రాయపడ్డారు. కొంతమంది అతను క్రీస్తుశకం 6 వ శతాబ్దంనాటివాడంటే మఱి కొందఱు తొమ్మిదవశతాబ్దంలోనివా డన్నారు. ఇంకా కొంతమంది ఇంకొకవిధంగా చెప్పారు. మొత్తంమీద అతను ఈ 6, 9 శతాబ్దాలమధ్య ఎప్పుడో ఉండిఉండాలి. అయితే

పాండువులు బలహీనులుగా ఉన్నది క్షీ శ|| రివశతాబ్దంలో మాత్రమే. ఆతర్వాత వారిరాజ్యం పటిష్ఠమైనది. అందుచేత కులశేఖర ఆళ్వార్ వారిని జయించటం రివశతాబ్దంలో జరిగి ఉండాలిగాని, అటుతర్వాతకాదు. ఇంతేకాక అతని కవిత్వం ప్రాచీనమైనదిగానే కనబడుతున్నదిగాని ఆటవ శతాబ్దానికి తర్వాతదిగా కనబడటంలేదు. ఈకారణంవల్ల కులశేఖరఆళ్వార్ రివశతాబ్దంవాడే అయి ఉంటాడు.

క్షీ శ|| 7 వ శతాబ్దం నుంచి 9 వ శతాబ్దం వఱకూ పల్లవులూ, పాండువులూ కేరళం దూర తటచూ దండెత్తేవారు. చాళుక్యులూ రాష్ట్రకూటులూ కూడా అప్పుడప్పుడు ముట్టడించేవారు. సింహవిష్ణువూ, నరసింహవర్మ, మహామల్లుడూ, ద్వితీయ నందివర్మ వల్లవ మల్లుల శాసనాలవల్ల వారు చేర దేశాన్ని జయించినట్లు తెలుస్తున్నది. అలాటి తమిళ కావ్యం “నందిక్కలంబకం” వల్ల తృతీయ నందివర్మ రాజ్యం చేర దేశంలో కూడ వ్యాపించినట్లు కనబడు తున్నది. అయితే ఈ విషయాలను ధ్రువపఱచదగిన చేర దేశపు గ్రంథాలుగానీ మఱీ ఆధారాలుగానీ లేక పోవటం శోచనీయం. బహుశః ఈ దండయాత్రలు మెఱపు దాడులుగా జరిగి ఉంటాయి. అయితే ఈ రెండు రాజ్యాలకూ సాంస్కృతిక సంబంధం ఏర్పడినట్లు మాత్రం నిదర్శనాలు కనబడు తున్నాయి. మహేంద్ర వర్మ రచించిన “మత్తవిలాస ప్రహసనం” అనే హాస్య రూపకం కేరళ దేశంలోని చాళియాల్ నటులకు అత్యంత అభిమాన



- 1 రాజామహేంద్రవరము
- 2 విజయవాడ
- 3 మచిలీపట్నం
- 4 నెల్లూరు
- 5 గుంటూరు
- 6 ఎలూరు
- 7 కకినాడ
- 8 రాజామహేంద్రవరము
- 9 మచిలీపట్నం
- 10 రాజామహేంద్రవరము
- 11 రాజామహేంద్రవరము
- 12 రాజామహేంద్రవరము
- 13 రాజామహేంద్రవరము
- 14 రాజామహేంద్రవరము
- 15 రాజామహేంద్రవరము
- 16 రాజామహేంద్రవరము
- 17 రాజామహేంద్రవరము
- 18 రాజామహేంద్రవరము
- 19 రాజామహేంద్రవరము
- 20 రాజామహేంద్రవరము
- 21 రాజామహేంద్రవరము
- 22 రాజామహేంద్రవరము
- 23 రాజామహేంద్రవరము
- 24 రాజామహేంద్రవరము
- 25 రాజామహేంద్రవరము
- 26 రాజామహేంద్రవరము
- 27 రాజామహేంద్రవరము
- 28 రాజామహేంద్రవరము
- 29 రాజామహేంద్రవరము
- 30 రాజామహేంద్రవరము
- 31 రాజామహేంద్రవరము
- 32 రాజామహేంద్రవరము
- 33 రాజామహేంద్రవరము
- 34 రాజామహేంద్రవరము
- 35 రాజామహేంద్రవరము
- 36 రాజామహేంద్రవరము
- 37 రాజామహేంద్రవరము
- 38 రాజామహేంద్రవరము

కో॥ పూ॥ 200, 300 మధ్య కాల దక్షిణ భారత దేశము

పాత్రం అనే విషయం సువిదితమే. కాంచీ పల్లవ చరిత్ర ఆధారంగా దండి మహాళవి రచించిన “అవంతీ సుందరి కథ” లో కేరళదేశం గూర్చిన ప్రస్తావనలు చాలా ఉన్నాయి. వాటిని బట్టి ఆ మహాళవికి కేరళదేశం సుపరిచితం అని తోస్తుంది ఈ ‘అవంతీ సుందరి కథ’ అనేది దండి మహాళవి మిత్రుడైన ఒక బ్రాహ్మణ విద్వాంసుని సంగ్రహ చరిత్ర. ఆ బ్రాహ్మణుడు కవితో పల్లవరాజు సంస్థానానికి వెళ్ళి ఉంటాడు. శిల్ప కళ విషయంలో కూడ గమనార్హమైన ఒక విషయం ఉన్నది. కేరళదేశంలో కొండగుహలలో నిర్మించబడిన ఆలయాలలో పల్లవ శిల్పకళ ప్రభావం ప్రసరించింది. తిరువాన్కూరు మధ్య భాగంలోని కరియూరు వద్దనూ, దక్షిణ తిరువాన్కూరులోని తిరునండిక్కరై వద్దనూ నిర్మితమైన దేవాలయాలు ఇందుకు నిదర్శనాలు.

(కీ॥ శ॥ 7, 8 శతాబ్దాలలోని పాండ్యరాజులు చేరదేశం మీద అనేకపర్యాయాలు దండయాత్రను చేశారు. జయంత వర్మ (కీ॥ శ॥ 645 - 670) చేరదేశాన్ని జయించినట్లు సూచితమయే “వానవ” అనే బిరుదం వహించాడు మహా వీరుడైన అరికేశరివర్మ పరాంకుశుడు (కీ॥ శ॥ 670-700 సం॥) అనేకపర్యాయాలు చేరరాజును ఓడించి చివరకు అతన్ని పాళిగాలతో పట్టుకొన్నాడు. కోకాదయ రక్షాధీరుడు (కీ॥ శ॥ 700- 780 సం॥) కూడా “వానవ” బిరుదం ధరించాడు నెడుంజయని (కీ॥ శ॥ 705-815 సం॥) వేనాడును జయించి

నట్లు ఒకశాసనాన్నిబట్టి తెలుస్తున్నది. ఈశాసనం ఇప్పుడు మచరాసుమ్యూజియం (వస్తుప్రదర్శనశాల) లో ఉన్నది. ఈ శాసనంలో “వేనాడు” “వెల్పాడు” అని ఉదాహృతమైనది. అయ్యాలచరిత్రనుబట్టి అయివెల్ రాజధాని ఈ వెల్పాడు రాజధానికి సమీపంలోనే ఉండేదని తర్వాత క్రీ॥శ॥ 9వ శతాబ్దంలో ఆపేరు మారినదని స్పష్టపడుతున్నది. పాండ్యరాజులు దండయాత్రలను ఎదురుకోవటంకోసం చేరులు అయికోట తోడ్పాటు పొందినట్లు కనబడుతున్నది. అందువల్ల ఈ ఆయిలు లేక వేనాడురాజులు చేరరాజులకు సామంతులై ఉండవచ్చును, వేనాడును జయించిన పాండ్యరాజులు కేరళాన్ని లేక చేరదేశాన్ని జయించినట్లు శాసనాలలో వ్రాయించుకొన్నారు. (శ్రీమారసింహవల్లభుడు (క్రీ॥శ॥ 815సం॥- 862సం॥) కూడా తన ఇతర విజయాలతో బాటు కేరళాన్ని కూడా జయించినట్లు ప్రసిద్ధుడైనాడు. ఇతను దక్షిణ తిరువాన్కూరులోని కున్నూరువద్దనూ, విలింజంవద్దనూ గొప్ప విజయాలు పొందినట్లు తెలుస్తున్నది.

కేరళం చాళుక్యుల దృష్టిపథగలోకూడా పడ్డది. పల్లవులతో చేసిన యుద్ధాలలో పశ్చిమచాళుక్యులు పాండ్య వోళరాజులతో బాటు కేరళరాజులనుకూడా జయించారు. ప్రథమ విక్రమాదిత్యుడు (క్రీ॥శ॥ 635సం॥-681 సం॥) దక్షిణ దిగ్విజయయాత్రకు బయలుదేరినప్పుడు చేర-చోళపాండ్యరాజులను ముగ్ధురీసి ఎదురుకోవలసివచ్చింది. చివరకు ఆముగ్ధురీసి జయించాడు. దినయాదిత్యుడు, ప్రథమవిక్రమాదిత్యుడు

ద్వితీయకీర్తివర్మ ఈముగ్గురుకూడా చేరవిజేతలుగా ప్రసిద్ధులైనారు. ఈవిజయాలూ అన్నీ చాళుక్యశాసనాలవల్ల తెలుస్తున్నవే కాబట్టి ఇవి ఎంతవఱకు నిజమో చెప్పలేము.

చాళుక్యులను అనుసరించి రాష్ట్రకూటులుకూడా చేర దేశంమీద దండెత్తారు. చేరులను ఓడించిన రాష్ట్రకూటరాజులలో దండిదుర్గుడు ముఖ్యుడు. ఇతను కేరళరాజులను సవరివారంగా లోబఱచుకొన్నాడు. ఇతని తర్వాత మూడవ గోవిందుడు (క్రీశ॥ 783సం॥-814సం॥) కేరళాన్ని ముట్టడించి ప్రజలను అనేకవిధాల భయపెట్టాడు. చివఱకు మూడవ కృష్ణుడు (క్రీశ॥ 987సం॥-995సం॥, దక్షిణ దేశపురాజులను అందరినీ లోబఱచుకొన్నాడు.

పెరుమాళ్ రాజులలో దివరివాడు చేరమన్ పెరుమాళ్ శైవయోగి అయిన సూదరమూర్తికి సమకాలికుడు. అందువల్ల ఇతను రివశతాబ్ది ఉత్తరార్ధంలోగానీ, 9వశతాబ్దం మొదటిపాటిక సంవత్సరాలలోగానీ జీవించి ఉండాలి. ఇతని చరిత్రలో ముఖ్యంగా గమనించవలసిన విషయం ఒకటి ఉన్నది. శైవులూ, క్రైస్తవులూ, ముస్లిములూ, శైవులూకూడా ఇతని ఆదరణ పొందినవారే. ఇతను మహమ్మదీయమతం అవలంబించి మక్కాయాత్రకూడాచేసినట్లు ప్రతీతి ఉన్నదిగాని, ఇందుకు తగిన నిదర్శనాలు మూతంలేవు. కాని అతను ఏదోఒకమతాన్ని గాఢంగా విశ్వసించి ఇహభోగాలయందు విరక్తుడు అయి ఉండవచ్చును. అతను తన రాజ్యాన్ని బంధువులకూ సామంతులకూ

పంచిపెట్టాడన్న ప్రతీతికూడా ఉన్నదిగానీ, అదీ యెంతవఱకు సత్యమో చెప్పలేము. అయితే అతని అనంతరం రాజ్యంఛిన్నా భిన్నమైంది. చిన్నచిన్నరాజులు చాలామంది బయలుదేరారు. చివఱకు చేరరాజు సంతతివాడైన ఒకరాజు మొత్తందేశాన్ని స్వాధీన పఱచుకొన్నాడు.

మఱొక పెద్దసందేహం ఏమంటే చేరమన్ పెరుమాళ్ తాను మక్కాయాత్రకు బయలుదేతే సమయంలో కొల్లం శకాన్ని ప్రారంభించి ఉంటాడా అని. ఈశకంలో శకరా చార్యునిపేరుకూడా ఉదాహరించటం ఎలాసంభవించిందో! కొల్లం తొనివల్ల కొల్లం అభ్యుదయంతో ఈశకం ప్రారంభమైనదని తెలుస్తున్నది. క్విలన్ లో యూదువర్తకసంఘం ఒకటి ఏర్పడి నట్లూ, ఆవాణిజ్యంయొక్క క్రమాభ్యుదయం ఉద్దేశించే ఈ నూతన శకం ఏర్పాటైందనీ ఊహించవలసివస్తున్నది. ఇటు తర్వాత రెండుశతాబ్దాలకు ప్రథమ కులోత్తుంగుని సేనాని “సరలోక వీరుడు” “కొల్లం” నగర్నా ధ్వంసంచేసి “కొల్లం అలించాలందూ” అనే మరొక శకాన్ని సృష్టించినట్లు కనబ డుతూ ఉండడంవల్ల పై ఊహబలపఱచుకోవటానికి వీలు కలుగు తున్నది. అంతకుముందు “కొల్లంశకం” అనేది వెలసి ఉన్నట్లు అతను గుర్తించటంవల్లనే తన విజయానికి చిహ్నంగా దానిని ఇలామార్చి ఉండవచ్చును.

పరిపాలన:- ఈకాలంలో దక్షిణదేశపురాజ్యాలన్నిటి లోనూ పరిపాలన ఒకేవిధంగా ఉండేది. సార్వభౌమత్వంకానీ,

రాజత్వం కానీ వంశపారంపర్యంగా రాజుకువచ్చేది. ఔరంగ
పుత్రుడు లేనప్పుడు సింహాసనంకోసం తగవులు ప్రారంభ
మయ్యేవి. అటువంటి సమయాలలో మంత్రులూ, తదితరులయిన
పెద్దలూ చోక్యంచేసికొని ఆతగవులనుపరిష్కరించేవారు. క్రీ.శ
731వ సంవత్సరంలో పరమేశ్వరవర్మ పల్లవుడు స్వర్గస్థుడైనప్పుడు
ప్రధానులూ, “ఘటికులు” అని వ్యవహారంకల బ్రాహ్మణ
విద్వాంసులూ సమూహంచనలుచేసి రాజవంశానికి దగ్గఱి
వాడైననందివర్మ అనే రాజకుమారుణ్ణి రాజుగాఎన్నుకొన్నారు.

ప్రజల శాంతిభద్రతలను కాపాడవలసిన బాధ్యతమహా
రాజుది. అందువల్ల రాజుఅంటే ప్రజలకు కల గౌరవం ఇంతా
అంతాకాదు. ఈ కాలంలో రాజసభలయందు ఆర్యసంప్ర
దాయాలకు ఎక్కువ గౌరవం ఉండేది. రాజులు ఏమిచేసినా
మనుస్మృతి నిబంధనలకు అనుగుణంగా వర్తించాలనీ, ధర్మ
శాస్త్రజ్ఞుల సమ్మతితోనే రాజ్యవ్యవహారాలు పరిష్కారం
చెయ్యాలనీ కట్టబాట్లు వచ్చాయి. “ధర్మరక్షకుడు” లేక
“న్యాయరక్షకుడు” అని అర్థం యిచ్చే “ధర్మాధిరాజు” అనే
బిరుదం చాలామంది రాజులు వహించారు. ప్రభువు భగవం
తుని ప్రతినిధిగా రాజ్యంచేయాలనే దృష్టితో ప్రభుత్వం ఏర్ప
డకపోయినా, మతాచార్యులూ, పండితులూ, కవులూ, నీతి
మంతులూ అయిన వారి అభిప్రాయాలకు అనుగుణంగా ఆ స్థితి
సంప్రదాయబద్ధంగానే ప్రభుత్వం సాగేది.

ఏదియేమైనా, తమ ప్రభుత్వపద్ధతే విస్తరింపజేయ్యా
లనే ఆకాంక్షతో రాజులు యుద్ధాలు సాగించేవారు. రణ

శూరత, దిగ్విజయకాంక్ష రాజుల దండయాత్రలకు ప్రోద్బలం ఇచ్చేవి. నాటి యుద్ధపరికరాలుకూడా ఆ కాలానికి లిగినట్లు ఉండేవి. రథ, గజ, తురగ, పదాతులనే చతురంగబలాలు సైన్యానికి అతి ముఖ్యభాగాలు. యుద్ధాలకు ఉపయోగపడే రథాలు, రథికుడూ, సారథీ మాత్రమే కూర్చుండగలినంత చిన్నవిగా ఉండేవి. అయితే అసలు రథాలు యుద్ధాలలో ఉపయోగపడటం అంతగా లేదేమో అని సందేహించవలసి వస్తున్నది. సైన్యంలో గజబలానికి విశేష ప్రాముఖ్యంఉండేది. కాంచీపురంలోని వైకుంఠపెరుమాళ్ దేవాలయంలోని శిల్పాలు ఇందుకు నిదర్శనాలు. యుద్ధానికి ముందుగా ఏనుగుల చేతమద్యం త్రాగించటం హ్యూన్ త్సాంగ్ మహారాష్ట్రదేశంలో గమనించాడు. ఆశ్వికదళంలోనం పర్షియా, అరేబియా మొదలయిన దేశాలనుంచి గుఱ్ఱాలను తెప్పించేవారు. ఆశ్వికులు వక్షస్థలంమీదుగా కవచం అమర్చుకొనేవారు; శిరస్త్రాణాలు ధరించేవారు. ఈటెలూ, చాకులూ, కత్తులూ ముఖ్యాయుధాలుగా ఉపయోగించేవారు. ఇక సదాతిదళం ఎంతఎక్కువగా ఉంటే సైన్యం అంత పటిష్ఠంగా ఉంటుంది. దీనిలోని సైనికులు పాదచారులై యుద్ధంచేయ్యవలసినవారుకనుక ఈ దళానికి ఈ పేరు వచ్చింది. కాల్బలంలో విశేషభాగం సామంతులు తీసికొనివచ్చిచే అయిఉండేది. నౌకాదళ నిర్వహణనుగూర్చి మాత్రం ఏమీ తెలియటంలేదు. కాని చాళుక్యుల పశ్చిమర విజయాలూ, పల్లవులు సింహళం, మాల్దీవులమీద చేసిన దండ

యాత్రలు, పాండ్యుల విలింజం ముట్టడులూ గమనిస్తే నౌకాదళం ఆ రోజులలో అసాధారణం కాదని స్పష్టమౌతుంది.

ఇక ప్రజాపరిపాలనావిషయం విచారిస్తే ప్రతిరాజ్యానికీ ఒక అమాత్య పరిషత్తు ఉన్నట్లు కనబడుతున్నది. వైకుంఠ పెరుమాళ్ శాసనం ఒకటి “మంత్రిమండలి” అనేది ఉన్నట్లు చెప్పుతున్నది. “మంత్రిమండలి” అన్నా అమాత్యపరిషత్తున్నా ఒకటే. పాండ్య చాళుక్య పల్లవ కదంబ శాసనాలన్నిటిలోనూ మంత్రి, ప్రధానుడూ, మహాసామంతుడూ, ఉత్తరమంత్రి అనే ఉద్యోగులు ఉన్నట్లు కనబడుతున్నది. ఈ నాలుగురకాల ఉద్యోగులూ మంత్రిలే. ఏ రాజ్యానికైనా ఒక్కమంత్రి మాత్రమే ఉండటం ఎక్కడా కనబడదు. రాజ్యపరిపాలనకు సంబంధించిన అన్ని అంశాలలోనూ ముఖ్యం అముఖ్యం అని లేకుండా రాజులు మంత్రులతో సంప్రదించేవారు. కదంబరాజు శివచిత్తుడు ప్రధానమంత్రితోనూ ఇతరమంత్రులతోనూ కూడా సంప్రదించినమీదటనే ఏ సమస్యనైనా పరిష్కరించేవాడని ప్రతీతి. పాండ్యరాజు ప్రథమ రాజసింహుడు గాంగరాజకుమారిని తనయింటికి కోడలుగా చేసుకొనే సందర్భంలో మధురకవి అనే మంత్రిద్వారా పెండ్లి రాయబారులు జరిపి, అతనివల్లనే ఆ యత్నంలో కృతాస్థుడైనాడు. పల్లవరాజైన ద్వితీయ నంది వర్మ తనకు ప్రబలశత్రువైన చాళుక్యరాజుతో యుద్ధం చెయ్యటానికి మంత్రుల ఉపదేశంమీదనే సిద్ధపడ్డాడు.

చాళుక్య రాష్ట్రకూటరాజులు ప్రభుత్వాలలో విదేశాంగమంత్రిని “మహాసంధివిగ్రహికుడు” అనేవారు. ఇతర

రాజ్యాలతో యుద్ధంకానీ, స్నేహంకానీ నిర్వహించవలసిన బాధ్యత ఈ మంత్రిదే. మంత్రిమండలి అనేది కొన్ని బాధ్యతలను నిర్వహిస్తూఉండినట్లు స్పష్టమౌతున్నా, ఏమంత్రి అధికారం ఎంతవఱకుో నిర్ణయించటానికి ఆధారాలు లేవు. చాళుక్య రాష్ట్రకూటరాజుల శాసనాలనుబట్టి విదేశాంగ మంత్రి దేశపరిపాలనాశాఖలోకూడా కొంత బాధ్యత వహించి, రాష్ట్రాధికారిగానో, ప్రత్యేక కరగ్రాహిగానో (వన్నులు వసూలుచేసే అధికారి) పనిచేసేవాడని తెలుస్తున్నది. పల్లవ రాజ్యంలో ప్రధానమంత్రి, రాజగురువూ ఒకరే అయిఉండేవారు. ఉభయ కార్యాలయాలనూ అతనే పర్యవేక్షణ చేసేవాడు. “సిమత్తోండవర్మన్” నరిసింహవర్మ పల్లవునికి అమాత్యుడుగానూ, సర్వసేనానిగానూ ఉద్యోగించాడు.

రాణులకు గొప్పగౌరవం ఉండేది. కొందఱు రాణులు సాంఘిక కార్య కలాపాలలో పాల్గొనటమే కాకుండా, దేవాలయ నిర్వహణను సంస్కరిస్తూ, పర్వ దినాలలోనూ ఉత్సవ సందర్భాలలోనూ అనేక దానధర్మాలు చేస్తూ, నూతన దేవాలయాలు నిర్మిస్తూ, తటాకాలు త్రవ్విస్తూ, ఉండేవారనీ, భర్తలతోబాటు దండయాత్రలలో పాల్గొనేవారనీ కొన్ని గాంగశాసనాలు పేర్కొంటున్నాయి. రాష్ట్రకూట రాజైన ధ్రువునిరాణి శిలభట్టారిక సామ్రాజ్య బిరుదంతో భూదానాలు చేసే తన పేరనే ప్రభుత్వోద్యోగులకు ఉత్తరువులు పంపేది. ద్వితీయ పులకేశి సోదరి “అక్కదేవి” అనే చాళుక్యరాజు

కుమారి ఒకరాష్ట్రానికి ప్రధానాధికారిణి కావటమేకాకుండా, యుద్ధాలలోకూడా పాల్గొనేది. కాంచీపురంలోని కైలాసదేవాలయ నిర్మాణం పల్లవరాజుసంహునిరాణి స్వయంగాపర్యవేక్షించేది. అదేనగరంలోని ముక్తేశ్వరాన్ని కట్టించిందికూడా ఒక చక్రవర్తినే. ఆమె పల్లవమల్లునిరాణికావచ్చును.

రాష్ట్ర ప్రభుత్వ నిర్వహణ :- వాతాపి చాళుక్య ప్రభుత్వంలో మొట్టమొదటి సామ్రాజ్యాన్ని కొన్ని “విషయాలు”గా విభాగించారు. తర్వాత వాటికే “రాష్ట్రాలు” అనే పేరు వచ్చింది. సామ్రాజ్యం విస్తరించినకొద్దీ పెద్ద పెద్ద రాష్ట్రాలు ఏర్పడ్డాయి. పల్లవరాజ్యంలో పెద్దవిభాగానికి “విషయం” అనీ చిన్నవిభాగానికి అంటే ఈనాటి జిల్లావంటి దానికి “రాష్ట్రం” అనీ పేర్లుండేవి. రాష్ట్రకూటశాసనాలు పెద్దవిభాగాన్ని రాష్ట్రం అనీ దానికంటెచిన్నది “విషయం” అనీ, అంతకంటెచిన్నది “గ్రామం” అనీ పేర్కొంటున్నాయి. వేంగి మొదలయిన కొన్ని దక్కనురాజ్యాలలో రాష్ట్రంవంటి సామ్రాజ్యంతర్భాగానికి “మండలం” అనిపేరు. కర్ణాటదేశంలోని కొన్ని విభాగాలకు “స్థలం” అనీ, ఇతరదేశాలలోని విభాగాలకు “కంపన” అనీ విషయానికి పర్యాయపదాలుగా ఉండేవి. రాష్ట్రానికి జిల్లాకూకల వ్యత్యాసాన్నిబట్టి దక్కను లోని వివిధరాజ్యాలలో వేరువేరు పేర్లు వాడుకలోఉండేవి. ఆవిధంగా కొన్ని రాజ్యాలలో జిల్లాకు “రాష్ట్రాలు” అనీ కొన్నింటిలో “విషయాలు” అనీ పేర్లుండేవి. చేర పాండ్య

రాజ్యాలలోని రాష్ట్రానికి “నాడు” అనీ, జిల్లాకు “కట్టమ్” లేదా “కొట్టం” అనీ గ్రామానికి “ఊరు” “గ్రామం” అనీ పేర్లు.

రాజబంధువునుకానీ పితృమానుభవంకల రాజోద్యోగిని కానీ, సామంతరాజునుకానీ రాష్ట్రాధికారిగా నియమించేవారు. సాధారణంగా రాజుకు దగ్గఱిచట్టాలనే రాష్ట్రాధికారులుగా నియమించటం జరిగేది. అన్ని రాజ్యాలలోనూ రాజకుమారుణ్ణిగానీ, సోదరుణ్ణిగానీ యువరాజుగా నియమించటం ప్రసిద్ధ సంప్రదాయం. ఈయువరాజు కనుక పరిపాలనా దత్తుడై ఉంటే ఇతనిని రాష్ట్రాధికారిగా నియోగించేవారు. రాష్ట్రాధికారులకు చాలా స్వాతంత్ర్యం ఉండేది. తమ క్రింది ఉద్యోగులను వారే నియమించుకొనేవారు. ఒక్కొక్కప్పుడు రాష్ట్రాధికారి పదవి వంశవారంపర్యంగా వర్తించటం కూడా ఉండేది. అలా జరగటంవల్ల ఒక్కొక్కప్పుడు రాష్ట్రాధికారులు స్వాతంత్ర్యం ప్రకటించుకొనటమన్నూ సంభవించేది.

స్థానిక ప్రభుత్వం:- దక్షిణభారతంలో విస్తృతమైన స్థానిక స్వయంపరిపాలనా పద్ధతిని గుఱించి తెలిసికొనవలసినది చాలా ఉన్నది. కాని చరిత్రకారులు “బ్రహ్మదేయాలు” అనే వాటికీ సాధారణ గ్రామాలకూ కలతేడాగుర్తించక అన్నింటినీ ఒకేరకంగా భావించటంవల్ల గ్రామపరిపాలనాపద్ధతిని విస్పష్టంగా వివరించలేకపోయారు. వాస్తవానికి గ్రామగ్రామానికీ సాధారణ సభ ఒకటి ఉండేది. తమిళనాడులో ఈసభకు “ఊరు” అనిపేరు, కేరళలో “తార” అనీ తెలుగులో “గ్రామ” అనీ, కన్నడలో

“గ్రామ” అనీ దీనికి పర్యాయపదాలు. సాలంకాయన శాసనాలలో “ముతుడు” అనేదీ, చాళుక్య నిర్మిత దేవాలయాలలోని శాసనాలలో “గ్రామకూటం” అనేదీ గ్రామణి సలహాలనుసరించి సాగుతూవచ్చిన గ్రామపరిపాలనను సూచిస్తున్నాయి. క్రీ॥శ॥ 9వ శతాబ్దపు చరిత్ర సామగ్రివల్ల కేరళలో మూడురకాల స్థానిక ప్రభుత్వాలు ఉన్నట్లు తెలుస్తున్నది. ఒకటి తారలేక గ్రామానికి సంబంధించినకూటం అనేది; ఇంకొకటి నాడు లేక జిల్లాకు సంబంధించినది. మూడవది మొత్తం కేరళదేశానికి సంబంధించినది. ఈ పరిపాలక సంఘాలు తిరునవైలో సమావేశం జూతూఉండేవి. 9వ శతాబ్దంలో వినవచ్చిన ఈ పరిపాలక సంఘాలు చాలాకాలంనుంచీ ఉంటూఉన్న సంస్థలుగా కనబడతాయి. అయితే ఇవి ఎలా ఏర్పాటయ్యేవో, వీటి విధులేమిటో తెలుసుకోవడానికి తగిన ఆధారాలు చిక్కలేదు. ఇవి బహుశః సంగంఝుగంనాటి “మానమ్” లేక “పాదియిల్” వాటి తర్వాత అదే పద్ధతిలో విస్తృతాలయి ఉంటాయి.

“సభలు” లేక “మహాసభలు” అనేవి “బ్రహ్మదేయాలు” లేక బ్రాహ్మణగ్రామాలలో ఉండే సభలు. తెలుగు కన్నడ దేశాలలో వాటికి “మహాజనులు” అని పేరు. ఈ సభలకు దేవాలయాలు, గ్రామస్థుల సమస్యలు విచారణీ యాంశాలు. ఇదివఱకే చెప్పినట్లుగా శాతవాహనులనాటి నుంచీ బ్రాహ్మణబృందానికి గ్రామాలలో స్థిరనివాసం కల్పిస్తూ ఉండటం దక్షిణభారతంలో మహారాజులకు ఒక ముఖ్య

కార్యంగా ఉంటూవచ్చింది. 9 వ శతాబ్దానికి వల్ల వరాజ్యంలో 20 “బ్రహ్మదేయాలు” (బ్రాహ్మణగ్రామాలు) ఏర్పడ్డాయి. పాండ్యరాజ్యంలోకూడా ఇన్ని అని సంఖ్య చెప్పటానికి ఆధారాలు లేకపోయినా చాలా బ్రాహ్మణగ్రామాలు ఏర్పడతాయి. దంతివర్మవల్లవుడు సింహాసనం ఎక్కినతర్వాత 20 సంవత్సరాలు గడిచినపిమ్మట చేసిన శాసనాన్నిబట్టి మహాసభవారు న్యాయనిర్ణయమూ, సరిహద్దు తగాదాల పరిష్కారమూ చేస్తూఉండేవారని తెలుస్తోంది. తిరునల్వేలిజిల్లాలోని మానూరులోని ఒక మహాసభ ఏవిధంగా పనిచేసేదీ సంపూర్ణంగా తెలియజేసే 9 వ శతాబ్దానికి శాసనం ఒకటి లభించింది. 10 వ శతాబ్దంలోని ఉత్తరమేరూరులోని సభ విధి నిర్వహణకూడా దీనిమాదిరిగానే ఉన్నట్లు కనబడుతున్నది. ఉత్తరమేరూరు శాసనంలో మహాసభ ఏవిధంగా యేర్పడేదీ యేయే బాధ్యతలు నిర్వహించేదీ స్పష్టంగా నిరూపితమైంది. ప్రత్యేక కార్యక్రమాలలో యేర్పడే కార్యనిర్వాహకసంఘాల పున్నతీ, సభ్యులను ఎన్నుకొనే ప్రక్రియ ఈ సమస్తమూ అధునాతన పద్ధతుల మాదిరిగానే వుండేది. అయితే అన్ని మహాసభలు ఇల్లాగే వుండేవని చెప్పలేము. అనేక గాంగశాసనాలలో ఈ మహాసభలు కొందఱు పెద్దలను ఎన్నుకొనటం ద్వారా యేర్పడుతూ వచ్చినట్లు కనబడుతున్నది. దక్షిణరాజ్యాల్లోని అన్ని మహాసభలవలెనే ఇవికూడా స్వతంత్రంగా కొన్ని తీర్మానాలు చెయ్యటం వాటిని అమలుపరచటం

ప్రజల తగవులను పరిష్కరించటం చేసేవి. క్లిష్టసమస్యలు రాజ నిర్ణయానికి వశమైపెట్టేవి. చాళుక్య గాంగవాసనాలలో భూ సంబంధమైన వ్యాజ్యాలుగానీ, ధర్మసంస్థలనిర్వహణలోవచ్చిన అభిప్రాయభేదాలుగానీ పరిష్కరించే అధికారికి ధర్మకార్మికుడు అని వ్యవహారం ఉన్నట్లు కనబడుతున్నది. మఱి దక్షిణప్రాంతాలలో తప్ప తక్కిన దక్కనులో అంతటా బ్రహ్మదేయాలలోని మహాసభల కార్యకలాపాలను రాజోద్యోగులు గమనిస్తూ ఉండేవారు. వర్తకులూ, లలితకళలవల్ల జీవించేవారూ అధిక సంఖ్యలోనివనించేపట్టణాలలోనూ, మహానగరాలలోనూ, ఆయా వృత్తుల వారికి ప్రత్యేక సంఘాలుండేవి. తమిళనాడు, కేరళ ప్రాంతాలకంటే తక్కిన దక్కనులోని నగర సంఘాల పరిపాలనా విధానాన్ని గురించి ఎక్కువ వివరాలు తెలుస్తున్నాయి. పట్టణాలలో వర్తక కార్మిక సంఘాలుమాత్రమే కాక సాధారణ పౌరసంఘాలుకూడా ఉండేవి. ఈ సాధారణ పౌరసంఘంలో అష్టావశవణ్ణాల ప్రతినిధులు ఉండేవారు. ఈసంఘం కొన్ని న్యాయసూత్రాలను నిర్మించి, నాగరికుడు (నోతిగరుడు) న్యాయాధికారి (మేజిస్ట్రేటు) నగరరక్షక భటాధికారులద్వారా ఆసూత్రాలు ఆచరణలో పెట్టించేది.

అయితే అత్యంత దక్షిణప్రాంతంలోని నగరాలలో వలె ఈదక్కను నాగరికసంఘాలకు విశేష స్వాతంత్ర్యం ఉండేది కాదు. ఉభయప్రాంతాలలోని సంఘాలూ ఒకేరకమైనవైనా ఉత్తర ప్రాంతంలోని సంఘాలమీద రాజోద్యోగుల పర్య

వేక్షణమాత్రమే కాకుండా, ఒక్కొక్కప్పుడు జోక్యంకూడా ఉంటూ ఉండటంవల్ల సంఘాధికారం కొంతవఱకు సంకుచితమౌతూ ఉండేది. దక్కను నాగరక సంఘాలలో దక్కను నగర సంఘాలలో అధ్యక్షుణ్ణి “గావుండడు” అంటారు. జమా ఖర్చులు వ్రాసే ఉద్యోగికి “సెనబోవుడు” అనిపేరు. “గ్రామ కురకుడు” గ్రామాధికారి (ముససబు) ఈ ఉద్యోగులు ప్రభుత్వానికీ సంఘానికీ అనుబంధంవంటివారు. దక్షిణ నగర సంఘాలలో “కరణ త్తర్” (తెక్కలు వ్రాసే ఉద్యోగి) “మధ్యస్థుడు” అనే ఉద్యోగులు సంఘశాసనాలు అమలుపఱచే ఉద్యోగులు.

కార్మిక సంఘాలకంటే వర్తకసంఘానికి ఎక్కువ పలుకుబడి ఉండేది, ఈ వర్తకసంఘం విధులూ కార్యనిర్వహణవిధానమూ బ్రహ్మదేయాలలోని మహాసభలమాదిరిగానే ఉండేవి. దక్షిణభారతం అంతటా శాఖోపశాఖలుగా విస్తరించిన “నానాదేశి” అనే పెద్ద వర్తకసంఘం ఒకటి ఉండేది. భాషా ప్రాతిపదిక మీద ఏర్పడ్డ ‘నానా వర్తకసభ్యులతో ఈ సంఘం ఏర్పడేది. ఈ స్థానికసంఘాలకు కన్నడంలో “వీరబనజు” అనీ తమిళంలో “వీరవలంజయూరు” అనీ వ్యవహారం ఉన్నట్లు శాసనాలవల్ల తెలియవస్తున్నది. కేవలం వాణిజ్యభివృద్ధికోసమే ప్రారంభమైన ఈ వర్తకసంఘం క్రమంగా ఒక మహాసంస్థగా విస్తరించి, ఇటీవలికాలంలోని ఇంగ్లీషువారి తూర్పు ఇండియా వర్తకసంఘామాదిగా సొంత పైనికదశాన్నికూడా ఏర్పరచుకొన్నది. 11, 12 శతాబ్దాలలో ఈ “నానాదేశి” అత్యుచ్చస్థితిలో ఉన్నది.

సంఘజీవనం : ఈ కాలంలో మహారాజుల ఆదరణతో ప్రత్యేక గ్రామాలలో నివసిస్తూఉండే బ్రాహ్మణులు సంఘంలో మంచి ప్రాబల్యం సంపాదించారు. మదరాసు పురాతన వస్తువదర్శనశాలలో కనిపించే జటిలవర్మ పాండ్యుని తామ్రశాసనంవల్ల మగధదేశంనుంచి కొంతమంది బ్రాహ్మణులు పాండ్యదేశానికి వలసవచ్చినట్లు తెలుస్తున్నది. అయితే ఈ బ్రాహ్మణులు పాండ్యదేశంలో ఎప్పుడు స్థిరపడ్డదీ సరిగా తెలియకపోయినా, బహుశః ఇది 9 వ శతాబ్దానికి ముందే జరిగిఉంటుందని నిస్సందేహంగా చెప్పవచ్చును. చాళుక్య కదంబ రాజ్యాలలోనూ పల్లవ చేర గాంగరాజ్యాలలోనూ కూడా బ్రాహ్మణులకు ప్రత్యేకగ్రామాలు ఉన్నట్లు కనబడుతుంది. ఈ బ్రాహ్మణులు దేవాలయనిర్వహణలో నియుక్తులయి ఉండేవారు. తరచుగా బ్రాహ్మణ గ్రామాలలో రాజులు దేవాలయాలు కట్టిస్తూఉండేవారు. దేవాలయ నిర్వహణంలో బ్రాహ్మణులకే ఎక్కువ బాధ్యత ఉండేది. త్వరలో దేవశాలు గొప్ప విద్యాలయాలైనాయి. ఇవేకాక, మఠాలూ, ఘటికాలూ, వైత్యాలూ కూడా విద్యామందిరాలగా, పుణ్యస్థలాలుగా పరిగణనలోకి వచ్చాయి. విద్యాబోధన దేవాలయాలలోగానీ, తత్త్వంతాలలోగానీ జరిగేది. క్రీ॥ శ॥ 4 వ శతాబ్దానికి పూర్వమే కాంచీపురంలోని ఒక ఘటికం ప్రసిద్ధ విద్యాలయమైంది. అక్కడ చదువుకొన్న వారెందఱో మహాపండితులైనారు. ఇప్పటి ఉత్తర ఆంధ్రా

జిల్లాలోని ఖేలింగర్లో ఒక గొప్ప ఘటికం ఉండేది. గాంగ
 పల్లవరాజయిన నృపతుంగవర్మ ప్రధానమంత్రి పుదుచ్చేరి
 దగ్గరఉండే బహుగ్రామ విద్యాస్థానానికి నూడుగ్రామాలు
 దానంచేశాడు. ఇంకా తెలుగు కన్నడ దేశాలలో ఎన్నో
 ఘటికాలుండేవని శాసనాలవలన తెలుస్తున్నది. క్రీ॥ శ॥ 9, 10
 శతాబ్దాలలోని శాసనాలవలన అత్యంత దక్షిణానఉన్న కండ
 లూరు, పార్థివశేఖరపురం, కన్యాకుమారులలోని “సాలైలు”
 అనేవి ఘటికాలమాదిరిగానే గొప్ప విద్యాపీఠాలుగా ఉన్నట్లు
 తెలియవస్తున్నది. ఇంతేకాక బ్రాహ్మణవిద్వాంసులకు వారి
 వారి పాండిత్యానికి తగ్గట్టు భూరిసత్కారాలు చెయ్యట
 మున్నూ జరిగేది. ఒక్కొక్కప్పుడు ఒక్కొక్కగ్రామం
 సంపూర్ణాధికారంతో దానంచెయ్యటమున్నూ ఉండేది. ఇటు
 వంటిగ్రామాలకు “అగ్రహారాలు” అని పేరు. ఎనిమిదవ శతా
 బ్దంలో ద్వితీయ నందివర్మ పల్లవుడు తంజావూరుజిల్లాలో కుంభ
 కోణందగ్గతా, నాగపట్టణందగ్గతా ఇచ్చిన రెండు అగ్రహా
 రాలూ ఇటువంటివే. విష్ణుకుండినవంశస్థుడైన మాధవవర్మ
 గోదావరీ మండలంలోని పొలమేరు అనే గ్రామాన్ని ఒక
 బ్రాహ్మణునికి అగ్రహారంగా ఇచ్చినట్లు తెలుస్తున్నది. సర్వ
 దానాలలో బ్రాహ్మణులుకు అగ్రహారాలు ఇవ్వటం రాజులకు
 ఒక సంప్రదాయంగా ఏర్పడినట్లు కనబడుతుంది. రాజులు
 పట్టాభిషేక సమయంలో ఎన్నెన్నో బహుమతులు ఎందఱికో
 ఇచ్చేవారు. ఇంతేకాక గోసహస్రాలూ (వెయ్యి అవులను

దానం చెయ్యటం) హిరణ్యగర్భాలూ (బంగారు గోవును దాన మివ్వటం) దాత యెత్తుబంగారం తూచి పంచి యిచ్చే తులూ భారాలూ మొదలైనవి మహిమాత్సవంగా జరిగేవి. ప్రథమ రాజసింహపాండ్యుడూ ఇంకాఎందఱో వేనాడురాజులూ, గాంగ రాజులూ, ఆంధ్రరాజులుకూడా ఇటువంటి దానాలను బ్రాహ్మణులకు ఇచ్చినట్లు తెలియవస్తున్నది. (చాళుక్య విజయాదిత్యుని (క్రీ॥ శ॥ 696సం॥-734 సం॥) రాణి హిరణ్యగర్భిని అనే దానం చేసింది. మొత్తంమీద ఈ కాలంలో మతాచార్యత్వం వహించిన జాతికి ఎంతో ఆదరం ఉండేదనటంలో ఏమీ సందేహము లేదు.

కులభేదాలు అంతపట్టించుగా ఉండేవికావు. రాజకుటుంబాలలో ఉన్నట్లే ఇతర ప్రజలలోకూడా వర్ణాంతర వివాహాలు ఉండేవి. కదంబ కాకుత్స్థవర్మా, వాకాటక రుద్రసేనుడూ బ్రాహ్మణులే అయినా, వైశ్యరాజులకు తమ కూతుండ్రను ఇచ్చి వివాహాలుచేశారు. బ్రాహ్మణుడైన ఒక ఇక్ష్వాకురాజు శకరాజు కుమారిని పెండ్లాడాడు. దంతివర్మవల్లపుని రాణికూడా ఒక బ్రాహ్మణ ప్రభువు కూతురు.

వృత్తివరణం కులాలనుబట్టి జరుగుతూవచ్చినా, ఇతర కులవృత్తుల్ని కొంతమంది అవలంబించటంకూడా ఉండేది. బ్రాహ్మణుడు రాజ్యాలు వీలటం అలా వుండగా, కొందఱు బ్రాహ్మణులు వాణిజ్యమూ, శిల్పనిర్మాణమూ, ప్రభుత్వోద్యోగమూ మొదలయినవి చేసేవారు. వాస్తవానికి ఇతర జాతులకంటే దక్షిణియులు అనేవారు దక్షిణ భారతంలో చాల

తక్కువమంది మాత్రమే. ఇంతేగాక యుద్ధ పరిశ్రమ ఒక్క
క్షుత్రియుల సొత్తుగానే లేదు. పచాతిదళం మొదలయిన
వాటిలో ఎక్కువమంది శూద్రులే. శూద్రులలో వివిధశాఖలు
బయలుదేరాయి. దక్కనులోని రెడ్లూ, కాపుల మాదిరిగా,
తమిళదేశంలో వెల్లూలులు వెనుకటిమావిరిగానే భూస్వాములు
గానూ, కర్షకులుగానూ ఉండేవారు. మొత్తం దక్షిణదేశం
అంతటా శ్రేష్టులు, (సెట్టులు) వాణిజ్యంలో ప్రధానపాత్ర
వహించారు. వైశ్యులను చెప్పకొనే కోమటి సెట్టులు
మాదిగకులతో గాఢ సంబంధం కలవారుగా ఉండేవారు.
కోమటుల ఇండ్లలో జరిగే వివాహానికి మాదిగ ఇంటినుంచి
అగ్నిహోత్రం తీసుకురావటం ఆచారంగాఉండేది. ఇంతేగాక, కమ
సాలులూ, వడంగులూ, మిగిలిన చేతిపనులవారూ మొదలైన
వివిధ కులాలవారు అన్యోన్యంగా వివాహాలు జరుపుకొనేవారు.
వైద్యవృత్తి ప్రధానంగాకల జాతికి పెద్దపెద్ద ఔషధశాలలూ,
చికిత్సాలయాలూ ఉన్నట్లు రివ శతాబ్దంనాటి కొన్ని పాండ్య
శాసనాలవలన తెలియవస్తున్నది. ఈజాతికి ఇతర జాతులతో
వివాహసంబంధం వుండేది. బృహద్ధర్మ పురాణాన్నిబట్టి వైశ్యు
లకు శూద్రస్త్రీలయందు కలిగిన సంతానమే కరణకులంగా
వర్పింపని తెలుస్తున్నది. తమిళశాసనాలలో ఈకరణకులం
ప్రసక్తి కనబడుతున్నది. కరణాలు రాజోద్యోగులుగా నియుక్తు
లయేవారు. దేవాలయాలకూ, ఇతరసంస్థలకూ ఆదాయ
వ్యయాలలెక్కలు వీరే తయారు చెయ్యటం జరిగేది. ఉత్తర

భారతంలోనూ, పడమటి దక్కనులోనూ కల్పితకాయస్థులు శూద్రులని స్మృతిపచనం. వీరు గుమాస్తాలుగానూ, అధికారులుగానూ కూడా ఉద్యోగాలు చేసేవారు. మనువు పేర్కొన్న అంబష్టులు (మంగలివారు) బ్రాహ్మణులకు వైశ్యస్త్రీలయందు జన్మించిన వారు. వీరు వ్యవసాయమూ, శస్త్రచికిత్సా మాత్రమే కాక ఇతర ఉద్యోగాలు కూడా చేసేవారు. అత్యంత దక్షిణ దేశంలో ఊరకలుగానూ, వైద్యులుగానూ పనిచేసేవారు ఈ అంబష్టు కులంవారే అయి వుంటారు. కులాలన్నింటిలోనూ తక్కువది చండాలుజాతి. స్మృతులనుబట్టి అనాథప్రేతాలను శ్మశానానికి చేర్చటమూ, క్రూరశిక్షలకు అర్హులైన వారిని వధించటమూ మొదలయిన సీచకార్యాలు వీరి పనులని తెలుస్తున్నది. వీరు అస్పృశ్యులని చెప్పి, అగ్రకులాలవారు వీరికి చాలా దూరంగా ఉండేవారు. క్షీ॥శ॥ అయిదవ శతాబ్దంలో హిందూ దేశానికి వచ్చిన పాహియాన్ అనే చైనాయాత్రికుడు మధ్యభారతంలో ఈ చండాలురు తప్పనిసరిగా నగరాలకూ, విపణిస్థలాలకూ వెలుపల నివసిస్తూవుండే వారనీ, వీరు ఎప్పుడైనా పురవీధులకు రావలసిన స్త్రీ, ఒకకట్టతో చప్పుడుచేస్తూ రావలసి వుండేదనీ, ఆచప్పుడువినగానే అగ్రవర్ణులు దారితొలగి పోయేవారనీ వ్రాశాడు. క్షీ॥శ॥ 7 వ శతాబ్దపువాడైన హ్యూన్ త్సాంగ్ వీధులు ఊడ్చేవారూ, కసాయివాండ్రూ, తలవరులూ, మొదలయిన ఇతర సీచజాతివారుకూడా అస్పృశ్యులుగా ఉండేవారని వ్రాశాడు. ఈ ఆంక్షలు క్షీ॥శ॥ 7, 8వ శతాబ్దాలలో దక్షిణ

దేశానికికూడా వ్యాపించాయి. కేరళంలో ప్రాబల్యం వహించిన సంబూద్రులు ఈ ఆంక్షలను చాలా కఠినంగా అమలు పఠించారు. ఇతర దక్షిణరాజ్యాలలోకూడా ఈ అస్పృశ్యత క్రమంగా వేళ్ళు పాడుకొన్నది.

నిజం చెప్పవలసినవస్తే తర్వాత తర్వాత బయలుదేరిన స్పృతికర్తలూ, పురాణధర్మశాస్త్ర వ్యాఖ్యాతలూ కులభేదాల విషయంలో క్రొత్తగా కఠిననియమాలను ప్రవేశపెట్టారనాలి. సంస్కారప్రకాశిక అనే స్పృతిలో పరాశరుడు శూద్రపాకం తీసటం అలాఉండగా, శూద్రునితో సమానమైన పీఠమీద కూర్చోవటంకానీ, శూద్రునిదగ్గర చదువుకోవటంకానీ తగదని నిషేధించాడు. శూద్రస్వర్ణ మాత్రమే కాకుండా, శూద్రుని దృష్టి తగినాకూడా మైలవడ్డపై అని కొన్ని గ్రంథాలలో ఉన్నది. క్రీ.శ. 9వ శతాబ్దంలో మనుస్మృతి వ్యాఖ్యానించిన మేధాతిథి బ్రాహ్మణ, క్షత్రియ, వైశ్య, శూద్ర శవాలను వరుసగా, తూర్పు, ఉత్తరం, పడమర దక్షిణాలనగర్వారాల గుండా శ్మశానానికి తీసికొని వెళ్ళాలని నిర్దేశించాడు. ఉత్తర దేశంలోకంటే దక్షిణదేశంలో కులభేదాలుతీవ్రరూపంతాల్చిన కొద్దీ ఇటువంటి నిబంధనలన్నీ బయలుదేరాయి. ఉత్తరభారతపు బ్రాహ్మణులకంటే దక్షిణభారతపు బ్రాహ్మణులు కొంచెం తక్కువవారనే భావం వుండేవనటం ముఖ్యంగా గమనించదగ్గ విషయం. ఓడ్ర (ఒరిస్సా), ఆంధ్ర, టక్కా (పంజాబు) ద్రావిడ (తమిళ, కొంకణ దేశాలు) మ్లేచ్ఛదేశాలనీ, ఈ దేశాలలో

నివసించే బ్రాహ్మణులు తక్కువవారనీ, వీరిని అపరకర్మలకూ బ్రాహ్మణాధ్యక్షులకూ పిలువగూడదనీ మత్స్యపురాణం నిషేధిస్తున్నది. దక్షిణభారతంలోని బ్రాహ్మణులు అనార్యులతో కలిసి మెలసి పుంబున్నారనే అభిప్రాయమే ఔత్తరాహలయిన బ్రాహ్మణులకంటే దాక్షిణాత్య బ్రాహ్మణులు తక్కువ వారుగా పరిగణించటానికి కారణం.

రాష్ట్రాధినాయకులలోనూ, సంఘంలోనూ బ్రాహ్మణులకు ఆధిక్యం లభించటంచేత ఆర్యవిశ్వాసాలు దేశంలో పరివ్యాప్తమైనాయి. మతసిద్ధాంతాలలో అంతకుపూర్వమే ప్రారంభమైన పరివర్తనం మఱింత దృఢపడింది. నూతన దేవతల చేరికతో ఆర్యమతం సువిశాలమైంది. క్రొత్త ఆచారాలు ఏర్పడ్డాయి. దేవాలయాలవద్ద చెయ్యవలసిన పూజావిధానాలూ, ఉత్సవాల్నూ అధికమైనాయి. పురోహితులకూ అర్చకులకూ క్రమంగా ప్రాబల్యం ఏర్పడింది. ఆయితే ఈ నవీనత దక్షిణ భారతంలోని హైందవస్వరూపాన్ని సంపూర్ణంగా మార్చలేదనిమాత్రం స్పష్టపరచుకోవాలి. బ్రాహ్మణులూ తక్కిన పెద్దకులాలవారూ ఈ నూతనపద్ధతులను అనుసరించినా, మిగిలిన సామాన్యప్రజ ఇంకా గ్రామదేవతలనూ, దేవుళ్లనూ ఆరాధిస్తూనే ఉన్నది. వృక్షపూజ, నాగపూజ అలాఉండగా దయ్యాలనూ, భూతాలనూ, చనిపోయిన పూర్వకులనూ ఆరాధించటంకూడా సాగింది. అప్పడప్పుడు సంభవించే ఈతిబాధల నుండి తప్పకొనటానికి దేవతలకు జంతుబలులుకూడా ఇచ్చే

వారు. దేవతలను సంత్సర్పివటచటంకోసం అనేకవిధాల శరీరాన్ని శోషింపజేసికోవటమూ, ప్రాచ్యోపవేశాలుకూడా సాగాయి.

అయితే అగ్రవర్ణులు ఇటువంటి ఆచారాలను ఎంతమాత్రమూ అరికట్టటానికి పూనుకోకపోవటం గమనార్హమైన విషయం. శూద్రులలో చాలాభాగం ప్రాచీనదేవతలనూ నూతనదేవతలనూకూడా ఆరాధిస్తూవచ్చారు. క్రీస్తుశకం తొలి శతాబ్దాలలో మాంసాహారం తగదనే ప్రచారం సాగినతర్వాత శూద్రులు మిగతావర్ణాలవారికి కొంచెం ఎడమైపోయారు. కానీ తరతరాలుగా తాము సేవిస్తూవచ్చిన దేవతలనుమాత్రం వదలిపెట్టలేదు.

హిందువులలో ఇటువంటిమార్పులు వస్తూవుండగానే బౌద్ధమూ, జైనమూ తమ స్థితిగతులను అభివృద్ధిచేసికొనటానికి ప్రయత్నాలు సాగించారు. వారి విహారాలనుంచీ, విద్యావీతాలనుంచీ అనేక పరివ్రాజకులూ, విద్వాంసులూ బయలు దేరారు. సారస్వతానికీ, కళలకూ, ఇతర విద్యలకూ వారు చేసిన సేవ అపారం. జైన బౌద్ధ మతాలవల్ల దక్షిణ భారత సంస్కృతికి కలిగిన అభివృద్ధి ఎంతటిదో ఇంతవఱకూ మనము గుర్తించనేలేదు. ముఖ్యంగా ఆంధ్ర కేరళ దేశాలలో బౌద్ధమూ, కన్నడ తమిళ దేశాలలో జైనమూ ప్రజల ఆచారవ్యవహారాలలోనూ అభిప్రాయాలలోనూ విశేషంగా ప్రతిఫలిస్తున్నాయి. ఆ ఉభయమత సంప్రదాయాలూ,

సిద్ధాంతాలూ అనేకం సంఘంలో చొచ్చుకొనిపోయాయి. అహింసాసిద్ధాంతంమీద వారికిగల గాఢవిశ్వాసం, శాకాహారంతోనే ఆకలి చల్లార్చుకోవాలనే సంప్రదాయానికి మూల కారణమై ప్రత్యక్షంగానూ పరోక్షంగానూకూడా దక్షిణ భారతీయులమీద ఎంతోవఱకు తన ప్రభావం ప్రసరింపజేసింది. జైనులూ, బౌద్ధులూకూడా రాజుల ఆదరం సంపాదించటానికి విశేషంగా కృషిచేశారు. ఆ కృషిలో వారు అనేక సందర్భాలలో కృతకృత్యులై నారుకూడాను. గాంగులూ, కొంతమంది చాళుక్యులూ, రాష్ట్రకూటులూ, ఇంకా ప్రాచీన తమిళులూ కూడా జైనమతాన్ని అభిమానించారు. హిందూమతం బౌద్ధమతంలోని విశిష్టతను తనలో జీర్ణించుకోగానే ఆంధ్ర కేరళ దేశాలలో బౌద్ధమతం నామమాత్రావశిష్టమైంది. జైనమతం మాత్రం తమిళ కర్ణాట దేశాలలో సారస్వతంమీద ఆధిపత్యం వహించి చాలాకాలంవఱకూ నిలద్రొక్కుకొని వుండగలిగింది.

శ్రీ॥ శ॥ 7 వ శతాబ్దంవఱకూ ఈ మూడుమతాలూ ప్రశాంతంగానే అన్యోన్య విజిగీవతో కృషిచేశాయి. అభిప్రాయభేదాలు పుట్టక పోలేదు. ఒకరిని ఒకరు సాధించటానికి తీవ్రంగా కృషిచెయ్యకుండాపోలేదు. కాని 7 వ శతాబ్దంవఱకూ ఏ మతమున్నూ బలప్రయోగానికి పూనుకోలేదు. భక్తి అనే ఉద్యమం సాగటంతో హిందూసంఘంలో సంస్కరణానికి విశేష కృషి సాగింది. శైవుల ప్రార్థనగీతాలు ప్రజాసముదాయాన్ని ఎంతో ఆకర్షించటంవల్ల తమిళదేశంలో శైవ


యోగులు ప్రాబల్యం వహించారు. అప్పటికి బౌద్ధం బాగా బలహీనమైంది; జైనమతం స్థితి అస్తవ్యస్తమైంది. హిందూ మతం ముందు జైనం అనేక ప్రదేశాలలో పరాజితమూ, పలాయితమూ కావలసివచ్చినప్పటికీ దక్షిణభారతంలోని కొన్ని కొన్నిచోట్లమాత్రం కాలూని నిలువగలిగింది. అయితే చాలామంది జైనులు హిందువులైపోయారు. అనేక జైన మతాలు హిందూదేవాలయాలుగా మారిపోయినాయి.

కేరళం బౌద్ధానికి ఒక ముఖ్యస్థావరంగా ఉండేది. బౌద్ధంలోపాటు జైనమూ అక్కడ వ్యాపించింది. కాని క్రీ. శ. 7 వ శతాబ్దంలో హ్యూన్ త్సంగు వచ్చేటప్పటికి అక్కడ బౌద్ధం నిరాలంబమైంది. ఎన్నో బౌద్ధవిహారాలూ చైత్యాలూ శిథిలైతే, వాటి స్థానాలలో హిందూదేవాలయాలు తిలలెత్తటం అతను గమనించాడు. మధ్య తిరువాన్కూరులో ఇటువంటి శిథిలచైత్యాలు ఎన్నో కనిపించాయి. తిరువాన్కూరులోని అలప్పుజాదగ్గరఉండే శ్రీమూలవాసం బౌద్ధ మత ప్రచారానికి, బౌద్ధసంస్కృతికీ ఒక ప్రధానపీఠంగా ఉండేది. హిందూదేవాలయాలలో జరిగే కొన్ని ఉత్సవాల్నూ, దేవతారాధనలూ, బౌద్ధసంప్రదాయ చిహ్నాలనే విషయం గమనించదగ్గది. విగ్రహారాధనకు అవలంబించే విశిష్టపద్ధతులూ, విగ్రహాలనూ, దేవాలయాలనూ నిర్మించే విధానాలూ, ఉత్సవ నిర్వహణపద్ధతులూ మొదలైనవన్నీ దక్షిణ భారతంలోని మహాయానబౌద్ధుల సంప్రదాయాల నుంచి

తెచ్చిపెట్టుకొన్నవే. శివరూపాంతరమైన దక్షిణామూర్తి జాధ నిగదితమైన బుద్ధి స్వరూపం అనేది సత్యమైనా, కాకపోయినా, కేరళదేశంలోని శస్త్రపూజ జాధసంప్రదాయ చిహ్నితంగానే కనిపిస్తుంది. తిరువాన్కూరు దేవాలయాలలో జరిగే “కెట్టూ కహజ్జా” అనే పుత్తవం నిరంతరాయమైన ఒక ప్రాచీన జాధ ముఖ్యోత్సవమే అని అనుకొంటున్నాము. దక్షిణాగ్రాన మాత్రమే కాక, తిరువాన్కూరుకు బాగా ఉత్తరాన కన్యా కుమారికి సమీపానవున్న నాగెర్ కాయిల్ చుట్టూ కూడా జైనాశ్రమాలు నెలకొన్నాయి. విలవంకాడులోని తిరిచినత్తు మలమీదా, నాగెర్ కాయిల్ వద్దా వెలసిన జైనాశ్రమాలలో 13 వ శతాబ్దం వఱకు జైన దేవతారాధన జరుగుతూ వచ్చింది.

హిందూమత సంస్కరణలో కేరళం ప్రధానపాత్ర వహించింది. అద్వైతమతస్థాపకుడైన శ్రీ శంకరాచార్యుడు పుత్తర తిరువాన్కూరు ప్రాంతంలోని నంబూద్రి బ్రాహ్మణ వంశంలో జన్మించాడు. ఇక శైవమతానికి వెలసిన వైష్ణవంలో తదభ్యుదయానికి వాటుపడిన ఆళ్వార్లు అనే అవతార పురుషులలో కులశేఖర ఆళ్వార్లు ఒకడు. కేరళమూ అందులోనూ ముఖ్యంగా తిరువాన్కూరు గొప్పగొప్ప విష్ణ్వలయాలు వెలసిన ప్రదేశాలు. తిరువనంతపురం, వర్కాలా, తిరు వత్తార్లు ప్రసిద్ధ వైష్ణవక్షేత్రాలు. ఇక్కడి ఆలయాలు క్రీ.శ. 9వ శతాబ్దానికి పూర్వమే వెలసినట్లు శాసనాధారాలు వున్నాయి.

కేరళంలో సముద్రయానానికి అనుకూలమైన తీర భాగం



- 1 అజంతా
- 2 నాగార్జున
- 3 విజయవాడ
- 4 నాగార్జునకొండ
- 5 భాద్రాచలము
- 6 మార్కటా
- 7 అమరావతి
- 8 రాజమహేంద్రవరము
- 9 విజయపురి
- 10 విజయవాడ
- 11 విజయవాడ
- 12 విజయ
- 13 మహేంద్రవరము
- 14 మైసూరు
- 15 మహబూబ్ నగర్
- 16 తెలంగాణ
- 17 రాజ్ గఢ్
- 18 మునిపురము
- 19 విజయవాడ
- 20 మైసూరు
- 21 విజయవాడ
- 22 విజయ
- 23 విజయ
- 24 విజయ
- 25 విజయ
- 26 విజయ
- 27 విజయ
- 28 విజయ
- 29 విజయ
- 30 విజయ
- 31 విజయ
- 32 విజయ
- 33 విజయ
- 34 విజయ
- 35 విజయ

1 విజయ హిందూ దేశము
(500 ఏ. డి. నుండి
500 ఏ. డి. వరకు)

ప్ర. పూ. 500 - 900 వక్రీణ భారత దేశము

ఉండటంవల్ల ప్రాచీనకాలంలోనే క్రైస్తవులూ, ముస్లిములూ ఇక్కడికివచ్చి దక్షిణభారతంలో ప్రవేశించారు. క్రీ.శ. 522వ సంవత్సరంలో సెంటాథామన్ అనే క్రైస్తవమత ప్రచారకుడు ఇక్కడికివచ్చి, కొన్ని క్రైస్తవ ప్రార్థనా మందిరాలను నిర్మించటమే కాకుండా అనేకులకు క్రైస్తవమతదీక్ష ఇచ్చినట్లు చాలాకాలంనుంచీ ప్రతీతి వున్నది. ఈప్రతీతిలో ఎంతవఱకు సత్యం ఉన్నదో అనూహ్యమే అయినా క్రీ.శ. 4వశతాబ్దంలో కానాథామా అనే క్రైస్తవుడు జెరూసలేము నైనేవాలా నుంచి సుమారు నాలుగువందల మంది క్రైస్తవులను వెంట బెట్టుకొనివచ్చి, క్రంగనూర్ వద్ద వారికి స్థిరనివాసాలు కల్పించిన విషయం మాత్రం నమ్మదగినదిగా కనిపిస్తున్నది. క్రీ. శ. 522వ సంవత్సరంలో క్వీలను సందర్శించిన కామ్మన్ అనే అలెగ్జాండ్రీయావర్తకుడు అక్కడ ఒక క్రైస్తవప్రార్థనామందిరం ఉన్నట్లు పేర్కొన్నాడు. వాణిజ్యాభివృద్ధి దృష్టిలో పెట్టుకొని చేరసామ్రాట్టులు తమ దేశానికి వలసవచ్చిన క్రైస్తవులను ఆదరించారు. క్రీ. శ. 9వ శతాబ్దంలో చేరదేశాధీశ్వరుడయిన స్థానిక క్వీలన్ లో క్రైస్తవులు ఇండ్లుకట్టుకొనడానికి స్థలాలు ఇచ్చినట్లు “కొట్టయమ్ సిరియన్ క్రైస్తవశాసన ఫలకాలు” తెలియజేస్తున్నాయి. ఆమరుసటి శతాబ్దంలోనే చేరరాజయిన ‘భాస్కరవర్మ’ కొంతమంది యూదులకు కేరళంలో నివసించటానికి అనుమతి ఇచ్చాడు. ఈఫలకాలు విశ్వగణియాలేనా అనే అనుమానమున్నూ వున్నది, అయితే కేవలం ఎవరో ఏటిని

కల్పించివుంటారని గట్టిగా వక్కాణించటానికిన్నీ వీలులేదు. అరబ్బులు వర్తకంకోసం కేరళతీరం చేరుకొన్నారు. వాణిజ్యం అభివృద్ధిచెందుతూ వుంటే రివతాబ్దంలో జట్లుజట్లుగా ఇక్కడ స్థిరపడటం మొదలుపెట్టారు. వీరు కొంతమందిని మహమ్మదీయ మతంలో కలుపుకొన్నట్లు కనబడుతుంది. దీనితో కొన్ని కట్ట, కథలు కూడా పుట్టుకొనివచ్చాయి.

అగ్రవర్ణాలలోని స్త్రీలగౌరవం ఏమీ చెక్కుచెదట లేదు. రాణులూ, రాజకుటుంబాల కన్యలూ విద్యావతులై కవులను సత్కరించేవారని శాసనాలు చెప్పతున్నాయి. కొందఱు ఉత్తమకాంతలు వైద్యంలోనూ, నీతిశాస్త్రంలోనూ తత్వశాస్త్రంలోనూ మంచి నైపుణ్యం సంపాదించటమే కుండా ఇతరులకు బోధిస్తూ వుండేవారు. కొందఱు విద్యుషీ ఋషులు ఐహికభోగాలను రోసి, జైనపరివ్రాజకలై నట్లుకొన్ని శాసనాలు ఘోషిస్తున్నాయి. దేవాలయాలలో నాట్యకలైలను నియమించటం క్రీ॥శ॥ 7వశతాబ్దంనుంచే పల్లవదేవాలయా తో ప్రారంభమైంది. ప్రథమ రాజరాజచోళుడు ఈపద్ధతికి కచ్చకనిరూపం ఇచ్చాడు. అయితే ఇతనికి పూర్వం 9వశతాబ్దం 3వకే దక్షిణరాజ్యాలన్నింటిలోనూ ఇది ఒక ఆచారమై పోయింది. ఈవిధంగా దేవాలయాలలో భగవత్సన్నిధి నాట్యం చెయ్యటానికి నియంత్రలయిన దేవదాసీయువతులు తొలిదశలో అతిపవిత్రలై దేవదాసీ శబ్దాన్ని సాధకపఠచారనటంలో పొందేవారేమిట.

ఉన్నతిపట్టుంబాలలో బహువన్నీర్వం ఉంటూనే ఉండేది. వివాహం అనేది సాంఘికపు కట్టుబాటు మాత్రమే కాక మతదృష్ట్యాకూడా ప్రధానంగా ఉండేది. తిల్లిదండ్రులు గానీ, ఇంటిపెద్దలుగానీ సంబంధాలు నిశ్చయించేవాట. అయితే రాజకన్యలకుమాత్రం ఒక్కొక్కప్పుడు స్వయంవరపద్ధతినే వివాహాలు జరిగేవి. వివాహాలు వెనుకటికంటే ఎక్కువ వేడుకగా జరుగుతూవచ్చాయి. సతీసహగమనమున్నూ అధికమైంది. వితంతువులు పాటించవలసిన నియమాలు పెరిగిపోయాయి. ఈ సందర్భంలో ప్రాచీన తమిళ పురాణాలు, స్మృతులూ ప్రమాణగ్రంథాలుగా ఉండేవి. మనువున్నూ, మేధాతిథీ (మనుస్మృతివ్యాఖ్యాత, కూడా స్త్రీకి వివాహం మఱీ చిన్న తనంలోనే జరగాలని శాసించారు. ఈ నిబంధనలు క్రీ. శ. 9 వ శతాబ్దంలో ఉత్తర భారతంలో అమలులోకి వచ్చిన వెంటనే దక్షిణభారతానికి కూడా ప్రాకాయి. దీనివల్ల క్రమంగా సంఘంలో స్త్రీకి కల గౌరవం క్షీణిస్తూ వచ్చింది భార్యయందు దోషం ఉన్నదని భావిస్తే పురుషుడు ఆమెకు ఎంత కఠిన శిక్ష అయినా విధించ వచ్చుననీ, చివటకు చంపినా, చంపవచ్చుననీ, తనకు ఎదురాడినంత మాత్రాన వదలి పెట్టవచ్చుననీ కూడా మనువు అనుమతించాడు. భర్త పూర్తిగా అయోగ్యుడైనప్పటికీ, అతనిని దైవంగా భావించి భార్య నేవించ వలసినదే; అని కూడా అతను శాసించాడు. భార్య సర్వకాల సర్వావస్థలలోనూ, భర్త జీవించివున్నా, గతించినా

అతనికి అభిమతమైన మార్గం విశ్వాసపాత్రురాలుగా జీవించ వలసినదేకానీ, పురుషుడుమాత్రం భార్యచనిపోతే పన్నెండవ రోజుననే మతొక సంబంధం విచారించుకోవచ్చును. క్రొత్త పెండ్లికొడుకు కావచ్చును. ఇందుకు ఏవేవో కారణాలున్నాయని ఎవరైనా వాదించవచ్చును. ఏమైనప్పటికీ ఈ ఆచారాన్ని స్త్రీకిగల సాంఘిక ప్రతివత్తిని పూర్తిగా క్రుంగదీశాయని చెప్పక తప్పదు. ఇంతేకాక ఈకాలనాటికి స్త్రీలు వైదిక కర్మలు స్వతంత్రంగా చెయ్యటానికి వీలులేదనీ, (వేదం చదివే అర్హత వీరికిలేదనీ) కూడా ధర్మశాస్త్రాలు శాసించాయి.

సారస్వతం : సంస్కృతం:-ఈకాలంలో దక్షిణభారతంలోని అన్ని రాజాస్థానాలలోనూ సంస్కృతవాణికే పట్టాభిషేకం చేశారు. ఘటికాలలోనూ, ఇతర విద్యావిలయాలు లోనూ ఉండే విద్వాంసులు సంస్కృతంలోనే రచనలు సాగించారు. క్రీ.శ. 1వ శతాబ్దం నుంచి 7వ శతాబ్దం వరకూ గీర్వాణ సాహిత్యానికి “సువర్ణయుగం” అని చెప్పవచ్చును. ఈకాలంలో ఉత్తరభారతంలో అమరభారతీ మంజులనూపురారావం దక్షిణ భారతానికి కర్ణ పర్వంగా వినిపిస్తూ ఉండటంవల్ల దాక్షిణాత్య రచయితలుకూడా దేవభాషాయోషా సమర్పనకే ఘంటాలు మీదుగట్టారు. ఈకాలంలో దక్షిణభారతాన ఉదయించిన సంస్కృత గ్రంథాలలో మతప్రధానాలైనవీ, తత్వవిచారణా పరాయణాలైనవీ, సాహిత్య విమర్శనా, లక్షణ పరామర్శా చేసేవికూడా ఉన్నాయి.

ఈకాలంలోని తొట్టతొలి సంస్కృతకవులలో కులశేఖర ఆశ్వామి ఒకడు. ఈయన మహాభక్తుడూ, విద్వాంసుడూకూడా. అతని రచనలలో భగవన్నుతిపరాయణమైన “ముకుందమాల” సుప్రసిద్ధమైనది. సాహిత్యదృష్ట్యా మాత్రమేకాక, భక్త్యావేశ విశేషంవల్లకూడా అది ఉత్తమ గ్రంథంగా ఎన్నికకు వచ్చింది. క్రీ॥శ॥ 9వశతాబ్దంలోనే (శంకరాచార్యుని శిష్యుడైన) శక్తి భద్రుడు కేరళదేశంలోని ప్రధాన కవిగా, నాటకకర్తగా ప్రసిద్ధుడైనాడు. ఇతని గ్రంథాలన్నింటిలోనూ, రామాయణ కథను అనుసరించిన “ఆశ్చర్యచూడామణి” సంస్కృత సారస్వతంలో ఒక విశిష్ట స్థానాన్ని సంపాదించుకొన్నది.

పల్లవులు సంస్కృతాన్ని ఎంతో అభిమానించారు. సంస్కృత వాఙ్మయంలో ఈనాడు అత్యుత్తమాలుగా ఎన్ని కకువచ్చే గ్రంథాలు కొన్ని వారి యేలుబడిలో తలలెత్తినవే. దక్షిణ భారత కవులలో సుప్రసిద్ధుడైన భారవి “కిరాతార్జునీయం” రచించాడు. అర్జునుడు పాశుపతాస్త్రంకోసం శివుని గుఱించి తపస్సుచేసి, ఆయనను మెప్పించి, ఆ అస్త్రాన్ని సంపాదించటం దీనిలోని ప్రధానేతివృత్తం. ఇది 18 సర్గలుగల మహాకావ్యం. భారవిమహాకవి పల్లవరాజాస్థానంలోనేకాక, తూర్పు చాళుక్యులవద్దనూ, గాంగరాజులవద్దనూకూడా ఉన్నవాడనే ప్రతీతి ఉన్నది. అయితే ఆ మహాకవి క్రీ॥ శ॥ 7 వ శతాబ్దంలో పల్లవరాజాస్థానంలో ఉన్నవాడూ, వేంగీ, తలక్కాడు రాజధాని నగరాలను సందర్శించినవాడూ కావచ్చును. ప్రథమ

మహేంద్రవర్మ రెండు మనోహరప్రహసనాలు రచించాడు. వీటిలో ఒకటి “మత్తివిలాసప్రహసనం”; రెండవది “భగవదజ్ఞక”. ఈ రెండున్నూ సాంఘిక దురాచారాలను నిరసించటం కోసం బయలుదేరినవే. సుప్రసిద్ధుడైన దండిమహాకవి ప్రథమ నరసింహపల్లవునికి సమకాలికుడు అని ప్రతీతి. “అవంశీసుందర కథా” “దశకుమారచరిత్రా” ఆయన రచించినవే. దండి “కావ్యదర్శం” సాహిత్య విమర్శక గ్రంథాలలో ఒకటి. ఆయన రచనలలో ఇది అత్యుత్తమం. సంస్కృత గద్య రచయితలలో ఆయనకు ఒక విశిష్టత ఉన్నది. ఇక వేదాంతసారస్వతంలో శ్రీ శంకరాచార్యులవారి బ్రహ్మసూత్రభాష్యమూ, ఉపనిషద్భాష్యమూ, గీతాభాష్యమూ మాత్రమేకాకుండా కుమారిలభట్టు రచించిన “శాబరభాష్యమూ”, “జైమిని మీమాంసాసూత్రభాష్యమూ” కూడా సుప్రసిద్ధాలు. కుమారిలభట్టు ఆంధ్రుడు. ఈయన శ్రీ శంకర ఎనిమిదవ శతాబ్దంనాటి వాడు. “పూర్వమీమాంస” లో ఈయన చేసిన పరిశ్రమ అపూర్వమైనది. కుమారిలభట్టు శిష్యుడైన ప్రభాకరుడు కేరళ దేశస్థుడు. ఈయనకూడా పూర్వమీమాంసాభాష్యానికి రెండు వాఖ్యానాలు వ్రాశాడు. దక్షిణభారతంలో వేదాంత శాస్త్ర విషయంలో ఎక్కువకృషి జరిగింది. ద్వైతాద్వైత విశిష్టాద్వైత సిద్ధాంతాలు వ్రాసుకున్నా ఇక్కడనుంచి బయలుదేరినవే. ఈ మూడింటిలోనూ ‘సర్వం ఖల్విదం బ్రహ్మ’ అనే అద్వైతసిద్ధాంతం మహనీయుడైన శంకరాచార్యుల భాష్యాల

మన ప్రచారమైనది. సురేశ్వరునివంటి ఆచార్య శిష్యులు కొంతమంది ఆయన భాష్యాలకు అమూల్యఉజ్వలవ్యాఖ్యానాలు చేశారు. క్రీ॥శ॥ 9వ శతాబ్దం చివరి నాథముని “యోగరహస్యం” “న్యాయతత్త్వం” అనే గ్రంథాలద్వారా విశిష్టాద్వైతాన్ని ప్రతిపాదించినా, పదో శతాబ్దానికి అవతలనే ద్వైతసూత్ర (ద్వంద్వ వాదం) విశిష్టాద్వైతసూత్ర (విశిష్టప్రతిపత్తివాదం) వ్యాప్తిలోకి వచ్చాయి.

సంస్కృతవ్యాకరణ విషయంలో శాకటాయనుడు నవీన దృక్పథం తీసుకొనివచ్చాడు. ఇతను రాష్ట్రకూటరాజైన అమోఘవర్షునికి సమకాలికుడు. ఇతను రచించిన “శబ్దానుశాసనం” జైనవగడితుల్ని మాత్రమే కాక ఇతర పండితులను కూడా ఆకర్షించింది.

కర్ణాట వాఙ్మయం:- కన్నడ సాహిత్యం చాలా ఆలస్యంగా తలపెట్టిందని చెబుతారు. ఈ భాషలో ప్రాచీనమైన గ్రంథం క్రీ॥శ॥ 9వ శతాబ్దానాటి అమోఘవర్షుని “కవిగాజ మార్గం”, అయితే చెప్పకోదగ్గ వాఙ్మయం కొంత ఉంటేనేగాని కావ్యస్వరూపనిర్ణయించేసే ఇటువంటి గ్రంథం పుట్టటానికి అవకాశంలేదు. క్రీ॥శ॥ 5 వ శతాబ్దానికి 9 వ శతాబ్దానికి మధ్య కాలంలో పుట్టిన ప్రాచీన కర్ణాట కావ్యాలను ‘కవిరాజ మార్గం’ పరామర్శిస్తున్నది. ఈ గ్రంథంలో కర్ణాట వచన రచయితలలో ప్రసిద్ధుడైన దుర్విసీతుని ప్రశంస ఉన్నది. ఇతను క్రీ॥శ॥ 6 వ శతాబ్దానికి చెందిన గాంగరాజు, అందువల్ల

కీ॥ శ॥ 8 వ శతాబ్దానికి పూర్వమే ప్రాచీన ంజ్ఞాటం (పూర్వ దమాళై) లో కొంత సాహిత్యశ్రేష్టి చెరిగిపోయి చెప్పాలి. కీ॥శ॥ 6 వ శతాబ్దంనాటి చిక్కమగభూమి శాసనమున్నూ, దాని కంటే ప్రాచీనమైన శ్రవణ బెల్లోలా శిల్పాలపైన కనిపించే రచనలున్నూ పరికిస్తే కొంత వాదమికదశలో ఉన్నట్లున్నూ, 4 వ శతాబ్దంనాటినుంచే సాహిత్యకృషి జరుగుతూవచ్చిందని స్పష్టపడుతుంది. కన్నడం ద్రావిడభాషా కుటుంబంలోని దనడం నిస్సందేహం. తమిళగ్రంథ లిపికి ఈలిపికి పోలికలున్నాయి. కర్ణాట వ్యాకరణ పద్ధతికేవలం తమిళ వ్యాకరణానుసారంగానే వున్నది. అయితే కాలంగడచినకొద్దీ కన్నడం మీద సంస్కృతప్రభావం ఎక్కువవుతూ వచ్చింది. ఈప్రభావానికి మూలకారకులు జైనులు కన్నడ వాఙ్మయం చాలావరకూ జైనపండితులవలన పెంపొందిందే, వారిలో తుంబులురా చార్యుడూ, శ్యామకుందాచార్యుడూ నువ్రసిద్ధులు. శివకోట్యాచార్యుడనే జైనపండితుడు రచించిన “దొడ్డుఆరాధన” అనే గద్యగ్రంథం కన్నడభాషలో అతి ప్రాచీనమైనదని చాలామంది అభిప్రాయం. అయితే అది ఏకాలంలో వుట్టిందో నిర్ణయించటానికి ఆధారాలు లేవు.

కాబట్టి నవీన కన్నడ వాఙ్మయచరిత్ర అమోఘవర్షుని “కవిరాజమార్గం” దగ్గరనుంచే తెలుసుకోవలసివున్నది. మంచి కవిత్వాన్ని ఎలాగు ర్తించాలో అతను అందుకోవిశదీకరించాడు. ఇతర భాషలనుంచి ఎరువు తెచ్చుకోవటం అతనికి గిట్టదు, ‘హరి

వంశ' 'శూద్రక' గ్రంథాలను రచించిన ప్రథమగుణవర్మ (9వ శతాబ్దం) కూడా ప్రాచీన కన్నడ రచయితలలో ఒకడు.

తెలుగు వాఙ్మయం:- కన్నడదేశంలో మాదిరిగానే తెలుగుదేశంలోకూడా మొట్టమొదట వాగ్రూపంలో ఉన్న భాష ద్రావిడభాషాపటుంబంలోదే అయిఉండాలి. ఇదిన్నీ తమిళభాషకు తోడబుట్టువే. కుమారిలుడన్నట్లు పూర్వకాలపు తెలుగు 'ఆంధ్రద్రావిడ'భాష. శౌద్ధలూ, జైనులూ రావటంతో ఆంధ్రదేశంలో ప్రాకృతభాష ప్రవేశించింది. పైశాచి అనే ప్రాకృతభేదం వాడుకలోకి వచ్చింది. ఇది అప్పటికి వాడుకలోఉన్న ఇతరభాషలమీద తన ముద్రవేసింది. తర్వాత సంస్కృతభాషా సంపర్కం కలగడంతో నవీనాంధ్రభాష రూపొందింది.

క్రీ.శ. 5వ శతాబ్దినాటి శాసనాలవలన అప్పటికింకా పూర్వకాలంనుంచీ కాకపోయినా, ఆనాటికైనా తెలుగుభాషకు ఒకవ్యక్తిత్వప్రారంభమైందని తేట తెల్లమవుతున్నది. సంస్కృతంతోనూ, తమిళంతోనూ దానికిగల అనుబంధం స్పష్టంగా గోచరిస్తుంది. తెలుగు ఛందస్సుమీద మొట్టమొదట వెలువడినది. "జై నాశ్రయచ్చందం" అనే గ్రంథం విష్ణుకుండిన వంశజుడైన ద్వితీయమాధవవర్మ (క్రీ.శ. 560-620సం॥) అనే చక్రవర్తిదీనిని రచించిఉండవచ్చును. ఇది తెలుగుఛందస్సునూ, నుడికారాన్నీ వివరించేదైనా, సంస్కృతంలోనే రచింపబడినది. ఇది యీ గ్రంథం వెలువడడానికి చాలా ముందుగానే లిఖితరూపంలో

పోయినా వాగ్రూపంలోనైనా అపారమైన సాహిత్యం ప్రచారంలో ఉండి ఉండాలి. తెలుగు సారస్వతంలో ఉత్తమరచన 11వ శతాబ్దంలో నన్నయ భారతానువాదంతో ప్రారంభమైంది.

తమిళ వాఙ్మయం :- క్రీ. శ. 6, 9 శతాబ్దాలమధ్య శైవనాయనార్ల వల్లనూ, వైష్ణవ ఆళ్వార్ల వల్లనూ తమిళ వాఙ్మయం క్రమక్రమంగా వృద్ధి అవుతూ వచ్చింది. తిరుళ్ళాననంబందర్, తిరునావుక్కరసర్, సుందరమూర్తి అనే ముగ్గురు గొప్ప శివగేయ వాఙ్మయకర్తలు ఈ యుగంలోని వారు. వీరు ముగ్గురేగాక మాణిక్యవాచగర్ అనే గేయ వాఙ్మయకర్త కూడా ఈ యుగంలోనివాడే అయిఉండవచ్చును. ప్రసిద్ధులయిన పన్నెండుగురు ఆళ్వార్లు క్రీ. శ. 500 - 850 సంవత్సరాలమధ్యవారు. తిరుమాలికయ్ తేవర్, పట్టినత్తార్, కార్కైక్కాల్ అమ్మయ్యార్, కాదవార్ కోస్ అనేవారు నాయనార్ల వలెనే పరిశ్రమించి ఈ యుగంనాటి భక్తిప్రధాన వాఙ్మయాన్ని అభివృద్ధిచేశారు. ఈ భక్త్యాశేషపూరితమైన వాఙ్మయం అంతా లలితమూ, సుస్పష్టమూ, సుప్రసిద్ధమూ అయిన శబ్దజాలంతోనే నిండిఉన్నది. మామూలార్ రచించిన తిరుమందిరం అనే 3000 పద్యాలుగల గ్రంథం, ఉన్నతమైన ఆధ్యాత్మిక ధృక్పథంతో వెలసిన శైవ పురాణం, ఇదీ ఈ కాలంనాటిదే.

భక్తి వాఙ్మయాన్ని సృజించిన గౌరవం కొంత వైష్ణవ యోగులకు కూడా చెందవలసి ఉంటుంది. “నాలాయిర

ప్రబంధం” అనే నాలుగువందల భక్తిగీతాలుగల గ్రంథం కేవలం ఆత్మప్రబోధకంగా రచించబడ్డది. పన్నెండుగురు ఆళ్వార్ల కృతులలోనూ తిరుమంగై ఆళ్వారు గీతాలు కవిత్వ సంపదకూ, నమ్మాళ్వార్ గీతాలు ఆధ్యాత్మికభావ వైశిష్ట్య నికీ ప్రసిద్ధికెక్కినవి. పెరియాళ్వారూ ఆయన పెంపుడుకూతురు ఆండాళ్, అమూల్యగీతాలు రచించిన భాగవత శిఖామణులు. ప్రథమ మహేంద్రవర్మ అనే పల్లవరాజుకు సమకాలికుడైన తిరుమళ్ళికై ఆళ్వారు “నాన్మొఖత్తిరువందాది”, “తిరుచ్చంద విరుత్తమ్” అనే రెండు ఉద్గ్రంథాలను రచించినవాడు. ఇవి జైన బౌద్ధమతాల తాకిడినుంచి వైష్ణవమతాన్ని సంరక్షించి అభివృద్ధిచెయ్యటంకోసం పుట్టినవి.

అష్టాదశ ఖండకావ్యాలని ప్రసిద్ధికెక్కిన పద్యకావ్యాలు కూడా ఈ యుగంనాటివే అని తోస్తుంది. అయితే ఇందులో సత్యం ఎంతవఱకున్నా “కురళ్” “కళవళి” అనేవి సంగం యుగం నాటివిగా కనిపిస్తాయి. ఈ అష్టాదశ ప్రబోధాత్మక కావ్యాలలోనూ, రాజనీతి, ప్రేమ, నీతి సూత్రాలను మనోరంజకంగా చిత్రించినది “కురళ్” కావ్యము. 400 నీతిప్రబోధక పద్యాల సంకలనమైనది “నాలడియార్” గ్రంథము. ప్రతి పద్యంలోనూ ఏదోఒక సామెతకానీ ఆర్యోక్తికానీ కనిపిస్తూ ప్రశంసనీయంగా సాగినది నాలుగువందల పద్యాల కావ్యం. “పర్పుమెయి”, నీతిమార్గాన్ని సూత్రప్రాయంగా శాసించి, మంచి సాహిత్యపు విలువకంటే నన్యభక్తిగై కావ్యం, కేవల

నీతిశాస్త్రంగా పరిగణించదగినది. “అసారశ్కవై” క్లుప్తం గానూ, లలితంగానూ భావాలను ప్రకటించటం అనే శక్తి ఈ కావ్యాలన్నిటిలోనూ కనిపిస్తుంది. ఈ యుగం చివటి భాగంలో “నందిక్కలంబకం” అనే 80 పద్యాల కావ్యం వెలువడింది. ఇది తృతీయ నందివర్మ పల్లవుని విజయాలను (క్రీ॥ శ॥ 880 - 884 సం॥) అభివర్ణిస్తున్నది. ఈ రాజు కొలువులోని పెరుండేవనార్ మహాభారతాన్ని తమిళంలోకి అనువదించాడు.

కళ :- ఈ యుగంలో అసంఖ్యాకమైన దేవాలయాలు నిర్మించటం జరిగింది. దక్కనులో శాద్ధులు ప్రారంభించిన తాళి శిల్పాలలో ముఖ్యంగా రెండురకాలు కన్పిస్తాయి. మొదటివి వైత్యాలు లేక పూజామందిరాలు. రెండోవి విహారాలు లేక మతాలు. (క్రీ॥ శ॥ 5వ శతాబ్దం నుంచీ ఈ శిల్పకళకు మంచి ప్రోత్సాహం లభించింది. హైద్రాబాదు సరిహద్దులలోపలి అజంతా, ఎల్లోరా, ఔరంగాబాదులలో మధ్యభారతంలోని బాగ్ లో ఈ వైత్య విహారాలకు అనుకరణంగా శిల్పసృష్టి జరిగింది. మహాయాన మత ప్రభావంచేత అసలు విగ్రహాలే ఉండరాని శాద్ధవిహారాలలో బుద్ధ విగ్రహాలు నెలకొల్పటం తటస్థించింది. అజంతాలోని 28 గుహలలో 23 గుహలు క్రీ. శ. 4 - 7 శతాబ్దాల మధ్య తొలిచినవే. అన్నింటిలోనూ మొట్టమొదటివిగా కన్పిస్తున్న 16 వ 18 వ సంఖ్యలు గల గుహలు 6 వ శతాబ్దం నాటి ఒకానొక వాకాటక రాజు కొలువులోని ఉద్యోగులు నిర్మింపజేసినవి. ఇక్కడి కుడ్యాలమీది వర్ణచిత్రాలు జగత్ప్ర

సిద్ధాలు. చాతుర్యంతో కూడిన చిత్రలేఖనమూ, ఉజ్జ్వలమైన వర్ణ రచనమూ ఈ అద్భుత శిల్పాలకు వన్నె తెచ్చాయి. క్రీ॥శ॥ 6వ శతాబ్దంనాటి బాగ్, వాతాపి, గుహలలోని వర్ణచిత్రాలనూ, 7వ శతాబ్దంనాటి సీత్తన్నవాసల్లోని జై నదేవాలయంలోనూ, కంచిలోని కైలాసనాథ దేవాలయంలోనూ కల వర్ణచిత్రాలను చిత్రించిన చిత్రకారులకు అజంతాచిత్రాలే మార్గదర్శకాలయినాయి. తొమ్మిదిగుహలుగల బాగ్ శిల్పాలవరుస 6వ శతాబ్దం నాటిది. సీత్తన్నవాసల్లోని జై నగుహలలో ప్రథమమహేంద్ర వర్మ విగ్రహమూ, అతని భార్య విగ్రహమూ, రకరకాల సృత్య భంగిమలను ప్రకటించే చిత్రాలూ ఉన్నాయి. మధ్యభారతం లోని బాగ్ లోగానీ, దక్షిణభారతంలోని సీత్తన్నవాసల్ కాంచీ పురాలలోగానీ, సింహళంలోని సిగిరియాలోగానీ కల చిత్రరచనకూ అజంతా చిత్రరచనకూ కేవలం స్థానికమైన స్వల్పవిషయాలలోతప్ప తక్కిన పద్ధతిలో భేదం ఎంతోలేదు.

బౌరంగాబాదు దగ్గట తొలిచిన గుహలు పన్నెండు. ఇవి మూడుభాగాలుగా ఉన్నవి. ఒక్కొక్కభాగంలో నాలుగేసి గుహలున్నవి. మొత్తం పన్నెండింటిలోనూ చైత్యం ఒక్కటే. తక్కినవన్నీ విహారాలే. ఈ చైత్యం క్రీ॥ శ॥ 10వ శతాబ్దంనాటి పద్ధతిలో ఉన్నది. విహారాలు 7వ శతాబ్దంనాటి పద్ధతిలో ఉన్నవి. నగిషీలుగానీ, అలంకార విశేషాలుగానీ అజంతాగుహచిత్రాల మాదిరిగానే ఉన్నవి. కాని యెంత జాగ్రత్తగా అనుకరణం జరిగినా యిక్కడి విగ్రహాలు

యంత్ర నిర్మితాలవలె జీవశలేకుండా ఉన్నవి. అయినా మూడవ గుహలో బుద్ధవిగ్రహం ముందు మోకరిల్లుతున్నట్లు చిత్రించబడ్డ విగ్రహాలలో కొంత విశిష్టతా వ్యక్తిత్వమూ కనబడకపోవటం లేదు. ఔరంగాబాదు శిల్పుల నైపుణ్యం వీటిలో పరాకాష్ఠకు వచ్చింది. సహజతా సజీవతాలక్షణాలు కొట్టవచ్చినట్లున్నాయి.

ఎల్లోరాలో శాస్త్రహిందూజైన సంప్రదాయాలు మూడున్నూ కనిపిస్తాయి. ఇక్కడి శిల్పాలలో చాలావఱకు క్రీ.శ. 6-8 శతాబ్దాలమధ్య సృష్టించబడినవే. బ్రాహ్మణమత విశ్వాసానుగుణంగా వెలసిన 16 గుహలలోనూ కైలాస దేవాలయం చాలా ముచ్చటగా ఉన్నది. ఇది కందిలోనికైలాస నాథాలయం నిర్మించిన పద్ధతిలోనే నిర్మించబడింది. జైనగుహలు తక్కినవాటితో పోలిస్తే చాలా తక్కువే. వాతాపిలోని ఒకటిన్నీ ఐహోలులోని ఒకటిన్నీ 7వ శతాబ్దం మధ్యకాలంలో కట్టినవిగా కనిపిస్తాయి. ఎల్లోరాలో మాత్రం చూడదగిన గుహలు చాలా ఉన్నాయి. అయితే ఇవి అన్నీ క్రీ.శ. 800 సం॥ కంటే ముందు వెలసినవి కావు. శిల్పరచనాపద్ధతిలోగానీ, అలంకార విధానాలలోగానీ యివి శాస్త్రబ్రాహ్మణమతస్థులు నిర్మించిన గుహల మాదిరిగానే ఉన్నాయి.

ప్రాచీన చాళుక్యుల రాజధాని అయిన వాతాపివద్ద బ్రాహ్మణమత సంప్రదాయచిహ్నితాలైన గుహామందిరాలు కనబడుతున్నాయి. వాతాపిలో కొండలుతోలిచి నిర్మించిన మందిరాలేకాక, విడిగా కట్టిన ఆలయాలు కూడా ఉన్నాయి.

శిల్పరచనలో ఇవిఅన్నీ ఒకేవద్ధతిప్రకారం కట్టినట్లు కనిపిస్తాయి. బ్రాహ్మణమత విశ్వాసానుగుణంగా నిర్మించిన మూడుగుహల లోనూ పరస్పరసామ్యం బాగా కనిపిస్తుంది. వీటిలో మూడవ గుహవైష్ణవులు నిర్మించినది. దీనిలో ఒక ప్రత్యేకత ఉన్నది. క్షీ॥ శ॥ 578 వ సంవత్సరానికి సరిఅయిన శకసంవత్సరం 500లో దీనినినిర్మించినట్లు ఇక్కడిశాసనంవల్ల తెలుస్తున్నది. ఈమూడు గుహలకున్నూ అంతర్భాగాలు శిల్పకళాఅక్షికి ఆటపట్టు అని చెప్పవచ్చును. ఇక్కడి స్తంభాలమీదనూ, కుడ్యాలమీదనూ చెక్కిన రకరకాల బొమ్మలూ, అలంకారాలూ చూడ ముచ్చటగా ఉన్నాయి.

చాళుక్యులకాలంనాటి శిల్పకళలో 7 వ శతాబ్దం నవీన యుగాది అనవచ్చును. ఇప్పటినుంచీ ఒక క్రొత్తతరహా బయలుదేరింది. వాతాపిదగ్గఉన్న పట్టక్కల్లో ఈ నవీనత ప్రతిబింబించే దేవాలయాలు పది ఉన్నాయి. అయినా వీటిలో ఆఱుమాత్రం దాక్షిణాత్యవద్ధతిలో కట్టినవే. ద్వితీయ విక్రమాదిత్యుని రాణి కట్టించిన విరూపాక్షాలయం కంచిలోని కైలాసనాథాలయానికి ప్రతిబింబంమాదిరిగా ఉన్నది. దీనిని దక్షిణదేశపు శిల్పులే నిర్మించిఉంటారు. ఆలయప్రాంగణమూ, మంటపాలూ, శిలానిర్మితగవాక్షాలూ, ప్రదక్షిణంచెయ్యటానికి గుడిచుట్టూ అమర్చిన త్రోవలూ, ఎన్నో అంతరువులతో ఆకాశాన్ని చుంబించేట్టు నిర్మించిన చతురస్రాకారపు శిఖరమూ, ప్రాకార కుడ్యాలమీద చతురస్రాకారంగా అక్కడక్కడ నిర్మించిన

అందమైన బురుజులూ, ఆయా శిల్పాలలోని స్త్రీ పురుష
మూర్తుల వస్త్రధారణ పద్ధతులూ దాక్షిణాత్యసంప్రదాయాను
గుణంగానే ఉన్నాయి.

దక్షిణాన శిలాశిల్పకళ పల్లవులతో ప్రారంభమైనది.
ప్రథమ మహేంద్రవర్మ మహాబలిపురంలో తొలిపించిన గుహలు
తప్పితే దక్కనులో ఎక్కడా ప్రాచీనమైన గుహమందిరాలు
లేవు. మహాబలిపురం గుహలు తొలిచినవారికి అది ప్రథమ
ప్రయత్నమనీ, అంతకుముందు ఆ విద్యతో అక్కడి శిల్పాలకు
పరిచయంలేదనీ తోస్తుంది. అయితే అటుతర్వాత ప్రథమ నర
సింహవర్మ పల్లవునికాలంలో ఈ విద్యకు బాగా పోషణ లభిం
చింది. అతను తన నగరం యావత్తూ తాళ్ళుతొలిచి నిర్మించిన
మండపాలతో, రథాలతో, రకరకాల శిల్పాలతో నింపివేశాడు.
అట్లైన తపస్సు చిత్రించే శిల్పం చాలా సహజంగా ఉన్నది.
అయితే గంగకోసం భగీరథుడు తపస్సుచెయ్యటం ప్రదర్శించే
శిల్పం కళాన్నత్యానికి గీటురాయి అనీ, ఏ చిన్న విషయమున్నూ
వదలిపెట్టకుండా తాతిమీద అలా చిత్రించటం చాలాకష్టమనీ,
విజ్ఞానంబడతూ అభిప్రాయపడుతున్నారు.

ఏది యేమైనప్పటికీ శిల్పకళమీద తర్వాత తరాలవారికి
ఎంతో అభిమానం కల్గించిన పల్లవుల దేవాలయాలు ప్రథమ
రాజసింహపల్లవునికాలంనుంచీ క్రమంగా వృద్ధిఅవుతూ
వచ్చాయి. ఈ పల్లవ దేవాలయాలను పరిశీలిస్తే వీటి నిర్మాణ
విధానంలో ముఖ్యంగా రెండుదశలున్నట్లు తోస్తుంది. ఒకటి

రాజసింహునితో అతనిపేర ప్రారంభమైనది. రెండవది అపరాజితునితో ప్రారంభమై అతనిపేరనే ప్రఖ్యాతమైనది. మహాబలి పురంవద్ద సముద్రతీరాన కట్టిన దేవాలయమూ, కంచిలోని కైలాసనాథ, వైకుంఠమఠాల్ దేవాలయాలూ, రాజసింహుని స్మారణపద్ధతికి చక్కని దృష్టాంతాలు. కంచిలోని ముక్తేశ్వర, మఠం గేశ్వరాలయాలూ, తిరుత్తనిలోని విరాట్టానేశ్వరాలయమూ అపరాజితని స్మారణపద్ధతికి చూడదగ్గవి. అయితే నిజానికి అపరాజిత నిర్మాణపద్ధతిలో కట్టినవి. పరిమాణంలో చిన్నవి మాత్రమే కాక, రాజసింహుని స్మారణపద్ధతికంటే ఎక్కువ మెరుగులేవీ కలవికావు. పల్లవాధికారం క్షీణిస్తూ వచ్చినట్లే పల్లవశిల్పకళకూడా క్షీణిస్తూ వచ్చిందనటానికి ఇవి నిదర్శనాలు. అయితే పల్లవులు శిల్పకళలక్షికి చేసిన సేవ మహత్తరమైనది. పెనుతాళ్ళలో జీవకళచిందించే శిల్పకళానైపుణ్యం వారితోనే ప్రారంభమైనది. మొట్టమొదటివారు కొండలుతోలిచే పద్ధతితో గుహలు నిర్మించటం ప్రారంభించి, అటుతరువాత దక్షిణ భారతం అంతటా తాతిశిల్పాలను సృష్టించజేయటమే కాకుండా, భారతీయుల వలసరాజ్యాలైన దూరప్రాచ్యదేశాలలోకూడా అనేక దేవాలయాలు నిర్మింపజేశారు.

ఏ డవ ప్ర క రణం

హిం దూ న వో ద యం

క్రీ . శ . 6 - 9 శతాబ్దాల నడుమ దక్షిణ భారతంలో వేర్వేరు రాజ్యాలు అధికారం కోసం ప్రాకులాడుతూ ఉండగానే పెద్ద ఎత్తున మత విప్లవం కూడా జరుగుతూ వచ్చింది. క్రీస్తు శకం తొలి శతాబ్దాలలో హిందూ శాద్ధ జైన మతాలు మూడూ కూడా అన్యోన్య శత్రుత్వానికి పాలు గాకుండానే ప్రక్క ప్రక్కల వర్ధిల్లుతూ వచ్చాయి. 7 వ శతాబ్దంలో శాద్ధం ఆంధ్ర కేరళ దేశాలలో నిలువ నీడ లేని దైంది. అయినా ఈ రెండు దేశాలలోనూ శాద్ధ విహారాలు మొదలయినవి కట్టటం జరుగుతూనే ఉన్నది. ఇక తమిళహం లో శాద్ధ మత ప్రాబల్యం సాగుతూనే వచ్చింది. జైన మతం ఒక్క తమిళ దేశం లోనే కాకుండా, దక్షిణ భారతం లోని ఇతర ప్రాంతాలలో కూడా ప్రబలంగానే ఉన్నది. పశ్చిమ గాంగులూ, అనేక చాళుక్య చక్రవర్తులూ జైన మతాన్ని అభిమానిస్తూనే వచ్చారు.

. 6 వ శతాబ్దం అంత్యం నుంచీ దక్షిణ భారతం లోని సనాతన హిందూ మతస్తులు ఈ ఉభయ మతాల ముందూ తమ మతం ఏమాత్రుందో సని భయ పడుతూ ఉండి నట్లు కనబడుతుంది. ఈ నిస్పృహే ఏడవ శతాబ్దం నుంచీ ఒక విధమైన

మతోద్రేకాలకి దాక్షిణ్యమైంది.¹ ఈమతోద్రేకం ప్రస్తుతానికి భక్తి ఉద్యమంగా పరిణమించి 9వ శతాబ్దం చివరి వరకు వ్యాపించి చివరకు రాజ్యం చేసింది. 9వ శతాబ్దానికి తర్వాత పుండ్రా అప్పడప్పడు వాడుకున్న పద్యాల వల్ల సప్తతిక్తి ఈ ఉద్యమ ప్రభావం కేవలం అచ్యుతంగా లేదు.

ఈ మతోద్రేక నీచిక విభిన్నాచారాలూ, బహుళ తత్త్వ సిద్ధాంతాలూ కారణం కావటానికి బదులు యథార్థమైన భక్తిమీచనే తన శక్తిని కేంద్రీకరించింది. హిందువులకు ముఖ్యంగా ఆరాధ్యదేవతలు శివవిష్ణువులు. గుణారాధనాధానాన్ని సగుణారాధన అక్రమించింది. ఈ దుగుగ లక్షణమైన ఆపేశానికి లోనైన యోగులూ, మహా భక్తులూ అనేకులు ప్రణయక్షేత్రాలకు యాత్రలు చేస్తూ భక్తిగీతాలను గానం చేసేవారు. దయామయడూ, మానవుని దుఃఖాలను తత్క్షణం నివారించే వాడూ, అఖండమైన ఆనందాన్ని ప్రసాదించే వాడూ అయిన ఇష్ట దైవం పట్ల గాఢమైన భక్తి ఉద్బవించింది. ఈ ఉద్యమానికి నాయకత్వం వహించిన ఆచార్యులు తమకు ప్రతిస్పర్ధులైన జైనమతోనూ బౌద్ధమతోనూ మతి విషయమైన చర్చలలో స్వయంగా పాల్గొన్నారు. హిందువులలోని శైవ వైష్ణవ శాఖలు

¹ ఈమతోద్రేకానికి ఇస్లామును సిద్ధాంతాలు దోహదం చేసి ఉంటాయి అనే ఊహ అనంగిరిగా కనిపిస్తుంది. యథార్థభక్తుని ప్రార్థన హించే బౌద్ధ జైన మతాల ప్రభావమే ఈ ఉద్యమానికి కొంతవరకు కారణం అయిఉంటుంది.

రెంటి లోనూ భక్తి ఉద్యమం బయలు దేటింది. ముందు శైవ శాఖలో బయలు దేటిన ఉద్యమాన్ని పరిశీలిద్దాము.

అరవై ముగ్గురు శైవ మతాచార్యులు లేక 'నాయనార్లు' శైవ మతోద్ధరణ చేసి స్థూలగా ప్రసిద్ధి ఉన్నది. ఈ అరవై ముగ్గురున్నూ వేర్వేరు కులాల నుంచీ, రక రకాల తరగతుల కుటుంబాల నుంచీ వచ్చిన వారు కావటం గమనించ తగ్గది. నాయనార్లలో బ్రాహ్మణులూ, రాజులూ, సేనానులూ వైశ్యులూ, రైతులూ, గొల్లలూ, కుమ్మరిలూ, సాలెలూ, బోయలూ, పల్లెకారీలూ, చివజకు అస్పృశ్యులు కూడా ఉన్నారు. ఈ సూత్రతోక్షేపం ఎంత సర్వ సామాన్యంగానూ సర్వలోమాఖంగానూ వర్ధిల్లిందో దీనినిబట్టి ఊహించ వచ్చును. పెరియరుళంలో జన్మించిన నాదుడనే భక్తుడు ఎన్ని అటంకాలు కలిగినా అతిక్రమించి చిదంబరంలో శివుణ్ణి అర్చించాలనే తన ఏకైక లక్ష్యాన్ని సాధించి మోక్షం పొందాడు. శివ భక్తాగ్రే సుదక్షణ శైక్విలాల్ రచించిన పెరియ పురాణం ఈ నాయనార్ల జీవితాలూ వారు చేసిన పనులూ విశవంగా వర్ణిస్తున్నది.

నాయనార్లలో తిరుజ్ఞానసంబందర్, తిరునావుక్కరసు నాయనార్, సుందరమూర్తి, మాణిక్యవాచకర్లు చాలా విశిష్టులనడంలో సందేహంలేదు. తిరుజ్ఞానసంబందర్ పియాలీ లోని ఒక బ్రాహ్మణకుటుంబంలో జన్మించాడు. ఈయన మూడేళ్ల పసిపిల్లవాడైయుండగా ఈశ్వరుని అద్భాంగిలయిన పార్వతీదేవి స్తవ్యంద్వారా దివ్యజ్ఞానాన్ని ప్రసాదించిందని

ప్రజల విశ్వాసం. పిల్లవానిలో కలిగిన దివ్యశక్తిని గుర్తించిన తండ్రి కుమారుణ్ణి బుజంమీద కూర్చుండబెట్టుకొని గుడిగుడికీ తీసికొని వెళ్ళుతూఉంటే, కుమారుడు భగవన్ను తిగీతాలను గానంచేసేవాడు. ఇతను తన 16 సంవత్సరాల స్వల్పజీవితంలోనే లెక్కపెట్టడానికి వీలులేనన్ని శివాలయాలను సందర్శించి తన గేయకవిత్వచేత సుప్రసిద్ధుడైనాడు. ఈయన రచించిన పాటలు పదివేలు అని ప్రసిద్ధిఉన్నదికానీ మనకు ఇప్పుడు తెలిసినవి 334 మాత్రమే. ఈయన దేశసంచారం చేస్తూ వుండగా, పాండ్యదేశపురాణి, మంత్రికూడా ఈయనను తమ రాజ్యానికి రావలసిందనీ, మహారాజునుసైతం కైవసం చేసికొన్న జైనమత దౌర్జన్యంనుంచి దేశాన్ని రక్షించవలసిందనీ అభ్యర్థించారు. సంబందర్ తత్క్షణం మధురకు వెళ్లి, ఎన్నో మహిమలు ప్రదర్శించి, మతవివాదాలలో జైనులను జయించి హిందూమతానికి అఖండవిజయం తెచ్చాడు. ఈ సందర్భంలో 8000 మంది జైనులకు మరణశిక్ష వడ్డలు చెప్పతారుగానీ ఇది కేవలం అతిశయోక్తిమాత్రమే. తమిళదేశంలో బౌద్ధ జైన మతాలకు ఉష్ణ పత్రీ పుట్టకుండాచేసినవాడు సంబందరే అనటంలో అనుమానంలేదు. ఆయన ప్రతిగీతమూ కైవసమతం పట్ల లోకులకుకల అవిశ్వాసాన్ని ఖండిస్తూ, శివమహిమను కీర్తిస్తూఉంటుంది. ఈయన 7 వ శతాబ్దం నడిమికాలంలో జీవించిఉన్నట్లు తెలుస్తున్నది.

తిరునావుక్కరను నాయనార్ (అప్పర్) :- ఈయన దక్షిణ ఆర్కాటుజిల్లాలోని తిరువాడూర్ లో వెల్లాలకులంలో జన్మించాడు. తిరునావుక్కరను జన్మతః శివభక్తుడు. కాని కొంతకాలానికి జై నమతం అవలంబించి, అటుపిమ్మట మళ్ళీ శివభక్తుడైనాడు. తనసోదరుడు మతాంతరుడైనందుకు విచార వడ్డ అతని సోదరి కొన్ని అడ్డుతాలుచేసి అతనిని తిరిగి శైవ మతంలోకి రప్పించినట్లుగా ఒకకథ ప్రచారంలోఉన్నది. తిరునావుక్కరనుకు తీవ్రమైన జబ్బుచేసింది. జై నులెవ్వరూ దానిని నివారించలేకపోయారు. అప్పుడు అతనిసోదరి శివుణ్ణిగూర్చి ప్రార్థించింది. శివానుగ్రహంవల్ల అతనికి వ్యాధి నయమైంది. ఆ అడ్డుతం జరిగేసరికి అతను మళ్ళీ శైవుడైనాడు. అందుకు కుపితులైన జై నులు అప్పుడు దేశాన్ని పాలించే ప్రథమ మహేంద్రద్వారా తిరునావుక్కరనును హిందూచటానికి ప్రయత్నించారు. కాని అతను శివునిటాక్షంవల్ల ఆ ఆగ్నివరీక్ష లన్నిటినీ తట్టుకోగలిగాడు. తిరునావుక్కరను దివ్యశక్తికి ఆశ్చర్యపడ్డ రాజు తానుకూడా జై నమతం పరిత్యజించి శైవ మతం అవలంబించాడు. 'అప్పటినుంచీ తిరునావుక్కరను శివ క్షేత్రాలు సందర్శిస్తూ తన గేయాలలో శివుణ్ణి కీర్తించటం ప్రారంభించాడు. ఇతను ఈవిధంగా దేశసంచారం చేస్తూ వుండగా ఒకచోట సంబందర్ తటస్థపడ్డాడు. సంబందర్ అంతకు ముందే తిరునావుక్కరను ప్రశస్తి వినిఉన్నాడు. అందుచేత అతన్ని చూడగానే అప్ప (తండ్రి) అని సంబోధించాడు. తి

నావుక్కరనుకు అప్పర్ అనే పేరు రావటానికి ఇదే కారణం. కొంతకాలంవఱకూ ఈ యిద్దఱుభక్తులున్నూ బశగా తీర్థయాత్రలుచేస్తూ మతప్రచారం చేశారు. తర్వాత అప్పర్ తన జీవితకాలమంతా శివభక్తిప్రచారానికే వినియోగించి 81 వ సంవత్సరంలో శివసాయుజ్యం పొందాడు.

సుందరమూర్తి:- అప్పర్ నిగ్యాణం పొందిన కొన్ని దశాబ్దాలకు సుందరమూర్తి జన్మించాడు. ఇతని జన్మ స్థలం కూడా దక్షిణ ఆర్కాటు జిల్లాలోని ఒక గ్రామం. సుందరమూర్తి శివార్చకుల యింట పుట్టాడు. ఇతనికి వివాహం కానున్న సమయాన శివుడు వృద్ధబ్రాహ్మణ రూపంలో ప్రత్యక్షమై అతను తనకు అమ్ముడు పోయిన బానిస అని చెప్పి వివాహం జరుగ కుండా ఆపి వేసినట్లు ఒక కథ ఉన్నది. తర్వాత సుందరమూర్తి శివునకు ప్రియ భక్తుడై శివమహిమ గానం చేస్తూ ఊరూరూ తిరగటం మొదలు పెట్టాడు. అటు పిమ్మట అతను రెండు సార్లు వివాహం చేసికొన్నాడు. అందుడయి ఈశ్వరుని ఆగ్రహానికి గురియైనాడు కూడాను. కాని కొంత కాలానికి శివానుగ్రహ పాత్రుడు కాగలగటమే కాకుండా దృష్టి లాభాన్ని కూడా పొంద గలిగాడు. చివటకు అతను దేశాటనం చేస్తూ రాజర్షి అయిన చేరనూన్ పెరుమాళ్ళును కలిసి కొన్నాడు. ఇద్దరున్నూ కొంత కాలం వైవ భ్యాసంలో గడపిన తర్వాత మోక్షం పొందారు. సుందర్ జీవించినది 18 సంవత్సరాలు మాత్రమే, అతను వేళ కొలది పాటలు రచించి

నల్లు చెప్పేటట్లుగా కాని ఇప్పుడు దాదాపు వంద పాటలు మాత్రమే కనబడుతున్నాయి. అతని పాటలలో భగవంతుని యడదు అతనికిగల గొడమైత్రీభావం ప్రస్ఫుటమౌతున్నది. పదోశతాబ్దివాడైన సంబిఅండాల్ సంబినాయనార్ల పాటలన్నింటినీ తేవారం అనే గ్రంథంలో సంకలనం చేశాడు.

మఱొక్క శైవమతాచార్యుడైన మూణిక్కవాచగర్ వకాలం నాటివాడో అనేది ఇప్పటికిన్నీ వివాదాస్పదంగానే ఉన్నది. సుందరమూర్తి పేర్కొన్న శైవాచార్యుల పట్టిక (తిరుత్తొండ తొలై)లో మూణిక్కవాచగర్ ప్రసక్తి లేకపోవటంచేతనూ, 6 వ శతాబ్ది ఉత్తరార్ధంలో రాజ్యమేలిన వరగుణపాండ్యుని కాలంలో ఇతని ప్రశంస కనబడటంచేతనూ, ఇతను ఈపాండ్య రాజుకు సమకాలికుడై ఉండవచ్చునని తోస్తుంది. అందుచేత ఇతను తేవారంత్రిమూర్తులకు ముందుగాక తర్వాతనే జన్మించి ఉంటాడు. మూణిక్కవాచగర్ పాండ్యరాజమంత్రిలలో ఒకడు. అయితే దైవభక్తి అతిశయించి మంత్రులు తనకుకల బాధ్యతలను అలక్ష్యం చేసినందువల్ల ఇతను పదభక్తుడైనాడు. ఇతని పాటలు 'తిరువాచగమ్' అనేపేర గ్రంథమైనాయి. ఇవి నిజంగా హృదయాన్ని పులకింపజేస్తాయి. కాలక్రమాన అతనిలో కలిగిన భక్తి భావ పరిపక్వత అంతా ఈ పాటలలో ప్రతిబింబితమౌతున్నది. అందుచేత 'తిరువాచగమ్' మూణిక్కవాచగర్ ఆధ్యాత్మిక జీవితచరిత్రగా సంభావించబడుతున్నది. తిరువాచగమ్ తాత్పర్యం తెలిసికొంటే తన్మయుడుకానివాడు

వట్టి నీరసుడో పాపాణప్రాయుడో అయిఉండాలన్నమాట ఒప్పుకొనితీరవలసిందే. పరమేశ్వరునికి ఆత్మసమర్పణం చేసి కోవాలనే శైవమతసిద్ధాంతం 'తిరువాచగం'లో చక్కగా ప్రతిపాదితమైనది. స్వార్థరహితమైన భగవత్ప్రేమ ప్రధాన లక్ష్యంగాకల అతని పాటలలో ప్రతిగీతానికీ 'రెండేసి అర్థాలున్నాయి. నటరాజమహిమను కీర్తించే 'తిరుచిట్రబలకోక్కవై' అనే మఱొక గ్రంథంకూడా అతను రచించినట్లు తెలుస్తున్నది. సింహశంకుంచువచ్చిన జౌద్ధులతో చిదంబరంలో వాదించి మూశిక్కనాచగర్ అద్భుతవిజయం పొందినట్లుగా ప్రతీతి ఉన్నది.

ఇతర శైవాచార్యుల చరిత్ర తెలా ఉన్నా ఈ నలుగురు మతోద్ధారకులున్నూ శివ భక్తి ఉద్యమాన్ని ప్రచారం చేసి, దక్షిణ భారతంలో హిందూ మత విశ్వాసాలనూ సంప్రదాయాలనూ కొన్ని శతాబ్దాల పాటు నిలబెట్ట గలిగారు. నాయనార్లను గుఱించిన పురాణ గాథలన్నీ యథార్థాలు కాకపోవచ్చును. అయితే తమిళంలోని ప్రజలందఱూ వాటిని గాఢంగా విశ్వసించారనే విషయం జ్ఞాపకం పెట్టుకోవాలి. హృదయాన్ని స్పందింప జేసే నాయనార్ల గీతాలకు వేలకొలది ప్రజలు ముగ్ధులౌతున్నారు. చోళ సామ్రాట్టుల కాలంలో ప్రధానులయిన నాయనార్లకు దేవతలతో బాటు పూజలు జరిగాయి. వారి జీవితాలలోని ఘట్టాలు దేవాలయాలలో జరిగే వార్షికోత్సవాలలో ఒక భాగంగా నాటక రూపాన ప్రదర్శించ

టమున్నూ జరిగేది. ఇంతే గాక ఇప్పటికి ఎన్నో శత్రుత్వాలు గడిచినా, నాటినుంచి నేటివఱకున్నూ, నాయనార్ల పాటలు దేవాలయాలలో నిర్ణీత వేళలందు నిశ్చయంగా గానం చేయటం కూడా జరుగుతున్నది.

వారి ప్రభావం తర్వాత కాలంలో మాడా అనేక శైవ యోగులనూ, ఋషులనూ సృష్టించినట్లు కనబడుతుంది. తిమిళ దేశంలో పదో శతాబ్దిలో పటినతుశిష్యమూర్ జన్మించాడు. ఇతని భక్తిగీతాలు నాయనార్ల పాటల వలెనే చాల ప్రచారం లోకి వచ్చాయి. ఇతను కావేరి పట్టణం లోని ఒక సుంపన్న కుటుంబంలో జన్మించాడు. అయితే చిన్నతనంలోనే వైరాగ్యం పొంది అనేక పుణ్యక్షేత్రాలు సందర్శిస్తూ, మదరాసు దగ్గర తిరువత్తియూర్ లో కొంతకాలం నివసించాడు. “కోవిల్ నమ్మణి మాలై” అనే ఇతని గ్రంథం లోని భక్తి గీతాలు నాయనార్ల పాటల వలెనే హృదయాన్ని విప్పి చూపుతున్నట్లు చక్కని భావస్ఫూర్తితో అభివ్యక్తమై ఉంటాయి. పదో శతాబ్దం లోని వారైన తిరుమూర్తి శైవార, కరువూర శైవర్, సేతినార్, చోళరాజకుమార్తెయ్యన కందరాదిత్తన్ మొ॥ కొందరు శైవయోగులు అనేక శైవక్షేత్రాలను గురించి వివిధకావ్యాలు రచించారు. ఈపద్యాలను సంబంధించి నామోగయం అనే గ్రంథంగా సమకాలికులు. తర్వాత కాలంలో బయలుదేరిన శైవ కావ్యాలలో కూడా ఈ భక్తి ఉద్యమం ప్రభావం ఉన్నదనటం అతిశయోక్తి కాదు.

పెరియ పురాణం రచించిన నేక్కిళ్ళారు (1133-60) మురుగన్ ను దేవాధి దేవుడుగా విశ్వసించి, తిరుప్పరళి రచించిన అరుణగిరినాథార్, 17 వ శతాబ్దిలోని మహాభక్తుడు తాయూమానవర్ 19 వ శతాబ్దిలో అరుళ్ళా కావ్యం రచించి సుప్రసిద్ధుడైన రామలింగ స్వామిగళ్ ఈ భక్తి ఉద్యమం వల్ల ప్రభావితమైనవారే.

శైవ మతంలోని ఆధ్యాత్మిక విభాగం మీద కూడా భక్తి ఉద్యమం ప్రభావం ప్రసరించకపోలేదు. శైవ మతం యొక్క ఆధ్యాత్మిక సిద్ధాంతాలను చక్కగా నిర్వచించిన మహావిద్వాంసుడు తిరుమూలర్, అతను ఏకాలం నాటివాడో ఇంకా నిర్ణయంకా లేదు. కొంతమంది అతను 5, 6 శతాబ్దాలలో మధ్య ఎవ్వరో జీవించి ఉంటాడని చెప్పుకున్నారు. మరి కొందరు అతన్ని తొమ్మిదో శతాబ్దం వాడని అంటున్నారు. ఏదియేమైనప్పటికీ అతని ఆధ్యాత్మిక సిద్ధాంతం నాయనార్ల భక్తి ఉద్యమానికి మూలంగాగాక ఫలితంగానే కనిపిస్తున్నది. ఇంతేగాక అతని రచనలలో మొదటిదైన తిరుమందిరాన్ని గూర్చిన ప్రశంస పన్నెండో శతాబ్దం నాటి పెరియ పురాణంలోనే కనిపిస్తున్నది. తిరుమందిరం గ్రంథకర్తకు అనుభవంలో ఉన్న 3000 మంత్రాలు కల అత్యద్భుతమైన గ్రంథం. ఇది శివమాహాత్మ్యాన్ని చక్కగా నిరూపిస్తున్నది. ఆగమాలు క్షుణ్ణంగా నేర్చినవాడు కావటం వల్ల ఈ గ్రంథకర్త ఆగమాలకూ వేదాలకూ పరస్పర సమన్వయాన్ని సాధించటానికి కృషి చేశాడు, నిజానికి ఇతను ఆగమవిహితమైన

శైవమతంయొక్క ఆధ్యాత్మిక సిద్ధాంతానికి మూలపురుషుడు. ప్రకృతీ, ఆత్మా అనేవి యథాధాని ప్రేమ అనేవి శివునితో తాదాత్మ్యం కలిగిస్తుందనీ ఇతిమబోధించాడు. “శివజనబోధం” అనే తన గ్రంథంలో మెయింకండర్ శైవసిద్ధాంత ముఖ్యోద్దేశ్యం గా ఇదే సిద్ధాంతాన్ని “పతి-పశు-చాశమే” అనేపేర ప్రతిపాదించాడు.

ఇంతేకాక దక్షిణభారతంలో అద్వైత సిద్ధాంతానికి ప్రధానాచార్యుడైన శంకరాచార్యుడుజన్మించాడు. క్రీ.శ. 790వ సం॥ ప్రాంతంలో నంబూది కుటుంబంలోపుట్టి, శంకరుడు చిన్నతనంలోనే పరివ్రాజకుడై నాడు. అద్వైతమతప్రబోధంచేస్తూ భారతదేశమంతటా పర్యటించాడు. గొప్పమేధావి మూత్రమే కాక, ఇతరులనుకూడగట్టుకొని నిరాటంకంగా కార్మనిర్వహణం సాగించగల సమర్థుడైన ఈయన హిందూదేశంలోని ముఖ్యప్రదేశాలలో మనాలుగు రాలు నెలకొల్పాడు. ఉపనిషత్తులకూ, భగవద్గీతకూ, బాదరాయణుని బ్రహ్మసూత్రాలకూ ఈయనచేసిన వ్యాఖ్యానాలు సుప్రసిద్ధాలు. ఇవి అన్నీ అద్వైత వేదాంతానుగుణమైనవే. నిత్యసత్యమైనవస్తువు ఒక్కటే అనీ, జీవాత్మ ఆ సత్యపదార్థానికి అభిన్నమైనదనీ ఈయన సిద్ధాంతంలోని సారాంశం. అజ్ఞానంగనుకనశిస్తే ఇది అనుభవగోచరం అవుతుంది. ఈయనకూడా కొద్దివయస్సులోనే కీర్తిశేషుడైనా తనతర్వాతతరాలప్రజలమీదకూడా తనప్రభావాన్ని ముద్రించగలిగాడు. హిందూదేశమంతటా అనేకలక్షలమంది ప్రజలు

అత్యంతభక్తి విశ్వాసాలతో నేటికిన్నీ శంకరజయంతిజగుపుతూ ఉన్నారు. ఆయన శిష్యులు నలుదిక్కులా ఆయన సిద్ధాంతాలను ప్రచారం చేస్తున్నారు.

పన్నెండవ శతాబ్దంలో ఆంధ్ర కర్ణాట దేశాలలో ఉదయించిన “వీరశైవం” లేక ‘లింగాయతు పూజ’ హిందూసంఘ సంస్కరణోద్యమం యొక్క మఱొక శాఖ. ఈ లింగాయతు ఉద్యమపు ప్రధమపత్ర యోగవంటిదో తెలియదు. క్రీ. శ. 1156 వ సం॥లో కల్యాణీచాళుక్యుల రాజ్యాన్ని పశ్చిమచుకున్న బిజ్జలునికి ప్రధానమంత్రి అయిన బసవేశ్వరుడు ఈమతాన్ని స్థాపించాడని ప్రతీతి. కొంత మంది అతను కేవలం ప్రాచీన మత సిద్ధాంతాలన్నే ప్రచారం చేసిన వాడనీ ఏకండాడ రామయ్య అనేఒకవ్యక్తి ఆమతానికి మూలపురుషుడనీ అంటారు. అయితే ఈ బసవేశ్వరుని కంటెనూ ఏకండాడ రామయ్య కంటెనూ ప్రాచీనులైన అయిదుగురు పరివ్రాజకులు ఈ లింగాయతు మతాన్ని ప్రవచించినట్లు ఆమత గ్రంథాల వల్ల తెలుస్తున్నది. ఈ మతంలో శివుడే దేవాధి దేవుడు. ఈ మత సిద్ధాంతాలకు 23 శైవ అగమాలూ మూలాధారం. భక్తిసిద్ధాంతం పట్ల వీర శైవులకు కల గౌరవం అరవైముగ్గురు నాయనార్లనూ తమకు మార్గోపదేష్టలు గానూ, చైతన్య ప్రదాతలు గానూ వారు పేర్కొనటం వల్ల స్పష్టమౌతున్నది. అయితే వీర శైవానికి ఇతర మతాలంటే ఎంత మాత్రమూ గిట్టదు. అది నేదొకను తిరస్కరించి వర్ణవ్యవస్థను త్రొసి రాజన్నది. అయితే వీర శైవ సంఘంలో

కుల విభేదం అనేది లేక సర్వ సమానత ఉండటం గమనించదగ్గ విషయం. భక్తి ప్రధాన మైన ఎంలొ సారస్వతం ముఖ్యంగా కన్నడంలో వెలువడింది. వీర శైవంలోని ఒక శాఖ అయిన ఆగాధ్య శైవం తెలుగు దేశంలో ఎక్కువ విరివిగా కనబడుతుంది. బౌద్ధత్వంపై సమకాలీన కాల పండిత రాధ్య మల్లిఖార్జునుడు దీనిని ప్రశంస పెట్టాడు.

వైష్ణవం :- పక్షిణభారతంలోని భక్తి ఉద్యమం శైవమతంలోనేకాక వైష్ణవ మతంలో కూడా ఒక విభజన పరివర్తనాన్ని కలిగించింది. వైష్ణవంలో గూడా యోగుల పాటల ద్వారా భక్త్యావేశాన్ని రుగ్మలొకటి, భావకులై మతసంబంధమైన తాత్వ సిద్ధాంతాలలో ఆధ్యాత్మిక సాధించారు.

దివ్యశక్తి సంపన్నమైన పన్నెండుగురు ఆత్మాత్మ నాయక నారల వలెనే తమిళ దేశంలోని వివిధ గ్రామాల నుంచి విభిన్న కులాలనుంచి రచనకాలక్రమేతరులకు చెందిన క్షుణ్ణులనుంచి వచ్చిన వాడు. పురాణాలలో ఈ ఆత్మాత్మ క్రీస్తు శక ప్రారంభానికి ఎన్నోవేల సంవత్సరాలు ముందుగానే ఉదయించి నట్లూ, ఒక్కొక్కరు సుదీర్ఘ కాలం జీవించినట్లూ కనబడు తున్నది, కాని పరిశోధనల మూలంగా తేలికవిషయ కేసుమంట వీరం దక్షిణ క్రీ.శ. 500- 850 సంవత్సరాల మధ్య ఉన్నవారనే వీరిని మూడు తరాల ముగ్గురు విభజించ వచ్చును. సాయ్ ఘుయ్ ఆత్మాత్మ, భూదత్తాత్మాత్మ, పేమాత్మాత్మ, తిరుమళిశై

ఆళ్వారు, మొదటి తరగతికి చెందినవారు. వీరు వరుసగా, కంచి మల్లై (మహాబలిపురం), మైలాపూర్, తిరునుళి శైలలోని ఉన్నత కుటుంబాలలో జన్మించిన వారు. కాబట్టి వీరు నలుగురూ పల్లవ దేశంలో ఉదయించినవారనవచ్చును. నమ్మాళ్వారూ, మధురకవి ఆళ్వారూ, కులశేఖరగార్వారూ, పెరియార్వారూ, అండాళ్లూ రెండవ తరగతికి చెందినవారు. చేరదేశీయుడు కులశేఖరుని తిప్ప తక్కిన వారందఱూ పాండ్యరాష్ట్రంలో పుట్టిన వారే. తొండరదిప్పడియార్వారూ, తిరుప్పావనా ఆళ్వారూ, తిరుమంగై ఆళ్వారూ చోళదేశీయులు.

ఇప్పుడు మనం ఈ ఆళ్వార్లను గూర్చి, భక్తి ఉద్యమానికి వీరు చేసిన దోహదం గూర్చి క్లుప్తంగా తెలిసికొందాము. మొదటి ముగ్గురు ఆళ్వారులున్నూ ఒక నాటి రాత్రి తిరుకోవలూర్లోని ఒకే ప్రదేశంలో విశ్రమించి నట్లూ విష్ణుదేవుడు కూడా వారితో కలిసి కొంతకాలం గడిపినట్లూ పురాణ కథ చెప్పుతున్నది. భగవత్సంగత్యం వల్ల ఆళ్వార్లలో కలిగిన ఆనందాతి శయమే వారిలో ఒక్కొక్కరి చేత ఒక్కొక్క వంద గీతాలను పలికించింది. తర్వాత వారు తిరువళిక్కేళికి వెళ్లి తిరుమళ్ళిశై ఆళ్వారును కలిసి కొన్నారు. అక్కడ నుంచి నలుగురూ కలిసి అనేక వైష్ణవ ఔత్తాలను సందర్శించి అటు పిమ్మట ఎవరిదారిని వారు వెళ్లిపోయారు.

తిరుమళ్ళిశై పుట్టుకచేత బ్రాహ్మణుడే కానీ పుట్టిన నాడే తలిదండ్రులకు దూరమై పోగా, తక్కువ కులానికి

చెందిన తిరువాళన్ అతనిని పెంచి పెద్దవాణ్ణి చేశాడు. సత్యాన్వేషణ పరాచకుడైన తిరుమళిశై జైన బౌద్ధ శైవాలను చవి చూచి చివటకు వైష్ణవం స్వీకరించి అందులో ఆత్మ సంతృప్తిని సాధించాడని చెప్పతారు. అతను కంచి విశ్వగా ఆకాలంలో అక్కడ రాజ్యం చేస్తున్న పల్లవ మహేంద్రవర్మ అతనిని ఎంతో గౌరవించాడు. తర్వాత అతను కుంభకోణానికి యాత్రార్థమై వెళ్లి జీవిత శేషం అక్కడనే గడిపాడు. ఈ నలుగురు ఆళ్వార్లన్నూ ఏడవశతాబ్దం మధ్యభాగంనుంచి ఎనిమిదవ శతాబ్దంలో మొదటి 25 సంవత్సరాలవఱకూ జీవించినవారు. మొదటిముగ్గురు ఆళ్వార్ల మూడువందల పాటలూ 'నాలాయిర ప్రబంధం'లోని మూడవ ఆళ్వార్లమైన ఇయల్పాలలో కనిపిస్తాయి. తిరుమళిశై కృతులు అదే ప్రబంధంలోని తిరుచండవిరుత్తమ్, నాన్మొఖన్ తిరువందాది అనే ప్రథమ ద్వితీయాశ్వాసాలలో ఉన్నాయి. మొదటి ముగ్గురు ఆళ్వార్ల కృతులూ నిరాడంబరమూ కోమలమూ అయిన భక్తి భావంతో పరిపూర్ణాలై విష్ణు దేవునిపట్ల గాఢానురక్తి వెలువరిస్తూఉంటాయి. తిరుమళిశై రచనలు భగవంతునితో వాచిస్తున్న ధోరణిలోఉండి, ఏకేశ్వర సిద్ధాంతంపట్ల అతనికికల అనూహ్యపరిజ్ఞానాన్ని విశదీకరిస్తూ ఉంటాయి.

తిరునెల్వేలి జిల్లాలోని తిరునగరిలో వెల్లాలకులంలో పుట్టిన సమ్మాళ్వారుకు కరిమారన్, శరగోపన్, పకుళాభరణన్, పరాంకుశుడు అనే నామాంతరాలు ఉన్నాయి. అతను చాలా

సంవత్సరాలు యోగాభ్యాసంతో కాలం గడిచింది. అటు తర్వాత మధురకపి అనే బ్రాహ్మణుడు, అతనిని సంపదించి భక్తితాత్పర్యాలతో అతనికి శుశ్రూష చేస్తూవచ్చాడు. సన్మూర్ఖాస్థి రచించిన పాటలు 'సాలాయిర ప్రబంధం'లోని "తిరువాయ్ మొయి" అనే చతుర్థాశ్వాసంలో తిరుమంగై కృతులకు పిమ్మట గ్రంథస్థాలైనాయి. "తిరువిరుత్తమ్" "తిరువార్యిరియం" "పెరియ తిరువిరుత్తమ్" అనే ఇతర రచనలు కూడా చేశాడితను. ఇవి ప్రబంధంలోని తృతీయాశ్వాసంలో ఉన్నాయి. సన్మూర్ఖుని దివ్యావేశంపొందిన మహాపురుషులలో ఒకడు. ఇతని గీతాలలో అత్యద్భుతమైన దివ్యానుభూతి గోచరిస్తుంది. గాఢమైన ఆధ్యాత్మిక పరిణతి వాటిలో క్రమాభ్యున్నతి పొందినట్లు కనిపిస్తుంది. విష్ణుపురోసం భక్తుడు పడే ఆవేదన అంతా ఆకర్షణ కవిత్వంలో వినిపిస్తుంది. ఆరమ్యమైన కృతులవల్ల ఇతను వైష్ణవగురు పరంపరలో విశిష్టస్థానాన్ని అందుకొన్నాడు.

"విష్ణుచిత్తర్" అని "పత్తర్ పిరాన్" అని ప్రఖ్యాతుడైన పెరియళ్వారు శ్రీ విల్లిపుత్తూరుపురవాసి అయిన బ్రాహ్మణుడు. ఈయన స్వగ్రామంలోని దేవాలయంలో అర్చితుడయే భగవంతునికి అనుదినమూ పుష్పమాలలతో అలంకారాలుచేస్తూ ప్రశాంతమైన జీవితాన్ని గడుపుతూఉండేవాడు. తనకు సమకాలికుడైన శ్రీ నర శ్రీవల్లభుడు (815 - 62) అనే పాండ్యరాజు కొలువునూటంలో పెరియళ్వారు మతచర్చలలో పాల్గొని అఖండ విజయాన్ని సుపాదించినట్లు కనబడుతుంది. ఈయన

కూడా 'నాలాయిర ప్రబుధా'నికి 500 గీతాలు చేర్చాడు. ఈయనగీతాలలో "తిరుప్పల్లాండు" సుప్రసిద్ధమైనది. తిరుమొయి ఈయన ఇతరరచన. ఇది శ్రీకృష్ణపరమాత్మ జీవితాన్ని అపూర్వ భావనారమణీయంగా చిత్రించే కావ్యం. భావోజ్జ్వలతకూ విజ్ఞానసంపత్తికీ పెట్టినపేరైన పెరియాళ్వార్ గీతాలు అతిశీఘ్ర కాలంలోనే ప్రసిద్ధిలోకి వచ్చాయి.

పెరియాళ్వారు కూతురైన ఆండాళ్ ఈ యుగంలోని వైష్ణవ యోగినులలో విశిష్టత సంపాదించినది. ఆమె రచించిన "తిరుప్పావై" అనే ప్రసిద్ధగ్రంథం తమిళ వైష్ణవభక్తలోకంలో అనుదినపారాయణ గ్రంథంగా ఉన్నది. ఆమెరచించిన మరొక గ్రంథం నాచియూర్ తిరుమొయి. అయితే ఇది తిరుప్పావై అంతటి ప్రసిద్ధిగలదికాదు. శ్రీరంగ దేవాలయంలోనిరంగనాథుణ్ణి తప్ప ఇతరుణ్ణి వివాహమాడనని ఆమెపట్టపట్టించిన, రంగ నాథుడు ఆమెను అంగీకరించితనలో విక్రమచేసికొన్నాడని తెలిపే కథ భగవంతునియందు ఆమెకుకల గాఢానురాగాన్ని వ్యక్తం చేస్తున్నది. విష్ణువును మనసారప్రేమించి, అస్వామితో తనకు వివాహమైనట్లు కలలుకంటూ, ఆకలను ఆమె తనపాటలలో వర్ణించింది. ఈపాటలు వైష్ణవ బ్రాహ్మణ ప్రహేలలో కళ్యాణ వేళలందు ఈనాటికిన్నీ వినబడుతూ ఉంటాయి.

కేరళ, కొంగు, పాండ్య, చోళ రాజ్యాధినేతలని చెప్పు కొన్న కులశేఖరాళ్వార్ కేరళరాజకులాలంకారుడు. ఆయన యుక్తవయస్కుడైన కుమారునికి ధాత్యం ఒప్పజెప్పి, 'శ్రీకృష్ణ'

పట్టణంలో నివసిస్తూ రంగనాథాలయాన్ని అభివృద్ధిచేశాడు. తమిళభాషలో “మెరుమాళ్ తిలుమొయి” సంస్కృతంలో “ముకుందమాల” అనే గ్రంథాలను రచించాడు. వీటిలో మొదటిది ‘నాలాయిరప్రబంధం’లో సంక్ర.భితమైనది. ఇందులో 108 పద్యాలున్నాయి.

తిరుప్పావ్వాళ్వారూ, తొండరడిప్పొడి ఆళ్వారూ, తిరుమంగై ఆళ్వారూ మూడవతరగతికి చెందినవారు. వీరందఱూ తొమ్మిదోశతాబ్ది పూర్వాధాన జీవించినవారు. వీరిలోమొదటివాడైన తిరుప్పావ్వాళ్వారు నాయనార్లలో నందనార్వలె నిమ్మజాతిలోపుట్టిన భక్తుడు. ఇతని పరమభక్తికి సంతుష్టుడైన రంగనాథస్వామి లోకసారంగముని అనే భక్తుణ్ణి పిలిచి తిరుప్పావ్వాళ్వారును నాదగ్గఱకు మోసికొనిరా! అని చెప్పి, ఆ విధంగా తనదగ్గఱకువచ్చిన ఆళ్వారును తనలో లీనంచేసికొన్నాడట! ‘నాలాయిరప్రబంధం’లో ఇతను వ్రాసిన పాటలు పది ఉన్నాయి. మొట్టమొదట వీరనారాయణుడని పేరుగల తొండరడిప్పొడియాళ్వార్ ఒక అపవిత్రయువతి మూలంగా రాజదండనకు గుఱికాగా రంగనాథస్వామి అతనిని రక్షించాడట. అందుకు కృతజ్ఞుడైన తొండరడిప్పొడి తన జీవితాన్ని రంగనాథునికి అంకితంచేశాడు. వైష్ణవభాగవత రచనలలో ఈయన రచించినవి 55 గీతాలు.

ఆళ్వార్లలోఅత్యంతప్రశస్తి గడించిన తిరుమంగై ఆళ్వారు రివ శతాబ్దం మధ్యకాలానికి చెందినవాడని మియాల్లో సంబం

దర్శన ఇతను కలసికొన్నట్లుకల కథవలన స్పష్టమౌతున్నది. తంజావూరు జిల్లాలలో తనజాతికి నాయకుడుగా ఉంటూ పేట తోనూ, దారిదోపిడితోనూ కాలంగడిపేవాడు. ఒకసారి ఇతని చేతిలోచిక్కిన ఒక క్రొత్తపెండ్లి కొడుకు ఇతని అదృష్టవల్ల ఒకానొకమంత్రాన్ని రహస్యంగా కర్ణగోచరం చెయ్యగానే, యితను వెంటనే విష్ణుభక్తుడుగా మారిపోయాడు. అటుతర్వాత అనేక వైష్ణవక్షేత్రాలు సందర్శించి కొన్ని దేవాలయ బాగుచేయించి, ఆయా దేవతలను గురించి అనేక కీర్తనలు రచించాడు. ప్రబంధంలోని గీతాలలో ఇతను రచించినవి 1351 ఉన్నాయి. “పెరియతిరుమొయి” అనే ‘నాలాయిరప్రబంధ’ ద్వితీయాశ్వాసమంతా ఇతను రచించినదే. ఇతనిగీతాలు మితి కొన్ని తృతీయాశ్వాసంలోకూడా ఉన్నాయి. అన్యమతస్థులను ఎదుర్కొనే ఆవేశంలో కలిగిన మతాభిమానంవల్ల ఇతను రచించిన గీతాలలో జైనులనూ, జౌద్ధులనూ, శైవులనూ కూడా తీవ్రంగా నిందించటం కనబడుతుంది. నమ్మాళ్వార్ కని భగవంతునితోతాదాత్మ్యం పొందినట్లుగా ఇతను కృతాగ్రుడు కాలేకపోయాడని ఇతని రచనలవల్ల బోధపడుతుంది. ఇతని పాటలన్నీ అనవసరమయిన అలంకారాలతోకూడి ఉంటాయి గానీ యధార్థభక్తి స్ఫూరకాలుకావు.

పదోశతాబ్ది చివటి దశాబ్దంలో మతోద్యమంలో ఒక ముఖ్యమైన మార్పు వచ్చింది. చిత్త వికాస హేతువైన ఆధ్యాత్మిక దృష్టి సన్న గిల్లింది. ఆళ్వార్ల స్థానాన్ని ఆచార్యులు

ఆక్రమించారు. రంగనాథాచార్యు డనే నామాంతరం కల నాథముని ఈ నవీనమార్గాన్ని బయలుదేరిదీసిన వాడు. తమిళ మయ మైన గేయ వాఙ్మయంలో చాలా వఱకు సంస్కృతం చొఱ బడ్డది. నాథముని వీర నారాయణ పుర (నేటి మన్నారు గుడి) నివాసి. ఇతను క్రీ. శ. 985-1080 సంవత్సరాల నడుమ జీవించి ఉన్నట్లు తెలుస్తున్నది. చోళ రాజైన ప్రథమ రాజేంద్రునికి ఇతను సమకాలికుడు. శ్రీరంగంలో నివసించే వాడు. తన గురువైన నమ్మాళ్వారు దగ్గఱ నుంచి 400 గీతాలు గల వైష్ణవ గ్రంథం ఇతనికి లభించిందని తెలుస్తున్నది. ఇతని చేతులలో ఆ గ్రంథానికి కొంత విస్ఫుష్టమైన మార్పు వచ్చింది. విశిష్టాద్వైత వేదాంతంపై న్యాయ తత్వం అనే గ్రంథాన్ని ఇతను రచించాడు. ప్రపత్తి సిద్ధాంతాన్ని (భగవంతునికి సర్వాత్మనా అంకితం కావటాన్ని) అందులో ప్రతిపాదించాడు. ఆశ వందార్ అనే నామాంతరం కల యామునాచార్యుడు నాథముని మనుమడగు శ్రీరంగంలోని వైష్ణవ మరాలకు అధ్యక్షులైన ఆచార్యులలో నాథముని తర్వాత ప్రసిద్ధికెక్కినవాడు ఇతనే.

11 వ శతాబ్ది తొలి 25 సంవత్సరాల లోపల మదరాసు దగ్గఱి శ్రీపెరుంబుమారులో జన్మించిన రామానుజా చార్యుడు ఆచార్యు లంపరిలో నిస్సందేహంగా ఉత్తమోత్తముడు. కంచి లోని అద్వైత మత బోధకుడైన యాదవ ప్రకాశుడు ఈయనకు మొట్టమొదటి గురువు. కాని రామానుజుడు ఆయన బోధనతో

ఏకీభవించ లేదు. అప్పటికీ నలు చిక్కలూ వ్యాపిస్తూ ఉన్న రామానుజుని కీర్తి విని, శ్రీరంగం లోని యామునా చార్యుడు తన దగ్గఱకు వచ్చి శాస్త్రాభ్యాసం చెయ్య వలసినదని ఆహ్వానించటం వల్ల రామానుజుడు ఆయన వద్దకు వెళ్ళాడు. కాని ఆయన శ్రీరంగం చేరుకొనే సరికి యామునాచార్యుడు కీర్తిశేషుడైనాడు. అందు చేత రామానుజుడు యామునాచార్య శిష్యులలో ఒకడైన పెరియనంబి వద్ద కొంతకాలం శుశ్రూష చేసి, అటు తర్వాత దక్షిణ భారతంలోని నానా వైష్ణవ త్రేతాలు సందర్శిస్తూ, ఉత్తర భారతానికి కూడా వెళ్ళాడు. చివఱకు బ్రహ్మ సూత్రాలమీద వ్యాఖ్యానంగా సుట్టిన 'బోధాయన వృత్తి' అనే గ్రంథాన్ని సంపాదించ టానికి కాశ్మీర దేశానికి వెళ్ళాడు కూడాను. బ్రహ్మసూత్రాల మీద ఆయన రచించిన శ్రీభాష్యం అనే వ్యాఖ్యాన గ్రంథం శ్రీరంగంలో ఉండగానే ప్రారంభమైంది. అయితే అటు తర్వాత చాలా సంవత్సరాలు శ్రీరంగం విడిచి పెట్టి 'హఠాయీసల' రాష్ట్రంలో నివసించి రావటం చేత గ్రంథ రచన ఆగిపోయి ఎప్పటికో కాని పూర్తి కాలేదు. రామానుజుడు శ్రీరంగం విడిచిపెట్టటానికి కారణం వైవమతంపట్ల గాఢాభిమానంకల ఒక చోళరాజు దొర్లనయ్యమే. రామానుజుడు 'హఠాయీసల' రాజ్యానికి వెళ్ళేసరికి అక్కడ బిత్తిదేవుడు (కీ॥ శ॥ 1104 - 1141 సం॥) అనే రాజు పరిపాలిస్తున్నాడు. ఆచార్యుడు అతనిని వైష్ణవమతం అవలంబించేటట్లుచేసి "విష్ణువర్ధనుడు" అని పేరుకూడా మార్చి

వేళాడు. తర్వాత కొంతకాలానికి శ్రీరంగంలోని చోళరాజు మరణించటంవల్ల శ్రీరంగానికిచేరి, శ్రీభావ్యం పూర్తిచేశాడు. వేదాంతసారం, వేదార్థసంగ్రహం, వేదాంతదీపం, బ్రహ్మసూత్రాలకు వ్యాఖ్యానమైన శ్రీభావ్యమూ, భగవద్గీతా భావ్యం ఈయన రచనలు. భక్తికి అవకాశమే కనబడదని ఆయనకు తోచిన శంకరుని అద్వైతాన్ని ఆయన ప్రతిఘటించాడు. జీవాత్మ భగవంతునికంటే జేఱినీ, ఈ భిన్నత ఎప్పటికిన్నీ తొలగేదికాదనీ, భగవంతునిలో ఐక్యంకావటంకాక, ఆయన స్పృధిలో ఉండటమే మోక్షమనీ రామానుజాచార్యుడు బోధించాడు.

రామానుజుని విశిష్టాద్వైతంతోబాటే దానికి భిన్నమైన మతాక వైష్ణవమతగూడా బయలుదేరింది. ఈ నవీన వైష్ణవ శాఖను సృష్టించిన నింబాకూడు బహుశః రామానుజాచార్యునికి సమకాలికుడై ఉంటాడు. ఈయన బళ్ళారిజిల్లాలోని నింబపురంలో జన్మించాడు. ఈయనకూడా భక్తికే విశేష ప్రాధాన్యం ఇచ్చాడుగానీ, “భేద-అభేద” (భిన్నత్వంలో ఏకత్వం) సిద్ధాంతవిషయంలో రామానుజునితో ఏకీభవించలేదు. రామానుజాచార్యుడు లక్ష్మీనారాయణులను అర్చించవలసిందంటే ఈయన రాధాకృష్ణులను అర్చించవలసిందన్నాడు. ఈవిధంగా ఈయన కొత్తదారిత్రిక్కటానికి చిరకాలం ఉత్తరభారతంలోని బృందావనంలో నివసించటమే కారణమై ఉంటుంది. ఈయన బ్రహ్మసూత్రాలకున్నా, స్వవిరచితమైన

“దశశ్లోకి” అనే పదిశ్లోకాలుగల చిన్నగ్రంథానికీన్నీ వ్యాఖ్యానాలు వ్రాశాడు. ఈ దశశ్లోకి ఈయన ఉపదేశసారమే.

శంకరమతాన్ని ఎదుర్కొన్న మఱొక తీవ్రప్రతిస్పర్థి కూడా వైష్ణవభక్తి సిద్ధాంతాన్ని నమ్మినవాడే. ఈయన పేరు మాధవుడు. ఆనందతీర్థుడనీ, పూర్ణప్రజ్ఞుడనీకూడా మాధవునికి వ్యావహారిక నామాలు ఉన్నాయి. ఈ ఆచార్యుడు ఉడిపి తాలూకాకు చెందిన కళ్యాణపురంలోని ఒక బ్రాహ్మణకుటుంబంలో జన్మించాడు. బాల్యంలోనే గురువ్రవగ్గతి అద్వైతసిద్ధాంతాలు పరిస్తూ ఈయన వాటిని అంగీకరించలేదు. తర్వాత శంకరుని మామూవాదాన్ని ప్రతిఘటించే వారితో చేరి, క్రమంగా తనకు సత్యమని తోచిన అద్వైతసిద్ధాంతాన్ని ప్రచారం చెయ్యటానికి పూనుకొన్నాడు. దక్షిణోత్తర భారతాలు రెండింటిలోనూ సంచారంచేసి బ్రహ్మసూత్రాలకు తాను రచించిన భాష్యాలకు పెద్దల ఆమోదం సంపాదించటానికి రెండుసార్లు బదరికాశ్రమానికి వెళ్ళాడట. దేశసంచారంచేస్తూ ఉండగా అనేక స్థలాలలో ప్రతికర్షులను ఎదుర్కొని ఓడించాడనీ, అద్వైతసిద్ధాంతంలో గాఢవిశ్వాసం కలత్రివిక్రమ పండితుణ్ణి తనమాగ్గానికి త్రిప్పి వేశాడనీ, ఆపండితుడే ఆయనకు మొట్టమొదటి శిష్యుడైనాడనీ ప్రసిద్ధి. ‘మాధవాచార్యుడు మొత్తంమీద 37 గ్రంథాలు రచించాడు. ఈయన అనేకత్వ సిద్ధాంతాన్ని ప్రతిపాదించిన అద్భుతాచార్యుడు. ఈయన మతంలోని ప్రధాన సిద్ధాంతాలివి.

నారాయణుడొక్కడే ప్రధానదైవం. శంకరుడన్నట్లుగా ఈ లోకం మిథ్యకాదు; రామానుజుడు చెప్పినట్లు భగవంతుని

లోని ఒక భాగమున్నూ కాదు. అది సత్యమైన దేకాక భగవంతునికి కేవలం భిన్నమైనదిగూడాను. జీవాత్మల సంఖ్య అనంతమైనది. జీవులందఱూ ముక్తి కోసం భగవంతునిపై ఆధారపడవలసిందే. వీరిలో ఉత్తమ పురుషుడైనాధిపతిగా ఉన్నాడు. శక్తిసామర్థ్యాలలోనూ తేజాలున్నాయి. అధములకు శాశ్వత నరకం ప్రాప్తిస్తుంది. హృదయపూర్వకమైన భక్తి మోక్షానికి సాధనం. భగవంతుని గుఱించి తెలిసికొనటానికి వేదాలే దిక్కు.

13, 14 శతాబ్దాలలో రామానుజశిష్యులలో అభిప్రాయభేదాలు బయలుదేరాయి. ఒడకలైలూ తెంకలైలూ అని రెండు తెగలుగా వారు చీలిపోయారు. మొదటి తెగకు నాయకుడు వేదాంతదేశికుడు (1258) రెండవ తెగకు పిల్లైలోకాచార్యుడు (1213) నాయకుడు. ప్రవత్తి సిద్ధాంతాన్ని నిర్వచించటంతో ఉభయులకూ భేదాభిప్రాయాలు కలిగాయి. ఒడకలైలు తమిళానికి బదులు సంస్కృతమే ఉండాలనీ, తెంకలైలు సంస్కృతంగాక తమిళమే ఉండాలనీ అభిప్రాయపడ్డారు.

పదమూడవ శతాబ్దం ముగియవచ్చేసరికి మహారాష్ట్ర దేశంలో చాలావఱకు వైష్ణవమతం ప్రబలిపోయింది. దానిలో ముఖ్యమైన భక్తి సిద్ధాంతం ప్రజలను ఎంతో ఆకర్షించింది. తమిళ దేశంలో నాయనార్లు ఆళ్వార్ల మాదిరిగానే ఎందఱో వైష్ణవ యోగులూ, భక్తులూ మహారాష్ట్రంలోకూడా బయలుదేరి భక్తిభరితాలైన గీతాలతో దేశంలో ఒకనూతనోత్సాహాన్ని సృష్టించారు. మరాఠీలో ఎన్నో అభంగాలను రచించిన జ్ఞానే

శ్వరుడు ఈనవీనోద్యమాన్ని ప్రారంభించినవాడు. మహాభక్తుడైన తుకారాం ఉదయించేవఱకున్నా మహారాష్ట్రలోని భక్త ప్రవాహం జ్ఞానేశ్వరుణ్ణి అనుసరించింది. ఇదేవిధంగా భక్తి ఉద్యమం ప్రభావం 'దాసకూట'మును లోగొన్నది. ఈ 'దాస కూటమే' కన్నడంలో "దేవరనామాలు" అనేపేర ఎన్నోభక్తి గీతాలు రచించాడు. ఇవి నిరక్షరాస్యులలోకూడా భగవద్భక్తిని మొలకెత్తించాయి. ఈ దాసులలో పురందరదాస విరల్ గప్రసిద్ధుడు. ఈయన అనేక దేవరనామాలు రచించాడు. ఈపాటలన్నీ ద్వైత మత సిద్ధాంతానుగుణమైనవి. అంతగా కరువుతోని సామాన్య ప్రజలను ద్వైత మతానికి అభిముఖులను చేసికొనటమే ఈ గీతాలు రచించిన వారి ముఖ్యద్దేశం. 15, 16 శతాబ్దాలనాటి విజయ నగర చక్రవర్తులకు సమకాలికులైన దాసులు వారి ఆదరాభిమానాలకు పాత్రులయినారు కూడా. వైష్ణవ భక్తి ప్రచారం చేసిన వారిలో వల్లభాచార్యుణ్ణి కూడా పేర్కొనాలి. ఆయన కాళీ నగరంలో జన్మించాడు. చాలాకాలం ద్వైతమతస్తులవద్ద విద్యాభ్యాసం చేసి, క్షీణభారతంలో చాలాకాలం ఉన్నాడు. శ్రీకృష్ణ దేవరాయల శిష్యానాన్ని సందర్శించిన వేదాంతులలో ఆయనకూడా ఒకడు. ఆయన జ్ఞానంకంటే భక్తికి ప్రాధాన్యమిచ్చే శుద్ధద్వైతమనే హతన మతాన్ని సృష్టించాడు. వేదాంత సూత్రాలకు చేసిన త్యాఖ్యానంతో సహా ఆయన రచనలన్నీ ఈ మతానికి అనుగుణంగా ఉన్నవే. గోపికలకు శ్రీకృష్ణుని యందు కలిగిన భక్తికి అనురూపమైన భక్తిని ప్రచారం చేసే ఇతని అనుయాయుల కదనం తీవ్రమిదల పాలై నది.

ఎనిమిదవ ప్రకరణం

చోళసామ్రాజ్యాలూ, కడవటిచాళుక్యులూ (క్రీ.శ. 900-1300)

కాలాభ్యుల దాడితో అడుగంటిన చోళులు అకస్మాత్తుగా తొమ్మిదో శతాబ్ది చివరిభాగంలో ప్రాబల్యం సంపాదించారు. తర్వాత మూడువందల సంవత్సరాలపాటు తుంగభద్రకు దక్షిణప్రాంతమంతా ఏకచ్ఛత్రాధి పత్యంగా పాలించారు. వారంభ దశలో వారు రాష్ట్రకూటులతోనూ, కల్యాణి చాళుక్యులతోనూ పోరాడవలసి వచ్చింది. యథార్థానికి పదో శతాబ్ది చివరి ఇటలై అయి దేండ్లనుంచీ, పన్నెండో శతాబ్ది ముప్పాతిక వఱకూ చోళులకూ చాళుక్యులకూ పోరునడుస్తూనే ఉన్నది.

7, 8 శతాబ్దాల మధ్య పల్లవులచేతనూ, పాండ్యుల చేతనూ వాతాపి చాళుక్యులచేతనూ చోళులు పరాజయాల పాలవుతూ ఉండేవారని శాసనాల వల్ల తెలుస్తున్నది. పల్లవులకు సామంతులయిన తంజావూరు ముత్తరాయర్లు పల్లవులను తిరస్కరించి, పాండ్యులకు సామంతులైనారు. అందువల్ల పల్లవసామంతులలో ఒకడైన విజయాలయచోళుడు క్రీ. శ. 850 వ సంవత్సరంలో తంజావూరు మీద దండెత్తి కోటను స్వాధీన పఱచు కొన్నాడు. దీనితో చోళులకు స్వాతంత్ర్యం లభించింది. విజయాలయుని అనంతరం సింహాసనం ఎక్కిన ప్రథమాదిత్యవర్మ (871-907) పాండ్య రాజైన ద్వితీయ వర

గుణుని దాడిని తట్టుకోవలసి వచ్చిందికానీ, పల్లవులతో గాంగులతో మైత్రి సంపాదించి, క్రీ. శ. 880 వ సంవత్సరంలో శ్రీపురంబియం వద్ద పాండ్యులను ఓడించాడు. తర్వాత తంజావూరు కాక చుట్టు ప్రక్కల గల కొంత పల్లవరాజ్యాన్ని కూడా అతనే పరిపాలించుకొనేట్లు ఒప్పందం జరిగింది. అయితే అంతటితో ఆగక అతను అచిర కాలంలోనే పల్లవ రాజైన అపరాజితకున్డయ్యుద్ధంలో వధించి, పల్లవ రాజ్యం అంతా ఆక్రమించు కొన్నాడు. ఆపైన పాండ్యుల వద్దనుంచి కొంగు రాష్ట్రాన్ని లాగికొన్నాడు. అందుచేత అతని తర్వాత 907 వ సంవత్సరంలో రాజ్యానికి వచ్చిన ప్రథమపరాంతకుడు ఉత్తరాన కాళహస్తి నుంచి దక్షిణాన పుదుక్కోట వఱకూ కల విశాల భూభాగానికి అధిపతి అయినాడు.

ప్రథమ పరాంతకుడు (907-55) మహాగిరుడు. ఇతను మధురను ముట్టడించి, పాండ్యరాజునూ అతని మిత్రుడైన సింహభాధిపతిని వెల్లుగు వద్ద ఓడించి తన రాజ్యాన్ని ఉత్తర ఆర్కాటు జిల్లాలోని వేలూరు వఱకూ వ్యాపింప జేశాడు. అయితే రాష్ట్రకూట రాజైన రెండవ కృష్ణుడు అడ్డు తగలటం చేత ఆపైన రాజ్యవిస్తరణ చెయ్యటానికి అవకాశం లేక పోయింది. రెండవ కృష్ణుడు (880-915) ప్రథమాదిత్యవర్మ భార్య అయిన తన కూతురి కుమారుని కన్నూర దేవునికి తండ్రి అనంతరం చోళసంహారనం దక్కనీయ లేదనే క్రోధం చేత పరాంతకునిమీద శత్రుత్వం వహించాడు. 915 వ సంవత్సరంలో

వెల్లాలన ద్ద జరిగిన యుద్ధంలో గాంగుల తోడ్పాటుతో తన్నె
దుర్మొక్కన్న చోళుల చేతిలో కృష్ణుడు పూర్తిగా ఓడిపోయాడు.
తర్వాత అతను వేంగి మీద చాలాసార్లు నాశించేశాడు కానీ
నిష్ప్రయోజన మైంది. రెండవ కృష్ణుని అనంతరం రాష్ట్రకూటు
రాజైన మూడవ ఇంద్రుడు (915-27) తనపైకి దండెత్తివచ్చిన
మాళవరాజు ఉపేందునితో నిరంతర యుద్ధాలు చెయ్యవలసి
వచ్చి అప్పు డప్పుడు అతనిని తఱిమిచేసినా చోళుల మాట తల
పెట్టటానికే అతనికి అవకాశం లేకపోయింది. కాని కొంత
కాలానికి వీలు చేసుకొని ఇంద్రుడు వేంగిచుట్టు ప్రక్కల ఉన్న
విశేష భూభాగాన్ని ఆక్రమించుకొని, ఏడేండ్లపాటు పరిపాలిం
చాడు.

చోళ ప్రాబల్యాన్ని అణచివేయటానికి రాష్ట్రకూటులు
యత్నించటం మూడవకృష్ణునినాటి (939-66) నుంచీ ప్రారంభ
మైనది. అది ప్రథమపరాంతకుని అవసానదశ, సమర్థుడూ,
రాజ్యవిస్తరణం చెయ్యాలనే కుతూహలం కలవాడూ అయిన
మూడవకృష్ణుడు మొట్టమొదట తన బావమఱది అయిన
మూడవ బూరుగునికి ప్రతిస్పర్ధి అయిన రాజును ఓడించి
వశ్యమగాంగ రాజ్యాన్ని తన బావమఱదికి కైవసం చేశాడు.
తర్వాత 949వ సంవత్సరంలో చోళులపై దండెత్తి తక్కిలం
వద్ద వారిని ఓడించాడు. ఆ యుద్ధంలో చోళయువరాజు రాజా
దిత్యుడు మరణించాడు. అతర్వాతకూడా ఎన్నో యుద్ధాలు
జరిగాయి. పర్యవసానంగా కృష్ణుడు చోళరాజ్యంలో ఉత్తరా

రానికి అధిపతి అయినాడు. చోళులకు ఈవిధంగావరాజమాలు కలిగి, సామ్రాజ్యం క్షీణిస్తూఉంటే పాంశ్యులకు చోళుల అధికారంనుంచి విముక్తిపొంది స్వాతంత్ర్యం సంపాదించాలని కోరిక పుట్టింది.

మూడవకృష్ణుడు వేంగిలో చొటబడి దానిని పరిపాలిస్తున్న రెండవ అచ్యుట్టి మిత్రభేసంతో పవభ్రష్టుణ్ణి చెయ్యటానికి చూపించాడు కానీ ఆ ప్రయత్నాలు ఫలించలేదు. అప్పుడతను ఉత్తిరాని వెళ్ళి మాళవరాజునుబడించి రాష్ట్రకూటుల సార్వభౌమాధికారాన్ని ఒప్పకోవలసిందని నిర్బంధించాడు. అయితే రాష్ట్రకూటరాజులలో చివటి గొప్పరాజు అతనే. అతని తర్వాతవారు మాళవరాజుల ఒత్తిడి భరించలేక పోయారు. కడపటి చాళుక్యవంశానికి మూలపురుషుడైన రెండవ తైలుడు రాష్ట్రకూటరాజులలో చివటివాడైన రెండవ కాచ్యుణ్ణి సులభంగా పవభ్రష్టుణ్ణి చేశాడు.

ఇంతలో ప్రథమవరాంతకుని అనంతరం ముప్పైసంవత్సరాలనుంచీ చోళుల అధికారం నానాటికి తీసికట్టి నాగంభట్టూ అన్నట్లువుతున్నది. కాని ప్రథమరాజరాజు (985-1014) రాజ్యానికి వచ్చినతర్వాత చోళసామ్రాజ్య చరిత్రలోనేకాక, దక్షిణ భారత చరిత్రలోకూడాచక్కనిమార్పువచ్చింది. ఒకనిర్ణీతకార్యక్రమం ప్రకారం వరుసగా విజయవరంవరలు అందుకొంటూ రాజరాజు పాండ్యచేర రాజులను జయించి సింహళంలో ఉత్తర భాగాన్నికూడా స్వాధీనపఱచుకొన్నాడు. నేడు కూర్గ్ అని

పిలువబడే ప్రాంతమూ గంగవాడీ, సోలంబవాడీ (దక్షిణ మైసూరూ, ఉత్తరమైసూరూ) జయించి, క్రమంగా మాల్దీవు ద్వీపాలనుకూడా వశపఱచుకొన్నాడు. తర్వాత రాజరాజు రెండవతైలుని ఆధిపత్యాన సుస్థిరులై ఉన్న కల్యాణి చాళుక్యులతో తలపడవలసి వచ్చింది. ఆసమయంలోనే తైలుడుమాళవ రాజైన మంజునితో యుద్ధాలలో మునిగి తేలుతున్నాడు. మంజుడు ఆఱుపర్యాయాలు వరుసగా తైలుణ్ణి ఓడించాడనీ, ఏడవపర్యాయం జరిగిన యుద్ధంలో అతని అదృష్టం తాఱు మాఱైందనీ తెలియవస్తున్నది.

తైలుని అనంతరం సింహాసనాధిస్థితుడైన ఒకటవసత్యా శ్రయుడు (997-1008) చోళులతో యుద్ధాన్ని కొనసాగించాడు. రాజరాజు వేంగీవ్యవహారాలలో జోక్యం కలిగించుకొనటమే ఈయుద్ధానికి కారణం. ఒకసామంతరాజుచేత పదభిష్టుడైన శక్తివర్మ అనే పూర్వరాజకుమారుణ్ణి సింహాసనం ఎక్కించి రాజరాజు, ఆ రాజకుమారుని తమ్ముడైన విమలాదిత్యునికి తనకూతురు 'కుందవై'ని ఇచ్చి వివాహం చేశాడు. ఇందువలన చోళ వేంగీరాజ్యాలు రెండున్నూ చిట్టచివరకు ఏకమై ప్రథమ కులొత్తుంగుని పరిపాలన క్రింద వర్ధిల్లటానికి అవకాశం ఏర్పడింది. వేంగిలో చోళుల జోక్యం సహించలేని సత్యాశ్రయుడు ఒకపెద్ద సేనను వేంగీదేశానికి పంపించాడు. ఈ సైన్యం వేంగిలో కొంత భాగాన్ని ఆక్రమించుకోగలిగింది. ఇందుకు ఎదురెత్తుగా రాజరాజు 1008 వ సంవత్సరంలో పశ్చిమ చాళుక్య రాష్ట్రం మీద

దండెత్తి, నెత్తురు టేర్లు ప్రవహింపజేసి మహాత్తరమైన విజయం సాధించాడు. వన వాసీ, రాయచూరులో చాలా భాగము చోళుల వశమైంది. అందువల్ల సత్యాశ్రయుడు తిప్పని సరిగా తనపైన్యాన్ని వేంగి నుంచి తఱులించ వలసి వచ్చింది. ఇలా యుద్ధాలు చేస్తూ అఖండ విజయాలు సాధిస్తూనే రాజరాజు ప్రభుత్వయంత్రాన్ని చక్కఁజేచి, మతమూ, సారస్వతమూ, కళలూ మొదలయిన అన్నివిషయాలలోనూ వృద్ధికలిగించి, ఒక మహాసామ్రాజ్యానికి పునాదులు వేశాడు.

ఒకటవ రాజేంద్రుడు (1012-44) ప్రథమరాజరాజుకు తగిన కుమారుడు. తనతండ్రి ప్రారంభించిన రాజ్యవిస్తరణ రాజ్యనుస్థితప్రయత్నాలను చక్కగా కొనసాగించాడు. అతను రాజరాజు కొంతవరకే జయించిన సింహళాన్ని పూర్తిగా లో బటచుకొని, పాండ్యచేర దేశాలలో జైత్రయాత్ర ప్రారంభించాడు. సశ్చిమచాళుక్యరాజు రెండవజయసింహుడు (1015-42) పూర్వాచారం ప్రకారం వేంగీవ్యవహారాలలో జోక్యం కలుగజేసికొన్నాడు. అందువల్ల రాజేంద్రుడు అంతులేని పైన్యాన్ని పంపి, మాస్కీవద్ద ఆచాళుక్యరాజును ఓడించాడు. వేంగీలో కూడా చోళసైన్యం ఒలపడి, నాడు వేంగీపరిపాలకుడైన రాజరాజుకు అండగానిలిచి, రెండవజయసింహుని ప్రోత్సహంతో అతనిని ఎదుర్కొంటున్న శత్రువును ఓడించింది. చోళులచేతిలో చాళుదెబ్బదిన్నప్పటికీ జయసింహుడు మాళవరాజైన భోజుని దాడులనుంచి పశ్చిమచాళుక్యరాజ్యాన్ని నిలబెట్టుకోగలిగాడు.

ఒకటవ రాజేంద్రుడు తుంగభద్ర వరకు తన సామ్రాజ్యాన్ని పెంచటంతో సంతృప్తుడు కాక, ఇంకా ఉత్తరానికి కూడా తన అధికారాన్ని విస్తరింపజేయటానికి నిశ్చయించాడు. అతని సైన్యాలు గంగా నదిని కుండా దాటి, గంగా మైదానంలోని ఇంద్రురాజులను ఓడించి, ఇంటికి తిరిగివస్తూవంగరాజైన ఒకటవ మహీపాలుణ్ణి కూడా పరాజితుణ్ణి చేశాయి. రాజేంద్రుని ఈ ఉత్తరదండయాత్రవల్ల కొంతమంది దక్షిణభారతీయులు వంగ, మిథిల దేశాలలో స్థిరపడటమూ, దాని ఫలితంగా వంగ దేశంలో సేన వంశమూ, మిథిలలో కర్ణాటక వంశమూ వర్ధిల్లటమూ సంభవించిందని తెలుస్తున్నది. ఇంతేగాక ఉత్తర దేశంలోని కొందరు శైవులు తమిళ దేశంలో స్థిరపడ్డారు. ఈ ప్రఖ్యాత దండయాత్ర మూలాన రాజేంద్రుడు “గంగై కొండ” బిరుదాంకితుడు కావటమూ, దక్షిణభారతంలోని అతని నూతన రాజధానికి “గంగై కొండచోళపురం” అని పేరుపెట్టటమూ జరిగాయి.

సుమాత్రాలోని శ్రీవిజయ రాజధానికి రాజేంద్రుడు చేసిన నాకాదండయాత్ర అతని ఉత్తర దేశ దండయాత్రకు దీటుగా ప్రసిద్ధి కెక్కింది. ఈ దండయాత్రకు కీర్తికాంక్ష తప్ప మతో కారణం ఉండి ఉండదు. అనేక యుద్ధాలలో చోళులు వరుసగా గెలుస్తూ రావటంచేత శ్రీవిజయాధిపతి శ్రీసంగ్రామ విజయోత్తంగవర్మ చోళ సార్వభౌమత్వాన్ని అంగీకరించాడు. మలయా, సుమాత్రా, జావా, ఇంకా వాటికి చేరువలో ఉన్న

ద్వీపాలు శ్రీవిజయరాజ్యంలో చేరినవే కాబట్టి అవి అన్నీకూడ చోళచక్రవర్తికి లోబడ్డాయి. అయితే ఈదూర ప్రాచ్యంలో చోళులు ప్రభుత్వం నడిపినట్లు చెప్పదగిన ఆధారాలులేవు. శ్రీ విజయరాజు చోళచక్రవర్తికి సామంతుడుగా ఉండటానికి అంగీకరించినందువల్ల చక్రవర్తి అతని రాజ్యాన్ని అతనికే ఇచ్చి ఉంటాడు.

రాజేంద్రుని అంత్యకాలంలో చాళుక్యులపై త్తిడి మళ్ళీ ప్రారంభమైనది. రెండవజయసింహుని వెనుక గద్దెఎక్కిన ప్రథమ సోమేశ్వరుడు (1042-68) వేంగిపై దండెత్తి చోళులను కవ్వించాడు. రాజాధిరాజు పశ్చిమచాళుక్యులను ఎదుర్కొనటానికి బయలుదేరి ఎక్కడికక్కడ పిజయలక్ష్మిని చేపట్టుతూ చివటకు కల్యాణినికూడా ధ్వంసంచేశాడు. కాని సోమేశ్వరుడు త్వరలోనే గ్రుక్కతిప్పకొని 1050వ సంవత్సరంలో వేంగిమీద తన అధికారం నిలబెట్టుకొని, చోళదేశం మీదకు సైన్యాన్ని పంపాడు. ఇంతలో అప్పుడే సింహాసనాధిష్టితుడైన రాజాధిరాజు 1052 వ సంవత్సరంలో కొప్పం యుద్ధభూమిలో సోమేశ్వరుణ్ణి ఎదుట కొన్నాడు. యుద్ధంలో చోళులకే జయం లభించినా, రాజాధిరాజు వీరస్వర్గం అలంకరించాడు.

రాజాధిరాజు మరణానంతరం రెండవ రాజేంద్రుడూ, ఒకటవ వీరరాజేంద్రుడూ అధిరాజేంద్రుడూ ఒకరి తర్వాత ఒకరు చోళసామ్రాట్టు లయినారు. రెండవ రాజేంద్రుడు (1052-64) ప్రథమ సోమేశ్వరుణ్ణి కూడల్ సంగమంవద్ద

ఓడించగా, ఒకటవ వీరరాజేంద్రుడు (1064-70) చాళుక్య దేశం మీద దండెత్తాడు. ఒకటవ వీరరాజేంద్రుడు ప్రథమ సోమేశ్వరుణ్ణి అయిదు పర్యాయాలు ఓడించినట్లు చోళ శాసనాలలో కనబడుతున్నది గానీ, ఇందులో సత్యం ఎంత వఱకున్నదో నిర్ణయించటానికి ఆధారాలు లేవు. విజయ వాడ వద్ద ఒక్కసారి చాళుక్యులను చోళులు జయించటం మాత్రం విస్పష్టంగా తెలుస్తున్నది. మహావీరుడైన ప్రథమ సోమేశ్వరుడు దీర్ఘవ్యాధి చేత చాలా బాధ పడుతూ 1068 వ సంవత్సరంలో తుంగభద్రానదిలో దూకి ప్రాణత్యాగం చేసి కొన్నాడు. అతను చోళులతో జరిగిన కొన్ని యుద్ధాలలో పరాజితుడైనప్పటికీ, మాళవ రాజైన భోజుణ్ణి ఓడించి, కోసల కళింగ దేశాలలో తన అధికారం వ్యాపింప జేశాడు.

ప్రథమ సోమేశ్వరుని అనంతరం అతనికుమారుడు ద్వితీయసోమేశ్వరుడు సింహాసనం ఎక్కాడు. కాని అతని తమ్ముడు విక్రమాదిత్యుడు అన్నకు ఎదురు తిరిగి, కొందఱు సామంతరాజులను కూడగట్టుకొని పోరు సాగించాడు. విక్రమాదిత్యుడు చోళచక్రవర్తి అయిన వీరరాజేంద్రునితో స్నేహం చేసికొన్నాడుకూడా. వీరరాజేంద్రుడు చాళుక్యరాజ్యంమీద దండెత్తాడు. విక్రమాదిత్యుడు వీరరాజేంద్రుని కొమార్తెను వివాహమాడి చాళుక్యరాజ్యంలో దక్షిణార్ధానికి తన్ను-యువ రాజుగా ప్రకటించుకొన్నాడు. కాని విక్రమాదిత్యుని మరణం (1070) తో పరిస్థితులు తాఱుమాఱునాయి. అతను చాళుక్య

రాజ్యవ్యవహారాలు విజయవంతంగా పరిష్కరించుకోవటమే కాకుండా, సింహళంమీదనూ, కడారం మీదనుకూడా దండయాత్రలుచేసి విజయంపొందాడు.

వీరరాజేంద్రుడు మరణించిన కొంతకాలానికి ఒకటవ కులోత్తుంగుడు (1070-1118) చోళచక్రవర్తి అయినాడు. ఇటు ఒకటవరాజేంద్రుని దాహిత్రుడు కావటంచేతనూ, అటు ఒకటవ రాజేంద్రుని కూతురైన అమ్మంగదేవిని వివాహమాడిన తూర్పుచాళుక్యరాజైన రాజరాజుకుమారుడు కావటం చేతనూ, అతను చోళసింహళునానికీ తూర్పు చాళుక్య సింహళునానికీ కూడా అధికారి అయినాడు. కులోత్తుంగుడు బలవంతుడైన చక్రవర్తి. అతని పరిపాలనా కాలంలో చోళుల ప్రాబల్యం వృద్ధిపొందింది. అయితే అతని కాలంలోనే సింహళం స్వాతంత్ర్యం ప్రకటించింది. కాని కులోత్తుంగుడు ఒకవివాహ సంబంధముతో సింహళరాజును ఆ ప్రుణ్ణిగాచేసికొని వైరంచెలరేగసీయక శాంతినే సాధించాడు. తర్వాత అతను పాండ్యులనూ చేరులనూ మళ్ళీజయించాడు. అంతేగాక వారిని ఎప్పుడూ అదుపులో ఉంచటానికి ఆరెండు రాజ్యాలలోనూ తన సైన్యాలను నిలవ ఉంచాడు. విక్రమాదిత్యుడు కొంతకాలం తన సోదరునితో, కులోత్తుంగునితో కూడా ఘర్షణపడ్డాడు. కాని 1076వ సంవత్సరంలో అన్నగారిని వట్టుకొని చెఱబెట్టి, రాజ్యమంతాతానే పాలించటం యెదులుపెట్టాడు. ఒకటవ కులోత్తుంగుడూ ఆఱవ విక్రమా

దిత్యుడూ సమకాలికులుగా దాదాపు అర్ధశతాబ్దం వఱకూ రాజ్యాల్లేలుకొన్నారు. ఒకరిబలం ఒకరికి తెలుసు, అందుచేత పరస్పర శత్రుత్వానికి బదులు నిర్బుద్ధంగానే కాలం గడిపారు.

1076వ సంవత్సరంనుంచీ కులోత్తుంగుని కుమారులు వేంగికి రాజప్రతినిధులుగా ఉంటూవచ్చారు. 1097వ సంవత్సరంలో విక్రమచోళుడు రాజప్రతినిధిగా ఉండగా కొలనుసేనాని కళింగరాజైన అనంతవర్మచోడగంగు తోడ్పాటుతో తిరుగుబాటు చేశాడు. విక్రమచోళుడు కొలను కళింగాలనూ రెంటినీ ఓడించి తిరిగి వేంగిలో చోళుల అధికారాన్ని నిలబెట్టాడు. తర్వాత 1110వ సంవత్సరంలో కళింగరాజుకప్పంసరిగా చెల్లించనందున కులోత్తుంగుని సైన్యాలు రెండవసారి కళింగంమీద దండెత్తాయి. ఈదండయాత్రను విజయోపేతంగా నిర్వహించిన కరుణాకరతోండైమాన్ పరాక్రమాతిశయాలు కళింగ త్తువరణి అనే ప్రసిద్ధకావ్యం వర్ణిస్తున్నది.

కులోత్తుంగుడు దూరప్రాచ్యంలో కూడా చోళుల ప్రతిష్ఠ నిలబెట్టాడు. ఇండోచీనాలోని కంబూజాతోనూ, బర్మాదేశం తోనూ, ఉత్తర భారతంలోని కనోజితోనూ కూడా అతనికి స్నేహ సంబంధాలుండేవి. నాగ పట్టణంలోని జౌద్ధ విహారాలకు సంబంధించిన వ్యవహారాలు పరిష్కరించ వలసిందని కోరుతూ శ్రీవిజయరాజు అతని వద్దకు ఒక రాయబారిని పంపించాడు.

కులోత్తుంగుని చివటి రోజులలో ఎన్నో చిక్కులు బయలుదేరాయి. మైసూరు దేశంలో పదకొండవ శతాబ్దం ప్రారంభాన తలమొత్తిన హొయిసల వంశంలోని విష్ణువర్ధనుడు 1116 వ సంవత్సరంలో తళక్కాదులోని అదిగెమాన్- అనే చోళ రాజ ప్రతినిధిని తఱిమివేసి గాంగవాడిలో చోళ సార్వభౌమత్వాన్ని అంతమొందించాడు. విష్ణువర్ధనుడు దక్షిణాన రామేశ్వరం వఱకూ దండయాత్ర నాగించినట్లు తెలుస్తున్నది. వేంగిలోని చోళసార్వభౌమత్వాన్ని కూలద్రోయడానికి సమయం కనిపెట్టుకొని ఉన్న అఱవ విక్రమాదిత్యుడు 1118 వ సంవత్సరంలో తన సేనానులను వేంగికి పంపి, అక్కడ చాళుక్యాధికారాన్ని నెలకొల్పాడు. ఈ రెండు దెబ్బల వల్లనూ కులోత్తుంగుని చివటి రోజులలో అతని ప్రతిష్ఠకు భంగం కలిగింది. కాని మొత్తంమీద కులోత్తుంగుడు చోళ సామ్రాజ్యాన్ని తిరిగి పడల సుఖమయ జీవనానికి చాల కృషిచేసి, కృతకృత్యుడైనాడని మాత్రం ఒప్పకోక తప్పదు.

పన్నెండవ శతాబ్దం పూర్వార్థంలో పశ్చిమ చాళుక్యుల అధికారం అంతరించింది. 1126 వ సంవత్సరంలో విక్రమాదిత్యుడు మరణించిన తర్వాత అతని కుమారుడు తృతీయ సోమేశ్వరుడు శాంతి ప్రియుడు కావటం చేత వేంగిలో తనకు కల పలుకుబడి అంతా పోగొట్టుకొన్నాడు. హొయిసల విష్ణువర్ధనుడు చాళుక్యులకు ఎదురు తిరిగి వారి రాష్ట్రాలు కూడా కొన్ని ఆక్రమించు కొన్నాడు. తృతీయ సోమేశ్వరుని కుమారుల

కాలంలో చాళుక్య ప్రభుత్వం క్షీణించటం తటస్థించింది. కాక తీయులు ఒకప్రక్కనూ, కాలచుర్వులు ఒక ప్రక్కనూ ఇందుకు కారకులయినారు. చిట్టచివటి చాళుక్య రాజైన మూడవ తైలుగు మరణించగానే కాలచుర్య వంశీయుడైన బిజ్జలుడనే సేనాని చాళుక్య సామ్రాజ్యాన్ని కైవసం చేసికొని 1163 వ సంవత్సరంలో కల్యాణిలో సింహాసనం ఎక్కాడు.

కులోత్తుంగుని అనంతరం చోళసింహాసనం అధిష్టించిన ఒకటవ విక్రమచోళుడు ఆఱవ విక్రమాదిత్యుని పురణానంతరం మేగిలోచోళుల అధికారాన్ని పునస్థాపితంచేసి, గాంగవాడిలో కొంతభాగంనూడా స్వాధీనం చేసికొన్నాడు. ఇంత జరిగినా కేంద్రప్రభుత్వాధికారం క్షీణించి, విప్లవాలు తరచూ బయలు దేరుతూవచ్చాయి. విక్రమచోళుని తరువాతవారు 18వశతాబ్ది ప్రారంభంలో కొంతకాలంవరకూ తమ రాజ్యాన్ని నీలుపుకో గలిగారుకానీ, పాండ్యదేశంలో వృద్ధిఅవుతూవచ్చిన తిరుగుబాట్లూ చోళులలోనే సాగిన అంతర్యుద్ధాలూ, అప్పడేబయలు దేటిన కాటకాలూ చోళప్రభుత్వాన్ని క్షీణింపజేసినవి. చిట్టచివటకు తృతీయరాజేంద్రుని పరిపాలన (1246-79) అంతమాత్రా వుండగా పాండ్యులు చోళ రాజ్యాన్ని ఆక్రమించివేశారు.

చేరమాన్ పెరుమాళ్ అనంతరం కేరళం:- తొమ్మిదవశతాబ్దంలో చేరమాన్ పెరుమాళ్ రాజ్యమంతా ధర్మంగా పంచిపెట్టిన తరువాత కేరళదేశచరిత్ర యెలానడిచిందో తెలిసికొనటానికి ఆధారాలులేవు. కేరళ లోని వేర్వేలు ప్రాంతా

లను వేర్వేరురాజులు పాలించారు. 9వ శతాబ్దంనుంచీ చేర రాజులను గురించీ, వారికి సమకాలికులైన వేనాట పాలకులను గురించీ అప్పడప్పడు చరిత్రలో వినబడుతూ ఉంటుంది. పెరుమాళ్ వంశంతరువాత మొట్టమొదట పరిపాలన చేసినవాడు చేరరాజై ఉండవచ్చును. అయితే అతని ఆధిక్యాన్ని తక్కిన ప్రాంతాల ప్రభువులు అంగీకరించారో లేదో తెలియదు. కొంతమంది కొల్లం ప్రభువులు తాము చక్రవర్తులమని ప్రకటించుకొని ఉండటంచేత చేరరాజు కొల్లం రాజధానిగా పరిసరప్రాంతాలను పాలించి ఉండవచ్చునని ఊహించటానికి అవకాశం ఉన్నది. ప్రాచీనచేరరాజధాని అయిన మహాదయ పురంలోఉన్న ప్రభువు ఈకాలంలోగానీ, ఇటుతరువాతగానీ ఏమాత్రమైనా ప్రాముఖ్యం సంపాదించినట్లు నిదర్శనాలులేవు. కాని దక్షిణకేరళదేశచరిత్రకు సంబంధించిన ఒక్కఅంశంలో మాత్రం చాలాసామగ్రి ఉన్నది. దక్షిణ తిరువాన్కూరులో రాజ్యంచేసే వైనాడు ప్రభువు తఱచూ పాండ్యులదాడులను అటుపిమ్మట చోళులదాడులనూ ఎదుర్కోవలసి వచ్చేది. అప్పడప్పడు చేరచక్రవర్తి అతనికి సాయంచేశేనాడు.

9వ శతాబ్దంలోని చేరరాజు స్థాణురవిని గురించీ, క్రైస్తవవర్తకులకు అతను వాణిజ్యసౌకర్యాలు కలిగించినట్లు తెలిపే కోట్టయమ్ శాసన ఫలకాలను గురించీ ఇదివఱకే విన్నాము. స్థాణురవి 9వ శతాబ్దం చివరివఱకూ రాజ్యం చేసినట్లు కనబడుతుంది. అతను ప్రథమాదిత్యునికిసమకాలికుడు.

అతని పుత్రికను ప్రధమాదిత్యుని కుమారుడైన ఒకటవ పరాంతకునికి ఇచ్చి వివాహం చేశాడు. స్థానికరవి అనంతరం విజయరాఘవ దేవుడే సింహాసనం ఎక్కినట్లు కనబడుతుంది. కోట్టయమ్ శాసన ఫలకాలు “కోయిలాధికారిగల్” అనీ, అదే కాలంనాటి. తిరువొత్తియూరు లోని కట్టడాలమీది శాసనాలు “కేరళరాజు” అనీ ఇతనిని పేర్కొంటున్నాయి. ఈ వంశానికి చెందిన కోడైరవీ, ఇందుకోడవర్మన్ వంటి రాజుల పేర్లు శాసనాలలో కనబడుతున్నాయి. అయితే స్థానికరవి తర్వాతరాజ్యం చేసిన వారిలో భాస్కరరవివర్మ (1047-1108) మాత్రంబాగా ప్రసిద్ధికెక్కాడు. వేనాడు ప్రభువులైన శ్రీవల్లభన్ కోడై ఒకటవ గోవర్ధనమార్తాండవర్మా వరుసగా అతనికి సమకాలికులు. కేరళానికి వలస వచ్చిన కొంతమందియూదులకు కొన్ని హక్కులు ప్రసాదించే సందర్భంలో భాస్కరరవివర్మ ఆలంశాలను రాగిరేకులమీద వ్రాయించాడు. “అంజవణ్ణం” అనే పేరవర్తకసంఘంగా ఏర్పడ్డ ఇనుపురంబాన్ (జోసెఫరంబాన్) అతని అనుచరులూ ఈదానశాసనాల మూలాన ఒక గ్రామాన్నీ అందులో బండ్లరాకపోకలకు పన్నులు వసూలుచెయ్యటం, ఇరుపురజ్ఞునూ అతని సంతతివారూ వల్లకిఎక్కివెళ్ళటం మొదలైన 62 యాజమాన్యపు హక్కులనూ సంపాదించారు. ఈ “అంజవణ్ణం” గురించి ఎల్లిన్, గుండర్ట్, బర్నెల్ అనే ముగ్గురూ మూడురకాలుగా వ్యాఖ్యానిస్తున్నారు. నిజానికి వెంకయ్య చెప్పినట్లు ఇందులో అయదు జాతులున్నాయి. రెండు కోట్టయం శాసనఫలకాలవల్ల ఈర్లువర్, తచ్చర్,

వెల్లూర్, నన్నూర్, ఇంకొకచోదో మొత్తం అయిదు జాతుల వారు కైస్తవమతాన్ని స్వీకరించారని తెలుస్తున్నది. అయిదో జాతిపేరు శాసనంలో సరిగా కనబడటంలేదు. మొత్తంమీద ఈఅయిదుకులాలవారూ అంజువణ్ణాత్తూర్ ఏర్పడడానికి కారణమైనారు. ఈదానశాసనానికి అయిదునాడుల సామంతులూ సాక్షులుగా ఉన్నట్లుకనబడుతున్నది. ఈఅయిదుగురుసాక్షులలో వేనాడు సామంతుడైన గోవర్ధనమూర్తాండవర్మ ఒకడు. కేరళ దేశంలో భాస్కరరవివర్మ సార్వభౌమత్వానికి ఇది ఒకనిదర్శనం. అయితే కొందరు చరిత్రకారులు ఈదానశాసనం చరిత్రాత్మకత్వాన్ని గురించి అనవసరంగా అనుమానిస్తున్నారు. దక్షిణాన చంగనాళ్ళేరీలోనూ, ఉత్తరాన వైనాడులోని తిరునెల్లైలోనూ మొదలుగా కేరళంలోని అనేకప్రాంతాలలో ఇంతవఱకు త్రవ్వివేసిన వాటిలో భాస్కరరవివర్మ శాసనాలనేకం కనబడుతున్నాయనే విషయం జ్ఞాపకం పెట్టుకోవాలి.

11వ శతాబ్దంలో ప్రథమరాజరాజుకాలంలోనూ, ప్రథమరాజేంద్రునికాలంలోనూ చోళసామ్రాజ్యం వేనాడుసహితంగా కేరళంలో చాలావఱకు వ్యాపించింది. రాజరాజు విళింజం పట్టుకోవటం అలాఉండగా, పరశురాముని దేశాన్ని కళింగత్తుపరచి నీ జయించినట్లూ, చేరదేశంలో చాదయం ఉత్సవాన్ని జరిపించినట్లూ తెలిపే తిరువాలంగాడు శాసనఫలకాలవల్ల కేరళం మీద అతనికి సార్వభౌమత్వం ఉన్నట్లు చెప్పవలసివస్తున్నది. అయితే విలింజం ఉత్తరాన ఉన్న చేరదేశం చోళుల ప్రత్యక్ష

పరిపాలనలోకి రాలేదు. చోళసార్వభౌమత్వం అక్కడ నెలకొనడానికి ముందు కొంత కథ జరిగింది. కొల్లంలోని చేరరాజు రాజరాజచక్రవర్తికి ఎదురుతిరిగాడు. తరువాత ప్రథమకలోత్తుంగుని క్షీణశాసనం (1070-1118, మీఁకూడా తిరుగుబాటు చేశాడు. అయితే కులోత్తుంగుడు తనకు ఎదురుతిరిగిన పాండ్యకేరళ రాజులను లొంగదీసికొన్నట్లు అతని చివరిబరం శాసనాలు ఘోషిస్తున్నాయి. విక్రమచోళ ఉల, కళింగత్తూపరణి ఈవిజయాలను మఱింత విశదీకరిస్తున్నాయి. పాండ్యకేరళదేశాలకు రాకపోకలు జరిగే ప్రధాన మార్గాలలో కులోత్తుంగుని సేనానివేశాలు ఉండటమే ఈ తిరుగుబాట్లకు కారణం. 1098వ సంవత్సరంలో కొల్లంలో మఱొక తిరుగుబాటు వుట్టింది. ఇందులో వేనాడు ప్రభువునూడా పాల్గొన్నాడు. కాని “కొల్లం అలింద ఆండు” అనే నూతనశక్తిని ప్రారంభించినవాడూ, కులోత్తుంగుని సేనానులలో సుప్రసిద్ధుడూ అయిన “నరిలోకవీరుడు” అనే మహాపరాక్రమశాలి కొల్లం విధ్వంసంచేసి యీతిరుగుబాటును అణచివేశాడు.

ప్రథమకులోత్తుంగుని అనంతరం సిహాసనం ఎక్కిన విక్రమచోళుని కాలంలో పరాంతకపాండ్యుడు వేనాడుమీద దండెత్తి తిరువనంతపురందాక వెళ్ళాడు. వేనాడు రాజును ఓడించి అతని కూతురిని వివాహమాడాడు. పరాంతకుని విజయాలను పేర్కొనే కన్యాయమారీశాసనం వేనాడు ఒకవైపు చేరదేశంలోను మఱొకవైపు కూపకదేశంలోనూ అభిన్నమైనదని చెప్పుతున్నది.

ఇందువల్ల చేరరాజు అధికారం ఎంతమేరవఱకుండేదో, వేనాడు ప్రభువు అధికారం ఎంతవఱకు చెల్లుబాటుయేదో నిర్ణయించటానికి వీలులేకుండాపోతున్నది. కూవకం అనేది కొల్లందగ్గఱ వున్నది. చేరసామ్రాజ్యం కూవకానికికూడా ప్రభువై ఉండవచ్చును. కులోత్తుంగునికి సమకాలికుడైన చేరరాజు రామన్ తిరువడి శ్రీ కులశేఖరచక్రవర్తిఘోష వేనాడుప్రభువున్నా చేరరాజున్నా ఒకరే అనే టి. కె. వేలు పిళ్ళై సిద్ధాంతం అంగీకరించదగిందిగా కనబడదు. కొంతమంది వేనాడుప్రభువులు తాము కూవకచక్రవర్తులమని ప్రకటించుకోగా, వారికాలంలో చేరరాజ్యానికి ప్రత్యేకించి ఒకరాజు ఉండటంవల్ల ఆయన సిద్ధాంతం ఋజువుకాకపోతున్నది.

ఏదియేమైనా 12 వ శతాబ్దం ప్రారంభంలో వేనాడు ప్రభువుబలం హెచ్చింది. వీరకేరళుడు (1117 - 45) చోళసార్వభౌమత్వాన్ని ధిక్కరించి నంచినాడులో స్వాతంత్ర్యపతాకం ఎగురవేశాడు. వీరకేరళుని తరువాతవారుకూడా పాండులతో పోరాడవచ్చినప్పటికీ నంచినాడుమీద తమ అధికారాన్ని నిలుపుకోగలిగారు. 1275 వ సంవత్సరం తరువాత వేనాడురాజ్యమేలిన ఉదయమాగ్ధాండవర్మ కొలంబ (కొల్లం) రాజని గోళాల శాసనం పేర్కొంటున్నది. దీనినిబట్టి ఆలోచిస్తే ఈ ఉదయమాగ్ధాండవర్మ తనకు చక్రవర్తి అయిన చేరరాజును ఓడించి కొల్లం స్వాధీనపఱచుకొని ఉండవచ్చుననిగాని, చేరరాజుకూతురిని పెండ్లాడి మామగారికి ఇతర సంతాన

మేమీ లేనందువల్ల ఆయన అనంతరం ఆ రాజ్యానికికూడా అతనే అధిపతి అయిఉండవచ్చునని కాని అనుకోవలసివస్తుంది.

ప్రభుత్వం :- చోళచక్రవర్తులు రకరికాల ఉద్యోగులను నియమించి ప్రభుత్వయంత్రం ఎక్కడా కుంటుపడకుండా చూచారు. అయినప్పటికీ వారిపద్ధతి తోడిరాజుల పరిపాలనా పద్ధతికి పూర్తిగా భిన్నమైనదికాదు. కాలం గడచినకొద్దీసింహాసనంకోసం తగవులాటలు సాగినా, తండ్రి తరువాత కుమారుడే రాజుకావటం సర్వసమ్మతమైన ఆచారంగా ఉండేది. ఆటవ విక్రమాదిత్యుడు అన్నగారితో యద్ధంచెయ్యటం, ఉత్తిమ చోళుడు తోబుట్టువు కుమారుణ్ణి హత్యచెయ్యటం, రాజ్య కాంక్షవల్ల పుట్టే వారుణ చర్యలకు ఉదాహరణలు. తటచూ జరిగే కుట్రలూ, ఇరుగుపొరుగురాజుల జోక్యాల్నూ, పరిస్థితులను మఱిత విషయంపజేసేవి. తూర్పు చాళుక్యరాజ్యంలో చెఱ్ఱాకపతాన్నీ లేవదీయటానికి పశ్చిమచాళుక్యులూచోళులు చేసిన ప్రయత్నాలు ఎడతెగని పోరాటాలకు కారణాలైనాయి.

రాజప్రతినిధులకూ రాయబారులకూ ప్రాముఖ్యం హెచ్చటంవల్లనూ, రాజ్యపుటాదారయాలు అభివృద్ధి కావటం వల్లనూ, రాజాస్థానాలు వివిధాలంకారాలతో తేజరిల్లుతూ లోకోత్తరమైన వైభవానికి పెట్టినదిపేరుగా ఉండేవి. పట్టాభిషేకాలు మొదలయిన రాజకుటుంబ సంబంధమైన ఉత్సవాలు విశేష ధనవ్యయంతో ఎంతోభారీఎత్తున జరిగేవి. రాజుకు అంగరక్షకులూ, అనుచరులూ ఎక్కువైనారు. వీటివల్ల

సామాన్య మనుష్యునికి, చక్రవర్తికి మధ్య పెద్దలగాధం ఏర్పడ్డది. ప్రామాదంకంటే రాజాసుగ్రహమే ముఖ్యంగా భావించే రాజోద్యోగులు ఈ అగాధాన్ని ఎంతమాత్రమూ తగ్గించలేకపోయారు.

మంత్రిలే కాకుండా వేర్వేరు ప్రత్యేక విధులు నిర్వహించటానికి అసంఖ్యమైన ఉద్యోగి బృందం ఉండేది. ముఖ్యంగా చోళుల పరిపాలనా పద్ధతి సుశిక్షితమైన ఉద్యోగి సముదాయమిదే ఆధారపడి ఉండేది. నలుగురు ప్రధాన కార్యదర్శులూ, పన్నులు వసూలుచేసే రకరకాల ఉద్యోగులూ భూమి కొలతలు వగైరా చూచే ఉద్యోగులూ మొదలయిన వారు ఎంతో ఉండేవారని తెలుస్తున్నది. “ఓలై నాయగమ్” అనే ఉద్యోగి రాజుకు ఎంతో ఆంతరంగికుడని తోస్తుంది. ఇతను ఎప్పుడూ రాజునన్నిధానంలో ఉండి, రాజు ఎప్పుడు ఏమి ఆజ్ఞచేసినా దానిని లక్షణం అమలు జరిపించేవాడు. ‘అధికారులు’ అనే పేర ప్రత్యేక శాఖగా ఉన్న రాజాజ్ఞానిర్వాహ ఉద్యోగులకు ఆజ్ఞాపత్రాలు చేరే లోపుగానే వాటిని సరిచూచి పంపటానికి మఱికొంతమంది ప్రత్యేక ఉద్యోగులుండేవారు. “ఓలై నాయగమ్” మాత్రమే కాక వాణిజ్య విషయమై రాజుకు సలహాలివ్వటానికి. ‘ఉడన్ కూట్టమ్’ అనే పేర ఒక మంత్రివర్గం నిత్యమూ అందుబాటులో ఉండేది. భూమిపన్ను, లెక్కలు, ముఖ్యపత్రాలు, రవాణా మొదలయిన వాటికి వేర్వేరు శాఖలుండేవి. చోళసామ్రాజ్యంలో

“కరుమిగళి” అనే సంకేతపదం ఉద్యోగిలోక మంతటికీ వర్తించే పదం. కాని చోళులకాలంనాటి ప్రభుత్వోద్యోగాలు ఈనాటి ఏయే ఉద్యోగాలవంటివో పోల్చి చెప్పటం కష్టం.

చోళచక్రవర్తులకు సమకాలికులయిన రాష్ట్రకూటులూ పశ్చిమ చాళుక్యులూ, తూర్పుచాళుక్యులూ, గాంగులూ, పాండ్యులూకూడా రకరకాల ఉద్యోగులను ఎందఱినో నియమించారుగానీ, చోళప్రభుత్వంవలె వారి ప్రభుత్వాలు అంత కట్టుదిట్టంగా ఉండలేదు. రాష్ట్రకూటప్రభుత్వంలో “మహాసంధి విగ్రహికులు” అంటే విదేశవ్యవహారాలు చూచే మంత్రులు ఉండేవారు. “భాండాగారికుడు” అనేపేర కోశాధికారి ఉండేవాడు. “బలాధిక్యతుడు” “దండనాయకుడు, “మహాప్రచండదండనాయకుడు” అనివేర్వేలుహోదాలుగల పై న్యాధిపతులుండేవారు. కల్యాణీ, వేంగీ చాళుక్యప్రభుత్వాలలోని ఉద్యోగులపదవులు రాష్ట్రకూట ప్రభుత్వోద్యోగుల పదవులనే పోలిఉన్నాయి. మహాసంధివిగ్రహికపదవి అన్ని రాజ్యాలలోను ఉన్నది. బహుశః ఈ “మహాసంధివిగ్రహిక” పదవి గుప్తుల పరిపాలనాపద్ధతిననుసరించి ఏర్పడి ఉంటుంది. సేనాపతి, అధికారులు (ప్రభుత్వాజ్ఞలు అమలు జరిపే ఉద్యోగులు, విషయపతి(జిల్లాఅధికారి), గ్రామకూట (గ్రామాధికారి) ఇత్యాదులు శాసనాలలో కనబడుతున్న కొన్ని ఉద్యోగనామాలు. గాంగశాసనాలు “రాయసూత్రాధికారి” (రాజలేఖకుడు) “రహస్యాధికుడు” (ఆంతరంగిక కార్యదర్శి), “లేఖకుడు” (అవసరపత్రి)

రక్షకుడు), “నిధికాయుడు” (కోశాధికారి), “పాదియూరుడు” (రాజభవనరక్షకుడు) మొదలయిన కొందరు ఉద్యోగులను పేర్కొంటున్నాయి. పశ్చిమచాళుక్యరాజభవనంలో మణివార్ గడే (రాజగృహరక్షకుడు) భానేశవార్ గడే (మహానసాధ్యుడు) అనే ఉద్యోగులు ఉండేవారు. మనకు లభించిన శాసనాదికాలలో ఈవివరాలు కనబడకపోయినా, తూర్పుచాళుక్య ప్రభుత్వంలోకూడా ఇటువంటి ఉద్యోగులు ఉండి ఉంటారని ఊహించవచ్చును. పూర్వ (తూర్పు) చాళుక్యరాజుల ఉద్యోగులలో “కటకాధీశుడు” (రాజవసతిగృహపర్యవేక్షకుడు) అనే ఉద్యోగికూడా ఉన్నట్లు మాత్రం తెలుస్తున్నది.

దక్కను రాజ్యాలలోనూ అత్యంత దక్షిణప్రభుత్వాలలోనూకూడా “దండనాయకుడు” అనే ఉద్యోగి ఉన్నట్లు శాసనాలలో కనబడుతున్నది. సాధారణంగా ఈపదం సైనికోద్యోగికి వర్తించేదిగా కనబడుతున్నా ఇతరోద్యోగులకుకూడావర్తిస్తుందని అనేక సందర్భాలనుబట్టి ఊహించవలసివస్తున్నది. సైనికోద్యోగులలోనేకాక ఆయుధప్రయోగంతో నిమిత్తంలేని ఇతరోద్యోగులలోకూడా ఒకతరగతికి చెందినవారి కందటికీ ఈ “దండనాయకుడు” అనే పదం సామాన్యవ్యవహారంలో ఉండేది. దక్కనురాజ్యాలలో ఉద్యోగుల్ని పేర్కొనటం ఉత్తరభారతవద్దటిసీ, సంస్కృతభాషాసిద్ధంగానూ జరుగుతూ ఉండగా, చోళశాసనాలలో ఆపేర్లన్నీ దేశ్యాలుగా ఉండటం ముఖ్యంగా గమనించదగ్గవిషయం.

అయితే ఉద్యోగులసంఖ్యా, ప్రభుత్వశాఖలసంఖ్యా పెరిగితే ప్రభుత్వానికి ఖర్చుకూడా విశేషంగా ఉండవచ్చునుగదా! ప్రభుత్వానికి ఎప్పుడున్నా ప్రధానమైన ఆదాయం భూమిపన్ను. ప్రతిగ్రామమున్నూ వస్తురూపంలోగానీ, ధనరూపంలో గానీ ప్రభుత్వభాగం సమకూర్చి రాజోద్యోగులకు చెల్లించేది. భూమి అంతా సక్రమంగా కొలిచి, హద్దులు నిర్ణయించి, భూసారాన్ని బట్టి పన్ను నిర్ణయించటం జరిగేది. ఈసర్వేపని ఒక్క చోళ సామ్రాజ్యంలోనేగాక కన్నడ, తెలుగు రాష్ట్రాలలో గూడా జరిగేది. భూమిని కొలవటానికి వేర్వేరు పొడవుల కొలబద్దలు ఉపయోగించటం ఉండేదని శాసనాలవల్ల తెలుస్తున్నది. సేద్యమయే భూమి పల్లమూ మెట్టా అని ముఖ్యంగా రెండు తరగతులుగా ఉండేది. పల్లపుభూములకు పన్ను విధించేటప్పుడు భూసారమూ, అందులో వేసే పైరూ, దానికి కల సీటికనతీ మొదలయినవన్నీ విచారించేవారు. అయితే శిస్తుప్రమాణం ఏవిధంగా ఉండేదో తెలిసికొనటానికి అవకాశాలు తక్కువ. ప్రథమరాజరాజుచోళుని కొన్ని శాసనాలనుబట్టిపంటలో మూడవ వంతు దాకా శిస్తు వసూలు జరుగు తున్నట్లు కనబడుతుంది. కాని పంటలో ఆటవవంతుదాకాకూడా శిస్తు తగ్గినట్లు ఇతరులశాసనాలవల్ల తెలుస్తున్నది. తరువాతికాలంలో విజయనగరచక్రవర్తులు పంటలో మూడవవంతుదాకా శిస్తు పెంచినా, మనువూ మాధవాచార్యుడూ నిర్ణయించినట్లుసాధారణంగా ఆటవవంతుమూత్రమే కర్మాటాండ్రరాజులు వసూలు

చేసేవారు మొత్తంమీదదక్షిణభారతంలో భూమిశిస్తుపంటలో ఆటవమాటు దగ్గరనుంచి, మూడవసంతుదాకా వసూలవుతూ ఉండేసనిమాత్రం స్పష్టపడుతున్నది. అన్ని రాజ్యాలలోనూ చక్రవర్తులు కొందరు వ్యక్తులకుగానీ, కొన్ని సంస్థలకుగానీ భూమిశిస్తులేకండా చెయ్యటమున్నూ ఉండేది. దేవాలయ భూములకూ బ్రాహ్మణాగ్రహారాలకూ, కొంతమంది బ్రాహ్మణులకూ కవులకూ, వీరులకూ ఇచ్చిన ఈనాములకూ శిస్తు ఉండేదికాదు.

పృత్తిపన్నూ, ఇంటిపన్నూ, చరాస్తిపన్నూ, ఎగుమతి దిగుమతులమీదపన్నూ, రహదారిపన్నూ, జరిమానాలూ, పెండ్లిండ్లవంటి కార్యకలాపాలమీదపన్నూ ప్రభుత్వానికి ఇతర విధాల ఆదాయానికి ఆధారాలు. ఇవేకాక, గనులూ, అడవులు. ఉప్పుకొటార్లుకూడా ప్రభుత్వానికి ఆదాయం తెచ్చిపెట్టేవి. ఒకటవకులోత్తంగుడు రహదారి పన్ను లెన్నో రద్దు చేసిప్రజల అభిమానాన్ని చూపగొన్నాడు. దీనిని బట్టి విచారిస్తే ఈ రహదారి పన్నులనేవి అసంఖ్యాకాలుగానూ, దుర్భరాలు గానూ ఉండేవని తోస్తుంది. కన్నడదేశంవిషయం ప్రస్తావిస్తూ వంటచెఱకూ, ఎండుగడ్డి మొదలుగా గల సమస్త వస్తువుల మీదనూ ఎలా పన్నులుండేవో యల్. యెస్ విశదీకరించాడు. ఆకాలంలో దక్షిణభారతంలోని రాజులందఱూ ఇన్ని రకాలు గానూ ధనం సమకూర్చేవారు. భూమిపన్నూ, ఆస్తిపన్నూ పృత్తిపన్నూ, అమృతపుపన్నూ అన్ని దక్షిణరాజ్యాలలోనూ ముఖ్యమైన ఆదాయమార్గాలుగా ఉండేవి,

కొన్నిరకాల వృత్తులవన్నులు ఏవిధంగా నిర్ణయించటం జరిగేదో తప్పక తెలిసికొన దగిన విషయం. కుమ్మరివృత్తికి అతను ఉపయోగించే చక్రానికి కూడా కలిపి రెండు పన్నులు వసూలు చేసేవారు. చాకలి బట్టలు ఉతికే జాతిబండకున్నూ, మంగలిక త్రికిన్నీకూడా పన్నువెయ్యటం ఉండేది. కలాలీ తాడి చెట్టు ఎక్కటానికి ఉపయోగించే నిచ్చెనకూ, వేశ్యలు వాడే అద్దాలకూ కూడా ప్రత్యేకంగా పన్నులు విధించేవారు.

కొన్నికొన్ని నేరాలకు న్యాయస్థానాలు విధించే జరిమానాలు కూడా ప్రభుత్వానికి ఒక ఆదాయంగా ఉండేవి. అభియోగాలు విచారించి తీర్పులు చెప్పటమూ, జరిమానాలు వసూలు చెయ్యటమూ స్థానికనాయకుడుకానీ, స్థానికపరిషత్తుగానీ చెయ్యవలసిన పనులు. కన్నడదేశంలో ఇటువంటి సందర్భాలలో నలుగురూ కలసి ఎన్నుకొన్న వయోవృద్ధుడు ఈ అధికారాలు చలాయించేవాడు. చాలా నేరాలకు, చిట్టచివరకు సరహత్వాలకు కూడా జరిమానాలుగానీ, దేవాలయాలకు కానుకలు ఇవ్వటంగానీ శిక్షలుగా ఉండేవనేది గుర్తుపెట్టుకోదగ్గ విశేషం. ఒక రాజోద్యోగిని చిత్రవధ చేసిన దోషికి కూడా ద్వితీయరాజేంద్రుడు స్థానికదేవాలయంలో దీపారాధననిమిత్తం 90గొట్టెలను కానుకగా ఇయ్యవలసిందనిమాత్రమే ఆజ్ఞాపించాడు.

కొన్నికొన్ని దారుణాలైన అపరాధాలకు శిరశ్చేదము, ఏనుగుచేత త్రొక్కించి చంపటమూ వంటి కఠినశిక్షలు విధించటం ఉన్నప్పటికీ న్యాయవిచారణపద్ధతి ప్రజలకు మఱి లోకు

వగా ఉన్నట్లేకనబడుతుంది. సాధారణంగా గ్రామశుభలు గానీ, పంచాయతీలుగానీ న్యాయవిచారణ చేసేవి. అయితే అక్కడ అన్యాయం జరిగిందని తోస్తే రాజవద్దకు వెళ్ళవచ్చును. రాజతీర్థకుమాత్రం తిరుగులేదు. అతనే ప్రధానన్యాయమూర్తి. రాజధానిలోను, పట్టణాలలోనూకూడా న్యాయమూర్తులుండే వారు. వీరు రాజకుబడులుగా న్యాయవిచారణ చేసేవారు. స్థానికవ్యవహారాలలో దేవాలయధర్మకర్తలూ, ఊరి పంచాయతీలూకూడా తగవులు పరిష్కరించటం ఉండేవి. అయితే ఈరకరకాల న్యాయస్థానాల అధికారాల పరిమితులుమాత్రం స్పష్టంగా తెలిసికొనటానికి అవకాశాలు లేవు.

పెరియపురాణంలో సుందరమూర్తిపై వచ్చిన అభియోగాన్ని పరిశీలించిన పద్ధతినిబట్టి చూస్తే న్యాయవిచారణ తొందటగానూ నిష్పక్షపాతంగానూ కూడా జరిగేదని తోస్తుంది. పత్రమూలకమైన సాక్ష్యానికి ప్రాముఖ్యం ఉండేది. సరిఅయిన సాక్ష్యం లేనప్పుడు సత్యం తెలిసి కొనటానికి అన్ని పరీక్షలవంటివి కూడా జరుగుతూఉండేవి. కాని దక్షిణ భారతరాజ్యాలన్నింటి లోనూ కూడా, అవరాధిని శిక్షించవలసి నప్పుడు మానవప్రాణానికి ఎక్కువ ప్రాధాన్యం ఇచ్చి న్యాయస్థానాలు కారుణ్యం మోతాదు ఎక్కువై దోషులకులోకువగా ఉండేవని మాత్రం చెప్పక తప్పదు. సాధారణంగా అన్ని అవరాధాలకూ జరిమానాలు విధించటమే జరిగేదనీ, దొంగతనం, పంచనం అనే వాటికి మాత్రమే మరణ శిక్ష ఉండేదనీ, గాంగ

చోళ చాళుక్య రాజుల శాసనాలెన్నింటిలోనో కనబడుతున్నది. తవదికాని కుక్కను తెచ్చి కట్టివేసికొన్నందుకు ఒక నేనానిని న్యాయమూర్తులు విచారించి, అతనిగృహం తగుల బెట్టించి నట్లున్నూ, అతని ఆస్తిని ప్రభుత్వం స్వాధీన పఱచు కొన్నట్లున్నూ గాంగ శాసనం ఒకటి ఘోషిస్తున్నది.

స్థానిక ప్రభుత్వం:- అతిప్రాచీనకాలంలో మాదిరిగానే ప్రభుత్వ నిర్వహణానికి వీలుగా రాజ్యాలు కొన్నికొన్ని భాగాలుగా విభజించటం ఉండేది. ఈకాలనాటి చోళ సామ్రాజ్యంలోనూ, తూర్పు చాళుక్యుల రాజ్యంలోనూ బృహత్తమ విభాగానికి “మండలం” అనిపేరు ఉండేది. చోళ రాజ్యంలో మండలాన్ని రెండు భాగాలుగా విభజించారు. ఆఅర్ధమండలానికి “వళనాడు” అనిపేరు, ఈవళనాడులో పుల్లీ “నాడులు” అని చిన్నచిన్న భాగాలుండేవి. ఈనాడులనే “కుట్టంలు” “కుట్టంలు” అని కూడా అంటారు. తక్కిన దక్షిణభారతంలో మాత్రం ప్రాంతవిభజనా, వాటిపేర్లు 6, 7 శతాబ్దాలలో మాదిరిగానే వుండేవి. అలాగే రాష్ట్రపరిపాలన కూడా రాజకుటుంబంలోని వ్యక్తిగానీ, ప్రాముఖ్యతల నాయకునికికానీ ఒప్పగించేవారు.

ఈయుగంలోని విశేష ప్రాముఖ్యమున్నది ఛామ స్వపరిపాలన. గ్రామాలు రెండురకాలుగా వుండేవి. బ్రహ్మదేయమనేది మొదటిరకం. చోళదేశంలో “ఊరు” అనీ కన్నడ దేశంలో “గ్రామం” అనీ రెండవరకానికి పేరు. తమిళదేశం

లోని స్థానికసంస్థలను గుఱించి సమగ్రంగా తెలుస్తున్నదికానీ, అటువంటి సంస్థలు దక్కనులోగూడా ఉన్నాయో లేవో తెలియదు. అతి ప్రాచీనకాలంలోవలెనే బ్రహ్మదేయానికి (బ్రాహ్మణగ్రామానికి) మహాశుభ (దక్కనులో “మహాజన”) ఉండేది. క్రీ.శ. 10వ శతాబ్దంనుంచీ మహాశుభ స్థానిక స్వపరిపాలనకు బలమైన సాధనంగా అభివృద్ధి చెందింది. తీర్పులు అమలు జరపటానికీ “పరివారియమ్” (సనక-శుం) “పాన్ వారియమ్” (సువర్ణశుంశుం) పంటి సేర్పేటూ కడపటిలో ఉండేవి. సంఘ నిర్మాణవ్యవస్థ గలవినివచ్చాయి. 30 బ్రాహ్మణులు (పేటలు)గా విభజించబడ్డ గ్రామంగా ఒక్కొక్కసారి ఒకరి వయస్సు, ప్రవర్తన, విద్యా, ఆస్తి మొదలయిన యోగ్యతలనుబట్టి ఒక్కొక్క అభ్యర్థి పేరు సూచించాలి. కుటుంబాలు పేర్కొన్న ఈ అభ్యర్థులందరిలోనుంచీ అవసరమైనంతమందిని మాత్రం లాటరీపద్ధతిగా ఎన్నుకోవటం జరిగేది. ఈ పేర్లు సూచించటమూ, లాటరీపద్ధతీచాలూ ప్రశంసనీయంగా ఉండేది. ఎందువల్లనంటే అపమాగ్ధాలద్వారా సభ్యత్వం సంపాదించటానికి అవకాశం లేదు. అన్ని బ్రహ్మదేయాలలోనూ ఇదే పద్ధతిని సంఘాలు ఏర్పాటుచేడం ఉన్నదోలేదో తెలియదుగానీ, తమిళ మళయాళ దేశాలలోనూ, కన్నడ తెలుగు దేశాలలోనూ బ్రహ్మదేయాలకు మహాశుభలు మాత్రం వుండేవి. పదో శతాబ్దంనుంచి పదునాలుగో శతాబ్దంవరకూ దక్షిణ భారతంలో బ్రహ్మదేయాలకు నువర్ణ యుగం అనటంలో సందేహంలేదు.

రెండోరకం గ్రామాన్ని “ఊరు” లేక “బ్రహ్మదేయేతర గ్రామం” అనేవారు, దక్కనులో బ్రహ్మదేయేతర గ్రామానికి “గ్రామం” అనికూడా పేరుఉండేది. మొత్తందేశంలో ఇటు వంటి గ్రామాలే ఎక్కువగా ఉన్నప్పటికీ ఈగ్రామ సభలను గురించి అంతగా తెలియటంలేదు. “ఊరు” సభకుకూడా “ఊరు” అనేపేరు. “ఊరు”నుగూర్చి కల శాసనాధారాలనుబట్టి ఇక్కడి పరిషత్తులో అస్పృశ్యులుతప్ప మిగిలిన వారంతా ఉండేవారని భావించవచ్చును. గ్రామస్థులందరికీ సర్వసాధారణమైన సమస్యలను ఈసభ పరిష్కరించేది. కొన్నికొన్ని వ్యవహారాలు స్వతంత్రంగా పరిష్కరించటమూ, కొంతవఱకు న్యాయవిచారణ చెయ్యటమూ “ఊరు” నిర్వహించేది. ఊరు” తీర్పులను అమలు జరపటానికి కార్యచరణసంఘం ఒకటివేతే ఉండేది. దీనికి “గణం” “అళుంగణం” “ఊర్”-అళువార్ గల్, అని నామాంతరాలు, ఉన్నాయి. “ఊరులో” “తండల్” (పర్యవేక్షకుడు) ‘నియాయత్తార్’ (న్యాయాధికారి) ‘కిళార్’ (నాయకుడు) అని ఉద్యోగులుండేవారు.

10, 11వ శతాబ్దాలనాటి తిరువాన్కూరు శాసనాలు కూడా బ్రహ్మదేయాలకు అనుబంధాలుగాఉండే మహాసభల విధి నిర్వహణ చాకచక్యాన్ని ప్రశంసిస్తున్నాయి. నాడుల పరిషత్తులు నిర్వహించిన కార్యకలాపాలు కూడా వీటితోసమానంగా గుర్తించదగ్గవే. తరై పరిషత్తులకు “తరై కుట్టాలు” అనీ నాడుల పరిషత్తులకు ‘నాట్టుక్కుట్టాలు’ అనీపేర్లు, అంతా


ఇదేవిధంగా కేరళంలోకూడా సర్వత్రా స్థానిక పరిపాలన సాగింది. కేరళం అంతటికీ కలిపి ఒకజాతీయపరిషత్తు ఉండేది. ఇది పన్నెండేండ్ల కొకసారిమాత్రమే “మామాంకమ్” ఉత్సవ సమయాన ‘తిరునావై’లో సమావేశమయ్యేది. ఈసమావేశంలో నాయర్ జాతివారు అధికంగా పాల్గొని దేశసమస్యలనూ జాతి సమస్యలనూ చర్చించి పరిష్కరించేవారు. “అయిదువందలు” “అయిదువందలు” “అయిదువేలు” సంఖ్యగా సభ్యులుకలనాయర్ సంఘాలు ఉండేవని శాసనాలు చెప్తున్నాయి. తప్పకుండా ఈసంఘాలే “నాట్టుక్కుట్టాలు” అయి ఉండవచ్చును.

సైనికశిక్షణం అత్యవసరమని భావించిన నాయర్లు రాజు సంపూర్ణపర్యవేక్షణక్రింద గ్రామరక్షక దళాలను ఏర్పరిచారు. ‘కళరి’ (వ్యాయామకళాశాల) కేరళంలో అతిపురాతనమూ సుప్రసిద్ధమూ అయిన సంస్థ. మొట్టమొదట ‘కళరి’లో చదువు చెప్పేవారు, సైనికశిక్షణమూ, ఇచ్చేవారు. నంబూద్రులు ప్రాముఖ్యం సంపాదించినతర్వాత ‘కళరి’ సైనికశిక్షణాలయాలగా మాత్రమే పనిచేశాయి. ప్రతియువకుడూ ‘కళరి’లో శిక్షణపొందటం అవసరం అని ప్రజలు భావించేవారు. ఇందు వలన ముఖ్యంగా నాయర్లందఱూ యుద్ధవీరులై నారు. “పూర్వ కాలపు నాయర్లుచాలామందిస్పార్ధావీరులవంటివారు; ప్రభుత్వానికి ప్రేమపాత్రులయిన మహావీరులు” అని ఒకయూరోపియన్ రచయిత ప్రశంసిస్తున్నాడు. సైన్య నిర్వహణంకోసం “నాడు” కొన్ని “దేశాలు”గా విభజించబడ్డది. ఈదేశాలకూ నాడు

లకూ అధిపతులయిన నాయర్ నాయకులు తమ అధికారంలోని ప్రాంతంలో శాంతిభద్రతలు నెలకొల్పి, రాజుకు అవసరమైనప్పుడు తమవద్దనున్న సేనలను పంపేవారు.

యథార్థానికి నాయర్లు చక్రవర్తికి అనసరమైనప్పుడు తోడ్పడుతూఉండే సామంతరాజులే అనవచ్చును. సైనికులుగా పనిచేయటమే కాకుండా ప్రతిగ్రామంలోనూ “కారణవస్తు” (కుటుంబపు పెద్దల) అండఱూ నాయకుని పొలాలలో సేద్యపు పనులు సరిగాజరగేట్లు చూచేవారు. ఇందుకుగాను వారికి పంటలో కొంతప్రతిఫలం ముట్టేది. తినై కుట్టాలు, నాట్టుకుట్టాల ద్వారా నాయర్లు రాజు సేవకునుచుగా వ్యవహరించకుండా చూచేవారు. ఈసభలకు చాలాఅధికారంఉన్నట్లుకనబడుతుంది. రక్షకభటుశాఖా సంబంధంగానూ, న్యాయశాఖా పరిపాలనా శాఖా సంబంధంగానూకూడా వీటికి అధికారాలుండేవి. కేరళో త్పత్తిలో కనబడే వివరాలలాఉండగా, విదేశయాత్రికులు చేసిన ప్రశంసలుఈసభలప్రాధికారవారికయాలను తేట తెల్లంచేస్తున్నాయి.

“గ్రామాధిపతులు” లేక “దేశవాళీలు” అనిపేర్లుగల గ్రామాధికారులకు దేవాలయభూములు సేద్యం చేయించి, రాబడి జాగ్రత్త చెయ్యటం, సైనికసమీకరణం చెయ్యటం, గ్రామస్తులలో కలిగే చిన్నచిన్న తగవులు పరిష్కరించటం మొదలయినవి ముఖ్యపనులుగా ఉండేవి. గ్రామంలో దేశవాళీకి ఎటువంటి అధికారమూ, హక్కులూ ఉండేవో “నాడు వాళీ” (నాడు అధిపతి)కి నాడులో ఎటువంటి అధికారమూ,



- 1 వేలగిరి
- 2 వేలగిరి
- 3 అహమదాబాద్
- 4 వేలగిరి
- 5 వేలగిరి
- 6 వేలగిరి
- 7 వేలగిరి
- 8 వేలగిరి
- 9 వేలగిరి
- 10 వేలగిరి
- 11 వేలగిరి
- 12 వేలగిరి
- 13 వేలగిరి
- 14 వేలగిరి
- 15 వేలగిరి
- 16 వేలగిరి
- 17 వేలగిరి
- 18 వేలగిరి
- 19 వేలగిరి
- 20 వేలగిరి
- 21 వేలగిరి
- 22 వేలగిరి
- 23 వేలగిరి
- 24 వేలగిరి
- 25 వేలగిరి
- 26 వేలగిరి
- 27 వేలగిరి
- 28 వేలగిరి
- 29 వేలగిరి
- 30 వేలగిరి
- 31 వేలగిరి
- 32 వేలగిరి
- 33 వేలగిరి
- 34 వేలగిరి
- 35 వేలగిరి

శ్రీ ॥ 1100 - దక్షిణ భారత దేశము

హక్కులూ, ఉండేవి. అతను నాశు మొత్తానికి రక్షకభటులు ముఖ్యాధికారి, న్యాయశాఖాధికారి మాత్రమేకాక ప్రజలనుంచి శిస్తులు వసూలుచేసే ముఖ్య కరిగ్రాహిగాకూడా ఉండేవాడు.

ఒక్క వేనాడులోకప్ప విచ్చిన కేరళదేశంలో చాలా వఱకు భూమిశిస్తు ప్రభుత్వాదాయంలో ఒకభాగంగా వుండేది కాదు. ఇది చాలా ముఖ్యమైనవిషయం. దీనికికారణం భూమి సంబూద్రుల సొత్తులన్న విశ్వాసమే. కాబట్టి రాజులకు ఎగుమతి దిగుమతులమీద పన్నులూ, అపరాధులకు విధించిన జరిమానాలూ మొదలయినవే ఆదాయానికి ఆధారాలుగా ఉండేవి. అత్యవసర సమయాలలో ప్రత్యేకపుపన్నులు విధించటమున్నూ ఉండేది. ఇందువల్ల సహజంగా ప్రజలలో రాజుపట్ల తిరస్కారమూ, రాజు ప్రజలను ఓడించటమూ సంభవించేవి. అయితే రాజుకు మార్గోపదేశకులయిన బ్రాహ్మణులూ, సేనాధిపతులయిన నాయర్లు, గ్రామసభలు మొదలయినవీ కలుగజేసి కొనటంతో పరిస్థితులు అదుపులోకి వచ్చేవి.

మధ్యయుగంనాటి కేరళరాజ్యాంగంలో దేవాలయాలకు (దేవస్థాలకు) చాలా ప్రాముఖ్యం వచ్చింది. సుప్రసిద్ధదేవస్థాలన్నింటికీ ధర్మకర్తలైన బ్రాహ్మణుల పర్యవేక్షణలో వాటి వాటి ఆస్తి పరిమితులలో సర్వాధికారాలూ వుండేవి. దేవాలయపు ఆవరణలోపలా, దానికి సంబంధించిన భూములలోపలా దేవాలయ నిర్వహణ సంఘమే సర్వతంత్ర స్వతంత్ర ప్రభుత్వంగా వ్యవహరించేది. తమ ఆధిపత్యం ప్రాంతంలో

మకు ఎదురుతిరిగినవారి నందఱిని శిక్షించేహక్కు ధర్మకర్తకు వుండేదని వైక్యం దేవాలయంలోని ప్రాచీన లేఖలను ట్టి విశదమౌతున్నది. దేవాలయ ఆధిపత్యం ఉన్నప్రాంతంలో కార్జన్యానికి పూనుకొన్న రాజులుకూడా శిక్షార్హులే.

7, 8వ శతాబ్దాలలోనే దక్షిణభారతంలో స్వపరిపాలనా పరివర్తనలు, సంఘాలూ ఉన్నట్లు ఇతివృత్త తేలిసికొన్నాము. ఇవి 14వ శతాబ్దంవఱకు అభివృద్ధిచెందుతూఉన్నట్లు స్పష్టమైన సాక్ష్యంవున్నది. చేతిపనులవారి సంఘాలూ, వర్తక సంఘాలు ఎంతో బలపడ్డాయి. కాని యీకాలంలో చేతిపనులవారి సంఘాలు ప్రత్యేకంగా వేర్వేరు కులసంఘాలుగా మార్పుచెందాయి. సాలెవారూ, తిలకులులూ, (నూనె గానుగ అడేవారు) తోట మాలులూ, తాళ్లు పగులగొట్టేవారూ, కమసాలులూ, త్రాళ్లుపేనేవారూ, బుట్టలల్లేవారూ, చూపలల్లేవారూ, కలాలీలూ మొదలయిన చేతిపనులవారి సంఘాల ప్రసక్తి శాసనాలలో కనబడుతున్నది. ఈచేతిపనులవారి సంఘాలు పట్టణాలనుంచి చుట్టుపట్టుల వల్లెటూళ్లకు కూడా వ్యాపించాయి. దేవాలయాలకు కానుకలు సమకూర్చటం వంటి సాంఘిక కార్యకలాపాలు కూడా ఇవి నిర్వహిస్తూ ఉండేవి.

కాని చేతి పనుల వారి సంఘాలకంటే వర్తక సంఘాలు చాలా కట్టుదిట్టంగా నడిచేవి. నగర పరిపాలనలో ఇవి ఎంతో ప్రాముఖ్యం వహించేవి. వైశ్యజాతిగా పరిగణింపబడే శ్రేష్ఠులే అధిక సంఖ్యలో ఉన్నా ఈ సంఘాలలో సభ్యత్వానికి జాతి

భేదం ఆటంకంగా ఉండేది కాదు. బ్రాహ్మణులూ, ముస్లిములూ కూడా వీటిలో సభ్యులుగా ఉండేవారని తెలుస్తున్నది. దక్షిణ భారతంలోని ఈకాలాన “మణిగ్రామం” ‘అయ్యావోల్’ అనే రెండురకాల వర్తక సంఘాలు తలలెత్తాయి. అవి ఒక్క దక్షిణ భారతం అంతటానే కాకుండా సముద్రంమీద కూడా తూర్పున మలయా, సయాం, సుమాత్రా, బర్మా, సింహళాలతో వ్యాపారం చేసేవి. అయ్యావోల్ సంస్థ కేంద్రస్థానం బీజపూరు జిల్లాలోని ఐహోలు. “నానాదేశియా” అనే పేరు స్వదేశేతర ప్రాంతాలలో ఈసంఘాలకుకల వ్యాపారసంబంధాలవలన ఏర్పడిందని ఊహించవచ్చును. ఈవర్తకసంఘాలకు కొన్ని నిర్దిష్టవిధులు నిర్వహించటానికి “నగరాలు” అనే ప్రత్యేక పరిషత్తులుండేవి. అయితే తమిళదేశంలోని వర్తకసంఘాలతో పోల్చితూస్తే దక్కనువర్తకసంఘాలకు ఎక్కువ స్వతంత్రత ఉన్నట్లు కనిపించదు. దీనికి కారణం రాజోద్యోగులు వీటిని అడుగడుగునా తనిఖీలు చేస్తూ వుండటమే.

సాంఘిక జీవనం:- ఈకాలంలోని సంఘగమనంలో కొత్తపచ్చినట్లు కనిపించేవి ఉపజాతులు పెరగటమూ, కులపు కట్టుబాట్లు మిశ్రిమీరటమూనూ. ఇప్పటినుంచే కైకోలులూ, చెట్టులూ, కమ్మలులూ, రథకారులూ, పట్టినవస్తూవంటి కులాల సేర్వేకాక కుడిచేతికులాలూ, ఎడమచేతికులాలూ అనే విడ్డూరపు విభాగాలు కూడా వినబడుతూ వచ్చాయి. కులాలలో ఇటువంటి రెండుప్రధానవిభాగాలు ఒకటవరాజేంద్రుని కాలంలో

ప్రప్రథమంగా బయలుదేరాయి. మూడవలోత్తుంగుడు సాం
 ఘిక వివాదాలను చక్కబఱచటానికి యత్నించినట్లు శాసనా
 లలో కనబడుతున్నది. ఈకాలంనాటి 'చోళన్ పూర్వపట్టిసమ్'
 అనే గ్రంథం (అముద్రితం, రాజు చేసిన మాన్యులను చక్కగా
 విశదీకరిస్తున్నది. ఇది కాంచీపురంలో లభించిన ఒక చోళరాజు
 తామ్రశాసనంలోని విషయాలనే ఉల్లేఖిస్తూ సామ్రాజ్యంలోని
 కొన్ని ప్రాంతాలలో సంఘనూ, ప్రభుత్వనూ ఎలా నడిచిందీ
 వర్ణిస్తున్నది. ఈశాసనం వెల్లాలులూ, కైకోలులూ, చెప్పలూ
 అనే మూడుకులాలనే పేర్కొన్నది. జనసంఖ్య అత్యధికంగా
 ఉన్న ప్రాంతాలనుంచి ఈమూడుకులాలవారిసీ రాజు కాంచీ
 పురానికి రప్పించినట్లుగూడా చెప్పబడున్నది. ఈశాసనవిస్త్రాత
 మూడవకులోత్తుంగుడే అని చెప్పవచ్చును. "పూర్వపట్టెయం"
 అనే గ్రంథం 'కన్తూరిరంగచెట్టి' 'నెణ్ణై నన్బూర్ నడె
 యప్పముదలి' అనే యిద్దఱునాచుకులను పేర్కొంటున్నది. వీరి
 కిద్దరికీ మూడవకులోత్తుంగ-చోడునితో సాన్నిహిత్యం ఉన్నట్లు
 ఇతరశాసనాలవల్ల తెలుస్తున్నది. 'కగూచు' 'పేరూచు' 'మోచ
 కూ'ర్లలో ఒక శాసనంప్రతులు లభించాయి. కమ్మలూర్లకు
 మహారాజు ప్రసాదించదలచిన కొన్ని హక్కులు ఈశాసనం
 పేర్కొంటున్నది. ఆశాసనం లిఖితమైన నాటినుంచీ కమ్మలూర్ల
 యిండ్లలో తటస్థించే శుభాశుభకార్యాలు (పెండ్లి, చావులు)
 రెంటికినీ జంటబౌకాలు ఊదవచ్చుననీ, మద్దెల మోగించ
 వచ్చుననీ, పాడుకలు ధరించవచ్చుననీ, ఇంటిగోడలకు వెల్లపేసి
 కోవచ్చుననీ ప్రభువు అనుమతించినట్లున్నది.

ఈకాలంనుంచీ 'ముదలియార్' అని ప్రసిద్ధి కెక్కిన వెల్లాలకులంపేరు విశదంగా కనబడుతున్నది. భవానికుడాల్లో దొరికిన క్రీ. శ. 1010 వ సంవత్సరం ప్రాంతపు శాసనాలలో ఈ కులంపేరు తొలిసారిగా కనిపించింది. కాని మూడవ కులొత్తుం గుని కాలంనుంచీ ఈకులానికి ప్రాముఖ్యం హెచ్చినట్లు గోచరిస్తుంది. ఇటుతర్వాతకాలంలో పాండ్యచోళరాజ్యాలు రెంటిలోను ముదలియార్లు మంత్రులేగాక పరిపాలకులుగాకూడా ఉంటూ వచ్చారు. మూడవజటావర్మపాండ్యుని కాలంనాటి "తారామంగళం" ముదలియార్లు, నాంజిల్ నాడులోని "అరుక్మియపాండ్యపుర" నివాసి అయిన పెరియవీట్టు ముదలియారూ ఇందుకు ఉదాహరణలుగా చెప్పదగినవారు. కొంగుదేశంలో వొడ్డకూ, వేల్లాలర్ల కూ కలిగిన తగవులాటను ఒక చోళరాజు పరిష్కరించాడు. శివశతాబ్దంమధ్య కొంగుదేశాన్ని జయించిన ఒకటవ ఆదిత్యచోళునికాలంలో ఇది తటస్థించి ఉంటుందని రూఢిగా చెప్పవచ్చును. "కొంగు"లో వెల్లాలు స్థిరపడటమూ, దానివెంటనే తటస్థించిన సాంఘికనియమనిబంధనలూ గురించి చెప్పే పూర్వకథలు వృత్తులు ఆధారంగా ఉపజాతులు ఎలావర్పడ్డాయో తేటతెల్లంచేస్తాయి. కోయంబత్తూరు జిల్లాలో ఇప్పటికీచెప్పకొనే పూర్వకథ ఒకటి అక్కడ చిరకాలంగా నివసిస్తున్న వొడ్డకున్నూ, క్రొత్తగా అడుగుపెట్టిన వెల్లాలులకున్నూ ఆనాడు కలిగిన సంఘర్షణను గురించిచెప్పుతున్నది. మొట్టమొదటిలో ఈప్రాంతానికి పాలకులైన గాంగ

రాజులు తమ రాచటాకాన్ని బలపఱచుకొనటానికి చాలామంది వొడ్డారు జాతివారిని ఇక్కడికిరప్పించి స్థిరనివాసాలు కల్పించారు. అటుతర్వాతవచ్చిన వెల్లాల కుటుంబాలకు తమమంగళ్యం నొంది చేయటానికి వొడ్డెల్ల అనుమతించనందున వెల్లాలులు తమలో నుంచే మంగలి, చాళలి, కలాలి డోలువాయించటం అనే వృత్తి లకు కొన్ని కుటుంబాలను ప్రత్యేకించుకొన్నారు. ఆవిధంగా వెల్లాల, మంగలి, చాళలి, చెట్టి, పెరయ అని పంచ జాతులు క్రొత్తగా ఏర్పడ్డాయి. దక్షిణభారతదలాతటా ఇదేపద్ధతిన ఉపజాతులు ఏర్పడకపోయినా ఏదోవిధంగా ఏర్పడిఉంటాయని ఊహించవచ్చును.

ఉపజాతుల విస్తరణనూ, ఖలాలనుధ్య అడ్డుకోడలూ చోళచక్రవర్తుల కాలంనుంచే ప్రారంభమైనాయి. వృత్తులేగాక, కులపుకట్టుబాట్లూ, నిత్యజీవితవిధానాలు, ఆయాకులాల ప్రతి నిధివర్గాలను సమావేశపఱచి నిర్ణయించటం జరిగింది. పంక్తి భోజనాలలోకేటాయింపులూ దేవాలయంలోపలికి ఏకులంవారు ఎంతవరకు వెళ్ళవచ్చుననేది, సంఘసమావేశాలలో ఏకులానికి ఏస్థానం ఇచ్చువచ్చుననేది మొదలయిన వాటిలో స్పష్టమయిన నిర్ణయాలుజరిగాయి. కొన్నిజాతులలోహక్కులూ, సౌకర్యాలు మొదలయిన వాటినిగురించి తగాదాలు అప్పుడప్పుడు బయలు దేరినా, ప్రతికులంవారున్నూ కులపుపెద్దల నిర్ణయాలకు కట్టుబడి ఉండేవారు. సంఘవ్యవస్థకు ప్రాతిపదికంగావున్న కులాన్ని బట్టి జీవనోపాధిన్నీ జరిగిపోయేది.

తక్కువజాతులస్థితి శాశ్వతంగా అధోగతి పాలైనదనే విషయంకాదనరానిది. వారు తమతమ వృత్తులనే అంటిపెట్టుకొనే ఉండేవారన్నమాట యధార్థమే అయినా, దీనినిబట్టి వారి జీవితం సుఖవంతంగావున్నదని చెప్పటానికి ఆధారంలేదు. విద్యా గంధమేలేకుండా, సుఖశాంతులకు దూరమైపోయి, సీచ వృత్తులపాలై, సంఘంలో గౌరవం అసలే పూజ్యమై అతి కష్టంతో బ్రతుకులు తెల్లవార్చుకొనేవారు. చాలామంది తక్కువజాతులవారు భూస్వాములకు పాలేతుతనం చేసేవారు. వీరికీ బానిసలకు ఎక్కువతేడాలేదు. అస్పృశ్యత పరాకాష్ఠ పొందింది. సంఘమనే నిచ్చెనలో అట్టడుగుమెట్టునవుండే పెరయలు కొన్నికొన్నికులాల యిండ్లలోని శుభాశుభకార్యాలలో భేరివాద్యానికికూడా పనికివచ్చేవారుకారు. ఇందువల్ల బయలుదేరే తగవులను రాజోద్యోగులు పరిష్కరించేవారు. గంగయ్య అనే రాజోద్యోగి ఇటువంటి ఒకతగవు పరిష్కరిస్తూ ఏయింటిలోనైనా జరిగే శుభాశుభకార్యాలన్నింటికీన్నీ ఒక “పడక్కు” ధాన్యమూ, ఒకకోడి ప్రతిఫలంగా తీసికొని పెరయ మాత్రమే డోలువాయించాలని తీర్పుచెప్పాడు. రామనాథ పురంలో ఈతీర్పు లిఖితరూపాన సుస్థిరమైంది. దీనినిబట్టి తరచు బయలుదేరుతూవుండే సాంఘిక వివాదాలను రాజోద్యోగులు పరిష్కరిస్తూవుండేవారని గ్రహించవచ్చును. కొంగునాడులో వెల్లాలులయిండ్లలో వృత్తిచేసే పెరయలను అడేకులంలోని పెరయలకంటే వేటుగాచూస్తూ “కొంగుపెరయ”లని వారిని

ప్రత్యేకించారు. కొంగుపెరయలు ఇప్పటికిన్నీ ఉన్నారు. తండ్రికి అంత్యక్రియలు చేయటానికి పెద్దకుమారుడే అప్పజెనట్లు, వెల్లాలల ఇండ్లలో చనిపోయినవారికి అంత్యక్రియలు జరపటానికి ఈ కొంగుపెరయలే అప్పులు. వెల్లాలచెట్టి, వెల్లాలనాడార్, వెల్లాలచండాల ఇత్యాది బాతుల ఉత్పత్తినిబట్టి ఉపబాతులనేవి యెలాపెరిగిందీ యిదివఱకేగమనించాము. వెల్లాలలలో వర్తక మవలంబించిన శాఖ వెల్లాలచెట్టి అనే జాతిగానూ, కల్లుగీసే కుటుంబాలు వెల్లాలనాడార్ అనే జాతిగానూ, చండాలురలో నుంచి వెల్లాలులలో కలసిన కుటుంబాలు వెల్లాల చండాలజాతి గానూ ఏర్పడటం జరిగింది. ఈవిధేదాలు తలయెత్తిన కొద్ది కాలంలోనే ఉపబాతులమధ్యకూడా పరస్పరసంబంధ బాంధ వ్యాలకు అవకాశంలేని తీవ్రమైన పట్టింపులు బయలుదేరాయి.

సంఘసౌకర్యాలకోసమున్నూ, అంతకంటెకూడా తాత్కాలిక పరిస్థితుల పరిష్కారంకోసమున్నూ ఏర్పడ్డవర్గ న్యవస్థ అచిరకాలంలోనే ప్రజలు అనేక విభాగాలుగా చీలిపోవ టానికి కారణమైనది. జాతులలోనూ, ఉపబాతులలోనూ ఆధిక్యంకోసం పుట్టిన పెనగులాటలు తీవ్రమై నిర్విరామంగా సాగుతూ వచ్చాయి. ఒక్కొక్క కులమున్నూ తన ఆధిక్యం నిర్వివాదం చేసికొనటానికి, పురాణప్రమాణం సాధించటానికి ప్రయత్నాలు సాగించింది. తక్కువజాతులవారు తమకు బ్రాహ్మ ణులతోగానీ, శూద్రులతోగానీ పురాతనబాంధవ్యం వున్నట్లు నిరూపించుకొని తద్వారా సంఘంలో ఆధిక్యం తెచ్చుకొనటా

నికి యత్నించారు. ఇడంగైతెగలవారు తాము అగ్నికుండం లోనుంచి యుత్పత్తి అయినవారి సంతతివారమని ఒక పురాణ గాథ తీసికొనివచ్చారు. ఈ పురాణగాథ ఉత్పత్తికి సంబంధించిన ప్రస్తావన మూడవ కులోత్తుంగుని కాలంనాటి ఒక శిలాశాసనంలో కనబడుతున్నది. ఇడంగైలకు ప్రత్యేకంగా ఈ కాలంలో కొమ్ము బాకా, ఊడే మాక్కులు ఇవ్వటం జరిగింది. ఇలా వర్ణవ్యవస్థలో తీవ్రమైన కట్టుబాట్లూ భిన్న శాతులమధ్య వైరుధ్యమూ పెచ్చు పెరగటానికి ఇది నాంది అయింది.

దీనితోబాటు శోచనీయమైనది స్త్రీలకు సంఘంలోగల గౌరవానికి పతనం కలగటం. వారు కేవలం ఇంటిలోనే కాలం గడపవలసినవారైనారు. అగ్రకులాలలోని స్త్రీలు అరుదుగా మాత్రమే గడపదాటేవారు. దేవాలయంలో భగవత్సందర్శనం చెయ్యటానికిగానీ, ఉత్సవాలు మొదలైనవి చూడటానికిగానీ ఎప్పుడైనా బయటికి వచ్చేవారు. నడిమి తరగతి కుటుంబాలలో స్త్రీలకు ఇంతకన్న కొంచెం స్వాతంత్ర్యం ఉండేది. అయితే వారైనా తమ వీధిదాటి అవతలికి సాధారణంగా వెళ్ళేవారుకారు. తక్కువజాతులలో తప్పితే తక్కిన కులాలలో బాల్యవివాహాలు చెయ్యటం ఇప్పటినుంచే పరిపాటి అయింది. వితంతువులు కఠిన నిర్బంధాలకు గుటిఅయినారు. ప్రాచీనకాలంలోకంటే కొంతవఱకు తగ్గినా “సతి” నియమం ఈ కాలానికిన్నీ సాధారణంగా ఆచారంలో ఉండేది. ఈ కాలంలో జరిగిన సతీసహగమనాలు కొన్ని చరిత్రకెక్కిాయి.

సుందర చోళుని (956-73) రాణి వానవన్ మహాదేవి పతితో సహగమనం చెయ్యటం సుపసిద్ధమైనది. 13 వ శతాబ్దం చివరికి వెన్నీసు నగరం నుంచి ఈదేశానికి వచ్చిన మార్కోపోలో అనే యాత్రికుడు “సతి” అప్పటికిన్నీ ప్రబలంగా ఉన్నట్లు వ్రాశాడు,

7 వ శతాబ్దం ప్రాంతాన తమిళనాడులో దేవదాసీ పద్ధతి తలయెత్తింది. ఒకటవ రాజరాజ చోళుడు దేవాలయ నిర్వహణలో దేవదాసీ పద్ధతికూడా అత్యవసరమని భావించి ఆ ఆచారాన్ని స్థిరపఱచాడు. ఇదే కాలంలో దక్కను లోని దేవాలయాలలో గూడా దేవదాసీ నియామకం జరిగింది. యధార్థానికి దక్షిణ భారతం అంతటా దేవాలయంలోని స్వామి పరివారంలో దేవదాసీ జనం కూడా ముఖ్యాంగమైనది. ఈ దేవదాసీ వృత్తి చేపట్టిన స్త్రీలు నృత్య సంగీత కళలలో ఆతిథేతి, భగవద్భక్తికి, పవిత్రతకూ ప్రసిద్ధి గాంచి ఉండేవారు. కొందఱు మూత్రం రాజునో ఏవ్రభుత్వోద్వోగినో చేపట్టేవారు. తర్వాత దేవదాసీజాతి అంతా ఈ క్రొత్త వృత్తికి అలవాటు పడ్డది,

దక్షిణభారత చరిత్రలో మధ్యయుగంలో దేవాలయం చాలా ముఖ్యమైన సంస్థగా ఉండేది. ప్రజల మతంలోగానీ సాంఘిక ఆర్థిక పరిస్థితులలోగానీ, సంస్కృతీ సంబంధమైన విషయాలలో గానీ, చివరికి రాజకీయ జీవితంలో గానీ దేవాలయాల ప్రాధాన్యమే హెచ్చు. బ్రాహ్మణులే గృహ తక్కిన

జాతులవారు కూడా అనేక విధాల దేవాలయంతో సంబంధం పెట్టుకొనేవారు. స్థానిక భూస్వాములలో దేవుడే ప్రధాన భూస్వామి. దేవాలయంలో ఎందఱో నౌకర్లు ఉండేవారు. పెచ్చాలు మొదలుగా సమస్త వస్తువులూ కొనబడతూ, బీదలకు సంతర్పణలూ, వివిధ దానాలూ చెయ్యటంలో ధర్మకర్తృత్వం వహించటమూ మొదలయిన పనుల వల్ల ప్రజల ఆర్థిక జీవితంలో కూడా దేవాలయం ప్రాబల్యం వహించింది. తంజావూరులోని దేవాలయంలో రకరకాల నౌకరీల కోసం 609 మంది వఱకూ కూడానియమితులై ఉండినట్లు ఒకటవ రాజరాజు శాసనాలవల్ల తెలుస్తున్నది. కోలారు జిల్లాలోని అదే కాలంనాటి ఒక శాసనం అక్కడి ఒక దేవాలయంలో 52 కుటుంబాలవారు నౌకరీచేసి జీవిస్తున్నట్లు తెలుపు తున్నది. ఇంతేకాక ఆ దేవాలయం సంగీతం, నాట్యం, శిల్పం, చిత్రలేఖనం, వర్ణచిత్రకల్పన, అనే ప్రాచీన కళలను సజీవంగా నిలిపింది. దేవాలయాలలో వేద శాస్త్రాలే గాక తేవరం, తిరుప్పదియం, తిరుప్పలాండు, తిరువాయ్ మొయి వంటి భక్తి ప్రధాన రచనలు కూడా పఠిస్తూ ఉండటం ఇప్పటినుంచే ప్రారంభమైనది. వేదాలలో, పురాణాలలో ఇతిహాసాలలో అత్యధిక పాండిత్యం సంపాదించ గోరే వారికి దక్షిణ భారతంలోని అనేక దేవాలయాలూ, మఠాలూ తగిన ప్రోత్సాహమూ, సౌకర్యాలూ కలుగ జేసేవి. అయితే ఈ సాహాయ్య సంపత్తి ముఖ్యంగా అర్చక జాతికే జరుగుతూ వచ్చేది. కాని యితరులకు కూడా అవకాశాలు కల్పించటం లేక పోలేదు.

కేరళంలో దేవాలయాలమీద నంబూద్రుల అధిపత్యమూ, తద్వారా ప్రజల సాంఘిక రాజకీయజీవితాల మీద గూడా ప్రాబల్యం వహించటమూ 11 వ శతాబ్దంలో పరిపూర్తి అయింది. ఇంతవఱకున్నా నాయర్లు సైనికోద్యోగులు గానే ఉంటూ ఉన్నారు. నంబూద్రుల మాదిరిగానే నాయర్లు కూడా బలవంతులైన భూస్వాములు. దక్షిణ భారతంలో తక్కిన దేశాలలోకంటే కేరళంలో కులపు కట్టుబాట్లు మఱీ బిగువుగా ఉండేవి. అయితే తమిళనాడులో ఉన్నట్లుగా కేరళంలో శూద్రుల మధ్య ఎక్కువ ఉపజాతులు పుట్టలేదు. వృత్తిప్రాతిపదికంగా ఏర్పడ్డ వడ్రంగులూ, సాలెలూ వంటి కులాలుమాత్రమే ఉండేవి. సింహళంతో చోళులకు సంబంధం ఏర్పడ్డతర్వాత సింహళం నుంచి 10 వ శతాబ్దం ప్రాంతంలో కేరళానికి వచ్చినవారే 'ఇర్ఘూవా' ర్లని ప్రతీతి. కాని తమిళగ్రంథాలుమాత్రం ఇర్ఘూ వార్లు కేరళానికి 10వ శతాబ్దంకంటే ఇంకా ఎంతో ముందు వచ్చినట్లు చెప్పతున్నాయి. ప్రధానవృత్తి కల్లుగీత కావటంచేత సంఘంలో వీరికి తక్కువజాతిగా పరిగణన వచ్చింది. 'లివార్' అనే పేర వీరు అశ్పృశ్యజాతిగా ఉండేవారు. కాని పెరయలూ పులయలూ, చెరుమలూ అనే అంత్యజాతులవారిస్థితి ఇంతకన్న కూడా శోచనీయం. వీరికి సంఘంలో ఒక్కజాక్కుగానీ, ఒక్క సదుపాయంగానీ లేదు. వెనుక గమనించినట్లుగా కేరళచరిత్రలో ఇది ముఖ్యంగా గుర్తించవలసిన విషయం. తల్లికే ఆస్తిమీద ఆధిపత్యం ఉండటం కేరళసంఘవ్యవస్థలో మఱొక ముఖ్య

విశేషం. అయితే కేరళలోని ఈ అసాధారణాచారం ఎప్పుడు ఏవిధంగా ఏర్పడ్డదీ, లేక ఎక్కడనుంచి దిగుమతి అయిందీ అనే ప్రశ్నలకు అనేకులు అనేకవిధాల అభిప్రాయాలు తెలుపుతున్నారు. కొంతమందినాయర్లు ఈ దేశంలోని పూర్వీకుల సంతతి వారే అనీ, కుటుంబయాజమాన్యం తల్లిదే అయి ఉండటం పురాతనమైన సంప్రదాయమే అనీ భావిస్తున్నారు. దేవతా స్త్రీలను పూజించటం సాధారణాచారంగా ఉండే సింధులోయ నాగరకతాకర్తలకున్నా సంబంధం ఉన్నట్లు విగూఢపించటానికి కొంతమంది ప్రయత్నిస్తున్నారు. ఇంకా కొంతమంది మధ్యధరా ప్రాంతంనుంచి వచ్చి హిందూ దేశపశ్చిమతీరాన వలస లేర్పాటుచుకొన్నవారి తాలూకువారే కేరళానికి వచ్చిఉంటారనీ నైరీలనే ప్రాచీన కేరళవాసులు వారే అనీ మధ్యధరా ప్రాంతంలో తల్లికే కుటుంబాధిపత్యం ఉండేదనీ, ఆ ఆచారం నైరీలద్వారా కేరళానికి దిగుమతి అయిఉంటుందనీ భావిస్తున్నారు. మఱికొందఱు తల్లిదే ఇంటిపెద్దటికం, కానటం కేరళంలోని ప్రాచీనజాతులలో కనబడుతూ ఉండటంవల్ల మొట్టమొదట 'నాగులు' అను జాతివారే యిటీవల నాయర్లు అయినారనీ, వీరు మొదట మందినాగరకతకలవారై ఉండి, తర్వాత తర్వాత పరిస్థితుల ప్రాబల్యం వల్ల ఈ ఆచారాన్ని అవలంబించి ఉంటారనీ అభిప్రాయపడుతున్నారు. ఇంటిలోని పెద్దకుమారుడు ఘాత్రమే స్వజాతిస్త్రీని వివాహం చేసికోవచ్చుననే వింత ఆచారంకల నంబూదులతో నాయర్లకు గల సాహచర్యంవల్ల

నంబూద్రులు నాయుడుస్త్రీలను వివాహం చేసికొనటమనే ఆచారం ప్రట్టింది. అయితే ఈనాయుడుస్త్రీలు భర్తలతో అత్త వారియిండ్లకు వెళ్ళటానికి వీలులేకపోయినందువల్ల, తమకు తామే ఇంటిపెద్దలు కావలసి వచ్చింది. ఈవిధంగా నాయుర్లలో కుటుంబసూక్ష్మాన్యం తల్లిదే కావటం తప్పనిసరి అయింది. తరువాత ఈర్పువర్ లూకి, చెరుమలూ నాటి ఇతరులు కూడా నాయుర్ల ఈ ఆచారాన్ని అనుకరించారు.

సారస్వతం

సంస్కృతము:- దక్షిణభారతం అంతటా కూడా మతాలలో గాని, ఘటికాలలో గానీ, రాజాస్థానాలలో గానీ సంస్కృతాన్ని అభిమానిస్తూ వచ్చారు. ఈయుగంలో వెలువడిన వాఙ్మయం గణించదగ్గదే. నాటకాలలో ఒకటవ ఖలశేఖరుడు (935 - 55) అనే కేంశరాజురచించిన 'తప్తీసంవరణం' 'సుభద్రాధనంజయం' అనేవి చెప్పకోదగినవి. 13 వ శతాబ్దం చివరికాలంలో ఓరుగల్లు ప్రభువైన ప్రతాపరుద్రుని 'అశ్రితుడైన విద్యానాథుడు తనప్రభువుకీర్తిని ప్రధానలక్ష్యంగా చేసికొని 'ప్రతాపరుద్రయశోభూషణం' అనే గ్రంథాన్ని రచించాడు. సరిగా ఇదే లక్ష్యంతో కళింగరాజైన రెండవనరసింహుని అశ్రితుడైన విద్యాధరుడు 'ఏకావళి' రచించాడు. వీటినిగురించి నిజం చెప్పాలంటే సాహిత్యపు మెఱుగు అంతగా లేనివి అని చెప్పాలి. కొంత అవరివక్యతా కొంత కృత్రిమతా వీటి విలువ

తగ్గటానికి కారణాలు. ఈయుగంలో అనేక భక్తిప్రధానాలైన గీతాలేకాక నూతనపద్ధతిలో బయలుదేరిన కావ్యాలు గూడా సుప్రసిద్ధాలైనాయి. అవి శ్లేషప్రధానాలైనవి. తృతీయసోమేశ్వరుని ఆస్థానకవి విద్యామాధవుడు 'పార్వతీరక్తిణీయం' అనే ద్వ్యర్థికావ్యాన్ని రచించాడు. ఇది ఒక అర్థంలో పార్వతీపరమేశ్వరకల్యాణాన్ని, రెండవ అర్థంలో రుక్మిణీకృష్ణుల కల్యాణాన్ని వర్ణిస్తున్నది. కన్నదేవుని (1182 - 97) ఆస్థానకవి మాధవభట్టు 'రాఘవపాండవీయం' ఇలాగే ద్వ్యర్థికావ్యంగా రచించాడు. ఇది రామాయణమహాభారతకథలు రెండూ అర్థభేదంతో వివరిస్తున్నది. ఈరెండుద్వ్యర్థికావ్యాలూ సారస్వతదృష్ట్యా విలువగలవే అయినా ఉత్పాద్యాలుమాత్రం కావు.

పద్య గద్యాత్మకమైన చంపూ కావ్యం ఇదే యుగంలో బయలుదేరింది. రాష్ట్రకూట రాజైన మూడవ ఇంద్రుని సమకాలికుడు త్రివిక్రమ కవి 10 వ శతాబ్దంలోనే నలదమయంతుల ప్రసిద్ధ కథ ఇతివృత్తంగా "నలచంపువు" రచించాడు. ఈ కావ్యంలోని పద్య శైలి ఎక్కువ ఆకర్షణీయం కాక పోయినా నవీన పద్ధతిలో బయలుదేరినది కాబట్టి ఇంపుగానే ఉంటుంది. రాష్ట్రకూట రాజైన మూడవ ఇంద్రుని సామంత రాజు ప్రోత్సహంతో సోమదేవసూరి అనే జైన కవి కూడా ఒక చంపువు రచించాడు. ఈ కావ్యంపేరు "యశోతిలక చంపువు" దీనిలో కవి అవంతిలోని యశోధర చరిత్ర వర్ణిస్తూ అనేక జైన వృద్ధాంతాలను కూడా నిపుణతతో ప్రవేశ పెట్టాడు. 11 వ

శతాబ్దంలోని బిల్హణుని “విక్రమాంక చరిత్ర” ఈ యుగంలో బయలుదేరిన చరిత్రోపయుక్త రచనలలో చెప్పదగినది. ఇది చాళుక్యరాజైన ఆఱవ విక్రమాదిత్యుని జీవితాన్నీ అతని విజయ పరంపరలను విశదంగా వర్ణించే 18 సర్గాల కావ్యం. ఈ కవి శైలి లలితంగానూ ఆకర్షణీయంగానూ ఉంటుంది, అయితే తఱచుగా సుదీర్ఘ వర్ణనలు ఉండటంచేత కథాగమనానికి కొంత అవరోధం కలుగుతూ ఉంటుంది. అంతేగాక కథానాయకుని పట్ల ఉన్న అభిమానంచేత కవి చరిత్రచెప్పటంలో కొంత పక్ష పాతిం కూడా వహించాడు.

చాళుక్య దేశంలో రెండు సంగీతశాస్త్ర గ్రంథాలు బయలుదేరినాయి. పశ్చిమచాళుక్యరాజు జగదేక మల్లుడు (1138 – 50) ‘సంగీతచూడామణి’ రచించాడు. ‘హరపాల దేవుడు’ అనే ఒక చాళుక్యరాజవంశస్థుడు నృత్యసంగీతకళలు రెండూ వివరించే ‘సంగీతసుధాకరం’ రచించాడు. అయితే ఇతని చరిత్ర మనకేమీ తెలియదు.

రాజనీతिसంబంధమైనవాఙ్మయాన్ని చాళుక్యులు ఎంతో అభివృద్ధి చేశారు. ఆఱవ విక్రమాదిత్యుని ఆస్థానపండితుడు యాజ్ఞవల్క్యు స్మృతికి ‘మితాక్షర’ అనే ప్రసిద్ధ వ్యాఖ్యాన గ్రంథాన్ని రచించాడు. దక్షిణభారతంలోనేకాక, ఉత్తరభారతంలో అనేక ప్రాంతాలలో గూడా న్యాయవిచారణలో ఇది ఒక ప్రమాణగ్రంథంగా ఉన్నది. విజ్ఞానేశ్వరుని శిష్యుడు నారాయణుడు ‘వ్యవహారశిరోమణి’ కర్త. ఈవ్యవహారశిరోమణి

రాజ్యాంగవిధానమీద స్వతంత్రమైన రచన. అయితే ఇది సమగ్రంగా ఎక్కడా లభించటం లేదు. కొద్దిభాగం మాత్రమే లభ్యమైనది. 12 వ శతాబ్దం ప్రారంభంలో కొంకణంలోని సిల్హారాకు అధిపతి అయిన ఒకటవ అవరాదిత్యుడు కూడా యాజ్ఞవల్క్యస్మృతిని సమీక్షించాడు. ఇతను చాలావఱకు చూపవచేసి ఇందులో స్వతంత్రమైన అభిప్రాయాలు కొన్ని ప్రకటించాడు. ఇదేకాలంలో ప్రభుత్వపద్ధతికి మీమాంసాసిద్ధాంతాలు కూడా సమన్వయించి వరదరాజు రచించిన 'వ్యవహార నిర్ణయం' అనే గ్రంథం ఒకటి వ్రాసాడు. ఈ యుగంలో మహాకవి ప్రసిద్ధి న్యాయగ్రంథం స్మృతిచంద్రిక. ఇది న్యాయశాస్త్ర విషయాల నన్నిటినీ సంక్షిప్తంగా పరామర్శిస్తున్నది. ఇక నిఘంటు రచనా విషయంలో కూడా కొంత ప్రయత్నం జరిగింది. 12వ శతాబ్దముధ్యలో కర్ణాటక దేశస్థుడైన ధనంజయుడు 'నామమాల' అనే పేర ఒక నిఘంటువు శ్లోకరూపాన రచించాడు, దీనిలో నుమారురెండు వందల శ్లోకాలున్నాయి. ఇతను ఏకాంశకల పర్యాయ పదాలన్నీ ఇందులో సంగ్రహించటం జరిగింది.

ఈయుగంలో వివిధగా బయలుదేరినవి ఆధ్యాత్మిక గ్రంథాలు. ద్వైతాద్వైతవిశిష్టాద్వైతమతాలు చూడింటిలోనూ నిష్ఠాతులయిన వ్యాఖ్యాతలు బయలుదేరారు. శంకరుడు, రామానుజుడు, మాధవుడు అనే ఆచార్యులయొక్క ఆధ్యాత్మికరంగంలో చేసిన కృషి మనము ఇదివఱకే గమనించాము. వేదాలకూ, ఉపనిషత్తులకూ వీరు రచించిన భాష్యాలపైన

ఉన్నతశ్రేణిలో అనేకవ్యాఖ్యానాలు సంస్కృతభాషలో ఉదయించాయి.

తత్త్వమార్గాలమీద ఇంకా రచనలుచేసినవారిలో వరచరాజుఒకడు. ఈయన దక్షిణభారతంలో న్యాయశాస్త్ర రచించినవారిలో ప్రప్రథముడనీ 12 వ శతాబ్దంనాటివాడనీ మనము ఇదివఱకే తెలిసికొన్నాము. ఈయన “తార్కికరత్న” అనే మఱొక గ్రంథాన్నీ, ఉదయనుని ‘కునుమాంజలి’ కి వ్యాఖ్యాన గ్రంథాన్నీ రచించాడు. ఈసమయంలోనే అపరచరుడు భాసరావజ్ఞుని “న్యాయసారం” అనే గ్రంథానికీ, యాజ్ఞవల్క్యస్మృతికీ చక్కని వ్యాఖ్యానాలు చేశాడు. పూర్వహిమాలసాశాస్త్రజ్ఞులైన రచయితలు కూడా వారి ఆధ్యాత్మికదృష్టిని వివరిస్తూ సంస్కృతంలో కొన్ని గ్రంథాలు రచించారు. ఈవిధంగా 19వ శతాబ్దం మొదలుకొని 14 వ శతాబ్దం వఱకూ నాటక, భక్తిగీత చారిత్రిక, కవితా, ధర్మశాస్త్రశాఖలన్నింటిలోను సంస్కృత వాఙ్మయాభివృద్ధికి దక్షిణభారతం చాలాకృషిచేసింది. అద్వైతం ద్వైతం, విశిష్టాద్వైతం అనే త్రిమతాలవారూ రచించిన ఆధ్యాత్మిక గ్రంథాలు ఈనాటి సంస్కృతవాఙ్మయంలో అతిముఖ్యమైనవి.

తమిళం:- తమిళవాఙ్మయం చోళచక్రవర్తులకాలంలో చాలా ఉచ్చస్థితి అందుకొన్నది. రాజులు తమిళాన్నీ బాగా అభిమానించారు. సారస్వతకృషికి రాజాస్థానాలు కేంద్రాలుగా ఉండేవి. ప్రభుత్వం శక్తిమంతమై, ప్రజలు సిరిసంపదలతో తుల

దూగుతూ, భక్తిఉద్యమప్రభావంవల్ల గాఢమైన మతాభిమానం కూడా కలసి రావటంచేత సారస్వత విషయంలో అమోఘమైన కృషి జరగటానికి అవకాశం కలిగింది.

ఈయుగంలో పెలువడిన సాహిత్యంలో మతప్రధానాలైన ఇతిహాసాలూ, పురాణాలూ ముందుచెప్పదగినవి. 10 వ శతాబ్దం ప్రారంభంలో 'జీవకచింతామణి' అనే ఇతిహాసం ఉదయించింది. ఇది తమిళసాహిత్యంలో ప్రసిద్ధికెక్కిన పంచకావ్యాలలో ఒకటి. జైనులు శృంగారరసప్రధానమైన కవిత్వం చెప్పగలరా అనే ప్రశ్నకు సమాధానంగా 'తిరుత్తక్కదేవర్' అనే జైనభక్తుడు దీనిని శృంగారమయంగా రచించాడని ప్రసిద్ధి. ఏదియేమైనా కవి తన లక్ష్యసాధనలో కృతకృత్యుడైనాడు. ఈ కావ్యంలోని కథానాయకుడు వట్టి రసికుడు మాత్రమే గాక గొప్ప జైనభక్తుడు కూడా. ఈగ్రంథకర్తమాత్రం కావటానికి గృహస్థుడే అయినా పరివ్రాజకత్వాన్నే వరించి అందుకు తగినట్లుగా జీవించికూడా ఇటువంటి కావ్యం రచించటం సాధారణ విషయం కాదు. ఇతని కైలి అలంకారభూయిష్టంగా ఉన్న చాలా చక్కగా ఉంటుంది. ఇతని యీరచన కవులలో నూతనోత్సాహాన్ని రగుల్కొల్పి, కంబన్ వంటి మహాకవికి ఆదర్శ కావ్యమైనదని ప్రసిద్ధి.

తమిళ సాహిత్య చరిత్రలో 12 వ శతాబ్దం చాలా ప్రాముఖ్యం వహించింది. సుప్రసిద్ధుడైన కంబమహాకవి ఈ శతాబ్దంవాడే. ఇతని రామాయణం మూలానికి మక్కికి మక్కి

అనువాదం కాకపోగా, స్వతంత్రప్రతిభకూ, శిల్పసౌందర్యానికీ వన్నెకెక్కింది. ఇన్నివందల సంవత్సరాలనుంచీ తమిళదేశంలోని ప్రతి నగరంలోనూ, ప్రతి గ్రామంలోనూ కంబరామాయణం నిత్యమూ, వింటూ ఉన్నారంటే ఆశ్చర్యం లేదు. 14 వ శతాబ్దం అంత్యంవఱకూ కన్నడదేశంలోని హాసన్ వంటి దూర ప్రాంతాలలో కూడా కంబరామాయణం చదివి అర్థంచెప్పే వారు వంశపారంపర్యంగా ఉండేవారు. ఆమహాకవిని అతిదారుణంగా విమర్శించేవారు కూడా అతని కవితాప్రాభవాన్ని మాత్రం కాదనలేరు. వ్యవసాయకళను ప్రశంసించే 'ఏతెళు పదు' నమ్మాళ్వారును కీర్తించే 'శడగోపరందాది' అనే రెండు పద్యకావ్యాలున్నా అతని రచనలే అంటాడుకాని వాటిలో రామాయణంలోని కవితాసంపత్తి కనబడనే కనబడదు.

మతసంబంధమైన ఇతిహాసాలు మాత్రమే కాక, వెనుకటి యుగంలోమాదిరిగానే ఈ యుగంలోకూడా భక్తిప్రధానమైన వాఙ్మయం అనేక రూపాలలో ఒయలుదేటింది. 10 వ శతాబ్దం నుంచీ ప్రారంభమైన యుగంలో లెక్కలేనన్ని దేవాలయాలు కట్టటం జరిగింది. దీనితోబాటు కొన్ని దేవాలయాలలోని దేవతలనుగూర్చి స్తుతిగీతాలున్నూ ఉదయించాయి. తిరువైశ్ణవులలోని పాటలు చిదంబర దేవాలయంలోని స్వామిని గూర్చినవే కాని, అందఱూ అనుకొంటున్నట్లు తంజావూరు దేవాలయంలోని దేవుణ్ణి గూర్చినవి కావు. తిరువైశ్ణవు గీతాలనేవి వేర్వేరు దేవా

లయాలకు సంబంధించినవీ, వేర్వేరు రచయితలు రచించినవీ ఉన్నాయి. 11 వ శతాబ్ది సూర్యార్థంలో జీవించిన “కరూర్ తేవగార్” తన కాలం నాటి అనేక దేవాలయాలలోని దేవతలను గూర్చి పాటలు వ్రాశాడు. శైవభక్త కవుల వాఙ్మయాన్ని గూర్చి బహుశః 11 వ శతాబ్దం తొలుత జీవించిన నంబిఆండానంబి కొంత పరిశోధన జరిపాడు. మొదటినుంచీ తనకాలంవఱకూ బయలుదేరిన శైవ భక్తుల వట్టిక ఒకటి ఏర్పడచు కొని ఆయా భక్తకవుల రచనలను అన్నింటినీ పది సంపుటాలుగా సమకూర్చాడు.

ఈ యుగం నాటి భక్తి ప్రధాన రచనలలో “పెరియ పురాణం” గొప్ప గ్రంథం. ఇందులో చాలా భాగం చరిత్ర కందని పురాణాంశాలతోనే నిండి ఉన్నా కవిత్వం ప్రశంసనీయం. యధార్థ భక్తిని వర్ణిస్తున్న ఈ పెరియ పురాణం తమిళనాడులో “పంచమవేదం” అని భావించ బడుతున్నది. కంబరామాయణం మాదిరిగానే ఇదిన్నీ తమిళులకు ప్రత్యక్షర మున్నూ విడువకుండా చదవ వలసిన గ్రంథం. తమిళ శైవుల జీవితాల మీదా, భావాల మీదా కూడా పెరియ పురాణం ప్రభావం తరతరాలుగా ప్రసరిస్తున్నది.

దక్షిణభారతంలోని కొందరు వైష్ణవ భక్తులూ, ఆచార్యులూ సంస్కృతంలో రచనలు సాగించినా, తక్కిన వారందఱూ తమిళాన్నే చేపట్టారు. ఈ యుగంలో ముఖ్యంగా గుర్తించ వలసిన మార్పు ఒకటి ఉన్నది. తమిళాన్నీ సంస్కృ

తాన్నీ మిశ్రమంచేసి “మణిప్రవాళం” అనే సూతన శైలిని సృష్టించటానికి ప్రయత్నం జరిగింది. నాచ్చిచూర్, నంపిల్లై పెరియవాచార్ పిల్లై వంటి వ్యాఖ్యాతలు ఈ సూతన శైలిని ప్రారంభించారు. అయితే ఇందులో శబ్దాడంబరమూ, కృతి మత్వమూ విశేషంగా ఉన్నట్లు కనిపిస్తుంది. కాని రామానుజ స్తుతి పరాయణమైన “రామానుజనూట్రందాది” అనే పద్య శతకం సులభమైన తమిళంలో భక్తిరసం వెల్లి విరిసినట్లు ఉంటుంది.

ఈనాటి సాంఘిక పరిస్థితులను చిత్రించే గ్రంథాలలో ఒకటవ కులోత్తుంగుని కాలంలోనూ, అతని కుమారునికాలం లోనూ కవిరాజుపీరాన్న అధిష్టించిన జయంకొండార్ రచించిన “కళింగత్తుపరణి” ను ప్రసిద్ధమైనది. “పరణీలు” అనన్తజ్ఞుల వీర రసప్రధాన కావ్యాలలో అత్యుత్తమమైన ఈ కావ్యం కులోత్తుంగునికీ కళింగులకూ జరిగిన యుద్ధఘట్టాలను కన్నుల గట్టినట్లు వర్ణిస్తున్నది. ఈకవి శైలీ, శిల్పమూ మెచ్చుకోదగినవి. వర్ణనలు అతివిశదంగానూ సహజంగానూ కూడా ఉంటాయి. ఇతని తర్వాత విక్రమచోళ ద్వితీయకులోత్తుంగ, ద్వితీయ రాజ రాజులు ముగ్గురి ప్రభుత్వంలోనూ కవిరాజుగా ఉన్నవాడు “ఓట్టకూ త్తర్”. ఇతను చాలాపద్యకావ్యాలు రచించాడు. హీటిలో ముఖ్యమైనది “ఉళా” అనేది. తనను పోషించిన ముగ్గురు రాజులనూ అభివర్ణించటానికే ఇతను ఈ కావ్యం రచించాడు. “జయంకొండార్” మాదిరిగానే ఇతనుకూడా

విక్రమచోళుని కళింగయుద్ధాన్ని అభివర్ణిస్తూ ఒకపరణి రచించాడు. ఇదేకాక ద్వితీయకులోత్తుంగునిబాల్యచరిత్ర ముఖ్యంగా 'పిల్లై త్తమిళ్' అనే కావ్యంకూడా రచించాడు. ఇది యితని రచనలన్నింటిలోనూ సుప్రసిద్ధమైనది. సాహిత్యదృష్ట్యామధ్యమ కక్ష్యలో చేరదగిన ఎన్నోకావ్యాలు ఇతని రచనలే అని చెప్పకొనటంకూడాకద్దు.

ఈకాలపు గ్రంథాలలో కవిత్వంమీదనూ, ఛందస్సు మీదనూ బయలుదేరిన గ్రంథాలు ఒకముఖ్యభాగంగా ఉన్నాయి. వీటిలోచాలాభాగం జైనవిద్వాంసుల రచనలే అనేవిషయం గమనించదగ్గది. 10వశతాబ్దంఅంత్యంలో "అమిత సాగరు"డనేజైనయోగి తమిళపద్యలక్షణంమీద "యాప్పరుంక శమ్" "యాప్పరుంక శక్కారికై" అనిరెండుగ్రంథాలురచించాడు దండిమహాకవి రచితమైన "కావ్యాదర్శం" ఆధారంగా బయలుదేరిన "దండ్యలంకారం" అనే మహాగ్రంథం అలంకార శాస్త్రంలో ఒకముఖ్యలక్షణ గ్రంథం. ఉంగవీర పండితుడనే జైనుడు "నేమినాధు"డనే తీర్థంకరుని స్మృతిచిహ్నంగా "నేమినాద"మనే గ్రంథాన్ని రచించాడు. ఇది తమిళవాఙ్మయంలో భాషాభాగ నిర్ణయాన్నిగూర్చిన వ్యాకరణగ్రంథం. ఈరచయితి మఱొకరచనగూడా చేశాడు. అది ఒక ఛందోగ్రంథం. దానిపేరు వెణ్ బాప్పటయల్. "పవణంది" అనే ఒక ఇంకొక జైనుడు తమిళవ్యాకరణ సంగ్రహంగా "సన్నుల్" అనే ప్రసిద్ధ వ్యాకరణ గ్రంథాన్ని రచించాడు. పవణంది గుణ

వీర వండితులిద్దఱూ తృతీయ కులోత్తుంగునికి సమకాలికులు. 11 వ శతాబ్దంనాటి బుద్ధమిత్రుడనే శార్దూల రచయిత తమిళ వ్యాకరణమూ, వచన శైలీ విభేదాలు వివరిస్తూ “వీరసోశ్వం” అనే గ్రంథం రచించాడు. తమిళ సంస్కృతాలు రెండూ, చక్కగా చదువుకున్న విద్వాంసుడు గనుక అతను ఉభయ వ్యాకరణ పద్ధతులూ అందులో సమన్వయించడానికి కృషి చేసి నట్లు కనబడుతుంది.

తమిళవాఙ్మయ్యానికి చోళులు కల్పించిన సువర్ణయుగం అనేకవ్యాఖ్యాతలకు కూడా ఆలవాలమైనది. తొల్కాప్పియం అనే ప్రాచీనవ్యాకరణానికి ‘ఇళంపూరనర్’ చక్కనివ్యాఖ్యానం చేశాడు. ‘తొల్కాప్పియం’ లోని కొన్ని భాగాలను వ్యాఖ్యానించిన ‘సేనావరయర్, పేరాసిరియర్ నచ్చినార్కినియర్’ అనే వారందఱూ ఈ యుగంలోనివారే. ‘సిలప్పదికారం’ వ్యాఖ్యాత అయిన ‘అది యార్కునల్లార్’ ‘కురళి’కూ ‘పెరై వదాల్’ కూ ప్రసిద్ధ వ్యాఖ్యానాలు రచించిన పరిమేశరు కు అనే వారిద్దఱూ ఈ యుగంలో పుట్టినవారే. వారి అభిప్రాయాలన్నీ ఆమోదించదగినవి అయినా, కాకపోయినా వారి రచనలలో సమగ్రమైన పాండిత్యమూ, నైపుణ్యమూ ప్రతిఫలిస్తున్నాయి.

కన్నడం:- నవీనకర్ణాటసాహిత్యం 10 వ శతాబ్దంలో పంప (ఆదిపంప) మహాకవితో ప్రారంభమైనదని చెప్పవచ్చును. రాష్ట్రకూటప్రభువైన తృతీయకృష్ణునికి సామంతుడైన ఒక

రాజుప్రోత్సాహంతో ఆమహాకవి ప్రథమజై నతీర్థంకరు జీవిత చరిత్ర 'అదిపురాణం' అనే పేర రచించాడు. 'పంపభారతం' అని ప్రసిద్ధిగాంచిన "విక్రమాద్వైపవిజయం" అతని రచనలన్నింటిలోను ఉత్తమమైనది. అందులో ఆకవి మహాభారతకథలో ఒక భాగాన్ని జై నసాంప్రదాయానికి అనుగుణంగా తీర్చిదిద్దాడు. కన్నడకవులలో అత్యుత్తమజైన పంపమహాకవి భావనాలానికిన్నీ లలితమైన భావావిష్కరణానికిన్నీ వాసి గన్నవాడు.

పొన్న, రిన్న అనే యిద్దరు కవులున్నూ ఈ యుగంలోని వారే. 16 వ తీర్థంకరుని మహిమా విశేషాలను కీర్తించే "శాంతి పురాణం" అనేకావ్యం పొన్న రచనలలో మేలుతరమైనది. 'ద్వితీయతైరపు' డనే చాళుక్యరాజయొక్క ఆస్థానకవి 'రన్న' రెండవతీర్థంకరుని చరిత్రను 'అజితపురాణం' అనే పేర గద్యవద్యాత్మకమైన చంపువుగా రచించాడు. అతను మహాభారతకథా భీమదుర్యోధనులకు చివటిసారి జరిగిన యుద్ధాన్ని వర్ణిస్తూ 'గదాయుద్ధం' అనే చంపూకావ్యాన్ని గూడా రచించాడు. కన్నడసాహిత్యంలో చంపూకావ్యాలు చాలా త్వరగా బయలుదేరాయనే విషయం గుర్తించదగింది. కన్నడచంపువుల తర్వాతనే సంస్కృతంలో చంపూరచన సాగిందని కొందరి అభిప్రాయం.

కన్నడసాహిత్యంలో 20 వ శతాబ్దంనుంచీ కేవలం సంస్కృతప్రభావంచేతనే చంపువు ప్రాముఖ్యం లోకి వచ్చింది. నువ్రసిద్ధ సాహిత్య విమర్శకుడు ఒకటవనాగవర్మ బాణుని

సంస్కృతరచన ఆధారంగా 'కర్ణాటకకాదంబరి'ని రచించాడు 11 వ శతాబ్దంలో చాళుక్యుల మంత్రి అయిన దుర్గసింహుడు 'పంచతంత్రం, చంపువుగా అనువదించాడు. అయితే శబ్దాలంకారాలమీద అతనికి గల వ్యామోహం వల్ల రసస్ఫూర్తి విషయంలో అంతగా శ్రద్ధ వహించలేక పోయాడు. ఇదే సమయంలో చంద్రరాజు 'మదనతిలక' అనే చంపూకావ్యం రచించాడు. ఇది సంభాషణపద్ధతిలో నడచిన శృంగారకావ్యం. 13వ శతాబ్దం ప్రారంభంలో అభినవపంప బిరుదాంకితుడైన నాగచంద్రుడు మల్లినాథపురాణం అనే చంపువు రచించగా, ఆశతాబ్దం మధ్యకాలంలో కర్ణపర్వుడు 22 వ తీర్థంకరుని చరిత్ర 'సేమినాథపురాణం' అనే పేర చంపువుగా రచించాడు.

ఈయుగంలో 'చంపువు' ప్రాముఖ్యంలోకి వచ్చినా కావ్యాలన్నీ యిదేపద్ధతిలో లేవు. హిందూమతములోని అనేక పురాణగాథలు జైనసంప్రదాయానుగుణంగా రచించటం జరిగింది. ఆవిధంగా పంపకవి మాత్రమేగాక, మల్లినాథపురాణ చంపువు రచించిన నాగచంద్రుడు కూడా రామాయణకథను జైనమతవిహితంగా 'రామచంద్రచరితం' అనే పేర రచించాడు కథానాయకుడైన రాముడు కవికథసంప్రకారం జైనపరివ్రాజకుడై నిర్వాణం పొందుతాడు. ప్రాచీనకర్ణాటవాఙ్మయచరిత్రలో జైనరచయితల ప్రాబల్యం గమనించ దగింది. కవిలోకంలో మణిపూసలుగా చెప్పదగిన పంప పొన్న రన్నలు ముగ్గురూ జైనులే. రన్నకవిని తొలుత పోషించినవారిలో ఒక

జైన చావుండార్యుడు అనేక జైనపురాణగాథలను పరిగ్రహించి క్రీ. శ. 798 వ సంవత్సరములో 'చావుండార్యపురాణం' అనే పెద్ద గద్యగ్రంథం రచించాడు. 12 వ శతాబ్దంలో 'సమ్యపరీక్ష' అనే జైనమతోక్కర్నాపరాయణమైన మహాగ్రంథాన్ని రచించిన బ్రహ్మశివుడుకూడా జైనుడే.

మతప్రాధాన్యంకల రచనలు చేసినవారిలో మఱొక శాఖ వీరశైవవర్గం. వీరి రచనలు చాలావఱకు గద్యాత్మకాలే. 12 వ శతాబ్దంలో బసవేశ్వరుడూ, అతని సమకాలికులైన వీరశైవులూ తమ మత సిద్ధాంతాలు సామాన్యప్రజలకు సులభంగా బోధపడటంకోసం విశేషమైన వచనసారస్వతాన్ని సృష్టించారు. 13 వ శతాబ్దానికి వచనవాఙ్మయం చాలా అభివృద్ధి అయింది. అనేక కర్ణాటరచయితలు కన్నడగద్యవాఙ్మయానికి ఎంతో సేవ చేశారు. ఈ గద్యరచనచేసినవారిలో కొందరు స్త్రీలుకూడా ఉన్నారు. వీరశైవులలో కొందఱు గొప్ప కవులు కూడా ఉన్నారు. హరీశ్వరహళేబీడు 13వ శతాబ్దపు కవి. ఇతను హాయిసలరాజైన ఒకటవనరసింహునికి సమకాలికుడు. ఇతను హంసీవిరూపాక్ష స్తుతిపరంగా నూఱు పద్యాలున్నూ, పార్వతీ పరమేశ్వరుల కల్యాణాన్ని అభివర్ణిస్తూ 'గిరిజాకల్యాణ' మనే చంపువునూ, శివభక్తులచరిత్రలుకల 'శివగణదారగళెగళె' అనే కావ్యాన్నీ రచించాడు. తన చివరి రచనలో ఇతను కన్నడ ఛందస్సులో (రగళె) అనే ఛందస్సును ప్రవేశపెట్టాడు. ఇతని తోఱిబుట్టువుకుమారుడు 'రాఘవాంకుడు' 'హరిచంద్రకావ్యం' రచి

చాడు. దీనిలోకొన్ని వ్యాకరణదోషాలుకనిపిస్తున్నా పద్మరచన చక్కగా ఉన్నది. కన్నడకావ్యంలో శతపది అనే ఛందస్సును తొలిసారి వాడినవాడు ఇతనే. కవితాస్పష్టిలో అత్యంతాసక్తి గల ఈకవి 'సోమనాథచరితం' 'హరిహరమహాత్మ్యం' అనే మరి రెండు కావ్యాలను లింగాయతభక్తుల సహిషణ్యతతో సహా కీర్తిస్తూ రచించాడు. 'కరెయవచ్చరసు' అనే కవిసూడా ఒకటవ సరసింహుని సమకాలికుడే. ఇతను శైవమతసిద్ధాంతప్రబోధకంగా 'దీక్షాబోధ' అనే గ్రంథాన్ని గురుశిష్యసంవాదరూపంలో రచించినవాడు.

మత ప్రధానాలైన రచనలే కాకుండా రకరకాల సాహిత్య విమర్శాత్మక గ్రంథాలు కూడా ఈ కాలంలో బయలు దేరాయి. 12 వ శతాబ్దంలోని వైయ్యాకరణులలో సుప్రసిద్ధుడైన నాగవర్మ కన్నడ వ్యాకరణాన్నీ, అలంకార శాస్త్రాన్నీ పరామర్శిస్తూ "కావ్యలోకనం" అనే గ్రంథాన్ని రచించాడు. అటు తర్వాత ప్రత్యేకంగా వ్యాకరణాన్నే పరిగ్రహించి "కర్ణాటక భాషాభూషణం" అనే గ్రంథాన్ని కూడా రచించాడు. ఇందులో ఉదాహరణాలన్నీ కన్నడ వాఙ్మయంలోనివే అయినా వ్యాకరణ సూత్రాలు వగైరా సంస్కృతంలోనే ఉండటం ఒక విశేషం. ఇవేకాక నాగవర్మ పుస్తకోశం అనే చిన్ననిఘంటువునుకూడా రచించాడు. ఇందులో అతను సంస్కృతపదాలకు సరిఅయిన కన్నడపదాలను నిర్దేశించాడు. 1150 వ సంవత్సరం ప్రాంతాన ఒక తెలుగు చోళరాజవంశ

నుడు దండి “కావ్యాదర్శం” ఆధారంగా కావ్యలక్షణాదికాలు వివరిస్తూ ఒకగ్రంథం వ్రాశాడు. అతనిపేరనే అది “ఉదయాదిత్యాలంకారం” అని ప్రసిద్ధి కెక్కింది.

ప్రాచీన కర్ణాట రచయితలు కొన్ని ఇతర శాస్త్ర గ్రంథాలుకూడా రచించటం గమనార్హమైన విషయం. 11 వ శతాబ్దం మధ్యభాగంలో శ్రీధరాచార్యుని “జాతకతిలకం” బయలుదేరింది. కన్నడంలో మొట్టమొదటి జ్యోతిషగ్రంథం ఇదే. దీనితర్వాత క్రమంగా కొన్ని శాస్త్రగ్రంథాలు బయలుదేరాయి. 12 వ శతాబ్ది ప్రారంభంలో కీర్తివర్మ అనే రచయిత “గోవైద్యం” రచించాడు. ఇది కేవలం అనుభవానికి సరిపోకపోయినా, పశువైద్యమూ, మంత్రతంత్రాలూ సమ్మిళితమైన అద్భుతగ్రంథం. 12 వ శతాబ్దం చివరిభాగంలో రాజాదిత్యుడు గణితశాస్త్రం కావ్యరూపంలో రచించాడు. గణిత సూత్రాలూ, అభ్యాసాలూ సులభశైలిలో ఛందోబద్ధంగా కూర్చి “క్షేత్రగణితం”, “లీలావతి”, ‘వ్యవహారగణితం’ అనే గ్రంథాలు మూడు రచించాడు.

తెలుగు:- నేడు మనకు కనబడు తున్న తెలుగునూ ఈ రూపానికి తీసికొని వచ్చిన గౌరవం నన్నయ భట్టారకునిది. ఈ మహాశవి తూర్పుచాళుక్య రాజైన రాజరాజనరేంద్రుని (1019-61) ఆస్థానంలోనివాడు. మహాభారతాన్ని అనువదించటానికి పూనుకొని, రాజరాజుకాలంలో తలపించిన రాజకీయపు చిక్కులమూలాలన భారతంలోని మొదటి రెండువర్సాలున్నా

మూడవపర్వంలో కొంతభాగమూ మాత్రమే అనువదించ గలిగాడు. నన్నయ రచనలో సంస్కృతపద బాహుళ్యం ఉన్న వ్యతీక్తి, శైలి ద్రాక్షాపాకమై గంగాప్రవాహంవలె సాగి పోతుంది. తెలుగులో మొట్టమొదటి వ్యాకరణంగా భావించ బడుతున్న ఆంధ్రశబ్దచింతామణి నన్నయ రచించినదే అని ప్రతీతి. ఇది శబ్దస్వరూపమూ, ఉపయోగ విధానమూ నిర్ణయిస్తూ సలక్షణమైనభాష అభివృద్ధికావటానికి చాలా తోడ్పడింది. భాషాస్వరూపనిర్ణేతగా నన్నయ “వాగనుశాసనుడు” అనే బిరుదానికి నిజంగా తగినవాడు.

వేములవాడ భీమకవి నన్నయకు సమకాలికుడు. ఇతనిని గురించి ఎన్నో విచిత్రకథలు ప్రచారంలో ఉన్నాయి. అందు వలన ఇతని యధార్థ జీవితం ఎటువంటిదో తెలిసికొనటానికి అవకాశాలులేవు. అయితే కళింగరాజైన ఆనందవర్మచోడగంగు (క్రీ.శ॥ 1078-1148) ఇతనిని ఆదరించి ఉండటం మాత్రం సత్యం కావచ్చును. కవిజనాశ్రయం అనే తెలుగు వ్యాకరణం ఇతని రచన. ద్రాక్షారామభీమేశ్వరస్వామికి సంబంధించినకథలు ఇతను “భీమేశ్వరపురాణం” అనే గ్రంథంగా రచించాడు. “రాఘవ పాండవీయం” అనే ద్వ్యర్థి కావ్యంకూడా ఇతను రచించినట్లు ప్రసిద్ధి. ఆకావ్యం ఆదినుంచి అంత్యంవఱకూ ఒకవైపు రామాయణార్థమూ, మఱొకవైపు భారతార్థమూ ఇస్తుంది. అయితే అది యిగతవఱకు లభించలేదు.

12వశతాబ్దంనుంచీ బలపడిన వీరశైవం తెలుగు సారస్వతానికి ఎంతోదోహదం చేసింది. వీరశైవులు తమమతాధి

క్యాన్ని చాటింది ఇతరమతాలను ఖండించటానికి ఎన్నోరచ నలుచేశారు. వీరశైవకపులలో ఉత్తమశ్రేణికి చెందినమల్లి కార్జున పండితుడు తెలుగు చోడరాజైన నన్నెచోడుని గురువు. ఈ పండితుని “శివతత్త్వసారం” వీరశైవ సిద్ధాంతాలను ప్రకటించే 500 పద్యాల గ్రంథం. నన్నెచోడుడు తనకాలంలో ప్రచారంలో ఉన్న శైవవాఙ్మయాన్నీ సంస్కృతకుమారసంభవాన్నీ ఆధారం చేసికొని తెలుగు కుమారసంభవం రచించాడు. ఇతని రచనలో అఱవ కన్నడవదాలను విరివిగా వాడటమూ, కన్నడఛందస్సు కూడా ఉపయోగించటమూ గమనించదగ్గవి. కొంతమంది విమర్శకులు ఇతని కుమారసంభవం తెలుగుకావ్యాలలో ఉత్తమమైనదని అభిప్రాయపడుతున్నారు కానీ, ఇతనిభాష వ్యాకరణసూత్రాలను అతిక్రమించినదనీ, ఇతను ప్రయోగించిన శబ్దాలుకొన్ని అతిపురాతనాలని కానీ, అసలు తెలుగు పదాలే కావనికానీ, ఒప్పుకోక తప్పదు.

మళయాళం :- మళయాళం ప్రాచీన తమిళం నుంచి పుట్టినదే అని ఇప్పుడు అందరూ అంగీకరిస్తున్నారు. క్రీ.శ. 14వ శతాబ్దం తర్వాతనే మళయాళ సాహిత్యం బయలుదేరినప్పటికీ, తమిళం నుంచి ప్రత్యేకశాఖగా ఇది ఎప్పుడు విడివడ్డదో నిర్ణయించటం అసాధ్యం. క్రీస్తుశకం ప్రారంభంకావటానికి పూర్వమే తమిళభాష రెండురకాలుగా చీలిఉంటుందని చాలామంది అభిప్రాయం. వీటిలో ఒకటి “సెన్ తమిళం” ఇది గ్రాంథికమూ, స్వచ్ఛమూ అయినభాష. రెండవది “కొడుం తమిళం” ఇది

గ్రామ్యభాష. కొడుం తమిళం పశ్చిమతీరంలో వాడుకలో ఉండేది. “కరిన్ తమిళం” అనేది ఈకొడుం తమిళంనుంచి పుట్టిన మతొక శాఖ. ఈ కరిన్ దమిళం నుంచే మళయాళభాష అభివృద్ధి అయింది. ఈ పరిణామం మారాఠ్తుగా తటస్థించింది కాక చాలాకాలంతీసిగొన్నది. క్రీ॥శ॥ ౧వశతాబ్దం ప్రాంతాన ఈ పరిణామం ప్రారంభమైనదని కొందరు చరిత్రకారులు వ్రాస్తున్నారు.

క్రీ॥శ॥ ౧వశతాబ్దంలోనే మళయాళభాషలో సారస్వతం ఉదయించింది. ఇది పాటలరూపంలో ఉన్నది. ఈపాటలు దేశమంతటా వాడుకలో ఉన్నవి. వీటిలో బ్రాహ్మణిపావట్టు, శాస్తాపావట్టు, ఓణపావట్టు, విల్లడిచాన్ పావట్టు, తిరువాత్తిరై పావట్టు మొదలయిన రకరకాల పాటలున్నవి. ఇవి అన్నీ అసలు అఱవ పాటలే. అయితే కాలక్రమాన వీటిలో కొన్ని చేర్పులూ, మార్పులూ జరిగి ఈరూపంతాలైయ్యాయి.

కొన్నిరకాల పాటలు నాటకధోరణిలో ఉన్నాయి. “సిలప్పదికారం” అంతటి ప్రాచీనమైన “శాక్తియార్ కూత్తు” “కూడిఆట్టు” అనే రూపాంతరం ధరించింది. ఇది అప్పటికి ప్రారంభమైన నాటకపద్ధతికి దోహదం చేసింది. కులశేఖర ఆళ్వార్ ఆస్థానకవి అయిన “తుళ్ళల్” ఈరకం కవిత్వానికి మార్గదర్శకాలైన గ్రంథాలు రచించాడు. తోళన్ రచనలు పరికిస్తే మళయాళభాష అప్పుడప్పుడే ఒకప్రత్యేకతను సంపాదించుకొంటున్నట్లు గోచరిస్తుంది.

13 వ శతాబ్దం చివరినో, 14 వ శతాబ్దం మొదటనో ఉదయించిన “రామచరితం”తో మళయాళంలో నలక్షణ రచన ప్రారంభమైనది. “రామచరితం”లో తమిళ శబ్ద ప్రాచుర్యం కనబడుతున్నప్పటికీ అది ప్రాచీనమళయాళంలో రచితమైన కావ్యమే. ఈ కాలంలోనే “నంబియార్ తమిళం” అనే పేరుగల శైలిలో కొన్ని వచనకావ్యాలు బయలుదేరాయి. అయితే ఈ శైలి ప్రాచీన మళయాళరూపమేతప్ప వేరుగాదు. ఈ ప్రాచీన గద్య గ్రంథాలలో సంస్కృత తమిళ పదాలుమాత్రమే విశేషంగా ఉన్నాయి. ఈ యుగంలో కేవల కావ్యాలేగాక వైద్యమూ, ఖగోళశాస్త్రమూ, వేదాంతమూ వంటి శాస్త్రాలలోగూడా రచనలు సాగాయి.

వాస్తవానికి 14 వ శతాబ్దంనుంచీ మళయాళ వాఙ్మయంలో సంస్కృతభాషాముద్ర స్పష్టంగా కనబడుతున్నది. దీనికి కారణం కేరళంలో సంబూధుల ప్రాబల్యం అన్ని రంగాలలోనూ వృద్ధిపొందటమే. “సంస్కృతభాష తన విశిష్టతనూ, పదజాలాన్నీ కవితాధోరణిని, ఛందస్సునూ, అలంకార లక్షణాలనూ మళయాళానికి ఎంతో ఎక్కువగా ప్రసాదించింది” అని ఒక భాషాశాస్త్రవేత్త అంటున్నాడు.

కళ :- ఈ యుగంలో చోళులు కళకు ఎంతైనా సేవ చేశారు. ఇది ప్రాచీన పల్లవకళ అనే లతకు పల్లవం అని చెప్పవచ్చును. అయితే పెద్ద పెద్ద దేవాలయాలను నిర్మించటం ఈ యుగంలో సర్వధారణమైనది. సహ్యాద్రినించి సముద్రం

వఱకూ తాతిదేవాలయాలు నిర్మించినట్లు ప్రసిద్ధిగన్న ఒకటవ ఆదిత్యునినాటినుంచీ తాతిదేవాలయాలు నిర్మించటం జరుగుతూవచ్చింది. కాని ఒకటవరాజరాజు దగ్గఱనుంచీ ఈ ఆలయాల పరిమాణం తగ్గిపోయింది.

చోళచక్రవర్తులకాలంలో (సుమారు క్రీ॥ శ॥ 850 - 1250 వ సం॥) రకరకాల పరిమాణాలుగల తాతిదేవాలయాలు ఒక్క చోళదేశం అంతటా తలయెత్తటమేకాక, మైసూరులో ఆంధ్రప్రదేశ్‌లోని దాక్షిణ్యరామంలో, ఇంకా ఎన్నోచోట్ల మొత్తం దక్షిణభారతం అంతటా అనేక ప్రాంతాలలోకూడా అదేవిధమైన శిల్పరచనకు ప్రాముఖ్యం ఇవ్వటం జరిగింది. చోళుల దేవాలయశిల్పంలోని ప్రాచీనపద్ధతికి సర్వమలై లోని విజయాలయ చోళేశ్వరాలయమూ, కన్ననూర్ లోని సుబ్రహ్మణ్యాలయమూ చూడదగ్గవి, సమచతురస్రమయిన ప్రాకారం లోపల వర్తూకారపు గర్భగృహమూ, దానిమీదవిమానము, విమానంమీద అర్ధగోళాకారమైన శిఖరమూ, శిఖరంమీద గుండ్రని కలశమూ ఈపద్ధతిలో కనిపించే ప్రధాన లక్షణాలు.

ఒకటవరాజరాజుకాలంనుంచీ దేవాలయశిల్పంలోకొత్త యుగం ప్రారంభమైనది. తంజావూరులోని బృహదీశ్వరాలయం ఈనవీనత ప్రతిబింబిస్తున్నది. ఈఆలయంలో విమానం గర్భగృహానికి రెండువందల అడుగులఎత్తున ఉన్నది. రకరకాల బొమ్మలరచనలోనూ ఒక కొత్తదనం కనిపిస్తున్నది. ఇక్కడి నందిగానీ, శివలింగంగానీ సామాన్యమైనవికావు. ఇవి ఎంత

పెద్దవైనా వీసమైనా సౌందర్యలోపంలేకుండా ఎంతోచక్కగా ఉన్నాయి. క్రీ॥శ॥ 1030వ సంవత్సరంలో గంగై కొండ చోళ పురంలో ఒకటవరాజేంద్రుడు కట్టించిన దేవాలయమున్నూ ఇదే విధంగా ఉన్నది. తంజావూరు దేవాలయంలో విమాన నిర్మాణంలో కనబడే ఋజురేఖలకుబదులు వక్రరేఖలు కల్పించటము, కుడ్యాలమీద అందమైన చిత్రరచనతో వన్నె తేవటము, కొత్తగావచ్చిన మార్పులు. ఇటుతర్వాత ఒకవంద సంవత్సరాల నఱకూ వెలసిన దేవాలయాలన్నింటికీకూడా ఈరెండు దేవాలయాలలోనూ కనిపిస్తున్న చోళపద్ధతిమాత్రమేబిరవడిఅయినది.

చోళులకాలంలో జాతితోనూ, ఇతర లోహాలతోనూ శిల్పరచన చెయ్యటంలో పనితనం అత్యున్నతస్థితి అందుకొన్నది. అనేకమైన శిలావిగ్రహాలలోనూ, కంచువిగ్రహాలలోనూ, నటరాజు నాట్యభంగిమ ప్రదర్శించే విగ్రహాలు దక్షిణభారత శిల్ప కళమూర్తీభవించినట్లున్నాయి. “నాట్యభంగిమలో పాదాలమధ్య అంతరం చాలా ఎక్కువగావున్నా విగ్రహం పట్టుదప్పక నిలిచినట్లే కనబడుతుంది.” తిరునల్వేలిలో తిరువళ్ళీశ్వర దేవాలయంలో చక్కని శిలావిగ్రహాలన్నో ఉన్నాయి. ఇవి అన్నీ ఒకటవరాజరాజుకు వెనుకటివే. తంజావూరు గంగై కొండచోళ పుర దేవాలయాలలోలకూడా కళాదృష్ట్యా ఉత్తమమైన విగ్రహాలన్నో ఉన్నాయి. దక్షిణభారతంలోని కంచువిగ్రహాలలో ఉత్తమమైనవన్నీ చోళులకాలంనాటివే. అనేక దేవాలయాలలో నటరాజువిగ్రహాలేకుండా ఇతరభంగిమలలోఉన్న శివవిగ్ర

హాలూ, విష్ణువు, లక్ష్మి, పార్వతి, హనుమంతుల విగ్రహాలూ కూడా ఉన్నాయి. “దక్షిణభారతంలోని వేర్వేరు ప్రాంతాలలో మనకు కనబడుతున్న చోళులకాలంనాటి కంచువిగ్రహాలు, పరిమాణంలోనూ, నాణెంలోనూకూడా మేటివై ఆనాడు లోహాలను పోతపోయటంలోని అద్భుత కౌశలానికి ప్రత్యక్ష నిదర్శనాలౌతున్నాయి.”

చోళ శిల్పాలలో యధార్థ ప్రతికృతులు అరుదుగానే ఉన్నాయి. అయితే శ్రీనివాసస్వామివద్దవున్న కోరంగనాథ దేవాలయం కుడ్యాలమీదనూ, కుంభకోణంవద్దవున్న నాగేశ్వరాలయంలోనూ ఉన్నవి చాలా వాస్తవంగా ఉన్నాయి. దక్షిణభారతంలో యధార్థ ప్రతికృతినిర్మాణం ఒకటవ రాజరాజ భార్య అయిన చోళమహాదేవి ప్రతికృతితోనే ప్రారంభమైనట్లు కనబడుతున్నా, రాజరాజుకు ముందే ఈకళ చాలా అభివృద్ధి చెందింది.

తమిళదేశంలో వర్ణచిత్రరచన కూడా చాలాకాలం నుంచీ జరుగుతున్నట్లు కనబడుతున్నది. ఇటీవల తంజావూరు దేవాలయం గోడలమీద కనిపించిన చోళ వర్ణ చిత్ర రచన పల్లవులూ, పాండ్యులూ మొదట ప్రారంభించిన మార్గంలోనే కొనసాగింది. అయితే ఇక్కడి కళాకాళం అజంతా, వాతాపి ఎల్లోరాలలో కంటే తీసికట్టుగానే ఉన్నది.

కేరళంలో జాతిదేవాలయాలు అరుదు. కాని దారు శిల్పకళ చాలా అభివృద్ధి లోనికి వచ్చింది. ఈ కాలంనాటి

కేరళ దేవాలయాలలో పరిమాణాధిక్యంకానీ, విగ్రహాలు విశేషంగా ఉండటం కానీ కనిపించవు. కాని తాతితోనూ, లోహంతోనూ తయారైన విగ్రహాలు మాత్రం కళాదృష్టిలో మెచ్చదగినవే. దక్కనులో మైసూరులోని హొయిసల దేవాలయాలలో కళలో పరిపక్వస్థితికి వచ్చిన కొన్ని శిల్పాలు కల్యాణి చాళుక్యుల కాలంనాటివి. ఈ దేవాలయాలలోనికి దారులు ప్రక్కగా ఉండటం గమనించదగ్గవిశేషం. చాళుక్యులు కట్టించిన దేవాలయవిమానాలు అంచెలంచెల అంతరువులతో నునుపుగా ఉన్నాయి. కడపటి చాళుక్యులు హొయిసలులకు సమకాలికులైన ప్రాచీనచాళుక్యులశిల్పపద్ధతినీ హొయిసలశిల్పపద్ధతినీ సమన్వితంచేసికొన్నారు. హొయిసల దేవాలయాలు మాత్రం ఎక్కువ ఆవరణ లేకపోయినా చాలానేర్పుతో కట్టినట్లుంటాయి. ఇత్తలిలోని మహాదేవ మల్లికార్జునాలయాలలోనూ కుర్వర్తిలోని మల్లికార్జునాలయంలోనూ కనబడుతున్నట్లు దేవాలయ ప్రాకారకుడ్యాలను అత్యధికశిల్పాలతో అలంకరించటం కడపటి చాళుక్యుల ప్రత్యేకత.

మైసూరులో అందమైన హిందూ దేవాలయాలే కాక ఎన్నో జైన శిల్పాలు కూడా ఉన్నాయి. వీటిలో చాముండరాయ బసది (క్రీ. శ. 980) అతి సుందరమైనది. ఇది యిప్పుడున్న తీరునుబట్టి కేవలం చోళశిల్పకళానుకృతిగానే కనబడుతుంది. ప్రథమ తీర్థంకరుని కుమారుడైన గొమ్మటుని విగ్రహం 56 అడుగుల ఎత్తున ఉన్నది. ఇది నిజంగా ఒక అద్భుత సృష్టి. శ్రావణ బెల్లోలాలోనే 983వ సంవత్సరంలో నిర్మాణం

పూర్తి అయిన ఈ విగ్రహమున్నూ, జైనదేవాలయం ఒకటిన్నీ వశ్చిమ దేశప్రభువైన నాలుగవరాజమల్లుని (974 - 85) మంత్రి చాముండరాయడు నిర్మింప జేశాడు. కాసి ప్రక్కనులో శిలాశిల్పాలు గానీ, ఇతర శిల్పాలుగానీ, నిర్మించటంలో అద్భుత సృష్టి అంతా 9 వ శతాబ్దం అంత్యానికొంచెం ముందుగా జరిగినదే. కళాసంపత్తికి భాండాగారాలైన అజంతా, ఎల్లోరా, ఎలిఫెంటా, ఐహూలు, వాతాపి మొదలయిన చోట్ల జరిగిన శిల్పసృష్టి అంతా ఈ కాలంనాటిదే.

10 వ శతాబ్దం గడచినంతలోనే ఉత్తర భారతం లోని దేవాలయ నిర్మాణపద్ధతిని అనుసరించి కళింగ దేశంలో ముప్పైకిపైగా దేవాలయాలు నిర్మించటం జరిగింది. వీటిలో పూరీలోని జగన్నాథాలయమూ, కోణార్కలోని సూర్యదేవాలయమూ చెప్పదగ్గవి. కళింగ దేశపు తాతిశిల్పాలనిర్మాణ భేదాలనుబట్టి మూడుతరగతులుగా విభజించవచ్చును. మొదటి తరగతి శిల్పాలు ప్రాచీన చాళుక్యపద్ధతిని అనుసరించి క్రీ||శ|| 750-900 సంవత్సరాలమధ్య సృష్టించబడ్డవి. భువనేశ్వరంలోని పరమేశ్వరాలయం ఈ తరగతికి చెందినదే. 44 అడుగులు ఎత్తు ఉన్న ఈ శిఖరం చాలా దళసరిగాఉండి శిల్పకళా ప్రాధమికదశకు చిహ్నంగా ఉన్నది. నాటి శిల్పాలు ఇక్కడ పెద్ద పెద్ద తాతిబండలను స్వల్పమైన సిమెంటుతో అతికిస్తూ ఒకదాని మీద ఒకటి పేర్చి పెట్టారు. భువనేశ్వరంలోని లింగరాజాలయంలోనూ, పూరీలోని జగన్నాథాలయంలోనూ కూడా

శిల్ప నిర్మాణంలోని రెండవ దశ (900-1000) లక్షణాలు కనిపిస్తాయి. ఇప్పటి దేవాలయాలు మొదటి వాటి కంటే పెద్దవి మాత్రమే కాక, వీటిలోపల ఎన్నో చిన్న చిన్న గుళ్లు కూడా ఉన్నాయి. చూచితీయవలసిన ఉన్నత శిఖరం నిర్మాణం ఒకటి ఈ రెండవ దశలోని ప్రత్యేకత. మూడవదీ చిట్టచివరి అయిన దశ (క్రీ. శ. 1100-1250) యందు దేవాలయ పరిమాణం అంత ఎక్కువగా తక్కువగా కాక ఒకసాధారణ పరిమితికి వచ్చింది. కోణార్కలో నరసింహదేవుడు (1238-64) కట్టించిన చక్కని సూర్యదేవాలయమున్నూ భువనేశ్వరంలోని ఇతర దేవాలయాలున్నూ ఈతృతీయదశ నాటివే. పన్నెండు పెద్ద చక్రాలుగల సూర్యదేవుని రథాన్ని సప్తాశ్వాలు క్రిందికిలాగే కొని వస్తున్నట్లు శిల్పులు అతి విచిత్రంగానూ సుందరంగానూ సూర్యదేవాలయాన్ని నిర్మించారు. గోడలమీదిచిత్రరచనలతో మనోహరంగా ఉన్నది. ఇందులో కొన్ని చిత్రాలు అసభ్యశృంగార స్ఫీరకాలుగా ఉండటం గమనార్హం. వాస్తవానికి ఈయుగానికి చెందిన అనేక దేవాలయాల మీద ఇటువంటి అసభ్యశిల్ప రచన కనబడుతూనే ఉన్నది. దేవతార్చన జరిగే పవిత్రస్థలాలలో ఇటువంటి బొమ్మలు ఉండటానికి ఎన్నో సమాధానాలు వినబడతాయి. బహుశః ఇది హిందూమతంమీద తాంత్రిక మహాయానం ముద్రకావచ్చును. మొట్టమొదట దేవాలయాలపై ఇటుంటి అసభ్య శిల్పరచనకు కళింగమే దారితీసింది. అటుతర్వాత ఇది దేశం అంతటా వ్యాపించింది.

12, 13 శతాబ్దాలలో దక్కను వాయవ్యప్రాంతాన దేవాలయ నిర్మాణంలో ఒక నూతనపద్ధతి బయలుదేరింది. ఇది నాటి దక్షిణభారతసంప్రదాయంకంటె ఉత్తరభారత సంప్రదాయాదాన్నే అధికంగా అనుకరించింది. శిఖరంపైన అలంకారాలు అధికంకావటం ఇందులోని ముఖ్యవిశేషం. శిఖరం మట్టంనుంచి అన్నివైపులా దానిని బలపఱచటానికి లోపలి భాగంలో శిఖరాకారంలోనే ఎన్నో ఊతలు కల్పించారు.

నవమ ప్రకరణం

సముద్రాలుదాటిన దక్షిణభారత సంస్కృతి

ప్రాచీన కాలం నుంచీ తూర్పు దేశాలతో దక్షిణభారతం నౌకావాణిజ్యం ఎంత చురుకుగా సాగించిందీ మనము గమనించే ఉన్నాము. దీనివల్ల కాలక్రమాన ఆయా దేశాలలో వలసలేర్పడుచుకోవటం సంభవించింది. దూరప్రాచ్యంలో దక్షిణభారత సంస్కృతి వ్యాపించినదనటానికి తగిన నిదర్శనాలు బర్మా, మలయా, సుమత్రా, జావా, బోర్నియో, సయాం (తాయ్‌లాండు) ఫూన్, కాంబూజ, చంపాలలో కనబడుతున్నాయి. వీటిలో ప్రతి దేశంతోనూ దక్షిణభారతానికి కల సంబంధం ఎటువంటిదో ఒక్కసారి పరికిస్తే ఈ ప్రాంతాలలో దాక్షిణాత్య సంస్కృతి ఎంత వఱకు విస్తరించిందీ గ్రహించవచ్చును.

బర్మా:- క్రీ||శ|| 1వ శతాబ్దం బర్మాలో దక్షిణహిందూ దేశానికి వాణిజ్యసంబంధం ఉన్నట్లు పెరిప్లస్ గ్రంథకర్త టాలెమియాడా పేర్కొన్నారు. అయితే ఈ వాణిజ్యసంబంధం ఎప్పటినుంచీ ప్రారంభమైనదో నిశ్చయంగా చెప్పటానికి ఆధారాలు లేవు. బర్మాలో మాన్‌జాతి ప్రజలు “తైలెంగు” అని కూడా వ్యవహారం ఉండేది. దీనినిబట్టి ఈ ప్రజలు తెలంగాణాకు సంబంధించిన వారేమో అని ఊహించవలసినవస్తున్నది, తెలంగాణా నుండి కొంతమంది బర్మాకు వలస వెళ్లి ఉండ

వచ్చును. దిగువ బర్మాలో క్రీ. శ. 543 నాడు 'తాటన్' నగరం నిర్మించు కొన్న వారు తెలింగులే అని ప్రతీతి. ఇది యెంత వఱకు నిజమో తెల్పటానికి ఆధారాలు లేవు.

మాన్యుంగన్ గ్రామంలో దొరికిన బంగారు రేకుల మీది శాసనలిపి క్రీ. శ. 5, 6 శతాబ్దాలనాటి దక్షిణభారతలిపిగా స్పష్టంగా కనబడుతున్నది. ఇదేకాక మఱొక గ్రామంలోని స్తూపంమీద చెక్కిన అక్షరాలు తెలుగుకన్నడలిపిలో ఉన్నవి. ఈలిపి దక్షిణభారతంలో కనబడిన కాదంబవల్లవశాసనాలలోని లిపికి చాలా సన్నిహితంగా కనబడుతున్నది. ఈస్తూపంమీద అనాటికి అక్కడ రాజ్యంచేస్తున్న శ్రీప్రభువర్మపేరుకూడా ఉన్నది. ఈ 'వర్మ' అనే పదం కేవలం భారతీయమే. అనేక సమాధుల మీద సూర్యవిక్రమ, హరివిక్రమ, సింహవిక్రమ ఇత్యాదులైన పేర్లు కనబడుతున్నాయి. ఇవి సంస్కృతసమ్మిళిత తమైన పాళీరూపంలో ఉన్నాయి. ప్రాచీనబర్మాదేశంలో ఏ రాజుకున్నూ పేరుచివర వర్మ అని కానీ, వర్మన్ అనీ కానీ ఉన్నట్లు కనబడటం లేదు. మాన్ భాషలలో భారతీయభాషలకు చెందిన శబ్దాలు ఎన్నో ఉన్నాయి. ప్రోమరాజధానిఅయిన శ్రీ క్షేత్రానికి 'పనవాసి' అనే నామాంతరం ఉన్నది. కాదంబుల రాజధానిపేరు కూడా ఇదే.

బర్మాలోని దేవాలయాల నెన్నింటినో దక్షిణభారత శిల్పాలే నిర్మించి ఉంటారని ఊహించటానికి తగిన కారణాలు స్కాట్ పేర్కొన్నాడు. "ఎన్నో విగ్రహాలూ, వాటి భంగి

మలూ దక్షిణభారతీయాలే” అని అని అతను అంటున్నాడు. పాగన్స్ అక్కడ నానాదేశీయర్తకులు ఒక విష్ణుదేవాలయాన్ని నిర్మించినట్లు తమిళగ్రంథస్థమైన విషయంవల్ల తమిళులక్కడ ముందుగా నెలకొన్నట్లు తోస్తున్నది. 13 వ శతాబ్దంలో ఆ దేవాలయానికి ఒక మలబారువర్తకుడు కొంత దానంచెయ్యటం ఈడోహను బలపరుస్తున్నది. ఇందువల్ల బర్మా దేశానికి దక్షిణభారతానికి కనీసం 5వ శతాబ్దంనుంచి అయినా దృఢమైన సంబంధం ఏర్పడిందని ధ్రువపడుతున్నది.

మలయా:— మలయాలోచాలాముందుగానే దక్షిణభారతీయులు వలసలేర్పడుచుకొన్నట్లు కనబడుతుంది. క్వాలా సేవి సింగ్ గ్రామంలో దాక్షిణాత్యసంప్రదాయంలో సంస్కృత భాషలో చెక్కినశాసనాలు లభించాయి. ఇవి క్రీ. శ. 6 వ శతాబ్దంనాటివి కాగా, ‘కేడా’ లో 4 వ శతాబ్దంనాటి శాసనాలు రెండున్నూ ‘లిగార్’ లో క్రీ. శ. 775 వ సంవత్సరంనాటి శాసనం ఒకటి కూడా కనిపించాయి. వియెంగ్ శ్రా దేవాలయం లోని ఇతరవిగ్రహాలతోబాటు విష్ణువిగ్రహం ఒకటి శివుని ధైరవాకృతివిగ్రహం ఒకటి (రెండూ తాతివిగ్రహాలే) కనబడుతున్నాయి. ఈవిగ్రహాలలో ముఖలక్షణాలు తప్ప తక్కినవన్నీ దక్షిణభారతీయసంప్రదాయసిద్ధంగానే ఉన్నాయి. టాక్వాపాలోని కొన్ని శిల్పాలను వర్ణిస్తూ ‘లేజన్ క్వెర్’ ఇలాఅన్నాడు: “రకరకాల భంగిమలు గల ఈబొమ్మలలోని ప్రత్యంగనిర్మాణమూ, అఖండమైన అలంకార విధానమూ శరీరపు వంపు

సాంపులూ ప్రాచీన భారత ద్రావిడశిల్పాలను జ్ఞాపకంచేస్తూ, వాటికి చాలా సన్నిహితంగా ఉన్నాయి.”

ఇంతే కాక టాక్వాపాలో 8 వ శతాబ్దంనాటి తమిళ శాసనం ఒకటి కనబడుతున్నది. ఇది ‘అవసి నరనమ్’ అనే తటాకాన్ని నిర్మించిన విషయం వివరిస్తున్నది. అవసినరన అనే నామాం తరం కల మూడవనందివర్మ (క్రీ.శ. 826-50) అనే వల్లవ రాజు పేర దీనిని నిర్మించారు. ఈ మూడవనందివర్మ తాను ‘సంగూరు’ రాజునని చెప్పుకొన్నాడు. ఈ శాసనంలో మఱొక విషయం కూడా గమనించదగినది ఉన్నది. ఇక్కడ ఆనాడు నివసిస్తున్న ‘మణిగ్రామం’ అనే తమిళవర్తకసంఘం ఈ తటాకానికి యాజమాన్యం వహించినదట !

మలయాచరిత్రలో దక్షిణభారతం చాలా ప్రాముఖ్యం వహించినట్లూ, ఆనాటి సంస్కృతి ఎంతో గొప్పదైనట్లూ, రూఢిచెయ్యటానికి తగిన ఆధారాలు ఇప్పటికీ కనబడుతూనే ఉన్నాయి. మలయాభాషలో ఆకు, వివాహం, తాళట్టు, జంట, చాకలి అనే అర్థాలిచ్చే కొన్ని పదాలయినా కేవలం తమిళ భాషలోనుంచి వచ్చినవే. సంస్కృతంలోని శ్రీ అనే పదమే మలయా భాషలో ‘చిరి’ అయింది. మలయాలోని ముస్లిం రాజ్యాలలో ఇప్పటికిన్నీ ఇది వాడుకలో ఉన్నది.

సుమత్రా :— సుమత్రాలో క్రీ.శ. 3వ శతాబ్దంలోనో, 2వ శతాబ్దంలోనో హిందువులు వలసలేర్పడుచుకొన్నారు. సుమ

త్రాలోని సింబింగ్ ప్రజలలో కొన్నిజాతుల పేర్లు దక్షిణభారత పద్ధతిలో ఉన్నాయి. చోళియ, పాండియ, మెలియాల, పెలవి (వల్లవ) టేకంగ్ (టెక్కణం) ఇటువంటి పేర్లు. ఈపేర్లు ఎప్పుడు ఇక్కడ వాడుకలోకి వచ్చాయో చెప్పలేముకానీ 8 వ శతాబ్దానికి ముందుగానే ఇది సంభవమై ఉంటుందని చెప్పవచ్చును.

7 వ శతాబ్దం నుంచీ ఈ ద్వీపంలో శ్రీవిజయ రాజ్యానికి ప్రాముఖ్యం వచ్చింది. బౌద్ధ మతస్థుడైన శ్రీజయన్యాను డనే రాజు సుమత్రా లోని చాలా భాగమూ, దానికి చేరువనే ఉన్న యాంగ్ కా ద్వీపమూ కూడా జయించి శ్రీవిజయానికి మంచి కీర్తి తెచ్చినట్లు శాసనాల వల్ల తెలుస్తున్నది. 8 వ శతాబ్దం అంత్యానికి శ్రీవిజయ సామ్రాజ్యం శైలేంద్ర సామ్రాజ్యం అయింది. ఇది దక్షిణ ద్వీపాలలోనే గాక మలయా కాంబో డియాలలో గూడా వ్యాపించింది. 9 వ శతాబ్దంలో కాంబో డియా జావాలు స్వతంత్రాలు అయినప్పటికీ 10 వ శతాబ్దం చివరి వరకూ శైలేంద్ర రాజులు బలవంతులు గానే ఉన్నారు. వీరు మొదట చోళులతో మైత్రి చేశారు. క్రీ. శ. 1006 వ సంవత్సరంలో మారవిజయోత్తుంగ వర్మన్ అనే శైలేంద్ర చక్రవర్తి ఒక బౌద్ధ విహారం కూడా కట్టించాడు. కాని యే కారణం వల్లనో చోళ చక్రవర్తి రాజేంద్రుడు శైలేంద్రులతో ఘోరయుద్ధం చేసి సుమత్రా మలయాలను స్వాధీనం చేసి కొన్నాడు. 11 వ శతాబ్దం అంతటా ఉభయ రాజ్యాలకూ పోరు సాగుతూనే ఉన్నది. శైలేంద్ర చక్రవర్తులు మహాయాన

మతస్థులు. వీరికి మలయాలో స్నేహ సంబంధాలు ఉన్నాయి. సుమత్రాలో హిందూసంస్కృతి చాలా కాలం వర్ధిల్లింది. ఇది క్రీస్తుశకం తొలి శతాబ్దాలలో ప్రారంభమై ఒక వెయ్యి సంవత్సరాలపాటు అక్కడ నిలబడి ఉన్నది. సుమత్రా సంస్కృతి వంగ సంస్కృతితోగానీ, మతే ఉత్తర భారత సంస్కృతితోగానీ ఎక్కువ సంబంధం లేకుండా, తమిళ సంస్కృతితోనే గాఢంగా సంబంధించి ఉన్నదనటంలో సందేహం లేదు.

జావా :- దక్షిణభారతీయులు జావాలో చిరకాలం క్రిందటనే ప్రవేశించారు. వీరి రాకకు పూర్వమే వెలసిన ఇండోనేషియన్ నాగరకతకూ వీరి దక్షిణభారత నాగరకతకూ ఈ ద్వీపంలో కలయిక ఏర్పడిన చిహ్నాలు కనపిస్తున్నవి.

గ్రామస్తులకు పరిపాలనా నిర్వహణంలో అవకాశం కల్పించటమూ, గ్రామస్వపరిపాలనా పద్ధతీ దక్షిణభారత సంప్రదాయానికి అనుగుణంగానే ఉన్నాయి. క్రీ. శ. 132 వ సంవత్సరంనాటి చైనీయుల వ్రాతలలో ఆనాడు జావానుపాలిస్తున్న దేవవర్మ అనే రాజు పేరు కూడా కనబడుతున్నది. దీనిని బట్టి హిందువులు ఇక్కడికి వలస రావటం అంతకు ముందే జరిగి ఉంటుందని ఊహించ వలసి వస్తున్నది. జావా దేశ చరిత్రలో మధ్యయుగంలోని ముఖ్య సంఘటనలలో కళింగ దేశంనుంచి జావాకు క్రీ. శ. 2 వ శతాబ్దంలో 20000 కుటుంబాలు వలసవచ్చినట్లు కనబడుతున్నది. అంతమందిప్రజలు ఒక్కసారి ఎందుచేత వలస వెళ్లవలసి వచ్చిందో తెలియటం లేదు.

కాని వీరందఱూ పట్టణాలూ మహానగరాలూ నిర్మించినట్లున్నూ ద్వీపంలోని ఆదిమ వాసులకు వాణిజ్య పరిశ్రమలతో సహా నాగరకతనూ, లలితకళలనూ, నేర్పినట్లున్నూ తెలుస్తున్నది. మఱొక సందర్భంలో మలబారుతీరంనుంచి 5000మంది భారతీయులు ఆఱుపెద్ద ఓడలతోనూ, వంద చిన్న పడవలతోనూ ఈ ద్వీపానికి వచ్చారట. ఈకథలు నిజమైనా, అబద్ధమైనా ఇండ్-జావాసంస్కృతి ఎలాఉత్పత్తిఅయినదీ ఊహించటానికి మాత్రం తోడ్పడతాయి.

జావా శిలాశాసనాల లిపి వేంగీ వల్లవలిపి. అదిన్నీ క్రీ. శ. 5 వ శతాబ్దం మధ్య కాలం నాటిదిగా కనబడుతున్నది. పూర్ణవర్మ అనే రాజు ఒక పెద్ద కాలువ త్రవ్వించినట్లున్నూ దాని ప్రారంభోత్సవం నాడు బ్రాహ్మణులకు వెయ్యి గోవులను దానం చేసినట్లున్నూ తెలుగు శిలాశాసనం వల్ల తెలుస్తున్నది. నెలపొడుపే మాసాదిగా లెక్కించే ఆచారమున్నూ శాసనాలలో కనబడుతున్నది. దీనినిబట్టి దక్షిణభారత పంచాంగమే ఇక్కడ ఆనాడు వ్యవహారంలో ఉన్నట్లు స్పష్టపడుతున్నది.

క్రీ. శ. 414 వ సంవత్సరంలో ఇక్కడికి వచ్చిన ఫాహియాను ద్వీపంలో కొంత మంది జాథులున్నప్పటికీ బ్రాహ్మణ మతమే ఉచ్చస్థితిలో ఉన్నట్లు గుర్తించాడు, కాని త్వరలో కాశ్మీర దేశవాసి అయిన గుణవర్మ అనే జాథుడు జావా రాజుకు జాథమత దీక్ష యిచ్చినందువల్ల తూర్పుజావాలో జాథం వ్యాపించింది. జావా మధ్య భాగంలోనూ పశ్చిమ

భాగంలోనూ హిందూమతమే నిలిచి ఉండి క్రీ. శ. 8 వ శతాబ్దంలో క్రొత్తహిందూరాజ్యం ఒకటి తల యెత్తింది. క్రీ. శ. 730 వ సంవత్సరం నాటి సంజయరాజు శాసనం ఆరాజు శైవుడనీ, ఒక శివలింగం ప్రతిష్ఠించాడనీ, దక్షిణభారతంతో అతనికి స్నేహసంబంధాలున్నవనీ, స్పష్టంగా చెప్పుతున్నది. క్రీ.శ. 760వ సంవత్సరంనాటి శాసనం ఒకటి అగస్త్యాలయం దానిలోని అగస్త్య విగ్రహం గురించి చెప్పుతున్నది.

క్రీ. శ. 778 వ సంవత్సరంనుంచి 879 వ సంవత్సరం వఱకూ జావా శైలేంద్రుల క్రిందికి వచ్చింది. ఈ కాలం ఇక్కడ కళ ఎంతో అభివృద్ధి పొందింది. బోరోబదూరు ప్రపంచాద్భుతమైన జౌధస్థూపం ఈ కాలం నాటిదే. వి. ఎ. స్మిత్ అన్నట్లు “పల్లవ చోళ శిల్పకళ జావా శిల్పకళకు చాలా సన్నిహితంగా ఉన్నది”. ఈ అద్భుతమైన మానవ ప్రతిభా విజయం పరికిస్తే దక్షిణభారతవర్ష ప్రభావం జావా మీద ప్రసరించిన విశదమౌతున్నది. ఇంతేగాక శైలేంద్రుల చక్రవర్తిత్వం పతనమైన తర్వాత ప్రాచీన శైవరాజ వంశం అధికారంలోకి వచ్చింది. క్రీ. శ. 879-927 సంవత్సరాల మధ్య బోరోబదూరు కట్టడం పద్ధతినే అనేక హిందూ దేవాలయాలు నిర్మించటం జరిగింది. ప్రాంబనం లోని లోరాజాంగ్రాంగ్ దేవాలయం చాలా గొప్పది. ఇది మధ్య జావాలోని ఇండో జావా కళాభివృద్ధిని చాటుతున్నది.

12 వ శతాబ్దంలో తూర్వజావాలో కదిరిరాజ్యం బయలుదేరింది, దాని రాజులు హిందూమతమే సంస్కృత

సారస్వతాన్ని బాగా ప్రోత్సహించారు. జావాచరిత్రలో 12 వ శతాబ్దం ముఖ్యమైనది. రెండుశతాబ్దాల తరువాత ఏర్పడనున్న సువర్ణయుగానికి ఈశతాబ్దంలో దోహదం జరిగింది. ప్రాచీన హిందూమతపద్ధతులు పునాదిగా 14వశతాబ్దంలో జావాజాతీయ సంస్కృతి అత్యున్నతి పొందింది.

బోర్నియో :— బోర్నియోలో కనబడిన క్రీ.శ. 4వశతాబ్దంనాటి శాసనాల వల్ల అంతకు పూర్వమే అక్కడ హిందూ మతం నెలకొన్నట్లు తెలుస్తున్నది. ఈశాసనాలలో ఉపయోగించబడిన సంస్కృతభాషా, లిపి, విషయమూ అన్నీకూడా హైందవాలే. అందులోనూ దక్షిణభారతీయులుగానే కనబడుతున్నాయి. “బ్రాహ్మణాధికారమూ, కర్మకాండ అంతటిలోనూ బ్రాహ్మణసమ్మతమైన పద్ధతులూ ఇక్కడ వ్యాప్తిలో ఉండేవని ఈశాసనాలవల్ల తెలుస్తున్నాయి. తూర్వబోర్నియోలోని ఒక శిథిలదేవాలయం (కలవతోనే కట్టిన గుడి) లో 4 వ శతాబ్దానికి చెందిన శివబుద్ధశిలావిగ్రహాలు కనబడుతున్నాయి.

సయాం ;— పాంగ్ టక్ గ్రామంలో దొరికిన గ్రీసోరో మను దీపం భారతీయదీపికమాదిరిగా ఉన్నది. బుద్ధవిగ్రహం అనురావతీసంప్రదాయంలో ఉన్నది. వీటినిబట్టి క్రీస్తుశకం ప్రారంభంలోనే దక్షిణభారతీయులు ఇక్కడికి వలస వచ్చి ఉంటారని ఊహించవచ్చును. ఇక్కడ భూగర్భంనుంచి బయటపడ్డ వస్తుసామగ్రివల్ల 6 వ శతాబ్దంలో ఎవ్వడో ఈవలసరాజ్యం గుప్తుల ఆధిపత్యం కిందికి వచ్చినట్లు తెలుస్తున్నది. శ్రీదేవ

లోనూ ఇంకా దానికి ఉత్తరదానా ఉన్న అనేకవిగ్రహమున్నూ
5 వ శతాబ్దానికో 6 వ శతాబ్దానికో చెందిన ఒక శాసనపు
ఖండమున్నూ దక్షిణభాగం సంప్రదాయంలో ఉన్నాయి. ఇక్కడి
శిల్పాలలో యక్షిణీవిగ్రహం ఒకటి, వితిగిన నంది ఒకటి
మాత్రమేగాక ఇంకా యెన్నో మనదేశంలోని శిల్పాలవంటివి
ఉన్నాయి.

క్రీ. శ. 6 — 13 శతాబ్దాలమధ్య వెలసిన ప్రాచీనా
లయం ముఖ్యభాగంలోనూ బ్రహ్మ శివుడు, నిర్దేశ్యుడు, కృష్ణుడు
అనే హిందూదేవతల నిగ్రహాలు ఉన్నాయి. మొదట పొంచే
మో, గొప్ప స్వాతింత్ర్యాల హిందువుల సాగరమయం
ఇక్కడ బయలుదేరినట్లు కనబడుతుంది. వరసరస్వతీహారం
వ్యాలవల్ల ఈరాజ్యాలలో కొన్ని బాగా బలపడ్డాయి. కొన్ని
సంవత్సరాలలో ద్వీపంలోని ప్రాచీనవారులు హిందువులతో
కలసిపోయినట్లు కనబడుతున్నది. నేటి చండూబకాసు తూర్పు
మూడుమైళ్ళ దూరాన ప్రాచీనహిందువుల నివాసాల గుర్తులు
కనబడేచోట కొన్ని సంస్కృతశాసనఖండాలు కనబడ్డాయి.

కాంబోడియాలో మాదిరిగానే సమాములోకూడా
రాజాస్థానాలలో బ్రాహ్మణులు ఉండేవారు. బాంగ్ కాలో
ఇటీవల ప్రజాస్వామ్యప్రభుత్వం ఏర్పడేవరకున్నూ ఈఆచారం
ఉన్నది. 1821 వ సంవత్సరంలో ఇక్కడికి వచ్చిన క్రాఫోర్డ్తో
ఒక బ్రాహ్మణుడు సమామును వచ్చిన తరువాత ద్వీపానికి తాను
అయినవతరంవాణ్ణి అని, భమ స్థానాలు పాపేశ్వర నివాసులని

చెప్పాడు. అయితే కొంతమంది బ్రాహ్మణులు తాము కాశీ నుంచి వచ్చిగవారముని చెప్పారన్నారూ బహుశః ఇవిరెండున్నూ యధార్థాలే కావచ్చును. ఉత్తరభారతంనుంచీ, దక్షిణభారతంనుంచీనూ ఇక్కడికి బ్రాహ్మణులు వచ్చి ఉండవచ్చును.

ఘానన్ - చెల్లాలు - — ఇటీవల కాంభోజదేశం (కాంబోడియా) గా పరిణమించిన భూభాగంలో పూర్వం రెండు రాజ్యాలండేవి. క్రీ. శ. 245వ సంవత్సరంలో ఘానన్ కు వచ్చిన ఒకచైనాదేశపు రచయిత ఘానన్ లో ప్రవేశించిన భూతప్రేతా రాధనాసంప్రదాయాన్ని పరికించి, బ్రాహ్మణులు అక్కడికి వచ్చి తమ మతాన్ని ప్రచారంచేసి, ఉంటారని విశ్వసించాడు. కాండిన్యూడు అనే (దక్షిణదేశపు) బ్రాహ్మణునికి నాగి సోమ స్త్రీతో సుబంధంవల్ల ఘానన్ రాజవంశ మేర్పడినట్లు ఒక గాథ ప్రచారంలో ఉన్నది. చెల్లారాజవంశోత్పత్తికిన్ని ఇటువంటి కథ ఉన్నది.

చైనాదేశస్థుల వ్రాతలనుబట్టి క్రీ. శ. 4వ శతాబ్దం అంత్యంలో కాండిన్యూడు ఇక్కడికి వచ్చినట్లున్నూ హిందూ దేశపు సంప్రదాయాలకు తగ్గట్లుగా అన్ని సంస్థలనూ సంస్కరించినట్లున్నూ ఆ సంస్కారాలతో ద్వీపంలో పూర్తిగా హిందూమతం వ్యాపింపజేసినట్లున్నూ తోస్తున్నది. కాండిన్యూని తర్వాత ప్రభుత్వానికి వచ్చిన జయవర్మ రుద్రవర్మ మొదలయినవారు చైనాకు రాయబారుల్ని పంపారు. జయవర్మ రాణిశాసనం ఒకటి, ఆమె కుమారుని శాసనం ఒకటి కనబడు

తున్నాయి. వీటి లిపి క్రీ. శ. 5 వ శతాబ్దంనాటి దక్షిణభారత శాసనాల లిపిని పోలి ఉన్నది.

ఘానన్ లోని ప్రాచీన హిందూరాజ్యకాలం నాటి శిల్ప కళ పరికిస్తే జూదు, సోమనూత్రం (మకరాకారంలో ఉండి నీటిని చిమ్మే యంత్రం) అనే రెండు శిల్పాలు దక్షిణభారత శిల్పాలే అనవచ్చును. ఇక్కడ కనబడే శివలింగ లా, విష్ణువిగ్రహాలూ, గంధం తీసే సాసలూ, 5, 6 శతాబ్దాల నాటివిగా ఉన్నాయి.

కంబూజ:- ఇప్పుడు కంబోడియాగా ప్రసిద్ధమైన కంబూజ ఒకప్పుడు ఘానన్ కు సాహంతరాజ్యంగా ఉండేది. కంబూజ రాజవంశపు మూలపురుషుడు కంబూ మహర్షి సంతతి వాడట! దక్షిణభారతంలోనూ, దాని వలసరాజ్యాలలోనూ ప్రభుత్వంచేసిన రాజవంశాల ఉచ్ఛిష్టికి సరిబంధించిన కథలన్నీ ఇటువంటివే. ఘానన్ లో చూచినట్లుగానే కంబూజలో కూడా హిందువుల వలస క్రీ. శ. 1 వ శతాబ్దంలోనే ప్రారంభించినట్లు కనబడుతున్నది. శైవమూ, వైష్ణవమూ ఇక్కడ స్థిరపడి అభివృద్ధి పొందాయి. క్రీ. శ. 590 వ సంవత్సరం ప్రాంతంలో తన సోదరుడైన చిత్రసేనుని తోడ్పాటుతో భావవర్మ ఘానన్ దేశపు అధికారాన్ని త్రోసి రాజని, కంబూజరాజ్యాన్ని స్వతంత్రం చేశాడు. భావవర్మ చిత్రసేనుల శాసనాలు 7 వ శతాబ్ది ప్రారంభంనాటి దక్షిణ భారతంలోని వల్లవ శాసనాలను పోలిఉన్నాయి. భావవర్మ శైవ మతాన్ని దృఢంగా విశ్వసించినవాడు. ఇతను నాలుగు శివాలయాలను కట్టించటమే

కాక, అనేక దేవాలయాలలో శివలింగాలను ప్రతిష్ఠించాడు. రామాయణం, మహాభారతం, సృగాణాలూ మొదలయిన హైందవ పవిత్ర గ్రంథాలు చదివించటమూ జరుగుతూవచ్చింది. మహేంద్రవర్మ అనే బిరుదనామంతో భావవర్మ వెనుక సింహాసనం ఎక్కిన అరవి సోదరుని కాలంలో పొరుగున ఉన్న చంపాదేశపు హిందూరాజ్యంలో స్నేహసంబంధాలు ఏర్పడ్డాయి. మహేంద్రవర్మ తగ్లాత రాజైన ఈశానపర్మ శాసనాలు కూడా దక్షిణభారత శాసనాలను పోలిఉన్నాయి. శక వర్షాలు 648, 649 (క్రీ. శ. 626, 627)లలోని అతని రెండు శాసనాలలో ఆచార్య విద్యానిశేషుడు అనే పంజీపని ప్రసక్తి ఉన్నది. మహాగాజు ఈ పంజీపిణ్ణి ఆధ్యాత్మిక కార్యకలాపాలు వర్మవేషణ చెయ్యటానికి నియమించాడు. విద్యానిశేషుడు ఒక దేవాలయాన్ని కట్టించి దానిలో ఒక శివలింగమూ, మరొక హరనాథ విగ్రహమూ ప్రతిష్ఠించాడు. ఈ గురుగిలో ఇంకో చీనాలో శివ పిష్టపులను లేక మరొక మరొక స్వామిని ఆరాధించటం ముఖ్యమైన ఆచార మైదులు ఈ శిల్పాలనుబట్టి శాసనాలనుబట్టి తెలియవస్తున్నది. ఈశానవర్మ పరిచాలనాకాలంలో వైదికకర్మ కలాపానికి బ్రాహ్మణాశ్రమాలకూ చాలా ప్రోత్సహంకలిగింది.

క్రీ. శ. 604 వ సంవత్సరంనాటి ఒక శాసనంలో యోగాన్ని గురించి, వైవమతంలోని పాశుపతదీక్షను గురించి ప్రసక్తి ఉండటం గమనించదగ్గది. ముందుగా పూనన్ లోనూ, అటు తర్వాత కంబూజరాజ్యంలోనూ పాశుపత వ్రతస్థులకు ప్రాధాన్య

ఉండేదని శాసనాలవల్ల విశదపడుతూనే ఉన్నది. అయినచో
జయవర్మశాసనం (క్రీ. శ. 968) దక్షిణాపథం (దక్కను) కైవ
మతానికి కేంద్రమని ప్రశంసిస్తున్నది. తూర్పువలసవ్రాంతాల
సంస్కృతిలో దక్షిణ భారతప్రభావం ఎంతబలంగా ఉన్నదీ, ఎంత
నిరంతరంగా ఉన్నదీ దీనిని బట్టి ఊహించవచ్చును. కంచిలోని
వల్లవరాజులనుగూర్చి, శంకరాచార్యుని గుఱించి ఈశాన
నాలుచెప్పతూఉండటంవల్ల దక్షిణ భారతప్రభావం ఈ ద్వీపంపై
పరోక్షంగాకాక ప్రత్యక్షంగానే ప్రసరించినది స్పష్టమౌ
తున్నది. ఈ వలసరాజ్యాలలోని హిందూనాయకులు మాతృ
దేశ సంస్కృతిని ఎన్నడూ సశింపనియ్యకుండా కాపాడుతూ
వచ్చారు.

కంబూజదేశాన్ని వాల్మీకిని కవలటిగాజుచూచి, బంగ్లాదేశ
రెండవసూర్యవర్మ (క్రీ. శ. 1112-52సం॥) ఆధిపత్యాన ఆంగ్
కోర్వాట్ దేవాలయ నిర్మాణం ప్రారంభమైనది. ఇదిచాల
పెద్దది. రకరకాల చిత్రాలతో సురాణగాధలనూ, హరివంశ
కథనూ ప్రసరిస్తూ దక్షిణ భారత సంప్రదాయానుగుణంగా ఈ
విష్ణులయూన్ని నిర్మించారు. ఆంగ్కోర్వాట్ దేవాలయం
లోని శిల్పకళ బోరోబదూర్లోకంటేకూడా ఉన్నతమైన
ఆధ్యాత్మికపథంలో సాగింది.

ఖేర్ అనే ప్రాచీన కంబూజవాసులు తిరిగి బలపడ
టంలో తలయెత్తిన బౌద్ధమతం హిందూమతంలోని దేవతలను
క్రమక్రమంగా అక్షయింపి తమ స్వరూపులొన్నది. అటు

భగ్వాత ప్రాచీన హిందూమతాచారాలు సామాన్యప్రజలలోకంటె పైతరగతుల ప్రజలలో ఎక్కువగా స్థిరపడ్డాయి. ఫ్లమ్ వెస్ట్ లో రాజాస్థానాలలో ఉండే బ్రాహ్మణులు అనాటికిన్నీ రాణోద్యోగులచేత ప్రమాణాలు చేయిగచటంలోనూ ఇతిరోల్స్ వాలలోనూ ప్రాముఖ్యం వహిస్తూనే ఉన్నారు. ఆయా సంవత్సరాలలో వారు చేసే ప్రార్థనలు సంస్కృత సమ్మిళితాలై దక్షిణ భారత గ్రంథ లిపిలో ఉండేవి. పునాదిలంతా నిర్వివాదంగా ప్రాంతవమయినప్పటికీ చిట్టచివటకు హిందువులున్నూ ఖేర్లున్నూ ఏకజాతిగా కలిసి పోయి ఖేర్ సంస్కృతికి దోహదం చేశారు.

చంప:- కంబోడియాకు తూర్పున ఉన్న “దక్షిణ అన్నాం” అనేదే వెనుకటి చంపారాజ్యం. ఇక్కడ హిందువుల వలన క్రీ. శ. 2 వ శతాబ్దానికి ముందే ప్రారంభమైనది. ఈ “చంప” అనే పేరు ఉత్తరభారతంలోని అంగదేశ రాజధాని పేర వచ్చినదే అని అంటున్నారు కానీ “చంప” అనే నామాంతరం కల కావేరీ పట్టణం (ప్రాచీన చోళ రాజధాని) పేరనే ఈ పేరు వుట్టినదని భావించటం అసమంజసం కాదు. చంపాప్రాంతంలో దొరికిన ప్రాచీన శాసనం ఒకటి దక్షిణ భారత లిపిలోనే ఉండటం ఈ ఊహను బలపరుస్తున్నది. క్రీ. శ. 350 సం॥ ప్రాంతాన రాజ్యంచేసిన భద్రవర్మనాటి ప్రాచీన శాసనాలు ఇందుకు తగిన ఉదాహరణలు. ఈ శాసనాలలోని కొన్ని విశిష్టమైన నుడికారాలు తెలుగు భాషకు చేరువగా ఉండటం

చేత మొట్టమొదట ఇక్కడికి వలస వచ్చిన వారు అన్నదేశం నుంచి వచ్చినవారే అని ఊహించ వలసివస్తున్నది. డాంగ్ ద్యూమాంగ్ లోనిబుద్ధవిగ్రహం ఆమనావశిష్టస్థితిలో ఉన్నది. ఈ డాంగ్ ద్యూమాంగ్ ప్రాంతానికి అధికారం అనే పేరు ఉండటం కూడా గమనించవలసిన విషయం. భద్రవర్మ 'భద్ర మహారాజు' అనే బిరుదం వహించాడని. (వర్మ అనే పదం గుఱిచిన విచారణ అలా ఉండగా) దక్షిణభారతంలోని పల్లవ రాజులూ, కాదంబరాజులూ ఇదే బిరుదం వహించారు. అందు చేత ఇది దక్షిణభారతంనుంచి ఎవరైనా వచ్చినారే అని చెప్ప వచ్చును. భద్రవర్మ గొప్ప శివభక్తుడు. ఇతడు మిజాన్ లో ఒక శివాలయాన్ని కట్టించాడు. చంపారాజులకు వైనావారితో తఱచూ యుద్ధాలు జరిగేవి. 8 వ శతాబ్దంనుంచీ శైలేంద్రులు కూడా చంపమీద దండయాత్రలు సాగించారు. కాని ఆరియే నైట్ల దండయాత్రలు మాటిమాటికీ భయంకరంగా సాగాయి. చివరికి క్రీ. శ. 1818 వ సంవత్సరంలో చంపారాజ్యం వారి పాలై పోయింది.

ఒక వెయ్యి సంవత్సరాలకు పైగా చంపారాజ్యం హిందువుల యేలుబడిలో ఉన్నది. హిందూసంస్కృతి, హిందూ మతమూ ఈసీమలో వేళ్ళు నాటుకొన్నవి. శైవం ఇక్కడి ప్రధానమతం. ముఖలింగరూపమూ, నటరాజ విగ్రహమూ ప్రసిద్ధికి వచ్చాయి. కడపటిదశలో వైష్ణవం రాజ్యాశ్రయం సంపాదించింది. రాజులున్నూ వైష్ణవులయినారు. బ్రహ్మ హరి

హార విగ్రహాలూ, చాటిని ఆరాధించటమూ విశేషించగా జ్ఞానం హిందూమతానికి అణగిష్టణి ఉన్నది. శాసనాలు చతుర్వర్ణాలూ, పక్షిర్వర్ణాలూ, 64 భుజాలూ, పురాణాలూ, ధర్మ శాస్త్రాలూ మొదలయిన సంపూర్ణ భారతీయసంస్కృతి విశేషాలను పేర్కొంటున్నాయి. చంపాదేశంలో భగవతీపూజ సనాతనాచారంగా కనబడుతున్నది. ఈ అర్చనకు ఆదిపీఠమైన మలబారునుంచి ఇది యిక్కడకు ప్రాకిడంవచ్చును. పోనగర్ లోని ఉసుభగవతి ఆలయం, కాలక్రమాన కొన్ని మార్పులు పొందినా ఇప్పటికీ నిలిచే ఉన్నది. భగవతీపూజ ప్రారంభమైన నాటినుంచీ చంపా ప్రాచీనవాసులు చ్చా జాతివారు పూజా సమయాలలో గంధం ధరించటం ఆచారమైనది. దక్షిణభారతంలో వలెనే యిక్కడగూడా మతగ్రంథాలను తాటిఆకుల మీద వ్రాసి పెట్టుకోవటమున్నూ కలిగింది.

సింహళం:- శ్రీపూ॥ ఏవశతాబ్దంలోనే సింహళంలో ఆర్యులకు ప్రాబల్యం కలిగింది. సింహళప్రజలభాష పాలీభాషకు సంబంధించినదే, శ్రీపూ॥ 2వశతాబ్దంలో ఎలారా అనేతిమిళుడు కుట్రతో రాజ్యాధికారం చేజిక్కించుకొన్నాడు. కాని సింహళ రాజు మళ్ళీ రాజ్యం స్వాధీనం చేసికొన్నాడు. తర్వాత ఇద్దరి మధ్యనూ కొంతకాలం ఖోరాటం సాగింది. 3వశతాబ్దంనుంచీ పాండ్యచోళరాజులు సింహళమీద దండయాత్రలు మొదలు పెట్టారు, దీనితో సింహళరాజులున్నూ దక్షిణభారతరాజుల యాలతో సంబంధం కలిగించుకోవటం ప్రారంభించారు. ఒకటవ

రాజరాజుకాలంలో విజయభాహు తిరిగి దేశాన్ని జయించాడు. మూడవకులోత్తుంగుడు సింహళరాజులను కొన్ని సార్లు జయించి నట్లు ప్రకటించుకొన్నాడు. తమిళులపై జాధ్యమతి ప్రభావం చాలా ఎక్కువగానే ప్రసరించినా, దక్షిణభారతీయమైన సంస్కృతీసంపత్తికూడా వారి అభిమానాన్ని చూపగొన్నది. ప్రసిద్ధికెక్కిన చోళకాంస్య (కంచు) విగ్రహాలు సింహళంలో కూడా బయలుదేరాయి. పోలోనోరువాలో తమిళభక్తుల విగ్రహాలు చాలా అందమైనవి. ఇవి ఈ నాటికీకూడా ఉన్నాయి. ఇవి దక్షిణభారతంలోని వాటికంటెనూ మేల్తరమైనవని విజ్ఞులు భావిస్తున్నారు.

వలస స్వభావం :— కాబట్టి తూర్పుదేశాలలో భారతీయుల వలస రాజకీయమైనది కాదని స్పష్టపడుతున్నది. వలస వెళ్ళినవారికి మాతృదేశపు ప్రభుత్వం యాజమాన్యం కానీ, తోడ్పాటు కానీ లేవు. చాలామంది వర్తకప్రధానులై వెళ్ళారు. కొందరు సుఖజీవనంకోసం వెళ్ళారు. వీరందఱూ తమ మత సంప్రదాయాలూ, సంఘనిబంధనలూ, సంస్కృతి సంపదా విసర్జించినవారుకారు. తాము వెళ్ళినచోట అనాగరకులుగా కనబడుతున్న ఆదిమజాతులతో స్నేహంచేసి, తమ నాగరకత వారికి ప్రసాదించారు. మదూర దేశాలలో పరివ్యాప్తమైన భారతీయ సంస్కృతి ఆ యా దేశాలలోని ప్రాచీన సంస్కృతిని విధ్వంసం చెయ్యలేదు. పైపెచ్చు ఫలప్రదమైన భారతీయ సంబంధంవల్ల ఆ యా దేశాలలో అనేకవిధాలైన

సంస్కృతులు వర్ధిల్లి ఆసియాసంస్కృతీసంపద అనంతం అనిపించాయి. ఈవిధమైనవలసలో మొదట వర్తకునికి, తర్వాతసాహసికునికి చివటకు మతాచార్యునికి ప్రాముఖ్యం వర్పడ్డది. దక్కనులోనూ, దక్షిణదేశంలోనూ కూడా అనేకులు ఈ వలసలో పాల్గొన్నారు. ఈ రంగంలో త్రోవచూపిన ఘనత ఆంధ్రులదే. తర్వాతి తూర్పు పడమటి తీరాల తమిళ రాజ్యాలవారు ఆంధ్రులను అనుసరించారు. కాలాభివృద్ధి దండయాత్ర మూలాలనక్రీ. శ రి వ శతాబ్దంనుంచీ తమిళదేశంలో వర్పడ్డ అస్తిమితత్వమూ, పులకేశి వెంగిని జయించినతర్వాత ఆంధ్రదేశంలోని అసర్థి పరిస్థితి, ఈ వలస ఉద్యమాలకు ప్రోత్సాహకరాలయినాయి. సముద్రాలు అధిగమించి ఇతర దేశాలలో సన్నేహంగా వర్ధిల్లిన దక్షిణ భారతీయ సంస్కృతి చరిత్రకు ఆసియా చరిత్రలో చాలా ప్రాముఖ్యం ఉన్నది. దక్షిణ భారతంలో సాగుతున్న ఈ వలస విధానాన్ని గమనించి ఉత్తర భారతంలో వంగదేశీయులున్నూ వలసలకు ఒయలుదేరారు. హిందూ దేశ చరిత్రలో ఈ సంస్కృతి పరివ్యాప్తి నిశ్చయంగా ఒక గర్వకారణమైన విజయంగా పరిగణించ దగ్గది. “విదేశవాతా వరణాలలో భారతీయ మతాలూ, భారతీయ సంస్కృతీ ఎలా నిత్యనూతనంగా వికసించాయో, ఎలా అనేక శతాబ్దాల వటకూ నిలద్రొక్కుకొన్నాయో! ఇది భారతదేశ చరిత్రలో ఎన్నటికీ తొలగించరాదనీ, మనోరంజకమైనదీ, తగినంతగా మెప్పులను పొందినదీ అయిన ప్రకరణం అని ఒక అధునాతన చరిత్రకారుడు అంటున్నాడు.

DAKSHINA BHARATA CHARITRA. Rs. 2.50.

By DR. K. K. PHILLAI.

గ్రంథం : గ్రంథకర్త

ఇది కేవలం రాజవంశాలను, యుద్ధాలను, ఆయా
శక సంవత్సరాలనూ, వరుసగా ఏకరువుపెట్టి సామ్రాజ్య
చరిత్ర గ్రంథాల వంటిది కాదు. దక్షిణ భారతంలో
దాదాపు 5 లక్షల ఏండ్లుగా ఎలాటి మానవులు నివసిస్తూ
వచ్చినదీ, వారి జీవన విధానాలు, ఆహార విహారాలు,
విజ్ఞాన సంస్కృతులూ చారిత్రకాధారాలతో
ఈ గ్రంథంలో వివరింపబడినవి.



చారిత్రక పరిశోధన లోను, రచనలోను
సిద్ధహస్తులైన శ్రీ కె. కె. పిల్లై సామ్రాజ్య
పారకులకు కూడా మనోరంజకంగా ఉండే
విధంగా ఈ గ్రంథాన్ని రచించారు. ఆయన
ఆంగ్లమూలాని కిదిసరళమైన తెనిగింపు.



వెల: రు. 2.50

దక్షిణభాషా పుస్తక సంస్థ సహకారమున ప్రకటితము.

